



TRIVANDRUM SANSKRIT SERIES.

NO. XIII.

महाकविश्रीकुलशेखरवर्मप्रणीतं

सुभद्राधनञ्जयम् ।

THE

SUBHADRÂDHĀNĀNĀJAYA

OF

KULASEKHARA VARMA

*with the commentary of*

SIVARÂMA

Edited

BY

T. GAṆAPATI SÂSTRĪ

*Curator of the Department for the publication of Sanskrit manuscripts,*

TRIVANDRUM

PUBLISHED UNDER THE AUTHORITY OF THE GOVERNMENT OF  
HIS HIGHNESS THE MAHARAJAH OF TRAVANCORE.

TRIVANDRUM.

PRINTED AT THE TRAVANCORE GOVERNMENT PRESS.

1912

---

(All Rights Reserved)



TRIVANDRUM SANSKRIT SERIES.

NO. XIII.

THE  
SUBHADRÂDHANANJAYA

OF

**KULASEKHARA VARMA**

*with the commentary of*

**SIVARÂMA**

Edited

BY

**T GAṆAPATI SÂSTRĪ**

*Curator of the Department for the publication of Sanskrit Manuscripts*

TRIVANDRUM

---

**PUBLISHED UNDER THE AUTHORITY OF THE GOVERNMENT OF  
HIS HIGHNESS THE MAHARAJAH OF TRAVANCORE**

---

TRIVANDRUM

PRINTED AT THE TRAVANCORE GOVERNMENT PRESS

1912

---

*(All Rights Reserved)*





॥ श्रीः ॥

अनन्तशयनसंस्कृतग्रन्थावलिः ।

ग्रन्थाङ्कः १३.

## सुभद्राधनञ्जयं

महाकविश्रीकुलशेखरवर्मप्रणीतं  
श्रीशिवरामकृतविचारतिलकाव्यव्याख्याममेतं

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितम् ।

—०—

तच्च

अनन्तशयने

महामहिमश्रीमूलकरामवर्मकुलशेखरमहाराजशामनेन

राजकीयमुद्रणयन्त्रालये

मुद्रयित्वा प्रकाशितम् ।

कोलम्बाब्दाः १०८७, क्रैस्ताब्दाः १९१०

MYT      ETY  
B \* ARE

Date

Accn No...

.....  
5940  
.....

## PREFACE.

THE book which is now published as its name correctly indicates, narrates in dramatical form, the romance of Subhadra and Dhananjaya described in the celebrated epic, the Mahabharata.

Whatever has to be said of this play and its commentary as also of the dramatist, Kulasekhara-Varma and of the commentator Sivarama has been noted in the preface to the Nataka of the same author, the Tapatisamvarana, published as the eleventh volume of the Series.

TRIVANDRUM.

T. GANAPATI SÂSTRÎ



## निवेदना ।

श्रीमहाभारतप्रसिद्धं सुभद्राधनञ्जययोः परिणयरूपम् इतिवृत्तमत्रोपात्त-  
मिति सुभद्राधनञ्जयनाम्ना नाटकमिदं व्यपदिश्यते । इदं नाटकम्, अस्य व्याख्या-  
नम्, अनयोः प्रणेतारौ कुलशेखरवर्म-शिवरामौ चाधिकृत्य यद् वक्तव्यं, तद्  
अस्याः सस्कृतग्रन्थावल्या एकादशाङ्कतया प्रकाशितस्य तपतीसंवरणस्योपोद्घाते  
प्रपञ्चितम् ।

अनन्तशयनम् .

त. गणपतिशास्त्री.



॥ श्रीः ॥

श्रीकुलशेखरवर्मभूपालविरचितं

## सुभद्राधनञ्जयं

श्रीशिवरामकृतविचारतिलकाख्यव्याख्यासमेतम् ।

प्रथमोऽङ्कः ।

—००००००—

(नान्द्यन्ते ततः प्रविशति सूत्रधारः)

सूत्रधारः—

लक्ष्मीपङ्कजनेत्रयोः स्मररसप्रस्तावनातन्वतो-

रामीलन्नयनो नवव्यतिकरव्यासक्तलज्जागमः ।

नातिक्लिष्टपयोधरः प्रणयिनोः प्रोद्भिन्नरोमाङ्कुरः

प्रेमार्द्रः प्रथमोपगूहनविधिः पुष्पातु वो मङ्गलम् ॥ १ ॥

---

शिवायाशेषगुरवे शिवायै तद्भिदाभिदे ।

आभ्यामनन्यरूपाय मह्यं च सततं नमः ॥

यतः शिवस्याङ्कुरिता विदुषां च कृपा मायि ।

व्याकरोमि यथाबोधं तत् सुभद्राधनञ्जयम् ॥

लक्ष्मीपङ्कजनेत्रयोरित्यादि । लक्ष्मीपङ्कजनेत्रयोः प्रथमोपगूहनविधिवो मङ्गलं पुष्पातु । इह दिव्यमिथुनसम्बद्धमवयवपरिस्पन्दपरिपक्वमेव विश्वातु-ग्रहायालम् । तत्रापि परिक्लिप्तभिन्नरूपयोरभेदप्रकाशक योपगूहनविधेराधि-क्यमिति तस्यैव मङ्गलोत्पादकत्वमाशास्यते । तत्कालावस्थानुगुणं विगिनाष्टि—स्मररसप्रस्तावमातन्वतोः स्मररसस्य स्मरप्रधानस्य रसस्य शृङ्गारस्य तत्रापि स-



म्भोगरूपस्य प्रस्तावं प्रथमाविष्करणम् आतन्वतोः आ समन्ताद् औत्सुक्यादिव्यभिचारिदृष्टिपाताद्यनुभावरूपेणान्तर्बहिर्विस्तारयतोः । प्रस्तावविस्तारयोः कथयुगमदवस्थानमिति चेत्, प्रस्तावसामग्र्यं प्रतीह विस्तारकथनम् । विभावादिपरिपूर्णतया सुभगं प्रस्तावं कुर्वतोरित्यर्थः । तत्र 'शृङ्गारो विष्णुदेवत्य' इत्युक्त्या आत्मदेवत रसं सकललोकसंग्रहाय स्वस्मिन्नेव प्रकाशयतोरिवेत्युत्प्रेक्षा कर्तृत्वनिर्देशेन द्योत्यते । प्रस्तावानुगुणमुपगूहनविधि विशिनष्टि — आमीलन्नयनः ईषन्मीलन्त्यानन्दानुभूतिवशान्नयनानि यस्मिन् । अत्र नयनमीलनादेः कर्तृनिष्ठत्वेऽप्यनुरागपारवश्येन तदानीं समुल्लासेन परमानन्दप्रकाशकत्वं द्योतयितुमुपगूहनविधिविशेषणत्वेन निर्देशः । अत एवामीलदिति वर्तमानकथनम् । नवव्यतिकरव्यासक्तलज्जागमः नवेन परिग्रहानन्तरभवेनात एवौत्सुक्यजनकेन व्यतिकरेण सश्लेषेण व्यासक्तो विशेषेणानुबद्धो लज्जागमो लज्जोदयो यस्मिन् । नवेत्यनेन लज्जौचित्यप्रकाशयते । अत्राप्यौत्सुक्यनिरुद्धाया लज्जायाः स्पर्शवलोकनादिषु क्षण निवृत्तिः, स्वगौरवेण तदानीमेवोदय इति वारंवारमाविर्भावतिरोभावसुभगत्वमागमशब्देन प्रकाशयते, अन्यथा व्यासक्तलज्ज इत्येवालम् । नातिक्लिष्टपयोधरः उपगूहनस्य गाढत्वे बालाया अपरिचितायाः पीडा भवेत्, स्पर्शमात्रे आलिङ्गनस्यापौष्कल्यादनुभूतिर्वैकल्यं, तदभावाय नातिक्लिष्टेत्युक्तम् । आश्लेषस्य परिपूर्णतया क्लेशः सद्यत एवेति भावः । प्रणयिनोः प्रेमप्रकर्षरूपेणातिशयितेन प्रणयेन नित्ययुक्तयोः । अतिशयने नित्ययोगे च मत्वर्थीयः । अत्र प्रेमप्रणयादीनां रतेरवस्थाविशेषाणां कञ्चिद् भेदलेशमाश्रित्य युगपन्निर्देशः कविभिः क्रियते 'प्रेमाद्रा' (मालती. अङ्क ५. श्लो. ७.) इत्यादिवद् । इह—

‘इतरेतरसंयोगप्ररूढं मदबृंहितम् ।

यद् गात्राणां सुखकरं प्रणयः स निगद्यते’ ॥

इत्युपगूहनस्यापि मदकरत्वात् तदानन्दानुभूतिश्च प्रणयशब्देनोच्यते । प्रोद्भूतरोमाङ्कुर इति सात्त्विकविकारकथनं स्वेदेवपथुप्रभृतीनामप्युपलक्षणम् । प्रेमाद्रः रागप्रकर्षरूपेण प्रेम्णाद्रः अन्योन्यानुसरणं प्रति निष्कैतवत्वरितमनोवृत्तिविवशः । अत्र परिपूर्णस्य प्रणयस्य सामस्त्येन प्रकाशनमशक्यमिति कर्तृविशेषणत्वेन निर्देशः, तथापि रसपरिपूर्णकुम्भोच्चलनवद् बलादेकदेशस्य प्रकाशनं घटत इति प्रेम्ण उपगूहनविशेषणत्वम् । प्रथमोपगूहनविधिः प्रथमस्य परिग्रहानन्तर-

अलमधुना प्रपञ्चेन । तद् यावत् पारिपार्श्विकमाहूय प्रकृतार्थसिद्धये प्रयतिष्ये । (परिक्रम्य नेपथ्याभिमुखमवलोक्य) मारिष ! इतस्तावत् ।

(प्रविश्य)

**पारिपार्श्विकः**—भाव ! अयमस्मि ।

**सूत्रधारः**—मारिष ! अहं खलु तीर्थयात्राप्रसङ्गात् प्रतिनिवृत्तमात्र एव परिषदा समादिष्टः यथा--एतदभिनवं सुभद्रा-

भवस्य, अनेनादरातिशयः प्रकाश्यते । उपगूहनस्य उप समीपे अन्याङ्गेन स्वाङ्गसंवरणमिति निरुक्तस्य परमाश्लेषस्य विधिः विधानं निर्वहणावस्था करपरिग्रहादिरूपा । अत्र सिद्धादपि साध्यावस्थस्यानुग्रहक्रियां प्रति जागरणमिति विधिरित्युक्तम्, अन्यथोपगूहनमित्येवालम् । अत्र शब्दशक्त्या यथा विधिः सकलनिर्माणधुरन्धरः, तथोपगूहनविधानस्य मङ्गलणेषणं प्रति सामर्थ्यं व्यज्यते । पुष्पातु स्वसुकृतेनैवाङ्कुरितस्य यावत्फलोदयमुपवृंहणं करोत्वित्याशास्यते । वः युष्माकं सामाजिकानाम् । मङ्गलं सकलपुरुषार्थसिद्धिमूलभूतं दैवानुकूल्यशोभनं शुभम् । अत्र लक्ष्मीपङ्कजनेत्रयोरिति अभ्यर्हितत्वेन पङ्कजनेत्रशब्दस्य द्वन्द्वे पूर्वप्रयोगौचित्येऽपि लक्ष्मीशब्दस्य पूर्वं निर्देशो मङ्गलदेवतात्वेन । समानानुरागत्वेऽपि स्वयंवरवध्वाः कान्तपरिग्रहं प्रत्यौत्सुक्यातिशयेनाभ्यर्हितत्वादल्पात्तरत्वाच्च पूर्वप्रयोगः । सूचनीयस्य नायकमिथुनस्यापि तादृशोऽवस्थाभेदः प्रकाशयिष्यते ॥ १ ॥

एवमाशिषं प्रयुज्य सूच्यसूचनायोपक्रमते—अलमधुनेत्यादि । प्रपञ्चेन दिव्यमिथुनचरितव्याप्तिपरिग्रहेण । अधुनेति । इदानीमस्माकमीश्वरप्रसादं पुरस्कृत्यान्यत्रोद्धम एवालम्भावहेतुः । तद्यावदिति । पारिपार्श्विकं परिपार्श्वे चरन्तम् । प्रकृतार्थो बुद्ध्युपारूढं परिषन्नियोगानुष्ठानम् । प्रयतिष्य इति गौरवेण यत्नसाध्यत्वं प्रकाशितम् ॥

**मारिष !** इत्यादि । मारिषभावादिशब्दा नाट्यपरिभाषासिद्धाः । तीर्थयात्रेत्यादिना सूच्यानुसारेण स्ववृत्तान्तकथनम् । प्रतिनिवृत्तमात्र एवेति । समं दिष्ट

धनञ्जयाभिधानं नाटकमखिलविबुधजनकर्णाभरणमिह-  
भवता प्रयोगरत्नप्रत्युप्तं करणीयमिति । तदावां सन्नह्यावः ।

पारि— कोऽयं कविः कोविदानमून् अभिज्ञानशाकुन्तलप्रमुख-  
प्रवरनाटकप्रयोगप्रीणितान्तरात्मनः सम्प्रति निजनिब-  
न्धनेन कुतूहलयति !

सूत्र— १ यतां सततसन्निहितसरसीरुहाक्षचरणरजोवितानविरजी-  
कृतहृदयपुण्डरीकस्य भातिसन्दरसाश्रितमहाभारतपारावार-

ण्वेत्येवकागं भिन्नक्रमां मात्रागच्छेनैवावधारणस्य सिद्धत्वात् । सम्यगादिष्टः आ-  
देश एव दृष्टः, नत्वन्माकं तत्र प्रवृत्तिरिति त्वरा सूचिता । यथेत्यादेशकथनोप-  
क्रमः । एतदभिनवमित्यादि । एतदिति प्रबन्धप्रकाशनेनोक्तिः । अभिनवमित्यौ-  
त्सुक्यहेतुः । नाटकमखिलविबुधजनकर्णाभरणमित्यारोपपूर्वकः समन्वयः । अखि-  
लेत्येन सर्वविद्वत्सवादः प्रकाशितः । कर्णाभरणत्वारोपेण श्रवणमात्रेण विद्वत्प्र-  
सादजनकत्वं नाटकस्य स्फुटीकृतम् । प्रयोगरत्नप्रत्युप्तमिति प्रयोगस्य रत्नत्वारो-  
पेण नाटकस्य दृश्यश्रव्यत्वान्नयनानन्दकरत्वमपि । अत इहभवता पूज्येन त्वया  
चतुर्विधाभिनयमुभगेन प्रयोगेणाखिलविबुधजननिरतिशयानन्ददायि कर्तव्यमित्या-  
देशप्रकारः । सन्नह्याव इति । प्रयोगं प्रतीति शेषः । द्विवचनेन सहायान्तरस्या-  
सन्निधिः प्रकाशितः । अत एवोपरि तत्सम्पादनोपक्रमः ॥

कोऽयं कविरित्यादि । कविप्रशंसोत्थापनाय प्रश्नः । अभिज्ञानशाकुन्तले-  
त्यादि । कान्दिदामादिसम्बन्धित्वं प्रसिद्धम् । अत एव निजनिबन्धनेनेत्युक्तम् ।  
कुतूहलयति कुतूहलिनः करोति ॥

सन्तोष्यति । यस्य वपुरिति श्लोकगेनेन यच्छब्देन समन्वयः । अत एव  
मध्ये वाक्यविश्रान्त्यभावादि चेति पाठोऽत्र न घटते । अत्र रजोवितानेन विरजी-  
कणमिति त्रिगोधाभासः । रजश्शब्दस्य गुणवाचकत्वेन परिहारः । परमसात्त्विक-  
स्येत्यर्थः । मतिमन्दरेत्यादि । मन्दरत्वारोपेण मतेः सकलविचारभरसाहिष्णुत्वं, पा-  
रावारत्वारोपेण भारतस्य निखिलार्थरत्नपरिपूर्णत्वं गम्भीरत्वम्, अमृतसञ्चयत्वारोपेण

परिगृहीतज्ञानामृतसञ्चयस्य सकलमित्रमण्डलस्वयंग्राह-  
गृहीतसारसमुदयस्य तपतीसंवरणसंघटनापटुतरस्य —

उत्तुङ्गघोणमुरुकन्धरमुन्नतांस-

मंसावलम्बिमणिकार्णिककर्णपाशम् ।

आजानुलम्बिभुजमञ्चितकाञ्चनाभ-

मायामि यस्य वपुरार्तिहरं प्रजानाम् ॥ २ ॥

तस्य राज्ञः कलमराशिपेशलकैदारिककेरलाधिनाथस्य श्री-  
कुलशेखरवर्मणो निजनिबन्धनमद्य बध्नाति बुधहृदयम् ।

स च किल कविरेवमनुदिनमाशास्ते—

ज्ञानस्य तात्पर्यरूपस्य सकलसमीहितसाधनत्वं च प्रकाशितम् । सकलेत्यादिना उचितस्थानविनियोगेन धनस्य साफल्यमुक्तम् । स्वयंग्राहगृहीतेति आज्ञापत्रादिकं विना स्वबुद्ध्यनुसारेण स्वयंगृहीतधनम्येत्यर्थः, अन्यथास्य पारतन्त्र्यं प्रकाश्येत । तां मनोवृत्तिमेवापरि स्फुटयति । तपतीसंवरणसङ्घटनेत्यादिना पूर्वमेव प्रबन्धनिर्माणचातुर्यं प्रकाशितम् । सङ्घटनापटुतरस्य सङ्घटनायां पटुतरस्य पूर्वमेवातिनिपुणस्य सङ्घटनया निर्माणाभ्यासेनेदानीं ततोऽप्यधिकपाटवयेति वा योज्यम् । उत्तुङ्गघोणमित्यादि विवरणं व्याख्यातम् ॥ २ ॥ तस्य राज्ञ इत्यादि । राज्ञ इति रञ्जनेन प्रतापेन च उक्तानुक्तगुणपात्रतया च राजशब्दप्रथमाभिधेयस्य । राज्ञो निबन्धनमिति कवित्वेऽप्यस्य राजत्वमिति स्फुरति । कलमेत्यादिना जनपदसमृद्धिरुक्ता । कैदारिकं केदाराणां समूहः कलमराशिपेशलं कैदारिकं यत्र तादृशकेरलाधिनाथस्येति बहुव्रीहिगर्भः षष्ठीसमासः । पेशलं पूर्णम् । श्रीकुलशेखरवर्मण इति 'कवेर्नामानुकीर्तयंदि'ति मुनिवचनानुसारेणोक्तिः । निबन्धनं प्रबन्धः । बुधहृदयं बध्नाति अनन्यविषयं करोतीत्यर्थः । स च किलेत्यादिना प्रकारान्तरेण कवेर्महत्त्वमुद्धोषयति । किलेति प्रसिद्ध्यनुसारेण । अनुदिनमिति आशासनस्य

१. 'स्य अपि च उ' ख. पाठः.

१ विवरणे तपतीसंवरणव्याख्याने.

आसिक्तौ ग्रामरागैर्गलदमृतरसैर्भारतीर्भावयन्तौ

कर्णौ नः कालिदासप्रविहितरचनाः कर्णपूरीक्रियास्ताम् ।

स्वीकुर्वन्तु स्वकीयं धनमिव सुहृदः स्वापतेयं मदीयं

चेतः पीताम्बरश्च प्रतिभवमभवः पादपीठीकरोतु ॥ ३ ॥

नैरन्तर्यं प्रकाशितम् । एवमिति वक्ष्यमाणसङ्ग्रहः । तदेव विशदयति — आसि-  
क्तावित्यादि । ग्रामरागैर्गमोद्भव रागैः । ग्रामशब्देन अपूर्णलक्षणानां देशीरागाणां  
निरासः । अत्र विवित्रसन्निवेशतालम्बनमुन्दरसम्पूर्णस्वरसमुदायरूपाद् ग्रामद्वयाद्  
विभागकल्पनया जात्याज्ञानां पूर्णापूर्णादित्स्वरभेदानां प्रसव इत्यभिनवगुप्तेन ग्राम-  
लक्षणं प्रकाशितम् ।

“स्वरवर्णविशेषेण ध्वनिभेदेन वा पुनः ।

रज्यते येन यः कश्चित् स रागः सम्मतः सताम् ॥

योऽसौ ध्वनिविशेषस्तु स्वरवर्णविभूषितः ।

रञ्जको जनचित्तानां स च राग उदाहृतः” ॥

इत्येवं लक्षितै रागैः । आसिक्तौ आ समन्तात् श्रोत्रेन्द्रियस्य कृतार्थतानुगुणमभि-  
व्याप्तौ । तदानुगुण्येन हृद्यतया गलदमृतरसैरित्युक्तम् । पुनः भारतीः साधुशब्दान्  
अनुसन्धानसहितमाकर्णयन्तौ । पुनः विशेषेण कालिदासप्रविहितरचनाः कर्णपूरी-  
क्रियास्ताम् । प्रविहितशब्देन अभिज्ञानशाकुन्तलादिप्रबन्धरूपत्वं प्रकाशितम्, अ-  
न्यथा मुक्तकाद्यपेक्षायां रचना इत्येवालम् । रच्यन्त इति रचनाः । कर्णपूरीक्रि-  
यास्तामिति इदमेव कर्णसाफल्यमित्याशास्यते । अत्र विशेषणयोरप्याशंसोपसङ्क्रमः ।  
अत्र दिनचर्यानुसारेण क्रमकथनम् । प्रातस्तरां बन्दिमुखेभ्यो वीणादिभ्यश्च सरस-  
ग्रामरागसमात्वादनं, पश्चाद् देवार्चनाविशेषतया पुराणभारतसहस्रनामादिसमाक-  
र्णनम्, अपराह्णादिषु महाकाव्यनाटकादिषु प्रवृत्तिरिति । क्रियास्तामिति प्राप्तस्या-  
बाधारूननाशसनं, नाप्राप्त्य प्राप्तिं प्रति । यावज्जीवमेवमेव भूयादित्यर्थः । स्वी-  
कुर्वन्तिवित्यादि । मदीयं स्वापतेयं स्वपतौ साधु स्वापतेयं धनपर्यायम् । ‘पथी’(४-  
४-१०४)त्यादिना ढञ् । स्वकीयं धनमिवेति । अत्र धनमिति कुलसिद्ध दाया-  
दिकं गृह्यते । अनेन रत्नबुद्धेर्विश्वयः प्रकाशितः । अत एव स्वीकुर्वन्तिवित्युक्तम्,

पारि—अनुगृहीताः स्मः परिषदा । अत्रभवतः पुनर्दूरस्थितकल-  
त्रत्वादसमग्रसामग्रीकस्य दुष्करमिवैतदधुना पश्यामि ।  
सूत्र—अस्ति तावदत्रत्या काचिद् गीतसङ्गीतादिषु कलाकौशले-

अन्यथा स्वकीयमित्येवालम् । एवमैहिकविषयमाशंसनं प्रतिपाद्य पारत्रिकविषय-  
माह — चेत् इत्यादि । पीताम्बर इत्यनेन किरीटमकरकुण्डलाद्यनुसन्धानविशिष्टत्वं  
प्रकाशितम् । प्रतिभवं कर्मप्रवाहस्यानिरोध्यत्वात्तदभावं न प्रार्थयामि, भवे भवे यं  
कञ्चिद् वंशं देशं वानुसरति जन्मनि । पादपीठीकरोतु श्रीमच्चरणारविन्दानुसन्धा-  
नपात्रं करोतु । अभव इति भवरहितः, तादृशस्य स्वरूपस्य निरन्तरानुसन्धाना-  
त्तादात्म्येनास्माकमप्यभवत्व सेत्स्यति, नैतदाशास्यमिति भावः ॥ ३ ॥

एवं कवे रसिकत्वं धर्मपरत्वं वैदुष्यं सुहृदावर्जनकौशलं पुरुषोत्तमभक्तिं च  
प्रतिपाद्य सूच्यसूचनायोपक्रमते — अनुगृहीताः स्म इति । परिषन्नियोगः स-  
म्मान्यः । तत्साधने वैषम्यं प्रकाशयति — अत्रभवत इत्यादिना । दूरस्थितकलत्र-  
त्वादित्यनेनात्रागन्तुकत्वमेव । अतो नायिकापात्रादिपरिकरसामग्रीविरहादेतन्नियो-  
गानुष्ठानमधुना ज्ञादिति दुष्करमिव पश्यामि । महुद्धावेवं स्फुरति । तत्रभवान्  
उपायान्तरेण साधयति चेद्, अवैषम्यम् ॥

इत्यत्रोत्तरमाह — अस्ति तावदित्यादि । अत्रत्या काचित् कन्यकास्त्येव ।  
तस्याः प्रयोगपाटवं न चेत्, किं फलम् अत्राह — गीतसङ्गीतादिषु । आदिशब्देन  
तदुपयोगिन्यो नैपथ्यशिल्पादिकला गृहीताः । कलाकौशलं कौशलप्रयोज्यासु क-  
लास्वित्यर्थः । अद्वितीया प्रथमा । तस्या अभिरुचिर्न चेत् कलाकौशलेन किं फ-  
लम् अत्राह — मयि निबद्धभावा मयि सानुरागा । निबद्धशब्देन भावस्याचलनी-  
यत्वं प्रकाशितम् । तथापि दातृसापेक्षः कन्यालाभः, अत्राह — विनैकमित्यादि ।  
एक केवल प्रधानं च भ्रातरं वर्जयित्वा अपरैर्वान्धवैः भ्रातृप्रभृतिभिः । अनभिमत-  
परिणयना अनङ्गीकृतमर्तृकपरिग्रहा । अत्रानभिमतपरिणयनत्वं साध्यविरुद्धम् ।  
अतोऽन्यैरनभिमतपरिणयनापि प्रधानेन भ्रात्राङ्गीकृतपरिग्रहेति वक्तव्यम् ।  
अतोऽन्यनिरोधेऽपि प्रधानेन निर्वाहः । तेन भ्रात्रा मङ्गं दिस्सितेति विधेयम् । तेन  
तथैवेत्यवधारणम् । भरतकुलप्रसूता नटोत्तमकुलोत्पन्ना । अभिजन्मसम्पन्नतया  
ग्राह्येत्यर्थः । प्रस्तुतमर्थं परिषन्नियोगानुष्ठानरूपं साधयामीत्यर्थः । परिग्रहोपायं

ष्वद्वितीया मयि निबद्धभावा विनैकं भ्रातरमपरैर्बान्धवै-  
रनभिमतपरिणयना भरतकुलप्रसूता कन्यका । तयैव प्र-  
स्तुतमर्थं साधयामि । कुतः—

स्निग्धां मुग्धां बलतः सोदर्यामपहरामि भरतस्य ।

जित्वा यथा दशार्हान् धनञ्जयो वासुदेवस्य ॥ ४ ॥

(निष्क्रान्तौ)

स्थापना ।

(ततः प्रविशति वृद्धतापसः)

**वृद्धतापसः—** (ऊर्ध्वमवलोक्य) अये प्रत्यासन्न इव मध्यन्दिनसवन-  
स्नानसमयः । चिरात् खलु मया विस्रसाजडीकृतजङ्घा-

स्फुटयति — स्निग्धामित्यादिना । स्निग्धता मुग्धता च भरतसोदर्येति च बलात्का-  
रेणाप्यपहारनिमित्तम् । अत्र दृष्टान्तत्वेन सूच्यार्थं स्फुटयति — धनञ्जयो वासुदे-  
वस्य सोदर्या दशार्हान् जित्वा यथापहृतवान् इति विपरिणामेन सम्बन्धः । अत्र  
स्निग्धामित्यादि योज्यम् । अत्र 'सूचयेद्वस्तुर्वाजं वा मुखं पात्रमथापि वा' इत्युक्त-  
त्वात् तीर्थयात्राप्रसङ्गादित्यनेन नायकस्य तीर्थयात्रानिर्वहणं सूचितं, सुभद्रा-  
धनञ्जयमिति प्रतिपाद्यप्रतिपादकयोरभेदोपचारेण मत्वर्थीयोपश्लेषेण वा नाटकनाम-  
कथनेन नायकस्वरूपमपि प्रकाशितं, दूरस्थितेत्यादिना इन्द्रप्रस्थाद् दूरस्थितिः,  
आत्मन्यनुरक्तायाः सुभद्राया लिप्ता, वासुदेवानुमतिः, बलभद्रादीनां विमतिरि-  
त्यादिः दृष्टान्तरूपेण परिग्रहप्रकारश्चोक्तः । एवं सूच्यसूचनानन्तरं तयोर्नि-  
ष्क्रान्तिः ॥

अयं नायकस्य प्रभासतीर्थप्राप्तिरूपं नीरसं वस्तु सूचयितुमङ्गात्प्राग्विष्क-  
म्भकं न्यस्यति "आदौ विष्कम्भकं कुर्यादङ्कं वा कार्ययुक्तितः" इति लक्षणानु-  
सारेण । तत्र प्रविष्टस्तापसो वस्तुघटनाय कालं निरीक्ष्याह — अये इत्यादि ।

जवेन प्रभासतीर्थोपकण्ठमुपसर्पणीयं भवेत् । तदधुनैव  
प्रयामि । (परिक्रम्यावलोक्य) अये को नु खल्वयमधःकृत-  
सुरासुरमनुजलोकस्तेजोराशिरतिथिविशेषस्तपोवनं नः स-  
नाथयति । अपि च—

पादौ चक्रप्रतिकृतिशुभावस्य मूर्धा किरीटी

नेत्रे मात्राभ्यधिकमरुणे द्राघिमाणं दधाते ।

लोहस्थेयानुपचितकिणश्चापमौर्वीविमर्दैः

पूर्वाबन्धस्तदयमपरो वासुभद्रावतारः ॥ ५ ॥

कथं पुनरमी वैखानसा महानुभावस्यास्य समुचितास्वा-  
तिथेयीषु सपर्यास्वतिवेलमुदासते । भवतु तावदमूनव-

अये इति कालातिपातशङ्कया सम्भ्रमद्योतकम् । मध्यन्दिनसवनस्नानसमयः त्रिषव-  
णस्नानस्य विहितत्वात् । मध्यन्दिनेऽवश्यानुष्ठेयं कर्म सवनं तदर्थं स्नानं मध्य-  
न्दिनसवनस्नानं तस्य समय इत्यलङ्घनीयत्वं प्रकाशितम् । अत एव त्वरा । इवेत्य-  
वलोकनाशक्त्या अभ्यूहनद्योतकम् । प्रत्यासन्न एव नतु प्राप्तः । तत् किं सम्भ्र-  
मेणेत्यत्राह — चिरात् खल्वित्यादि । विस्रसा जरा तथा जडीकृतजङ्घाजवत्वं गम-  
नमान्ये हेतुः । अये इत्यादि । को नु खल्वयमतिथिविशेषः न सामान्यातिथिः ।  
विशेषमाह — अधःकृतेत्यादिना । लोकत्रयातिशायिगौरव इत्यर्थः । तेजोराशिः तेज-  
स्सञ्चय एवायमित्यध्यवसायः । अधःकृतेत्यादि ताद्विशेषणं वा । सनाथयति अल-  
ङ्करोति । नाथस्यैव सर्वत्र शोभाकरत्वमिति तथोक्तम् । अपिचेत्यादिना नायकं  
निरीक्ष्य सविकल्पकज्ञानप्रकारमाह — पादावित्यादि । चक्रप्रतिकृतिः चक्राकारा  
रेखा तथा शुभौ महापुरुषलक्षणत्वात् । किरीटं शिरसि मुकुटबन्धोचितं लक्षणम् ।  
नेत्रे मात्राभ्यधिकं द्राघिमाणं दधाते मात्राभ्यधिकं विहितप्रमाणाधिकं द्राघिमाणं  
दैर्घ्यं, गुणे आधिक्यं न दोष इति भङ्ग्या प्रमाणपरिपूर्तिरुक्ता । अरुणे इति गुणा-  
न्तरम् । अरुणोपान्ते इत्यर्थः । लोहस्थेयान् लोहवदतिस्थिरः कठिन इति या-  
वत् । अत्र हेतुः — उपचितकिण इति । तन्निमित्तं कल्पयति — चापमौर्वीविमर्दै-  
रिति । मौर्व्या आरूढत्वं प्रकाशयितुं चापग्रहणम् । पूर्वाबन्धः प्रकोष्ठबन्धः । बन्धः  
न्धिः पूर्वेति प्रकोष्ठः । किणस्य यावत्सन्धि व्याप्तत्वाद् बन्धग्रहणम् । तदिति



गतार्थानापादयामि । भो भोः प्रभासतीर्थतीरतपोवनवा-  
सिनस्तपोधनाः ! लब्धश्लाघ्यातिथयोऽपि किमिति नाति-  
व्यग्रीभवन्ति भवन्तः ।

कथय कपिल ! वाचं सूनृतां त्वं दृढस्यो !

वितर विधिवदर्घ्यं पैल ! पाद्यं प्रयच्छ ।

उपहर मधुपर्कं धौम्य ! धेनुं घटोद्भी-

मुपनमय सवत्सां वत्स ! वात्स्यायन ! त्वम् ॥ ६ ॥

(आकाशे) किं ब्रूथ, अनुष्ठितैवेयमस्माभिरस्य समुचिता  
सपर्येति । तद् यावदहमपि सुगृहीतनामानमेनमाशीर्भि-  
रभिनन्द्य प्रस्तुते कर्मणि व्याप्रिये । (निष्क्रान्तः)

विष्कम्भकः ।

उक्तान्यसाधारणानि लक्षणानि निमित्तीकृत्यैवमध्यवसातुं शक्यम् । अपरो  
वासुभद्रावतारः, भेदे सति तत्तुल्यमिति वक्तुं शक्यं, तस्य लेशतोऽप्यदृष्ट-  
त्वाद् वासुभद्रावतारस्यैवान्यत्वमध्यवसीयते ॥ ५ ॥ कथं पुनरित्यादि ।  
वैखानसास्तपस्विनः । अस्य समुचितासु एतद्वैखानसां रूपानि । सपर्यासु स्वाग-  
ताभ्युत्थानादिषु । आतिथेयीषु अतिथिविषये योग्यास्वित्यकरणे प्रत्यवायः  
प्रकाश्यते । अतिवेलं भृशम् । उदासते अनास्था दृश्यन्ते । अज्ञानमत्र  
हेनुरिति परिकल्प्याह — भवत्वित्यादि । अवगतार्थान् ज्ञातवस्तुविशेषस्वरूपान् ।  
तत्रा सति तदनुस्था प्रवृत्तिर्भवति इति भावः । भो भो इत्यादि तदुप-  
क्रमः । लब्धश्लाघ्यातिथयोऽपि अतिथिमात्रस्य पूज्यत्वं, तत्रापि श्लाघ्यस्यै, तदा-  
गोऽपि साकं लाभ एव । अत्र एव व्यग्रताभावे अनुपपत्तिः । अतिव्यग्रतैवात्र  
युक्तः । व्यग्रता स हारसम्भ्रः । अत्र काव्यनिपतशङ्कया कर्तव्येषु बह्विष्यु-  
नास्ते - कर्तव्ये यति । सूत्रतः वाच्यमिति प्रथमं स्वागतं योग्यत्वादुक्तम् । मधुपर्कोप-  
हारश्च दुरागतामीनां मार्गात्तत्रादिदिशां धर्मशस्त्रप्रसिद्धः । घटोद्भीं सवत्सा-  
नाम्नां वदुर्गते तपस्विनां प्रकाशेति ॥ ६ ॥ सुगृहीतनामानं पूज्यनामान-

(ततः प्रविशति धनुर्बाणपाणिर्धनञ्जयः)

**धनञ्जयः—**(सचिन्तं नि श्वस्य) अहोतुखल्वनीतेऽपि कथञ्चित् तीर्थ-  
यात्रानियमयापयितव्ये संवत्सरे—  
अम्बास्तन्यमहाभिषेकमुपरि प्रेमाश्रुपातं गुरो-  
रार्यस्यापि वृकोदरस्य चरणाश्लेषं यमाश्लेषणम् ।

मित्यर्थः । नाम्नोऽनिश्चयेऽपि संज्ञिस्वरूपेण सुगृहीतत्वं कल्प्यते । प्रस्तुते कर्मणि मध्यन्दिनसवनस्नाने ॥

एवं विष्कम्भकपात्रेण नायकस्य प्रभासोपसर्पणे सूचिते अङ्कादौ नायक-  
प्रवेशः प्रतिपाद्यते । अथ समासमापनीयं तीर्थयात्रासमयं समतिवाह्यं प्रभासोप-  
कण्ठमुपगतो नायको वीरधर्मनिर्वाहकः शस्त्रमवलम्बमानः स्वजनसङ्गमत्वरितोऽपि  
वासुदेवसहजां प्रति श्रवणाङ्कुरितां रतिं प्रकृतविरोधिनीमप्यपरिहार्यां रसयन्नुभया-  
लाभनिमित्तं ध्यानरूपिणीं चिन्तां निश्वासेन स्फुटयन् पौरुषस्य मनागप्यकार्य-  
करत्वं निरूप्य प्रस्तुतातिलङ्घनेनाप्रस्तुतविषयामनिवार्यामभिरुचिं दैवप्राबल्यं प्रति  
कौतुकं पुरस्कृत्याह — अहोतुखल्वित्यादि । अहोतुखलु आश्चर्यम् । एतन्न निरू-  
पितम्, अस्मत्पौरुषानुगुणं सकलं साध्यमिति पूर्वमध्यवसायः, तथा न फलितः,  
अत्र विधिवैभवमेव निमित्तं, तच्च दुर्ज्ञेयमिति विस्मयः । सङ्कटेऽपि विधिप्राव-  
ह्यनिरूपणाद् विस्मयो भवतीति चिन्ताविस्मययोर्न विरोधः । पुनर्विधिकृतं साध्य-  
वैषम्यं निरूपयति — अतीतेऽपीत्यादिना । कथञ्चिदतिवाहितेऽपि दिवसपक्षमा-  
सादिपरिगणनपुरस्सरं गुरुजनादिविप्रयोगजनितं दुःखं सोढ्वापि निर्व्यूढः । तर्हि  
कोऽत्र निर्बन्ध इत्यत्राह — तीर्थयात्रानियमयापयितव्ये तीर्थयात्राव्रतेन परिसमा-  
पनाय । कृत्यप्रत्ययेनाकरणे प्रत्यवायः सूचितः । सवत्सरे इति तदवधि पूर्व समयः ।  
तस्मिन् समापिते । अपीति समय एव साध्यान्तरविरोधित्वेन शङ्कितः, स  
निर्व्यूढः, तथापि साध्यस्यालाभ इति विषादः । साध्यस्वरूपं प्रकाशयति —  
अम्बेत्यादि । प्रणोमसमये स्नेहस्तुतपयोधराया मातुः स्तन्येन महाभिषेकं गङ्गाव-  
गाहनादपि श्रेयस्कर्मम् । नासादयं न प्राप्तवानस्मि । तदेव परमसाध्यमिति प्रथमै-  
निर्देशः । गुरोरिति बहुमानसर्वस्वविषयभूतत्वम् । ततस्तत्स्नेहाश्रुपातस्याप्युपरि

१. 'कं' ख. पाठः. २. 'तत्त्वा' ख. पाठः. ३. 'दे' क. पाठः. ४. 'णमनस' ख.  
पाठः. ५. 'मं' ख. पाठः.

कृष्णायाश्च कटाक्षवीक्षणसुखं नासादयं, प्रापितः

पुष्पेषोर्विशिखैर्मुकुन्दसहजासन्मार्गपुष्पस्पृहाम् ॥ ७ ॥

(पुनर्विचिन्त्य सानन्दम्) अथवावञ्चित एवाहममुना कुसुमध-  
न्वना । कुतः—

धार्यमाणस्य स्तन्याभिषेकयौवराज्यमुद्धेदुं सामर्थ्यम् । \*तदपि नासादयम् । चरणा-  
श्लेषमिति स्नेहचापलेन तस्य सर्वाङ्गीणाश्लेषोपक्रमेऽपि विनयेन हठात् पादग्रहणं  
प्रकाशितम् । पुनः यमाश्लेषणं यमयोर्यमलयोर्द्वन्द्वजातयोर्युगपत् प्रत्येकं वा समा-  
लिङ्गनम् । अत्र प्रकरणेन झटिति प्रकृतार्थप्रतीत्यामङ्गलार्थस्फुरणनिहवः । कृष्णाया  
इत्यादि । प्रथमदर्शने गुरुजनसन्निधेः समयालाभाच्च आश्लेषादेरप्यतिलोभनीय-  
त्वाच्च सप्रेमकटाक्षपातस्यैव लभ्यत्वमिति सुखमित्युक्तम् । एवं साध्यानामहमहि-  
क्या विशिष्टानां न सिद्धिरित्येव न, अन्यदपि साध्यं दुर्लभमप्यन्तरा स्वातन्त्र्य-  
निरोधिना परप्रयत्नेनानिवार्यतया प्रादुर्भूतमित्याह — पुष्पेषोर्विशिखैरिति । साध-  
नत्वेऽपि प्राबल्येन कर्तृत्वनिर्देशः । विशिखानां कर्तृत्वमारोपितम् । मुकुन्दसहजा-  
सन्मार्गपुष्पस्पृहां मुकुन्दसहजेति सम्बन्धेनैव स्पृहणीयत्वं, किं पुनः श्रुतेन रूप-  
चातुर्येण । अत एव सन्मार्गपुष्पत्वरोपः । सद्भिर्मृग्यत इति सन्मार्गः स्वर्गः त-  
त्पुष्पे सुरतरुकुसुमे, अतिलोभनीयत्वेन दुर्लभत्वेन च सुरतरुकुसुमत्वरोपः,  
स्पृहाम् अनिवार्यामभिरुचिम् । प्रापितः प्रयोजकव्यापारस्य प्राबल्येन दुर्लभत्वेऽप्य-  
निवार्या रतिर्जाता । नासादयमिति स्वातन्त्र्यसाध्यस्य निहवः । प्रयोजकव्यापार-  
सिद्धस्य पुरस्सरत्वम् । तत्रापि दुर्लभत्वान्न निश्चय इति च चिन्ता । अत्र सन्मा-  
र्गपुष्पमिति गगनकुसुमनिर्देशेऽपि दुर्लभत्वमेव निमित्तं नात्यन्ताभावः, तथा सति  
स्पृहायाः सङ्गतिर्न स्यात् । मुकुन्दसहजायाश्च गगनकुसुमादिवदव्यावहारिकमेव  
सत्त्वमिति विरोधः ॥ ७ ॥ एवम् 'अन्योन्यानुबद्धं परस्परानुपधातं त्रिवर्गं सेवे-  
ते'ति शास्त्रविरुद्धां स्वरुचिमाशङ्क्य पुनरपि स्वयमेव साध्याविरोधं निरूप्याचि-  
न्तितरमप्रयोजनप्रेरकतया मदनवृत्त एव सर्वसाध्यधुरन्धरत्वमिति निश्चित्य सान-  
न्दमाह — अथवेत्यादि । समयानन्तरं बन्धुजनसङ्गमनिरोधेन दुर्लभस्पृहासम्पाद-

१. 'भाव्य' ख. पाठः. २. 'न वि' ख. पाठः. ३. 'न स्पृ' ख. पाठः. ४. 'म' क.  
पाठः. ५. 'वे' ख. पाठः. ६. 'तकं त्रि' ख. पाठः.

\* तदपि अश्वपातलक्षणं साध्यमपि.

## व्यालोलहारमुरसा तरसा समेत्य लक्ष्मीकुचाङ्कितमुरः परिपीडयानि ।

नेन चास्य वञ्चकत्वं निरूपितम् ।

“अदानं च प्रतिश्रुत्य विसंवादनमेव च ।

कालस्य हरणं चाहूः प्रत्यादानं च वञ्चनम् ॥”

इति लक्षितत्वाद् विसंवादविषयप्रेरणाद् वञ्चकत्वं शङ्कितम् । विमर्शेऽन्यथा स्फुरति । यद्यसावत्र स्पृहां नाजनयिष्यत्, सकलपुरुषार्थधुरन्धरे वस्तुनि स्मृतिर्नाभविष्यत् । अतः स्पृहाद्वारा तद्बोधनादवञ्चकत्वमेवास्य । अनुगृहीत एवाहममुनेत्यवधारणम् । कुसुमधन्वना मृदुना परिकरेण भुवनविजयित्वमस्य श्लाघ्यमेव, उचितकारित्वात् । एवं मदनं संमान्य स्मारितं प्रति प्रवृत्तिमध्यवस्यति — व्यालोलेत्यादिना । तरसा समेत्य दर्शनार्थम्, दर्शने च वेगमवलम्ब्य समीपं प्राप्य । सुहृद् उर उरसा परिपीडयानि परितः पीडयानि न किञ्चिदप्यवशेषयामि । पीडनेन गाढत्वं लक्ष्यते । सुहृद् इत्युपगूहनयोग्यत्वम् । लक्ष्मीकुचाङ्कितमिति परैर्देवतायाः स्तनयोरेव भगवदुरःपीडनयोग्यत्व, तस्य लाभादहं सर्वसम्पत्पात्रभूत इत्यात्मनि श्लाघा व्यज्यते । व्यालोलहारमिति तत्कालविशेषणम् । भगवतोऽप्युपगूहनौत्सुक्येन व्यालोलहारत्वं, क्रियाविशेषणं वा । अत्र गाढत्वेन चुटनशङ्कया हारव्यालोलत्वमुत्प्रेक्ष्यते । परिपीडयानीति प्राप्तकाले लोट् । इदमिदानीं प्राप्तकालमित्यर्थः । पुनः

“दूरादेवाभिगमनं स्पष्टार्था हृदयानुगा ।

वाक् सत्कृत्य प्रदानं च त्रिविधो मित्रसङ्ग्रहः ॥”

इति न्यायानुसारेण जनार्दनस्य सखे ! किरीटिन् ! इत्यक्षराणि शृण्वानि चेति युगपदनेकानन्दकन्दसमुद्भवः प्रकाशितः । सखे ! किरीटिन् ! इति अपात्रभूते मयि कारुण्याविष्कृतसौहार्दप्रकाशकानि माधुर्येण मधुरसस्यन्दीनि भगवद्वदनकमलविनिर्गतत्वात् पञ्चाक्षरकल्पान्यक्षराणि शृण्वानि च । अत्र नेत्रयोः श्रोत्रयोस्त्वचश्च युगपदिव जन्मकार्यं भवेत् । जनार्दनस्येति धर्मविरोधिसंहारकत्वाज्जनननिरोधित्वाद्धर्ममोक्षयोः, लक्ष्मीपतित्वादर्थस्य, सुहृद् इत्यनेन

“आत्मवान् मित्रवान् युक्तो भावज्ञो देशकालवित् ।

अलभ्यामप्ययत्नेन स्त्रियं साधयते नरः ॥”

श्च्योतन्मधूनि सुहृदश्च सखे ! किरीटि-

न्नित्यक्षराणि शृण्वानि जनार्दनस्य ॥ ८ ॥

(समन्तादवलोक्य) अहो महानुभावता महितमहिम्ना तपोध-  
नानाम् । इह हि---

शिखिनि शलभो ज्वालाचक्रैर्न विक्रियते पतन्

पिबति बहुशः शार्दूलानां स्तनं मृगशाबकः ।

स्पृशति कलभः सैर्हीं दंष्ट्रां मृणालधिया मुहु-

र्नयति नकुलं निद्रातन्द्रीं लिहन्नाहिपोतकः ॥ ९ ॥

अये सैरेव सखीबालैर्मुनिभिर्माध्यन्दिनसवनस्नानाय

प्रभासतीर्थं प्रति प्रचलितैः शून्यीकृतोऽयमाश्रमाभोगः ।

सखा च मे कौण्डिन्यः कौसीद्यादद्याप्यध्वनि मन्दायते

तदधुना निकषा तपोवनमवस्थितस्यास्य वटविटपिनः

प्रच्छाये प्रतीक्षिष्ये वयस्यागमनम् । (प्रवेशं नाटयात्)

इति कामतन्त्रोक्त्या समीहितस्य स्पृहाविषयस्य च सिद्धिर्भगवत्सेवनेनैव भवेत् ।  
अतस्तदर्थं प्रयतिष्य इत्यभिप्रायः ॥ ८ ॥ अहो इत्यादि । महितमहिम्नां पूजित-  
तप प्रकर्षकृतगौरवाणाम् । महानुभावता तत्फलरूपा दुर्घटघटनापटुता । तपोधना-  
नामिति स्फुटमेवेषां तपोवनत्वम् । शिखिनीत्यादिना अहिंसारूपस्य यमाङ्गस्य  
फलं प्रकाशितम् ॥ ९ ॥ प्रचलितैः गतैः । शून्यीकृतः विजनीकृतः । आभोगः  
परिपूर्णता । कौसीद्याद् आलस्येन । 'तन्द्रा कौसीद्यमालस्यमिति (यादवः) । मन्दा-  
यते विलम्बितगतिर्भवति । निकषा तपोवनं तपोवनसमीपे । प्रच्छाये बहुलायां  
छायायां 'छाया बाहुल्ये' (२-४-२२) इति नपुंसकत्वम् । प्रतीक्षिष्ये, तदनाग-  
मनमेव गमनविलम्बने हेतुः, मुनिसत्कारस्य पूर्वमेव परिगृहीतत्वात् । इति निरूप्य  
तत्र स्थितः ॥

(नेपथ्ये)

(क) भो भो भगवन्तो महोसिणो भिक्षुं देथ भिक्षुं देथ ।

धनञ्जयः—(कर्णं दत्त्वा) अये कौण्डिन्यस्येवायं भिक्षायाचनस्वनः ।

(ततः प्रविशति श्रमालसो विदूषको भिक्षापात्रहस्तः)

विदूषकः—(ख) भो भो भगवन्तो महोसिणो! भिक्षुं देथ भिक्षुं देथ । (परितो विलोक्य) अहो सुण्णाणि सव्वाणि उडअब्भन्तराणि । (निःश्वस्य) अहो अधण्णस्स मम उदरमाअधेअस्स पहावो, जो णिच्चसण्णिहिदतवोधणं पि तवोवणं सुण्णं करेइ । अहव मम एव्व एसो दोसो, जेण तहिं जुहिट्ठिरमन्दिरे जण्णसेणीकरअमळसंसग्गसुहअं चउ-

(क) भो भो भगवन्तो महर्षयः! भिक्षां दत्त भिक्षां दत्त ।

(ख) भो भो भगवन्तो महर्षयः! भिक्षां दत्त भिक्षां दत्त । अहो शून्यानि सर्वाण्युटजाभ्यन्तराणि । अहो अधन्यस्य ममोदरभागधेयस्य प्रभावः, यो नित्यसन्निहिततपोधनमपि तपोवनं शून्यं करोति । अथवा ममेवैष दोषः, येन तत्र शुधिष्ठिरमन्दिरे याज्ञसेनीकरकमलसंसर्गसुभगं चतुर्विधमाहारजात-

भगवन्तो महर्षयः! भिक्षां दत्त भिक्षां दत्तेति मुनिसान्निध्यं परिकल्प्योक्तिः । पुनरदर्शनेन खिन्न आह—अहो अधन्यस्य ममोदरभागधेयस्य प्रभावः, यो नित्यसन्निहिततपोधनमपि तपोवनं शून्यं करोति । अधन्यताभागधेययोरसमन्वयाद् विरुद्धलक्षणया निर्भाग्यत्वमुक्तम् । शून्यं करोति निर्भाग्यतायाः सामर्थ्यमेवेदम् । अतो दैवकृतं, न मत्पौरुषदोष इत्येवं निरूप्य पञ्चान्तराह—अथवेत्यादि ।

विवहं आहारजादं अट्टासीईसहस्साणं ह्लादआणं मज्जे  
 णिक्खपत्तीसु अणुवहुञ्जिअ एदस्स सव्वसाइणो तित्थअ-  
 त्ताकामुअस्स पिट्ठदो आहिण्डीअदि । एत्थ उण तवो-  
 वणे आहारस्स कहा वि ण आसादिज्जइ । तां जळासअं  
 अण्णेसिअ पिवासामत्तस्स वि दाव पडिआरं करिस्सं ।  
 (परिक्कामन्नग्रतो विलोक्यै सहर्षम्) एसो समुद्दप्पमाणो जळरा-  
 सी दीसइ । एत्थ गदुअं जावमणोरहं पाणीअं पिबिस्सं ।  
 (सत्वरमुपसर्पति)

**धनञ्जयः**— कष्टमसौ मृगतृष्णिकया समाकृष्यते तपस्वी । त-  
 देनं निवारयामि । सखे! कौण्डिन्य! मा मा व्यर्थपरि-  
 श्रमो भूः । इतस्तावदागम्यताम् ।

मष्टाशीतिसहस्राणां स्नातकानां मध्ये निष्कपात्रीष्वनुपभुज्यैतस्य सव्यसा-  
 चिनस्तीर्थयात्राकामुकस्य पृष्ठत आहिण्ड्यते । अत्र पुनस्तपोवन आहारस्य  
 कथापि नासाद्यते । तद् जलाशयमन्विष्य पिपासामात्रस्यापि तावत् परिहारं  
 करिष्यामि । एष समुद्रप्रमाणो जलराशिर्दिश्यते । अत्र गत्वा यावन्मनोरथ-  
 पानीयं पास्यामि ।

ममैवैष दोषः, येन तस्मिन् युधिष्ठिरमन्दिरे याज्ञसेनीकरकमलसंसर्गसुभगं चतुर्वि-  
 धमाहारजातमष्टाशीतिसहस्राणां स्नातकानां व्रतिनां “स्नातकस्त्वामुतो व्रती” ।  
 मध्ये निष्कपात्रीष्वनुपभुज्यैतस्य सव्यसाचिनो निस्सामान्याध्यवसायस्य तीर्थयात्रा-  
 कामुकस्य पृष्ठत आहिण्ड्यते गम्यते ॥

१. ‘दि’ ख. पाठः. २. ‘इ’ क. पाठः, ‘दि मए ए’ ख. पाठः. ३. ‘ता पुणो वि ज’  
 क. पाठः. ४. ‘कम्याग्रतोऽवलो’ ख. पाठः. ५. ‘कय) ए’ ख. पाठः. ६. ‘अ मणोरहं पूर-  
 यिस्सं पा’ क. पाठः. ७. ‘नवसु’ ख. पाठः.

**विदूषकः**—(विलोक्य) (क) कहं वअस्सो मं णिवारेदि । (ससरम्भम्)  
भो पत्थ ! तित्थपिसळ्ळ ! कीस अहं तिण्हादाहदडाए  
जीहाए तिहाअमत्तसेसं एदरिंस जळासए अप्पायअंतो  
तुए णिवारिदो ।

**धनञ्जयः**—मूर्ख ! नैष जलराशिः । पश्य —

ज्वलदवनिभिरातपावलेपैरतिजडनेत्रमरीचिरंशुभर्तुः ।

उपचितबहलप्रतापशक्तीनुदकमयानभिमन्यसे मरीचीन् ॥१०॥

**विदूषकः**—(संप्रधार्य) (ख) एव्वं एदं । भो ण एसा केवळं मिअति-  
ण्हिआ, अज्जप्पहुदि बह्मणतिण्हिआ वि संवुत्ता । किं

(क) कथ वयस्यो मां निवारयति । भोः पार्थ ! तीर्थपिशाच ! कस्मादहं तृष्णादाह-  
दग्धाया जिह्वायास्त्रिभागमात्रशेषमस्मिन् जलाशये आप्याययस्त्वया निवारितः ।

(ख) एवमेतत् । भो नैषा केवलं मृगतृष्णिका, अद्यप्रभृति ब्राह्मणतृष्णिकापि  
संवृत्ता । किमेतेन । त्वं तावन्मारुतिसोदरः पेशलजङ्घाबलस्त्रिचतुरैः पदक्षेपै-

**तित्थपिसळ्ळ !** तीर्थपिशाच ! पिशाचग्रस्त इवेतस्ततो भ्रमन् । विस-  
ळ्ळेति पाठे श्लयशब्देन पीडाकरं पापं लक्ष्यते । तदभावाद् विशल्यत्वम् । एवं-  
सत्यं निषेधो न युक्तः । दोषस्य प्राबल्यं प्रकाशयति — तृष्णादाहदग्धाया  
तृष्णारूपेण दाहेन, दह्यतेऽनेनेति दाहो ज्वलनरतेन दग्धाया दग्धंप्रायायाः । त्रि-  
भागमात्रशेषं तावन्मात्रमवशिष्टम् । अस्मिन् जलाशये आप्याययन् निमज्जयन्  
त्वया मद्द्वेषम्यनिवारकेण ॥

**ज्वलदवनिभिरित्यादिना** मृगतृष्णिकास्वरूपं बोधयति । ज्वलन्ती अव-  
निः यैर्हेतुभिः । मरीचीनां प्रभाप्रसर एवातपः, अवलेपः प्रचण्डता । मरीचीनां प्र-  
तापबाहुल्येनैतत्प्रसररूपाणामातपानामवर्तिं ज्वलयित्वोर्ध्वप्लवनं भवति । ततस्त-  
न्मध्ये नयनरश्मीनां जाड्येनावलोकनाशक्त्या निवृत्य नयनयोरेव सङ्कोचो भवति ।  
तदा तेजसि जलभ्रमः ॥ १० ॥

एवं बोधितं तस्य मृगतृष्णिकाबुद्धिर्जाता । अतस्तदनुवादेन कथयति —  
न केवलं मृगतृष्णिकेति । मृगाणां तृष्णाजननाद्धि मृगतृष्णिकेति युक्तिमनुसृत्य



एदिणा । तुवं दाव मारुइसोदरो पेसळजङ्घाबळो तिच-  
 उरेहि पदक्खेवेहि अहिमदं देसं पाविदुं पारेसि । अहं  
 पुण दुब्बळपादसञ्चारो णिच्चबुभुक्खिओ जोळणजालु-  
 गारिहि तरणिइरणेहि दूमिओ तत्तपंसुपडळे मग्गे भू-  
 लदाविसेसो विअ इदोतदो लुठन्तो कंहं कंहं वि आ-  
 अदो । ता पुणो वि जळासअं अण्णेसामि । (परिक्रामन्नु-  
 र्व्वमवलोक्य) भो वअस्स ! पेक्ख पेक्ख । अच्छेरं अच्छेरं ।  
 एसो को वि अआळजळधरो अक्कन्दन्तीं कं पि अपुवं  
 अइरण्हं उच्छङ्गे करिअ धावेइ ।

धनञ्जयः—किं नु खल्वयमुद्दिश्य प्रलपति माणवकः ।  
 भवतु पश्यामस्तावत् । (परिक्रम्योच्चैर्दत्तदृष्टिः) सखे ! नायं

रभिमतं देशं प्राप्तुं पारयसि । अहं पुनर्दुर्बलपादसञ्चारो नित्यबुभुक्षितो ज्वलन-  
 ज्वालोद्गारिभिस्तरणिकिरणैर्दूनस्तप्तपांसुपटले मार्गे भूलताविशेष इवेतस्ततो  
 लुठन् कथकथमप्यागतः । तत् पुनरपि जलाशयमन्विष्यामि । भो वयस्य !  
 पश्य पश्य । आश्चर्यमाश्चर्यम् । एष कोऽप्यकालजलधर आक्रन्दन्तीं कामप्यपू-  
 र्वामाचिरप्रभामुत्सङ्गे कृत्वा धावति ।

प्रहसनोक्तिः । ज्वलनज्वालोद्गारिभिः । दूमिओ दूनः उपतप्तः । ज्वलनज्वालो-  
 द्गारित्वं पांसुपटलतापस्यापि निमित्तम् । भूलताविशेषः क्षुद्रसरीसृपविशेषः । इत-  
 स्ततो लुठनं समानधर्मः । अथ श्रवणाङ्कुरिताया रतेर्लब्धावसरतया प्रसरणं प्रति-  
 पादयितुमेकस्या एव नायिकायाः प्रथमं भेदप्रतीतिपुरःसरं दर्शनं प्रतिपादयितुं  
 विदूषकभ्रमेणोपक्रमः । आक्रन्दन्तीमित्यचिरप्रभाया अपूर्वतासमर्थनम् ॥

किं नु \*खलूद्दिश्येति । प्रलापप्रकारेणैव भ्रमरूपत्वं सिद्धम् । तदाधिष्ठानं  
 किमिति जिज्ञासा । पश्यामस्तावद्, अस्य भ्रमनिमित्तमिति शेषः । झटिति

तडित्त्वानम्बुधरः । अयं हि धूमप्रकरधूम्रः प्रमथः कामपि कन्यकां प्रसह्याकर्षति । (सक्रोधम्) आः, दुरात्मन् ! अतिनृशंस ! तिष्ठ तिष्ठ ।

आक्रन्दन्तीमनाथामिव मम मिषतः कन्यकां कृष्यमाणां  
मुक्त्वैनानां याहि नो चेदुदयगिरिशिरोवर्ष्मणः कृष्णधाम्नः ।

तत्स्वरूपं ज्ञात्वा तत्र कोपमिश्रमयुक्तत्वं निरूप्य तत्र दत्तदृष्टिरेव तद्भ्रमं निरस्यति — सखे ! इति । मत्सखित्वस्य नेदमनुरूपं मौढ्यम् । नायमित्यादि । नाय-  
मम्बुधरः, नेयं तडित् । इति भ्रमस्वरूपं निरस्य किं तर्हीति जिज्ञासायां तदधि-  
ष्ठानं बोधयति — अयं हीति । धूमप्रकरधूम्रः प्रमथः । धूम्रत्वकथनेन तस्य जल-  
धरत्वभ्रमे कृष्णतानुवृत्तिमधिष्ठाने घटयति । कामपि कन्यकामिति बोध्यम् \* ।  
तदनुवादेनाक्रन्दननिमित्तमाकर्षणमवबोधयति । एव तद्भ्रमं निरस्य कन्यकापरि-  
रक्षणायोपक्रमते — आ इत्यादि । आ इति कोपद्योतकम् । दुरात्मन्निति । तव  
दौरात्म्यं नृशंसत्वं चानुचिताचरणेन ज्ञातम् । तदस्मन्नयनगोचरस्य तव निरो-  
धनमेव युक्तम् । अतस्तिष्ठेति । निर्बन्धाभावे गमिष्यामीति चेद्, निर्बन्धोऽस्ति, न  
गमनमनुमोदामह इति पुनस्तिष्ठेति कथनम् । आक्रन्दन्तीमित्यादि । पुनः पुनः  
क्रोशन्तीम् । अनाथामिव, अनाथात्वं तद्बुद्ध्यनुसारेण । अनाथाहमिति तत्प्रतीतिः । अत  
एव रक्षितारमाक्रन्दन्तीम् । मत्सन्निधौ सन्नाथैवेयम् । अत इवेत्युक्तम् । मम मिषतः  
रक्षाधिकारिणं पश्यन्तं मामनादृत्य कृष्यमाणामेनां कन्यकां मुक्त्वा याहि । यस्याः कर्ष-  
णकर्मत्वं तस्याः मोचनकर्मत्वं पश्चादित्यन्वादेशविषयत्वम् । अपराधगौरवेण वध्यत्वे-  
ऽप्येतन्मोचनमेवास्माकमपेक्षितं, पुनर्गच्छ वा तिष्ठ वेत्यनास्थया कथनम् । निग्रहभीत्या  
प्रथममेतदुपमर्दनं मा करोतु, अस्यां मुक्तायां पुनर्निरूपयाम इति तथा कथनम् ।  
अत्र कामचारानुज्ञाने लोट् । अतो मुक्त्वेत्यत्र विधेयत्वं सेत्स्यति । अत एवा-  
करणे प्रत्यवायं प्रकाशयति — नो चेदित्यादिना । भूतधात्रीं तव सितभसितापां-

\* बोध्यमित्यनेन कामपीत्यस्य कन्यकामित्यर्थकथनम् । मूलकोशयोस्तु 'कन्यकाम्' इत्यपि  
पठ्यते.

आग्नेयास्त्रास्यनिर्यद्वहलशिखिशिखाश्रेणिनिर्दग्धमूर्तेः

सोऽहं सद्यो विदध्यां तव सितभासितापाण्डरां भूतधात्रीम् ॥ ११ ॥

(शरं सन्धत्ते)

**विदूषकः** --- (सविस्मयम्) (क) भो वअस्स! अच्छेरं अच्छेरं ।  
एदस्स दिव्वसरस्स पुङ्खेण सन्दट्टमत्ताअं मोवीअं ति-  
उरदाहवेळाअं विअ तिहुवणं पळित्तं । मोक्खे उण स-  
च्चळोअट्ठिअस्स सरोआसणस्स वि पाणसंसअ त्ति तक्के-

(क) भो वयस्य! आश्चर्यमाश्चर्यम् । एतस्य दिव्यशरस्य पुङ्खेन सन्दट्टमात्रायां  
मौर्व्यां त्रिपुरदाहवेलायामिव त्रिभुवनं प्रदीतम् । मोक्षे पुनः सत्यलोकास्थि-  
तस्य सरोजासनस्यापि प्राणसशय इति तर्कयामि । तत् प्रतिसंहरैतम् । एष

ण्डुरां विदध्याम् इत्यन्वयः । सोऽहं रक्षितृगोत्रसम्भूतः अहं त्वत्कर्मसाक्षी । आ-  
ग्नेयास्त्रस्य मुखान्निर्यतीभिर्बहलाभिः शिखिशिखाश्रेणिभिर्निर्दग्धमूर्तेः । अत्र मूर्ति-  
मूर्तिमतोरभेदेनोदयगिरिशिरोवर्ष्मत्वं कृष्णधामत्व च मूर्तिविशेषणं मूर्ति समासे  
शुणीकृत्य मूर्तिमद्विशेषणत्वेनोक्तम् । अत्र प्रमाणे गिरिशिरोवर्ष्मण इत्येवालम् ।  
उदयसम्बन्धेन कृष्णधामत्वेन चैतत् प्रकाशितं — मूर्तेर्दृष्टमानावस्थायामेकदेशे  
ज्वलनरूपत्वम् अन्यत्र कृष्णरूपत्वम् । अत उदयकाले तमःप्रकाशमिलितेनो-  
दयाद्रिणा सार्भ्यं स्फुरति । सद्य इति । न कालान्तरमपेक्षितं प्रागेव मुञ्चे-  
त्यभिप्रायः । सितेति । उक्तप्रकारेण शिखिशिखाश्रेणिनां गौरवेण दुर्दाहो न  
भवेत् । अतोऽस्त्रामपि दग्धत्वाद् भस्मनो धावत्यं भवेदिति दाहः स्फुटीकृतः ।  
अत एव भूतधात्रीधवलीकरणं घटते । भस्मरूपेणापि भूतस्य तव धारणादपि  
भूमेर्भूतधात्रीत्व विशदयामीति च भूतधात्रीशब्देन प्रकाशयते ॥ ११ ॥

अत्र शरं सन्धत्त इति क्षिप्रहस्तत्वेऽपि भीषयित्वा कन्यामोचनमेवात्रापे-  
क्षितं, भवितव्यताशेषेण मारीचस्येव तस्य निरसनमिति स्फुरति ॥

सन्धानमात्रेण फलितमर्थमाह विदूषकः — सन्दट्टमात्रायां गाढं स्पृष्टमा-  
त्रायां त्रिभुवनं प्रदीतम् । मोक्षेऽनिष्टं भवेत् । समीहितसिद्धिरधुनैव जाते-  
त्याह — एसो उणेत्यादि । स्फुरन्तीं अमन्तीं शोभमानाम् ॥

मि । ता पडिसंहर एदं । एसो उणं पमहाहमो तं कण्णं अं  
फुरन्ति मोत्तूण तुरिअं तुरिअं पळाअदि ।

धनञ्जयः—बाढम् । (प्रतिसंहरति)

(नेपथ्ये)

(क) रक्खह मं रक्खह मं ।

धनञ्जयः—(ससम्भ्रमम्) अहो अत्याहितम् । सैषा प्रमथकरमुक्ता  
प्रायशश्छिन्नपातं पतति । तदवलम्बे तावदेनाम् । (प्रसारितकरस्तिष्ठति)

(ततः प्रविशति पतन्ती कन्यका)

कन्यका —(ससम्भ्रमम्) रक्खह मं रक्खह मं ।

(धनञ्जयः सत्वरं कराभ्यामवलम्ब्य भूमाववतारयति)

कन्यका—(ससाध्वसं सकम्पं च धनञ्जयं तिर्यक् पश्यन्ती स्वगतम्) (ख) को  
णुखु एसो महाणुभाओ तेळ्ळोक्कदुळ्ळहरूवादिसओ मं  
अणुकम्पेदि ।

पुनः प्रमथाधमस्तां कन्यकां स्फुरन्तीं मुक्त्वा त्वरितत्वरितं पलायते ।

(क) रक्षत मां रक्षत माम् ।

(ख) को नु खल्वेष महानुभावस्त्रैलोक्यदुर्लभरूपातिशयो मामनुकम्पते ।

शरप्रतिसंहरणानन्तरं पतन्त्या रक्षतेति प्रलपितं श्रुत्वौत्सुक्यसम्भ्रमाभ्या-  
मूर्ध्वमवलोक्याह — छिन्नपातं पतति छिन्नवत् पततीति पतने पारवश्यं प्रका-  
श्यते । अत एवालम्बनार्थं प्रागेव करप्रसारणम् ॥

सत्वरमवलम्ब्येत्यादिना प्रथमं रक्षणानुगुणमेव कर्तव्यमिति बुद्धिः  
स्फुरति ॥

अथ नायिकायाः प्रथमं धनञ्जयनिबद्धरतेः पश्चाद् भूतहस्तपरिभ्रष्टाया-  
स्तस्मिन्नेवान्यथाप्रतीतिपुरस्सरं रतिप्रसारणं प्रतिपादयति — को नु खल्वेत्यादिना ।

धनञ्जयः---(सस्पृहं सरोमविक्रियं च स्वगतम्)

चलकुवलयधाम्नोरञ्जनस्निग्धमक्ष्णो

भयचलधृति युग्मं केयमालोलयन्ती ।

मुखपरिमललोभाद् भृङ्गदत्तानुयात्रा

शिथिलयति सुभद्रामुद्रितं मानसं मे ॥ १२ ॥

एष महानुभावः एवमनुभावोऽन्यस्य न दृष्ट इति बहुमतिः, त्रैलोक्यदुर्लभरूपा-  
तिशय इत्यनेन रागलसितं, मामनुकम्पते दुःखितां मां प्रति दयां करोतीति स्नेहश्च  
प्रकाश्यते ॥

अथ नायकस्य पूर्वं श्रुतां सुभद्रां प्रत्यङ्गुरितिरागस्येदानीं दर्शने मनसस्त-  
त्त्वानुसारेण स्पृहामन्यथाप्रतीतिपुरस्सरमनुभावमुखेन प्रकाशयति । अत एव रो-  
माञ्चः । चलेत्यादि । इयं का, किंजातीया, किंदेशीया, किंसम्बन्धेति विचारः ।  
अक्ष्णोर्युग्ममालोलयन्ती व्यालोलं कुर्वती । भयचापलेनेति हेतुरत्र कल्प्यते । ता-  
त्कालिकीं शोभां विशदयति --- चलकुवलयधाम्नोरिति । मन्दमारुतान्दोलितयोः  
कुवलययोरिवानयोर्धाम । अञ्जनस्निग्धमित्यनेन सांस्कारिकस्य गुणस्य प्रकाशनम् ।  
मुखपरिमलेत्यादिना भृङ्गानुयात्राया उपपत्तिकल्पनम् । सुभद्रामुद्रितमिति । सुभ-  
द्राशब्दश्रवणे तदनुरूपरूपानुसन्धानवशादिदमन्यत्र न प्रसरत्विति तया स्वीकृत्य  
स्वगुणपाशेन बद्ध्वा मुद्रितम् । अत्र मुद्रणे विशिष्टाया नायिकायाः कर्तृत्वनिर्देशे-  
तच्छिथिलीकरणकर्तृभूताया अपि विशेषो जिज्ञासित इति वितर्के एव बोध्यत्वं  
शिथिलीकरणायोग्यतया दृढीकृतम् । मे गुरुपदेशविनयादिना स्वाच्छन्द्येन चेतो-  
वृत्तिमनबलम्बमानस्य मानसं शिथिलयति हठान्मुद्रापरिमोचनेन स्वीकर्तुमुद्यमं  
कुरुते । एकया मुद्रितं तथैव शिथिलयितुं युक्तम् । अत इयं केति सस्पृहं वि-  
चारः । अत्र केयमिति वितर्के (स्वोऽवा)च्ये शिथिलीकरणस्यानुवादो युक्तः  
शिथिलयन्ती केति । अतो विचाराभिनयेन पूर्वत्रापि गौरवमासाद्य शिथिलयन्ती  
केति विधेयम् ॥ १२ ॥

अथ नायिकाया अन्यथाप्रतीत्या नायके प्रेमोल्लासमनुभावमुखेन प्रकाश-  
यति । तत्र प्रथमं महानुभावत्वं सुरूपत्वं दयापरत्वं च निमित्तीकृत्य रागोदये

**कन्यका**—(दीर्घं निःश्वस्य स्वगतम्) (क) अहो अदिविसमसीळदा  
वम्महस्स, जं भूदअरविमदकादरं अण्णगआणुराअं च  
इमं पि जणं उदिसिअ पहरन्तो वन्धइत्तणं आरोवेदुं  
आढत्तो ।

**धनञ्जयः**—(सवितर्कं स्वगतम्)

क्षितक्षौमौ प्रकम्पादुरसिजकलशाबुच्छसत्पत्रभङ्गौ

मीलनीलाम्बुजश्रीरनतिमुकुलितो मुग्धपातः कटाक्षः ।

रोहद्रोमाञ्चभाजः श्रमजलकणिकाभ्युद्रतिर्गण्डसीम्नो-

भीत्या किं वा कियत्यामपि मदनदशायाममुष्याः प्रवेशात् ॥१३॥

(क) अहो अतिविषमशीलता मन्मथस्य, यद् भूतकरविमर्दकातरमन्यगतानुरागं  
चेममपि जनमुद्दिश्य प्रहरन् बन्धकीत्वमारोपयितुमारब्धः ।

तदनुसारेण मदनशरपीडामसहमाना निरूपयति — अहो इत्यादिना । विषमशील-  
त्वमनुचितारम्भेण कल्प्यते । तदेव स्फुटयति — भूतकरविमर्दकातरं भूतकरविम-  
र्देन पीडनेन कातरं मरणशङ्कयातीव भीतं रागस्फुरणायोग्यचित्तम् । तथाप्यन्यत्रा-  
भिरुचिर्न चेन्नातीव वैषम्यम् । तथा च न । अन्यगतानुरागम् अन्यत्र बद्धरतिम् ।  
इममपि जनमुद्दिश्यापीति । एतद्दर्शनेऽन्यत्र विरागश्चेद् नातीव पीडा । तथाच न ।  
तमिमं च जनमुद्दिश्य द्विशाखतया मनसः प्रेरणां विधाय प्रहरन् बन्धकीत्व पुंश्च-  
लीत्वं बलात् सम्पादयितुं प्रवृत्त इति विषमशीलत्वम् ॥

एवं नायिकाया अनुरागे द्विशाखतया प्रतिपादिते तदवस्थां प्रति नाय-  
कस्य विचारमाह । सवितर्कमित्यनेन संशयपरकाष्ठा प्रकाशिता । स्थाणुर्वा पुरुषो  
वेत्यादिषु कोटिद्वयावलम्बी संशयः । वितर्कस्तु द्वयोरेकस्मिन् प्रायोनिश्चयरूपतया  
कल्पनम् । सोऽत्र प्रकाशयते । निश्चयासन्नो वितर्कः । अनुभावप्राबल्येनैकपक्ष आ-  
धिक्यमवलम्ब्य विमृशति — क्षिप्तेत्यादिना । अमुष्या इयमवस्था भीत्या किं कि-  
यत्यामपि मदनदशायां प्रवेशाद् वा इति विकल्पः । उभयत्र किं वेति योजनेन  
वा । अवस्थां प्रकाशयति — उरसिजकलशौ प्रकम्पात् क्षितक्षौमौ । अत एवोच्छ्व-

कन्यका — (क) को णु खु मं पुणो वि कड्ढेइ । (निष्क्रान्ता)

विदूषकः—(ससम्भ्रमम्) (ख) अविहा, एसा का वि जक्खिणी णो भक्खेदुं अदंसणं उवगदा । अहो मम भग्गदोसो, जं भूदसंभमेण अन्तरिअबुभक्खापिवासस्स अण्णारिसो पाणसंसओ उवणदो । ता पळाअह्म ।

(क) को नु खलु मां पुनरपि कर्षति ।

(ख) अविहा, एसा कापि यक्षिणी नौ भक्षयितुमदर्शनमुपगता । अहो मम भाग्यदोषः, यद् भूतसम्भ्रमेणान्तरितबुभुक्षापिपासस्यान्यादृशः प्राणसंशय उपनतः । तत् पलायावहे ।

सत्पत्रभङ्गौ । प्रकम्पस्य भयनिमित्तत्वमतिस्फुटं, तेन क्षौमस्य स्तनकञ्चुकस्य क्षेपः, तेन स्तनतटनिहितस्य पत्रभङ्गस्य गाढबन्धाभावादुच्छ्वसनं त्वग्विश्लेषेणेषदुन्नमनम् । अत्र भीतिहेतुत्व स्पष्टम् । उच्छ्वसनस्य रोमाञ्चगर्भत्वेन वर्तमानत्वेन च मदनदशाप्रवेशः शङ्क्यते । अत एव रोमाञ्चस्य नायिकायां सर्वाङ्गीणत्वं प्रकाश्यते । कटाक्षस्य मुग्धपातत्वं भीत्या, स्वेदरोमाञ्चयोरुभयत्रोपपत्तिः । तत्र भयरूपस्य कारणस्यातीतत्वादिदानीमनुपपत्तिः 'उच्छ्वसद्' 'रोहद्' 'अभ्युद्गतिरिति' विशेषणैः प्रकाश्यते । प्रकम्पस्य भीतौ प्राबल्यम् । सा च परिस्फुटा । मदनदशाप्रवेशहेतुर्न परिस्फुटः । अत एव कियत्यामपीत्युक्तम् । अनिश्चितविषयत्वमनिर्देश्यगौरवत्वमतिलोभनीयत्वं च मदनदशायाः कियत्यामित्यनेन प्रकाश्यते । अत्रानेनेदमिति न निर्धार्यते । तर्तुं भीत्या वा प्रवेशाद् वेति वितर्करूपेणोपसंहारः । प्रवेश इति पाठेऽपि वितर्करूपेणोपसंहारो युक्तः, वितर्कस्य वाक्यार्थव्यापित्वात् । प्रवेश इति निश्चये मयीयं रक्तेति भावभूते व्यभिचारिमुखेन क्रमपरिपोषो न घटते । तस्मात् प्रवेशादिति युक्तः पाठः ॥ १३ ॥

कड्ढेइ कर्षति ॥

कापि यक्षिणीति तस्याः सौरूप्येऽपि भक्षणप्रवृत्तत्वादुक्तिः, अन्यथा राक्षसीति वक्तव्यम् ॥

**धनञ्जयः—**(स्वगतम्) हन्त क्षणभङ्गुराणि भाग्यविलसितानि,  
यदनयोर्नयनयोरपर्यवसित एव विधिना समाच्छिन्नोऽय-  
ममृतपानोत्सवः । (प्रकाशम्) मूर्ख! न सा दिव्यक-  
न्यका । तस्याः खलु—

धर्माग्भःकणिका कपोलतलयोरालुप्तपत्रक्रिया

नेत्रेन्दीवरयोः प्रतिक्षणकृतप्रस्पन्दिते पक्ष्मणी ।

पादौ स्पृष्टभुवौ स्थलाम्बुरुहयोः प्राप्तौ प्रतिस्पर्धितां

म्लायन्ति स्म शनैर्मिलन्मधुकरा धम्मिल्लमालागुणाः ॥१४॥

भाग्यविलसितानि विधिसहकृतस्य पूर्वपुण्यविभवस्य प्रसरणानि । क्षण-  
भङ्गुरत्वं दुर्लभत्वात् । हृद्यतातिशयेनामृतत्वारोपः । अत अपर्यवसित एवेति वि-  
षादः, विधिना समाच्छिन्न इति विधिं, प्रत्यसूया, अमृतपानोत्सव इत्यौत्सुक्यं च  
व्यज्यते । (न) दिव्यकन्यकेति सामान्यनिषेधात् तद्विशेषभूताया यक्षिण्या निषेधः  
सिद्ध इति भावः । पारिशेष्यान्मानुषीति सिध्यति । अत एवोपरि मानुषीत्यनुवादः ।  
तस्याः खल्वित्यादिना निषेधमुपपादयति । खल्विति संवादविशिष्टे विचारे । **धर्मा-  
ग्भःकणिका कपोलतलयोरिति** । कपोलतलयोरित्यनेन धर्माग्भसो दौर्भाग्यहे-  
तुकं सर्वाङ्गीणत्वं निरस्तम् । अत एव कणिकेत्युक्तम् । आलुप्तपत्रक्रिया ईषलुप्त-  
पत्ररचना । लक्षितेति शेषः । स्वेदोदयोऽमानुषीत्वनिषेधकमेकं लक्षणं, पुनः पक्ष्म-  
स्पन्दभूस्पर्शमालागुणम्लानयः । स्थलाम्बुरुहयोः प्राप्तौ प्रतिस्पर्धितामिति । तदानी-  
मिति शेषः । शनैरित्यनेन परिमलबाहुल्यस्यापरिक्षयान्मधुकरमेलनस्य योग्यत्वमु-  
पपादितम् । अत्र पक्ष्मणी इति नेत्रेन्दीवरयोरित्यत्रोपमायाः साधकम् । अत्र कपो-  
लतलयोरित्यधिकरणनिर्देशात् पक्ष्मसु पादयोरित्यादिनिर्देशाभावात् प्रक्रममङ्गं  
इति न शङ्कनीयं, कवेर्लक्षणमात्रकथने संरम्भात् ।

“रोदनादतिनिःश्वासाद् भूमिसस्पर्शनादपि ।

न त्वाहं देवतां मन्ये प्रस्वेदोद्गमनादपि ॥”

इति श्रीरामायणोक्तिर्मनुसूत्यैवमुक्तिः ॥ १४ ॥



विदूषकः—(क) भो पण्डितग्रेसर! कहां पुण माणुसीए तिस्से  
तिरक्खरणीसंभवो ।

धनञ्जयः—वयस्य! तत्राप्येष एव मे तर्कः । अन्तर्हितेन केनाप्य-  
न्तर्धानमुपनीतया भवितव्यम् ।

विदूषकः—(ख) जइ एव्वं, रक्खिदो अहं देव्वेणै । (सकरुणम्)  
सा उण तवस्सिणी पुणो वि तेण च्चिअ भूदेण  
णीदत्ति तक्केमि ।

धनञ्जयः—सखे! मा मैवम् । न खलु मद्भुजपरिघसकाशवर्त्तिनीं  
तां भूयस्तर्कयिष्यन्ति परिपन्थिनः । तन्मन्ये बान्धवै-  
रपवाहितेति ।

विदूषकः—(ग) भो अदिपण्डिदेणै वि कदाइ असंबद्धं म-  
न्तिदव्वं होइ । जइ सा माणुसी, कहां पुण तिस्से  
बन्धवा अत्ताणं तं च अदंसणं णेतुं इस्सरा होन्ति ।

धनञ्जयः—मूर्ख! गरुत्मद्वाहनबाहुविहितक्षेमक्षितिमण्डलवर्त्ति-  
नीनां प्रजानामापदि सम्बन्धिन्यो देवताः ।

(क) भोः पण्डिताग्रेसर! कथं पुनर्मानुष्यास्तस्यास्तिरस्करणीसम्भवः ।

(ख) यद्येव, रक्षितोऽहं दैवेन । सा पुनस्तपस्विनी पुनरपि तेनैव भूतेन नीतेति  
तर्कयामि ।

(ग) भोः अतिपण्डितेनापि कदाचिद् असम्बद्धं मन्त्रयितव्यं भवति । यदि  
सा मानुषी, कथं पुनस्तस्या बान्धवा आत्मानं तां चादर्शनं नेतुमीश्वरा  
भवन्ति ।

तां तर्कयिष्यन्ति नेतुमिति शेषः ॥

गरुत्मद्वाहनेत्यनेन गरुडकर्तृकनयनं कविना सूचितम् ॥

**विदूषकः—**(क) भो एदस्सिं विवादे तुह मए दिण्णो जओ ।  
अण्णं किं पि रहस्सं पुच्छिस्सं । तदाणिं तिस्से पहासूई-  
हि णिरवसेसं दुक्खअं मे अक्खिजुअळं । तदो मए ण  
सा दिट्ठा । केरिसो तत्तहोदीए रूवादिसओ ।

**धनञ्जयः—**(निःश्वस्य) सखे ! मन्ये ममापि वाचस्तद्रूपातिशयवर्ण-  
नास्वपर्याप्तनैपुणाः । एतावत् तु कथयामि—  
सौन्दर्यं सुकुमारता मधुरता कान्तिर्मनोहारिता  
श्रीमत्ता महिमेति सर्गविभवान् निशेषनारीगुणान् ।  
एतस्यामुपयुज्य दुर्विधतया दीनः परामात्मभूः  
स्रष्टुं वाञ्छति चेत् करोतु पुनरप्यत्रैव भिक्षाटनम् ॥ १५ ॥

(क) भोः एतस्मिन् विवादे तव मया दत्तो जयः । अन्यत् किमपि रहस्यं  
प्रक्ष्यामि । तदानीं तस्याः प्रभासूचीभिर्निरवशेषं दुःक्षतं मेऽक्षियुगलम् ।  
ततो मया न सा दृष्टा । कीदृशस्तत्रभवत्या रूपातिशयः ।

उक्तप्रकारेण तस्यां नायकस्य रतिस्फुरणमालक्ष्य तत्परिपोषबुत्तस्या  
कीदृशो रूपातिशय इति प्रश्नः ॥

नायिकागुणवर्णनानुगुणं प्रश्नवचनं संमान्य चिन्तानुभावरूपं निःश्वासम-  
वलम्ब्य सखे ! इति विस्मभानुगुणं सम्बोधनम् । सखे ! मदवस्थासर्वस्ववेदी  
त्वम् । अतः किं न कथयामि । ममापि साधु दृष्टवतोऽपि । अपर्याप्तनैपुणाः  
रूपातिशयस्य समृद्धौ निरूप्यमाणायामन्तरा वाचां दारिद्र्यमेव भवेत् । तर्हि  
मत्सब्रह्मचारित्वमेव भवत इति चेत्, तन्न । एतावत् परिमितमुत्तरं समष्टिरूपं  
सङ्गृह्य कथयामि । व्याप्तिरत्र यथामति निरूप्यतामिति भावः । सौन्दर्यमि-  
त्यादि ।

“अन्यूनानतिरिक्तं यदङ्गप्रत्यङ्गसौष्ठवम् ।

सुश्लिष्टसन्धिवन्धं च तत् सौन्दर्यमिति स्मृतम् ॥

अङ्गं शिरः कटी वक्षः कुक्षिः पादाविति स्मृतम् ।

उपाङ्ग नासिकानेत्रभ्रूकपोलाधरादिकम् ॥

जङ्घोरुबाहुग्रीवादि प्रत्यङ्गमिति कथ्यते ॥”

एवंलक्षितमकृत्रिमसर्वाङ्गसौष्ठवरूप सौन्दर्यम् । पुनः सुकुमारता अङ्गमार्दवम् ।

“व्यायामेनाधिभिर्वापि मृणालवदुपाश्नुते ।

ग्लानिं यदधिकां वस्तु सुकुमारं तदुच्यते ॥”

इति दिवाकरः ।

“प्रसूनपल्लवस्पर्शासहं यत् स्यात् तदुत्तमम् ।

पाणिस्पर्शाद्यसहनं सौकुमार्यं तु मध्यमम् ॥

शीतातपाद्यसहनं सौकुमार्याधमं भवेत् ॥”

इति भेदश्च भावप्रकाशकारेणोक्तः । तादृशी सुकुमारता । पुनर्मधुरता

“मधुर्यं चेष्टितालापस्पर्शानां स्पृहणीयता ।”

इति लक्षिता । पुनः कान्तिः

“रूपोपभोगतारुण्यैर्योऽलङ्कारोऽङ्गसंश्रयः ।

सा शोभा सैव कान्तिः स्यान्मन्मथाप्यायितच्छविः ॥”

इत्येवं लक्षिता । पुनर्मनोहारिता

“यस्मिन् सक्तं मनः पुंसां नान्येन ह्रियते पुनः ।

अन्येभ्यो यच्च हरति तन्मनोहरमुच्यते ॥”

इति लक्षिता । पुनः श्रीमत्ता

“ययोपादेयताबुद्धिः श्रीमत्ता सा प्रकीर्तिता ।”

इति लक्षिता । पुनर्महिमा

“मान्यत्व गौरवोपेतं महिमा समुदाहृतः ।”

इतिशब्द आद्यर्थे । तेन विलासादयः सङ्गृहीताः । सर्गविभवान् सर्गसम्पत्साधनभूतान् निरशेषनारीगुणान् निरशेषान् सकल्येन सङ्गृहीतान् नारीगुणान् नारी-सृष्टियोग्यान् गुणान् । एतस्यां प्रस्तुतायाम् । एकस्यामिति पाठे व्यक्त्यन्तरमपे-

१. “अभ्यासात् करणानां च श्लिष्टत्वं यत्र जायते । अलङ्करणमङ्गानां तन्मधुर्यमिति स्मृतम् ॥” इति ख. पाठः. २. ‘ठेऽपि व्य’ ख. पाठः. ३. ‘मनपे’ ख. पाठः.

**विदूषकः—**(सविषादं स्वगतम्) (क) सव्वहा सिविणे' वि मम ण-  
त्थि इन्दप्पत्थप्पवेसो, जेण जदाकदाइ दिट्ठं वा सुदं  
वा इत्थिअं कामेदुं एसो पवुत्तो । इत्थिआमई दुवारवई

(क) सर्वथा स्वप्नेऽपि मम नास्तीन्द्रप्रस्थप्रवेशः, येन यदाकदाचिद् दृष्टं  
वा श्रुतां वा स्त्रियं कामयितुमेष प्रवृत्तः । स्त्रीमयी द्वारवतीति श्रूयते ।

क्षैकव्यक्तौवेवेति प्रकृतायामित्यर्थात् सिध्यति । उपयुज्य, नतु विन्यस्य, विषयस्य  
समस्तगुणभरसहिष्णुतया परस्पराविरोधेन सर्वान् सोपयोगं संस्थाप्येत्यर्थः । तेन  
कृतार्थता व्यज्यते । अत एव(म्?) अन्यस्त्रीसर्गनिरपेक्ष इति वाक्यविश्रान्तिरर्थात् सि-  
ध्यति, अन्यथा उपयुज्य परां स्रष्टुं वाञ्छति चेदिति सृष्टिवाञ्छाया उत्तरकालक्रि-  
यात्वं न घटते । न खलु 'स्नात्वा भुङ्क्ते' इतिवत् सृष्टिवाञ्छाशेषत्वेनोपयोगः ।  
अत उपयुक्तवानिति युक्तम् । उपयुज्य दुर्विधतया दीन इति सम्बन्धेऽप्युपयोगस्य  
खेदावहत्वं भवेत्, तच्च न चतुरश्रमित्येवं व्याख्यायते । उचितस्थानविनियोगेन  
कृतार्थोऽप्यात्मनः स्रष्टृत्वात् परामेवंप्रायगुणविशिष्टां, नतु व्यक्तिमात्रम् । स्रष्टुं वाञ्छति  
चेद्, अवाञ्छैवास्य गौरवानुगुणा, तथापि वाञ्छति चेत् । दुर्विधतया दीनः  
विधा प्रकारः, असमीक्ष्यकारिताकृतेन कृच्छ्रेण गुणदरिद्रताप्रकारेण दीनः निरस्त-  
गर्वः । पुनरपीति पूर्वं गुणविनियोगे सोद्यमः स्वयमेव गुणानपेक्षमाण इत्यर्थः ।  
अत्रैव अस्यामेव । गुणसर्वस्वस्यात्रैव सफलीकरणान्नान्यतो लभ्यत्वम् । तर्हि स्वो-  
त्पत्तिनिमित्तात् सम्पादयितुं शक्यम् । तन्न । आत्मभूः निमित्तादिकारणनिरपेक्षं  
स्वयंप्रकाशः । गुणानां पुनः सृष्टावपि सृष्टेरव्यवस्था भवेत् । अतो याचनमेव  
शरणम् । तच्च नान्यत्र घटत इत्यवधारणम् । भिक्षाटनं करोतु भिक्षार्थमटनं करोतु  
'भवति मद्यं गुणभिक्षां देही'ति । अटनमित्यनेन फलोदयस्यैतत्कारुण्याधीनत्वाद्  
यावत्साध्यलाभमेकवारमनेकवारं वा पर्यटनं करोतु, फलं सेत्स्यति वा न  
वेति प्रकाश्यते । सकलवनितागुणरत्नानामियमेवाकर इत्येतावत् तु कथयामीति  
मयोक्तम् । अत्रायोगविप्रलम्भस्याभिलाषचिन्तास्मृतिगुणकथारूपावस्था रतिपरिपो-  
षानुगुण प्रकाश्यन्ते ॥ १५ ॥

१. 'णे म' क. पाठः. २. 'ई सु' ख. पाठः ३. 'क्त्यामेवेति' ख. पाठः. ४. 'त्वादप'  
क. पाठः.

त्ति सुणीअदि । तं पविट्ठो ण आणामि केरिसे उम्मादे  
पडिस्सदि त्ति । ता एव्वं उवाळम्भिरूँसं । (प्रकाशम्) भो  
वअस्स ! किञ्चि मए पुच्छिदो किं अकुविदो कहेदि  
अत्तभवं ।

**धनञ्जयः**— ननु प्रभवति भवानस्मदनुबन्धेषु व्यापारेषु । विस्र-  
ब्धं पृच्छयताम् ।

**विदूषकः**—(क) तत्तहोदीए पञ्चाळीए वुत्तन्तो पाहेअसङ्गहो विअ  
मग्गे उवभुँञ्जिअ खअं णीदो । पुणो को वि सुभद्दासद्दो  
तुमं विहुरेदुं आढत्तो । सो वि इमाए आआसइत्थिआए  
उवमहिओ । कुदो दे उवणदा अपुव्वा इअं लोळदा ।

**धनञ्जयः**—सखे ! अपरमार्थवेदिना भवतैवमभिहितं, यतो मम  
हृदयमशक्यमन्याभिः पार्षतीकटाक्षशृङ्खलासङ्घटितं वि-  
घटयितुम् । अन्ययोः पुनः कन्यकयोरस्मच्चेतोवृत्तेर्याथात-  
थ्यं कथयामि ।

तां प्रविष्टो न जानामि कीदृश उन्मादे पतिष्यतीति । तदेवमुपालप्स्ये । भो  
वयस्य ! किञ्चिन्मया पृष्टः किमकुपितः कथयत्यत्रभवान् ।

(क) तत्रभवत्याः पाञ्चाल्या वृत्तान्तः पाथेयसङ्ग्रह इव मार्गे उपभुज्य क्षय  
नीतः । पुनः कोऽपि सुभद्राशब्दस्त्वां विधुरयितुमारब्धः । सोऽप्यनयाका-  
शस्त्रियोपमर्दितः । कुतस्ते उपनतापूर्वेयं लोलता ।

अपरमार्थवेदिनेति । पाञ्चालीपक्षपातः सुभद्रानुरागेण निहृतः, सोऽप्या-  
काशस्त्रियेति वस्तुवृत्तापरिज्ञानेनोक्तम् । तिमृष्वपि प्रकारभेदेन मनोवृत्तिरित्याह ।

एकस्याः किमपि वपुः श्रुतेन नाम्ना  
सङ्कल्पैर्लिखितममुत्र चित्तभित्तौ ।

अन्यस्याश्चरितफले दृशौ शरीरे  
प्रेयस्योः पृथुलदृशोरियं दशा मे ॥ १६ ॥

(सचिन्तस्तिष्ठति)

विदूषकः --- (क) भो वअस्स ! एदं कहेहि । अहो ण किञ्चि  
एदेण सुदं । किं पसुत्तो अत्तभवं, जेण मए पुच्छिअमाणं  
ण सुणीअदि ।

धनञ्जयः --- सत्यं, व्याक्षिप्तं मे मनः । (आत्मानं निर्दिश्य) सखे !  
सम्प्रत्यपि पश्य —

श्रमजलभिन्नं गात्रं रोहद्रोमाञ्चकञ्चुकच्छन्नम् ।

तस्याः खलु मे पाणी नमयत इव ते स्तनश्रोण्यौ ॥ १७ ॥

(क) भो वयस्य! एतत् कथय । अहो न किञ्चिदेतेन श्रुतम् । किं प्रसुतोऽत्र भ-  
वान्, येन मया पृच्छ्यमानं न श्रूयते ।

सङ्घटितं सम्बद्धं, निगलितमिति यावत् । किमपि वपु रिति अनिश्रितस्वरूपम-  
निर्देश्यं च । श्रुतेन नाम्ना हेतुना । सङ्कल्पैः नामश्रवणानुसारेण संज्ञिस्वरूपसङ्कल्प-  
नम् । लिखितमित्यनेन सन्ततानुसन्धानं प्रकाश्यते । चरितफले दृशवित्यनेन  
दर्शननिमित्तत्वं रतेः प्रकाशितम् । प्रेयस्योरित्यनेन प्रकारभेदेऽपि प्रेयसीत्वं सम-  
मेव । पृथुलदृशोरिति वस्तुसौन्दर्यमेवात्र मनोवृत्तेर्हेतुरिति प्रकाशितम् ॥ १६ ॥

श्रमजलेत्यादि । तस्यास्ते स्तनश्रोण्यौ सम्प्रत्यपि मे पाणी नमयत इवे-  
त्यन्वयः । ते पतनदशायामनुभूतगौरवे । तदानीन्तनप्रत्ययाविच्छेदाद् देहसम्बन्ध-  
विश्लेषेऽपि स्वगौरवेण मे पाणी नमयत इव । पश्येति मध्ये कथनं मदुक्तिं विना  
त्वयौ ज्ञातुं शक्यो व्याक्षेप इति प्रकाशयितुम् । गात्रस्य श्रमजलभिन्नत्वेन रोमा-  
ञ्चस्य कञ्चुकत्वारोपेण च सर्वाङ्गीणत्वं प्रकाशितम् । तेन तन्निमित्तभूताया रतेरु-  
त्कर्षः प्रकाशितः ॥ १७ ॥

(पुनर्विचिन्त्य) किं पुनः पूर्वं प्रष्टुमुपक्रान्तमत्रभवता ।

**विदूषकः—** (क) तं मए विसुमरिअं । अआळन्तरक्खमा एदस्स पज्जत्ति जाणन्तो वि तुवं तदाणिं असुणिअ एहिं पुण पुच्छन्तो जळळिहिदाइ अक्खराइ काळन्तरे वाइदुं उवक्कमसि ।

**धनञ्जयः—** अलमेभिरसत्प्रलापैः । तत्सङ्गमोपाय एव तावच्चिन्त्यताम् ।

**विदूषकः—** (स्वगतम्) (ख) एदस्स आआसवासस्स ण अवसरं दइस्सं । एवं दाव भणिस्सं । (प्रकाशम्) भो वअस्स ! ण दाव सा किण्णामहेआ, केरिसगोत्ता, कुदो आअदा, कहिं वा गदत्ति जाणीअदि । केवळं अदिट्ठमूळेण भमेण पय्याउळो होसि । का णाम एत्थ उवाअचिन्ता ।

**धनञ्जयः—** सखे ! सत्यमीदृशमेवैतत् । अमुष्याः प्राप्तौ दैवमेव प्रमाणम् । तदधुना वासुभद्रभगिनीप्राप्तये पुरीमिमामनुप्रविशावः ।

(क) तन्मया विस्मृतम् । अकालान्तरक्षमैतस्य प्रज्ञेति जानन्नपि त्व तदानीमश्रु-  
त्वेदानीं पुनः पृच्छन् जललिखितान्यक्षराणि कालान्तरे वाचयितुमुपक्रमसे ।

(ख) एतस्याकाशवासस्य नावसर दास्यामि । एव तावद् भणिष्यामि । भो वयस्य ! न तावत् सा किन्नामधेया, क्रीदशगोत्रा, कुत आगता, क्व वा गतेति ज्ञायते । केवलमदृष्टमूलेन भ्रमेण पर्याकुलो भवसि । का नामात्रोपायचिन्ता ।

**आकाशवासस्य** निरालम्बनस्य चित्तव्याक्षेपस्यावसरं न दास्यामि । दोष-  
कथनेन निरस्यामीति शेषः । अदृष्टमूलेन भ्रमेण निरधिष्ठानेन, सर्पभ्रमे रज्जुर-  
धिष्ठानमस्ति, इह वनिताभ्रमे किमपि न मूलं दृश्यते । अतस्तव पर्याकुलत्वं न शोभते । त्वया ननु “उदकमयानभिमन्यसे मरीचीनि” (अङ्क. १-श्लो. १०) इति मम  
भ्रमो निरस्तः । तत्र मरीचिषु ममोदकभ्रम इति त्वयैवोक्तम् । इह तादृशमधिष्ठानं  
न दृश्यते । तत् तूष्णीमास्वेत्यर्थः ॥

एवमस्य निषेधे दैवमेवात्र शरणमिति पुनरपि रतिं स्थिरीकृत्य एकस्यामेव  
द्विशाखतया सङ्कल्पेनालङ्घनीयमनुरागमवलम्बमानः पुरीप्रवेशे त्वरते ॥

**विदूषकः**—(क) भो वअस्स ! तहिं पविट्ठेहिं अहोहिं सा वि सु-  
भदा कहं आसादिज्जइ । किं पुण पच्चक्खं एव्व गदुअ  
कुमारीभिक्खं याचह्म, आदु अद्धरत्ते उद्धूणा होदूण  
चोरह्म ।

**धनञ्जयः**—(सस्मितम्) अतिकृपणोऽयमत्रभवता दर्शितो मार्गः ।  
अहं पुनः सुहृदो वासुदेवादवाप्तानुमतिः प्रमथ्य वृष्णीन्  
प्रसह्य प्रेयसीं हरिष्यामि । तन्मस्करिवेषधारी तु कालं  
प्रतीक्षिष्ये । भवता च वर्णिव्यञ्जनेन कर्मण्यस्मिन्नवहितेन  
भवितव्यम् ।

**विदूषकः**—(स्वगतम्) (ख) सव्वहा समरपरिणामो अअं आरम्भो  
संवुत्तो । (प्रकाशम्) भो वअस्स ! सव्वंकसा एसा णीदी,  
जं एत्तिअमत्तो अह्माअं संबन्धिवग्गो, एदं पि जादवउ-  
ळं सअं एव्व सत्तुणो सुयोधणस्स देसिं त्ति तक्केमि ।

(क) भो वयस्य! तत्र प्रविष्टैरस्माभिः सापि सुभद्रा कथमासाद्यते । किं पुनः  
प्रत्यक्षमेव गत्वा कुमारीभिक्षां याचावहे, अथवार्धरात्रे चोरौ भूत्वा चोरयावः ।

(ख) सर्वथा समरपरिणामोऽयमारम्भः संवृत्तः । भो वयस्य ! सर्वेङ्गेष्वेषा नीतिः,  
यदेतावन्मात्रोऽस्माकं सम्बन्धिवर्गः, एतदपि यादवकुलं स्वयमेव शत्रवे सुयोध-  
नाय ददासीति तर्कयामि ।

उ ूणा होदूण चोरौ भूत्वा । उद्धूणा इति देशीयपदम् ॥

**मस्करिवेषधारी** । मस्करी परिव्राजकः “मस्करमस्करिणौ वेणुपरिव्राज-  
कयोः” (६-१-१५४.) इति निपातः । वर्णिव्यञ्जनेन ब्रह्मचारिचिह्नेन “\*वर्णौद् ब्र-  
ह्मचारिणि” (५-२-१३४.) इति निपातनम् । विषयमार्गवैदेशिकत्वेनान्यथाप्रती-  
तिपरिहाराय मस्करिवेषग्रहणम् । तदनुसरणाय ब्रह्मचारित्वमपि ॥

१. ‘ण अ सं’ क. पाठः. २. ‘दि’ क. पाठः. ३. ‘णीं ब्र’ ख. पाठः.

\* वर्णा ब्रह्मचारिणीति सूत्रपाठं मन्यमानस्य व्याख्यातुर्निपातनत्ववर्णनं घटते ।



**धनञ्जयः**—मदधीनसकलजन्मफले सति चराचरगुरावपरे सङ्ग-  
च्छन्तां सात्त्वताः सुयोधनेन ।

**विदूषकः**—(क) जं होइ तं होदु । सव्वहा तुमं अणुसरेदुं एसो  
ह्वि बद्धपरिअरो । जाव अस्समं गदुअ अह्माअं वेसोव-  
अरणाणि आणइस्सं । (परिक्रामति)

**धनञ्जयः**— (विचिन्त्य) कष्टं भोः कष्टम्—

भ्राता धर्मसुतस्य भीमसहजो भीष्मस्य नप्ता स्वयं  
बीभत्सुर्ममयोर्गुरुः सुरपतेः सूनुः सखा शार्ङ्गिणः ।

(क) यद् भवति तद् भवतु । सर्वथा त्वामनुसर्तुमेषोऽस्मि बद्धपरिकरः । या-  
वदाश्रमं गन्वावयोर्वैपोपकरणान्यानेष्यामि ।

एवं सङ्कल्पपरम्परया क्रमपरिपोषं गता रतिमवलम्बमानः परिव्राजकवेष-  
परिग्रहे कृताध्यवसायोऽपि मध्ये व्यभिचारितया तत्त्वदृष्टिरूपां मतिमवलम्बमा-  
नोऽनुचितप्रवृत्तौ सानुताप आह—कष्टमित्यादि । कष्टं कृच्छ्ररूपम् । भो इति  
चिन्तासन्तापयोः । आरब्धस्य प्रवृत्तौ निवृत्तौ च कृच्छ्रत्वमिति पुनः कष्टग्रहणम् ।  
निवृत्तिरशक्येति मत्वा प्रवृत्तौ दोषान् विमृशति—भ्रातेत्यादि । अत्र मदनस्य  
मननं निरूप्यते । अयं मम किङ्करो भूत्वा प्रणयिनीहेतोः प्रव्रज्यां प्रतिपन्नः ।  
कोऽत्र दोष इति चेदाह— धर्मसुतस्य भ्राता धर्मसुतः धर्मसर्वस्वधुरन्धरः । प्रव्र-  
जनं कुलधर्मविरुद्धं—

“मुखजानामयं धर्मो यद्विष्णोर्लिङ्गधारणम् ।

बाहुजातोरुजातानामयं धर्मो न विद्यते ॥”

इति । विहिताकरणमेवं कुलीनस्य न शोभते, किं पुनर्निषिद्धाचरणं, ततोऽपि  
धर्मनियामकस्य भ्रातुस्तत्र युक्तमिदमिति प्रथमं न निरूपितवान् । पुनर्भीमसहज  
इति बलवत्साध्ये कर्मणि बलवदग्रेसरे भ्रातरि तिष्ठति चौर्यं न शौर्यावहमिति न  
निरूपितवान् । पुनर्भीष्मस्य नप्ता अष्टाङ्गब्रह्मचर्ययुक्तस्योर्ध्वरेतसो नप्तेत्यनौचित्येन  
विजयवीथीपरिभ्रमणे तत्सम्बन्धमपि न निरूपितवान् । पुनः स्वयं बीभत्सुः स्वय-

भूत्वायं मम किङ्करः प्रणयिनीहेतोः पृथानन्दनः

प्रव्रज्यां प्रतिपन्न इत्युपगतो मन्ये स्मरः स्मेरताम् ॥ १८ ॥

**विदूषकः**---(सभय परावृत्य) (क) भो वअस्स ! परित्ताआहि परित्ता-  
आहि । एसो को वि अपुव्वो महाणाओ भोअमज्झगएण  
समुम्मिसन्तमहामणिमरीइजालेण फणवित्त्यारेण अदि-  
भीसणो मं भस्सीकादुं पवुत्तो ।

(क) भो वयस्य! परित्रायस्व परित्रायस्व । एष कोऽप्यपूर्वो महानागो भोगमध्य-  
गतेन समुन्मिषन्महामणिमरीचिजालेन फणविस्तारेणातिभीषणो मां भस्मीकर्तुं  
प्रवृत्तः ।

मेवानुचितेभ्यो बीभत्सत इति गुणरूढं नामापि डित्थादितुल्यं कृतवान् । पुनर्यम-  
योगुरुः आत्मानुष्ठानेन हितोपदेशेन चाज्ञाननिवारकः, तादृशमधिकारमपि न  
निरूपितवान् । एते सर्वे मानुषास्तिष्ठन्तु, गुरपते सूनुः, न सुरमात्रस्यात्मन आ-  
मुप्यायणत्वम्, आत्मदुर्विनयो लोकनाथं पितरमपि रघुशेदिति च न निरूपित-  
वान् । पुनः शार्ङ्गिणः सखा, श्रीनारायणस्य दास्यमपि दुर्लभ, किं पुनः सख्यम्,  
अतस्तद्विरुद्धाचरणे तत्कारुण्यशैथिल्यमपि न निरूपितवान् । पुनः पृथानन्दनः  
प्रथमं भर्तृशुश्रूषणैकपरायाः पश्चात् पुत्राणां गुणाधानधुरन्धरायाः पृथाया नन्दनः,  
पार्थत्वे त्रयाणामपि तुल्ये पार्थ इति धनञ्जये प्रथमं प्रतीतिस्तन्मातृवात्सल्याति-  
शयेन । तस्यापि न युक्तोऽयं मार्ग इति न निरूपितवान् । एवं मातृपितृपितामह-  
भ्रातृसुहृत्सम्बन्धमनादृत्य मम भुवनजेतुः किङ्करः यथोक्तचारी, उचितानुचितवि-  
चार निरस्य प्रणयिनीहेतोः प्रव्रज्यां प्रतिपन्नः (प्रव्रज्यां?) प्रणयिनीमन्तर्निधाय  
प्रव्रज्यां नटवत् परित्राजकवेषं प्रतिपन्नः अध्यवासितवान् । मत्कैङ्कर्यप्राबल्येन न  
विचिकित्सति । अत्र हेतुहेतुमतोरतीव वैसादृश्यमिति परिहासास्पदत्वम् । यदि  
प्रणयिनीहेतोर्वैषान्तरपरिग्रहस्तर्हि साध्यगौरवेण घटताम् । तत्रापि प्रणयिनीहेतो-  
र्निरतिशयप्रेमविशिष्टयुवतिपरिभोगार्थम् । धर्मार्थं परिणयनादिकमपेक्ष्यानन्यसाध्य-  
तया तद्विरुद्धवेषपरिग्रहो निरूपणे नानुचितः । इदं पुनरत्यन्तमनुचितम् । इतीति  
मननप्रकारोपसंहारः । इति मत्वेति शेषः । स्मेरतामुपगतः स्मर्यो गर्वः, तत्परतां,  
परिहासपरतां वोपगत इत्यहं मन्ये ॥ १८ ॥

**धनञ्जयः**—को नु खल्वेनं व्यामोहयति । (उपसृत्य पश्यन्) मूर्ख !

मा भैषीः । काचिदियं प्रवरमणिप्रत्युत्तमध्यमण्डला जाम्बू-  
नदमयी गात्रिका । मन्ये तस्या एव कन्यकायाः प्रमथप्र-  
क्षोभे प्रच्युतयानया भवितव्यम् । (सादरमादाय हृदये निक्षिपन्)  
अयि प्रक्षीणपुण्यसञ्चये ! ---

ध्रुवमनुभववार्त्ता विद्धि नातः परं ते

कुचसरसिजयोर्यत् कुङ्कुमाकल्पधाम्नोः ।

अलमयमवकाशो मण्डले यौवनेन

क्षणसुलभमहिम्नोर्गात्रिके ! नात्र तस्याः ॥ १९ ॥

**विदूषकः**—(सावधानं निरूप्य) (क) अदिभीरुण वि मए एत्थ को वि  
उवळक्खिओ विसेसो । सिप्पन्तरेसु एसा अक्खरपन्ती  
दीसइ ।

**धनञ्जयः**—(निरूप्य सहर्षम्) अये मदीयानि दशनामधेयान्यत्रो-  
त्कीर्णानि । सोऽयमुभयप्रार्थनारमणीयो मदनव्यापारः ।

(कं) अतिभीरुणापि मयात्र कोऽप्युपलक्षितो विशेषः । शिल्पान्तरेष्वेषाक्षरपङ्क्ति-  
र्दृश्यते ।

एवं मध्ये तत्त्वदृष्टिमवलम्बमानोऽपि रतिप्रवाहेणोद्यमानः प्रस्तुत एव  
प्रवर्तते — ध्रुवमिति । अतः परं तवानुभववार्त्ता न, अनुभवस्य प्रसङ्गोऽपि । गात्रि-  
कात्वेन तत्कुचकलशसंश्लेषकृत एव तवानुभवः, अतः परं तस्य न सिद्धिः ।  
तस्या अत्र अस्मद्बुद्ध्युपाख्ये कुचसरसिजयोर्मण्डले तवायमवकाशः पूर्व-  
सन्निवेशोचितप्रमाण इदानीं न पर्याप्तः, यतो यौवनेन क्षणसुलभमहिम्नोः प्रति-  
क्षणमयत्तसिद्धपरिणाहोच्चाहयोः । कुङ्कुमाकल्पधाम्नोः कुङ्कुमाकल्पस्य निरन्तरस-  
म्बन्धोचितयोः । कुङ्कुमाकल्पेन धाम ययोरिति न चतुरश्रं, स्वत एव शोभन-  
त्वात् ॥ १९ ॥

कदाचिदमुष्यापि स्त्रीरत्नस्येदमेव द्वारकापुरमाकरः स्यात् ।  
तदुभयप्राप्तये प्रयतिष्यावहे । स्वीक्रियतामियं<sup>१</sup> गात्रि-  
का । (विदूषकस्य हस्ते समर्पयति)

विदूषकः--(क) एवं होदु । (ऊर्ध्वमवलोक्य) भो वअस्स ! पेक्ख  
पेक्ख । एसो दुळ्ळङ्घणभोमग्गळङ्घणदुब्बळपादस-  
ञ्चारो अहं विअ पिपासितो लवणजळहिजळं उवसप्पइ  
भअवं सहस्सरस्सी ।

धनञ्जयः--(विलोक्य) अये अस्तमितो भगवानंशुमाली । तथाहि--  
अपरगिरिनिषण्णं वासरं वासरश्री-  
रभिमतमभिसर्त्तुं प्राणनाथं प्रदोषे ।

(क) एव भवतु । भो वयस्य ! पश्य पश्य । एष दुर्लङ्घनभोमार्गलङ्घनदुर्बलपा-  
दसञ्चारोऽहमिव पिपासितो लवणजलधिजलमुपसर्पति भगवान् सहस्तरश्मिः ।

एवमेकदिवसप्रयोज्येतिवृत्तनटनेनाङ्कसमाप्तये सन्ध्यां प्रकाशयति—एष  
इत्यादिना । अहमिव पिपासितः । मार्गलङ्घनदुर्बलपादसञ्चारत्वं मम सिद्धम् ।  
असावपि दुर्लङ्घनभोमार्गलङ्घनेन प्रशान्तप्रतापरश्मिप्रसरः । पिपासितस्य मम यथा  
मृगतृष्णिकोदकप्रसरो न तृष्णाहरः, तथास्यापि लवणजलधिप्राप्तिः, अनास्वाद्य-  
त्वात् । अतो मत्सब्रह्मचार्येवायम् ॥

एवमुपवर्णितमस्तमेवानुसन्धाय भोगेच्छावसानानुगुणं सन्ध्यां वर्णयति ।  
अपरगिरिः अस्ताचलो मन्दिरस्थानीयः, तत्र निषण्णं प्रागेव प्राप्य स्वसङ्ग्र-  
हापेक्षया स्थितं वासरं प्राणनाथं वासरश्रीर्नायिका अभिमतमभिसर्त्तुं स्वेच्छानुरूपं  
प्राप्तुम् अन्धकारांशुकेन स्वतनुं स्वरूपं संवृणोतीव आच्छादयतीव । अतनुरागं


स्वतनुमतनुरागा\* संवृणोतीव साक्षा-

दसितजलदनीलेनान्धकारांशुकेन ॥ २० ॥

तदाश्रमं प्रविश्य प्रस्तुतसिद्धये व्याप्रियावहे ।

(इति निष्क्रान्तौ)

इति प्रथमोऽङ्कः ।



अनल्पसन्धारुणत्वरूपानुरागा । साक्षादिति तनुविशेषणम् । साक्षाद्भूतां सर्वदृश्याम् । अत एव संवरणयोग्यत्वम् । अन्धकारावृतस्य तेजोशसम्बन्धेन शावल्यं परिहर्तुमसितजलदनीलेनेत्युक्तम् । अतिनीलेनैवेत्यर्थः । प्रदोष इत्यभिसरणकालौचित्यं प्रकाशितम् । अत्र वासरस्य प्राणनाथत्वेन सन्ध्यारागस्य श्लिष्टतयानुरागत्वेनान्धकारस्यांशुत्वेन च शाब्द आरोपः, वासरश्रियो दिनशोभावाचकत्वेन नायिकात्वारोप आर्थः, इत्येकदेशविवर्तिरूपकम् ॥ २० ॥ एवमङ्कावसाने रतिरसायनानुसन्धानेन नायकस्य निष्क्रान्तिः प्रतिपादिता ॥

इति विचारतिलकनाम्नि सुभद्राधनञ्जयव्याख्याने

प्रथमोऽङ्कः ।



\* 'गात सं' इति मूलकोशयोः पाठः.

अथ द्वितीयोऽङ्कः ।

(ततः प्रविशति चेटी )

चेटी—(क) आणत्तहि भट्टिदारिआए सुभदाए—हञ्जे कप्पळदिए !  
तस्सिं भूदसम्मदे पभासतित्थपरिसरे पब्भट्ठा मे गत्तिआ ।  
तं गवेसिअ आणेहि । अण्णं च, जेण अहं भूदहत्थादो  
मोआविदा, सो वि महाणुभाओ लोअणाणन्दअरो तहिं  
सण्णिहिदो ण वेत्ति संपहारिअ आअच्छ त्ति । सुइरं च  
मए अण्णेसिअं । ण सा गत्तिआ, ण सो पुरिसो दि-  
ट्ठो । किं णु हु भट्टिदारिआए कहइस्सं । (विचिन्त्य) कुमा-  
रधणञ्जअस्स णामङ्किदत्ति गत्तिआअं से बहुमाणो ।

---

(क) आज्ञतास्मि भर्तृदारिकया सुभद्रया — सखि ! कल्पलतिके ! तस्मिन् भूत-  
सम्मर्दे प्रभासतीर्थपरिसरे प्रभ्रष्टा मम गात्रिका । ता गवेषयित्वानय । अन्यच्च,  
येनाह भूतहस्तान्मोचिता, सोऽपि महानुभावो लोचनानन्दकरस्तत्र सन्निहितो  
न वेति सम्प्रधार्यागच्छ इति । सुचिरं च मयान्वेषितं । न सा गात्रिका,  
न स पुरुषो दृष्टः । किं नु खलु भर्तृदारिकायै कथयिष्यामि । कुमारधनञ्जयस्य  
नामाङ्कितेति गात्रिकायामस्या बहुमानः । अन्योऽप्यन्विष्यते पुरुष इति कि-

---

अथ द्वितीयाङ्के नायकस्य यतिवेषेण काञ्चनोद्यानप्रवेशं, रामकृष्णयोर्दर्श-  
नोद्यमं, नायिकायाः प्रमथाहरणवृत्तान्तं, नायके पुरुषान्तरबुद्धिं, तदन्वेषणोद्यमं च  
वृत्तवर्तिष्यमाणकथाङ्गं सूचयितुं नीचमध्यमपात्राभ्यां मिश्रविष्कम्भः प्रकाशयते ।  
प्रविष्टा चेटी विफलप्रयासाप्यात्मन आज्ञालाभपात्रतां विचिन्त्य प्रसन्नाह—आज्ञ-  
तास्मि भर्तृदारिकया सुभद्रयेत्यादि । परिवारबहुत्वेऽप्यहमेव रहस्यनियो-

अण्णो वि अण्णेसिऽज्जइ पुरुसत्ति किं विअ एदं । अ-  
ण्णं च, मए कुदो तस्सिं पमहवुत्तन्ते परमत्थो जाणिद-  
व्वो । (नेपथ्याभिमुखमवलोक्य) एसो अय्यविणअपाळिदो इदो  
एव्व आअच्छइ । एवं दाव पुच्छिस्सं ।

(ततः प्रविशति काञ्चुकीयः)

**काञ्चुकीयः**--आदिष्टोऽस्मि देवेन देवकीनन्दनेन, यथा--विनयपा-  
लित ! विविक्ते किल रैवतकप्रस्थवर्तिनि काञ्चनोद्याने

मित्रैतत् । अन्यच्च, मया कुतस्तस्मिन् प्रमथवृत्तान्ते परमार्थो ज्ञातव्यः । एष  
आर्यविनयपालित इत एवागच्छति । एवं तावत् प्रक्ष्यामि ।

गपात्रमिति प्रहर्षः, भर्तृदारिकयेति बहुमानः, सुभद्रयेति वात्सल्यातिशयश्च प्रका-  
शितः । हञ्जे ! कल्पलतिके इत्यादि । समीपे नामपूर्वं मामाहूयैवमुक्तवन्तीति तन्नि-  
योगानुवादद्वारा सूच्यसूचनम् । प्रभासतीर्थपरिसर इति गात्रिकायाः पुरुषस्य  
चैकत्रैवान्वेषणसौकर्यं प्रकाशितम् । गवेषयित्वानयेत्यानयननिर्बन्धः । तेन गा-  
त्रिकानयनमत्र मुख्यमित्यन्यस्य गोपनं सूचितम् । महानुभावो लोचनानन्दकर  
इति अधृष्यत्वेनाभिगम्यत्वेन भूतहस्तान्मोचितेत्यनुकम्पया च पुरुषस्यान्वेषणयो-  
ग्यत्वं प्रकाशितम् । एवं तदाज्ञामनूद्य प्रवृत्तिवैफल्यं प्रकाशयति --- सुचिरमित्या-  
दिना । अण्णेसिज्जइ अन्वियते । प्रमथवृत्तान्ते परमार्थः वस्तुस्वरूपम् । तेन  
पुरुषस्यान्वेषणयोग्यत्व सिध्यति वेति तस्या अभिप्रायः ॥

अथ काञ्चुकिनः प्रवेशः । देवेन जगद्वृत्तान्तेन क्रीडता द्योतमानेन स्तो-  
तव्यचरितेन । देवकीनन्दनेन जगदनुग्रहाय मानुषत्वमवलम्बमानेन । विविक्ते  
किलेत्यादि । किलेति लोकवार्तया श्रुतमिति सूचितम् । आगन्तुको भगवान्  
परमहंस इति साक्षात्कारयोग्यत्वम् । आर्येण साक्षात्करणीयः, मया साकं, तद-  
नुसारेण मयापीत्यर्थः । साक्षात्कारो दर्शनम् । तदुपलक्षणं वन्दननमस्कारादेः ।

१. 'द' क पाठः २. 'श' । आदिष्टोऽस्मीत्यादि । 'दे' ख पाठः .

§ 'अइ' इति मूलकोशयोः पाठः,

कश्चिदागन्तुको भगवान् परमहंसः सन्निधत्ते । सोऽय-  
मार्येण साकं सङ्कर्षणेन साक्षात्करणीयो मया । तत्  
सज्जीक्रियतां रथ इति । मया च तदार्यदारुकाय नि-  
वेदितम् । जरावक्तव्यचरणतया पुनरियत्यतिविलम्बना  
संवृत्ता । कुतः—

पातं जलत्वेन समाचरन्ती सदेति हासास्पदतामवाप्ता ।

मूर्तिः परामेत्य पुराणतां मे कथं न वाच्या परतन्त्रवृत्तिः ॥ १ ॥

“दर्शनादेव साधवः” इति युक्त्या साक्षात्कारस्य प्राधान्यमुक्तम् । आर्यदारुका-  
येति श्रीकृष्णसारथये । जरावक्तव्यचरणतया जरैव वक्तव्यं वचनीयं यस्य तज्जरा-  
वक्तव्यं, तादृशं चरणं यस्येति बहुव्रीहिः, चरणं गमनं पादो वा । गमनवैषम्य-  
हेतुत्वेन वक्तव्यस्य चरणविशेषणत्वमुक्तम् । इयतीति बुद्ध्युपाखण्डं कालदैर्घ्यं  
प्रकाशयति । अविलम्बितसाध्येऽतिविलम्बनं मदशक्तिदोषेणैव । कुत ईत्यादि  
जरादोषसमर्थनोपक्रमः । जरादोषं समर्थयति—पातमित्यादिना । मूर्तिर्मे परां  
पुराणतामेत्य सदा जलत्वेन पातं समाचरन्तीति हासास्पदतामवाप्ता कथं न  
वाच्या । वाच्या वचनयोग्या अपवादयोग्येत्यर्थः । पुराणता वयःपरिणतिः, ततो  
जडता, तेन पातः, तेन हासास्पदत्वं, तेन वाच्यत्वमिति क्रमः । तर्ह्यपवादपरिहा-  
रा(य इति साधिः ? य साधु यति)तव्यम् इति चेत् तत्राह—परतन्त्रवृत्तिः, परतन्त्रा  
पराधीना वृत्तिर्जीवनसाधनं वसनाशनादि यस्याः । अतोऽशक्तावपि यावज्जीवं  
नियोगानुष्ठानमेव शरणमिति जरावैराग्येणोक्तिः । केचिद् हासास्पदतामवाप्तेति  
वाक्यं समाप्य कथं न वाच्या परतन्त्रवृत्तिरिति समर्थकत्वेन परतन्त्रवृत्तेः सामान्ये-  
नापवादविषयत्वं वदन्ति । अत्र पातञ्जलमिति, इतिहासशब्दयोरेकीकरणेनेतिहा-  
समिति, पुराणमिति, तन्त्रमिति, वृत्तिरिति च वाच्येति वचनयोग्येत्येवमत्र विन्यास-  
भङ्गिः रचनावैचित्र्यमेव, न प्रकृतोपयोगिनीं कामप्यर्थसिद्धिं प्रकाशयति ।

१. ‘ण स’ क. पाठः. २. ‘या । स’ क. पाठः. ३. ‘इति ज’ ख. पाठः. ४. ‘मः  
पा’ ख. पाठः. ५. ‘ङ्गिर’ क. पाठः. ६. ‘स्थितिं प्र’ ख. पाठः.



चेटी—(उपसृत्य) (क) अय्य! कुदो मं अणवेक्खिअ गच्छंसि ।

काञ्चुकीयः—(सावधानं निर्वर्ण्य) कच्चित् कल्पलतिका भवती ।

चेटी—(ख) अय्य! तह । अय्यादो किञ्चि जाणिदुं इच्छामि ।  
को तरिंस पमहवुत्तन्ते परमत्थो ।

काञ्चुकीयः—वत्से! अतीतायां खलु रजन्यामाननारविन्दवर्ति-  
नीमाकस्मिकीं स्मितचन्द्रिकामवलोक्य निमित्तपरीप्सया  
देव्या सत्यभामया पर्याप्तपर्यनुयुक्तस्य भगवतः श्रीमुखा-  
म्भोजादेतावदवगतमस्माभिः, यथा--बलभद्रानुमतिलेशो-  
पलम्भाद् भर्तृदारिकायां सुभद्रायां सज्जाताभिलाषस्य

(क) आर्य! कुतो मामनवेक्ष्य गच्छसि ।

(ख) आर्य! तथा । आर्यात् किञ्चिद् ज्ञातुमिच्छामि । कस्तस्मिन् प्रमथवृत्तान्ते  
परमार्थः ।

“यैरेकरूपमखिलास्वपि वृत्तिषु त्वां  
पश्यद्विरव्ययमसङ्ख्यतया प्रवृत्तम् ।  
लोपः कृतः किल परत्वजुषो विभक्ते-  
स्तैर्लक्षणं तव कृतं ध्रुवमेव मन्ये ॥”

इत्यत्राध्यात्मप्रक्रियायामव्ययलक्षणं स्फुरति । तथा च नात्र वैचित्र्यम् । अतोऽत्रा-  
र्थान्तरसम्बन्धकथनं प्रयास एव ॥ १ ॥

अतीतायामित्यादि । आननारविन्दवर्तिनीं स्मितचन्द्रिकामिति । अरविन्दे  
स्मितचन्द्रिकासम्बन्धानुपपत्त्या अरविन्दसमानाननसम्बन्धिनीमित्युपमासिद्धिः ।  
आकस्मिकीं निर्निमित्तामिति देवीबुद्ध्यनुसारेण । न तु किमप्यत्र निमित्तं पश्यामि,  
निर्निमित्तं च न घटत इति निमित्तपरीप्सा । पर्याप्तपर्यनुयुक्तस्य पर्याप्तं परिपूर्णं  
पर्यनुयुक्तस्य पृष्ठस्य, उत्तरं वक्तव्यमेव यथा भवेत् तथा पृष्ठस्येत्यर्थः । एतावद-

१. 'च्छेद्' ख. पाठः. २. 'विलोक्य' ख. पाठः. ३. 'यः—अ' क. पाठः.  
४. 'देवस्य श्री' क. पाठः. ५. 'यां जाता' क. पाठः. ६. 'कानु' ख. पाठः.

सुयोधनस्यादेशात् परिवर्तितरूपेण रक्षसालम्बुसेन सा  
विहायसा नीता भगवत्सङ्कल्पवेदिना गरुत्मता पुनः कु-  
मारीपुरं प्रत्यानीतेति ।

चेटी—(क) जीवाविदहि पदत्तिणाहेण । गच्छदु अय्यो । जाव  
अहं पि भट्टिदारिआए सआसं गमिस्सं ।

(निष्क्रान्तौ)

मिश्रविष्कम्भकः ।

(ततः प्रविशति यतिवेषधरो धनञ्जयः)

धनञ्जयः—(दीर्घं निःश्वस्य) अयि भोः शूर्पकशासिन् ! अवितथ-

(क) जीवितास्मि पतत्रिनाथेन । गच्छत्वार्थः । यावदहमपि भर्तृदारिकायाः सकाशं  
गमिष्यामि ।

वगतमिति । सिद्धं कथयामि । अनेन तवाकाङ्क्षा शाम्यति वा न वेति न निश्चयः ।  
अनुमतिलेशोपलम्भादिति । किञ्चिदङ्गीकारः कार्यकरो वा न वेति तेन न निरूपितम् ।  
तेन विहायसा नीता गरुत्मतानीतेत्येव ज्ञातम् ॥

जीवितास्मीति इदमेवास्माकं साध्यमिति पुरुषविशेषजिज्ञासामाच्छाद्य  
कृतार्थताप्रकाशनम् । अत एव गच्छत्वार्थ इति तद्गमनानुमतिः ॥

एवं विष्कम्भकेण सूच्यसूचनानन्तरमङ्गादौ नायकप्रवेशः प्रतिपाद्यते ।  
अथ नायकः प्रथमं गुणश्रवणेन सुभद्रां प्रति जातानुरागस्तामेव प्रमथहस्तरक्षि-  
तामन्यां सङ्कल्पयन् विषयद्वयभ्रमेण द्विशाखमनुरागमवलम्बमानो यतिवेषावलम्ब-  
नेन साध्यनिर्वन्धं प्रकाशयन् रैवतकप्रस्थमाश्रितः, अभिराषशृङ्गारस्य चिन्तास्मृ-  
तिगुणकथोन्मादाद्यवस्थान्तराणि रतिरसायनतरङ्गायमाणानि भूयो भूयोऽवलम्ब-  
मानः, अन्तरा चित्तविभ्रमरूपेणोन्मादेन मदनं सङ्कल्प्य वदति—अयि भो  
इत्यादि । भो इत्याह्वाने । मत्पीडनव्यग्रेणापि त्वया किञ्चिदाभिमुख्यं देयम् ।

माहुरागमविदः, यत् परनिवर्हणपराणामपरिहरणीया दुः-  
खपरम्परेति । तथाहि मम—

अतिलघयसि लज्जां धैर्यबन्धं धुनासि  
प्रथयसि परितापं प्रश्रयं प्रक्षिणोषि ।

अविरतिभिरमीभिः कर्मभिः क्षीयमाणः  
स्वयमपि परिपीडामात्मनस्त्वं तनोषि ॥ २ ॥

अयीत्यनुवर्त्तने । प्रहर्तुस्तवाह्वानं परुषभाषणायेति न मन्तव्यम् । त्वत्किङ्करेण मया भवत्पीडामसहमानेन त्वं बोध्यसे । शूर्पकशासिन्निति पूर्वं बलवद्विग्रहेण जितश्रम-  
स्येदानीमस्मदादिपीडने न परिश्रम इति निरूपितम् । तथा न दृश्यते । अत आसवचनस्याविसंवादित्वं निश्चीयते । आगमविदः शास्त्रज्ञाः सत्यमेव वदन्ति ।  
परनिवर्हणपराणां परनिग्रहैकतत्पराणां, दुःखपरम्परा आत्मन इति शेषः । परपीड-  
नप्रवृत्तिपरम्परया मात्मनोऽपि तत्कृता दुःखपरम्परा न परिहार्या । स्वस्थेनैव परपीडनं  
यदि क्रियते, तर्हि शोभनम् । अन्यथा परस्य धावनाय स्वयमपि धावतीति न  
चतुरश्रम् । किमत्र मया कृतमिति चेच्छृणु । मम लज्जाम् अकृत्येष्वप्रवृत्तिकरीम्  
अतिलघयसि । एतदस्मद्वेषेण ज्ञातुं शक्यम् । धैर्यबन्धं धैर्यस्य गुरुशास्त्रम्वप्रयत्ना-  
दिभिः स्थैर्यं शिथिलीकरोषि । परितापमन्तर्बहिर्व्याप्तं दोषरूपं पुनः पुनरुपचिनोषि ।  
प्रश्रयं स्वाभाविकं सांस्कारिकं च विनयं प्रकर्षेणाविनयप्रवृत्तिपर्यन्तं निरस्यसि ।  
सर्वत्र वर्त्तमाननिर्देशेन प्रवृत्तेरविश्रान्तिः प्रकाश्यते । अत एवाविरतिभिरित्युक्तम् ।  
अमीभिरित्युपलक्षणम् । तेन कानिचिदुक्तानि, पुनरपि विवेकनिरसनादीनि बहूनि  
सन्ति । ईदृशैः कर्मभिः पृथक् सम्भूयानुलोम्येन प्रातिलोम्येन वा क्रियमाणैः क्षी-  
यमाणः देहमनसोः कार्यमवलम्बमानः आत्मनोऽपि पीडां तनोषि । क्षीयमाण-  
त्वेन तव पीडा कल्प्यते । आत्मनोऽपीति प्रवृत्तिसर्वस्वविषयभूतस्य मम पीडा किं  
कथ्यताम् । स्वयमिति परस्य पीडा क्रियतां, तन्निर्वन्धेनात्मनः पीडामपि सहसे,  
अहो दौर्जन्यस्य प्रभाव इत्याक्षेपस्फुरणम् ॥ २ ॥ त्वत्साध्यं प्रत्यानुकूल्यमेव मया  
क्रियते । मत्प्रेरणं विना तव प्रवृत्तिर्न घटत इति चेत्, तत् सत्यम् । अप्राप्तसुभ-

(विचिन्त्य) अप्राप्तसुभद्रासङ्गमे मयि सोऽयमुचितस्ते व्या-  
पारः । अन्तरेण पुनरन्यामन्याय्यमाचरसि । कुतः—

मया किं सा नोढा प्रमथकरदत्ता\* प्रियतमा  
तया किं नाश्लिष्टो रतिरपि न जाता मनसि मे ।  
दुनोषि त्वं कस्मादनृणमपि तस्यां जनमिमं  
स कौण्डिन्यः साक्षी मम भवति तस्मिन् व्यतिकरे ॥ ३ ॥

द्रासङ्गमे श्रवणमात्रजनिता नुरागे साध्यान्तरं विमुच्य त्वद्विशिखप्रेरणानुसारेण  
तत्सिद्ध्यै प्रवृत्ते मयि यावत्फलोदयं सोऽयमुक्तरूपो(ऽयं?) लज्जालघूकरणादिव्यापार  
उचितः । अत्र नाधिक्षिपामि । यावत्फलोदयं प्रवृत्तिरेवं युक्ता । अन्यामन्तरेण  
भूतहस्तरक्षितां प्रत्यन्याय्यमनुचितमाचरसि । किमत्रान्याय्यं, सापि तव लभ्येति  
चेत्, तत्र साध्यं सिद्धमेव । सिद्धसाध्ये मयि पुनः प्रवृत्तिर्विफलैव । मया सा  
किं नोढा किं न धृता परिणीतेति च । तत्रापि स्वयंग्रहणं न युक्तमिति चेत्,  
तत्र । प्रमथकरदत्ता प्रमथकरेण दत्ता दाने करस्यौचित्यमिति करग्रहणम् । प्राति-  
कूल्येनापि तस्य दातृत्वं सिद्धम् । तत्रापि युवयोर्घटनं मदधीनमिति चेत्, तदपि  
निर्वृत्तम् । तया किं नाश्लिष्टः आश्लिष्ट एव । आश्लेषे कर्तृत्वनिर्देशेन तस्या रतिश्च  
प्रकाश्यते । तथापि तव सङ्गमसुखं मया सम्पाद्यमिति चेत्, तदपि सिद्धमेव । रतिरपि  
अनुभूतिरूपा । “सर्वेन्द्रियाणामानन्दो रतिरित्यभिधीयत” इति विषयेन्द्रियसम्बन्ध-  
जनितं सुखमत्र रतिः, न त्विच्छारूपा, तस्याः प्रवृत्तिकारणत्वात् । अत एवानृ-  
णामित्युक्तम् । सर्वत्र किं नेति क्षेपेण त्वमपि नात्र वैदेशिक इति प्रकाशितम् ।  
तस्यां तां निमित्तीकृत्य इमं जनम् अनृणमप्यवश्यकर्तव्यरहितमपि कस्माद्  
दुनोषि पीडयसि । सिद्धसाध्ये पुनः प्रवृत्तिस्तव परपीडननिर्बन्ध एवेत्यधिक्षेपः ।  
साक्षिसंवादरहितोऽयं तव व्यापार इति चेत्, तत्र । स कौण्डिन्यः मम सखा ।  
तस्मिन् व्यतिकरे तद्बहनादिरूपे व्यापारे मम साक्षी भवति । अतो निरपवादोऽयं  
परिग्रहप्रकारः ॥ ३ ॥ प्रस्तुते कर्मणि सुभद्रापरिग्रहोपायभूते मस्करिवेषधारीत्या-

१. ‘वात्र यु’ ख. पाठः.

\* ‘मुक्ते’ति मूलकोशशांताः पाठः.

(पुनर्विचिन्त्य) किञ्चुखलु प्रस्तुते कर्मणि व्याप्रियमाणं  
मामनुमंस्यते वयस्यो वासुदेवः । (आकर्ष्य) अये कुतो-  
ऽसौ स्यन्दनध्वनिः । (पुरतो विलोक्य सानन्दम्) एतौ सङ्कर्ष-  
णवासुदेवौ स्यन्दनादवतरतः । (पुनर्वासुदेवैर्मवलोक्य सरोमाञ्चम्)  
कथमहमेनमपरिरभमाणस्तिष्ठामि ।

(ततः प्रविशतः सङ्कर्षणवासुदेवौ)

सङ्कर्षणः—वासुभद्र ! इमौ स्वः प्राप्तौ काञ्चनोद्यानम् । अहो  
रामणीयकमस्य । \* इह हि—

सान्द्रैः कृतान्यलिकुलानि हिरण्मयानि  
हेमप्रसूनमकरन्दरजोवितानैः ।

दिना पूर्वं प्रसक्ते । व्याप्रियमाणं वेषपरिग्रहादिना प्रवृत्तम् । अनुमंस्यते अनुज्ञा-  
स्यति । वयस्य इति तदनुमतिरेवापेक्षितेति सूचितम् । वयस्यत्वेनैव विश्वासादनु-  
मतिपरिग्रहात् प्रागेव व्यापृतिरिति च बुद्धिः । अपरिरभमाण इति । पूर्वं व्यालो-  
लेत्यादिनाश्लेषसम्भ्रमः कृतः । इदानीं सहसा समाश्लेषे प्रस्तुतविरोधो भवेत् ।  
अपरिरम्भे मनसः स्थैर्यं च न भवतीति कथं तिष्ठामीत्युक्तम् ॥

इमौ स्व इति काञ्चनोद्यानमिति । तत्र भगवन्निवासस्य श्रुतत्वात् प्राप्य-  
देशं प्राप्तावित्यर्थः । रामणीयकं रमणीयत्वम् अहो आश्चर्यकरम् अतिशयितमि-  
त्यर्थः । तत् प्रतिपादयति—इह हीत्यादिना । इह नान्यत्रैवं दृष्टं, काञ्चनोद्यानत्वाद्  
वृक्षलतादीनां कनकमयत्वेन हेमप्रसूनानां मकरन्दरजोवितानैः मकरन्दमिलितरजः-  
सञ्चयैः । मकरन्दसम्बन्धेन रजसामवयवसंश्लेषेणार्द्धीभावः । तत एव सान्द्रत्वम् ।

१. 'वस्तुनि व्या' क. पाठः. २. 'यं' क. पाठः. ३. 'वयं' ए' क. पाठः. ४. 'वं विलो' क.  
पाठः.

\* 'अत्र' इति मूलकोशयोः पाठः.

आनीयते परिणतोऽपि महीरुहाणां

छायाभिराभिरतिशैशवमातपोऽयम् ॥ ४ ॥

वासुभद्रः— (आत्मगतम्) नूनमनिच्छतोऽपिच्छद्भान्यसत्ये कर्मण्य-  
वतारयन्त्यतिगुरूणि मित्रकार्याणि । तथाहि—

वेषं दोषानुषङ्गक्षयविशदधियामाश्रयन् मुक्तिभाजां

पार्थः प्रध्वस्तधैर्ये<sup>१</sup> मनसि कृतपदां माधवीं ध्यायतीति ।

प्रोद्भिन्नस्य स्मितस्य प्रभवमुपचितप्रेमविक्षिप्तशङ्कां

पृच्छन्तीं सत्यभामामकरवमयथाभूतवस्तूपलम्भाम् ॥५॥

तेनालिकुलानां मधुपानमिलितानां पादपक्षादिषु कनकमयमकरन्दरजोरूपितत्वाद् दर्शने हिरण्मयत्वं प्रतीयते । अयमातपो महीरुहाणामर्थात् कनकमयानां छायाभिरतिशैशवमानीयते । कनकमयवृक्षच्छायासम्पर्कादातपस्य बालातपवर्णत्वं भवति । परिणतोऽपि जरठोऽपि । बालातपाज्जरठस्य वर्णान्तरप्राप्त्यैवमुक्तम् । अतिशैशवमिति । औष्ण्याभावो न घटते, वृक्षच्छायाया चण्डातपस्य निरोध एव भवेत् ॥४॥

नूनमित्यादि स्ववृत्तेन सामान्यस्य स्थिरीकरणोपक्रमः । अतिगुरूणीति । सत्यादिति शेषः । मित्रकार्याणि स्वगौरवेणच्छद्भानपेक्षिणोऽप्यसत्यमार्गे प्रेरयन्तीत्यर्थः । वेषमित्यादि । दोषानुषङ्गक्षयविशदधियां कामादिदोषदशकानुबन्धराहित्येन विशदधियां निर्मलधियाम् । सात्त्विकानामित्यर्थः । तेषामेव मुक्तिभाक्त्वं भवेत् । तद्वेषमाश्रयन् पार्थः साध्यबलात् स्वाधिकारविसदृशवृत्तिः प्रध्वस्तधैर्ये<sup>२</sup> मनसि विसदृशवेषानुसन्धाननिवारकधैर्यहीने मनसि कृतपदां माधवीं ध्यायति । तत्र त्वेतादृशध्येयस्थापनेऽनुसन्धाने च विसदृशप्रत्ययेन न तिरोधानमिति ध्यायतीत्युक्तम् । इति प्रोद्भिन्नस्य स्मितस्य इति मत्वेति शेषः, प्रोद्भिन्नस्य निमित्तबलात् सहसाप्रकाशस्य स्मितस्य प्रभवं निमित्तं पृच्छन्तीम् । उपचितप्रेमविक्षिप्तशङ्कामिति केनेदानीं स्मितं जातमित्येवम्प्रकारप्रश्ने न कथितम् । कथनाभावे पुनर्न पृच्छामीति तथा न निवृत्तं, यत उपचितेन प्रेम्णान्योन्यविषयेण विक्षिप्त-

१. 'वर्त्मन्यव' क. पाठः. २. 'यौ' ख. पाठः. ३. 'भावकथन न' ख. पाठः.  
४. 'क्षप्रवृ' ख. पाठः. ५. 'त्येकवारं' ख. पाठः.

(प्रकाशम्) आर्य! अयं स भगवानन्त्यमाश्रममनुगृह्णानो  
हैममध्यास्ते शिलातलम् । उपसर्पावेस्तावदेनम् ।

(उभावुपसृत्य प्रणामं कुरुतः)

धनञ्जयः --- स्वस्तिमन्तौ भूयास्तामिहभवन्तौ ।

सङ्कर्षणः --- उभौ परमनुगृहीतौ स्वः । अपि च भगवन् !

आत्मानं विविनक्षि निहृततमोग्रन्थि प्रकृत्याः परं  
कच्चित् कच्चिदुदासते तव धियः कर्मच्छिदः कर्मसु ।

अप्यत्येषि गुणानविप्लवकथाभिज्ञां प्रपन्नश्च किं

क्लेशच्छेदपटीयसीमसि दशां द्वन्द्वप्रतिद्वन्द्विनीम् ॥ ६ ॥

शङ्कां निरस्तवितर्काम् अयं वक्ष्यति वा न वा, अहं पृच्छामि वा न वेति  
वितर्करहिताम् अहं पृच्छाम्येव, अयं वक्ष्यत्येवेति निश्चयवतीम् । अयथाभूत-  
वस्तूपलम्भामकरवं, स्मितनिमित्तकथने साध्यविरोधो भवेद्, अकथने तस्या वैम-  
नस्यं भवेदित्यन्यथाभूतवस्तुबोधामकरवम् । स्वतोनिमित्तमाच्छाद्यासत्यं सुयोधन-  
दौरात्म्यादिकं निमित्तान्तरमुद्भाव्य तत्र तस्या वस्तुबोधं जनयित्वा विश्वासमकरव-  
मित्यर्थः ॥ ५ ॥ अन्त्यमाश्रममनुगृह्णानः स्वपरिग्रहेणेति शेषः । सर्वस्याधिकारि-  
परिग्रहे कृतार्थता भवेदिति भावः ॥

इहभवन्तौ अत्रभवन्तौ ॥

अथ बलमद्रोऽनुग्रहाङ्गीकारपूर्वं पृच्छति — अनुगृहीतौ स्वः मधुरदृष्टि-  
पाताशीर्वादादिना । भवदनुग्रहपात्रभूतः पृच्छामि च । अपिशब्दः प्रश्नद्योतकः ।  
भगवन् ! समग्रज्ञाननिधे ! जीवन्मुक्तपदविश्रान्तियोग्यस्य भवतो गौरवं जानन्नपि  
शिष्यवत् स्थितिबुभुत्सया पृच्छामि । केचित् श्रेयसि प्रवृत्ता अपि विघ्नोपसर्गैर्नि-  
रुध्यमानाः परिभ्रमन्ति । तथा किं न भवसीति सौजन्यसुलभयापायशङ्कया  
पृच्छयसे । आत्मानं परमात्मानम् उपेयम् । प्रकृत्याः परम् उपरितनम् । वि-  
विविनिक्षि आगमानुगतया बुद्ध्या पृथक्करोषि ।

“मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकश्च विकारो न प्रकृतिर्न विकृतिः पुरुषः ॥”

इत्यादिविवेचनप्रकारः पूर्वैः कथितः । “प्रकृतेः परमापदव्यय पुरुषमि”ति, “तद्-  
र्शिनमुदासीनं त्वामेव पुरुषं विदुः” “बहिर्विकारं प्रकृतेः पृथग्विदुः पुरातनं  
त्वां पुरुषं पुराविदुः” इत्यादि च महाकविभिरुद्धोषितम् । तदनुसारेणोक्तिः ।  
“प्रकृतिपुरुषविवेकदर्शनान्मोक्ष” इति च मतम् । निहनुततमोग्रन्थि निरस्तमाया-  
निमित्तबन्धभ्रमम् ।

“बद्धो मुक्त इति ह्याख्या गुणतो मे न वस्तुतः ।

गुणस्य मायामूलत्वाच्च मे मोक्षो न बन्धनम् ॥” (श्री. भा. ११. ११. १.)  
इति भगवदुक्त्यनुसारेण निर्विकारस्य सच्चिदानन्दरूपस्य कथं बन्धमोक्षव्यवहारः ।  
एतदतीतिमिति प्रथमः प्रश्नः । ‘कच्चिदिष्टपरिप्रश्न’ इति पुनरुपायमार्गं पृच्छति—  
तव धियः कर्मसूदासते कच्चित् । धिय इति धीवृत्तयः । कर्मसु प्रवृत्तिनिवृत्तिविषय-  
तत्तत्कर्मतत्फलप्रकारेषु । उदासते निरपेक्षाः कच्चित् । यतः कर्मच्छिदस्तव कर्म-  
च्छेदनं तवाश्रमाधिकारः, कर्मणां बन्धकत्वात् । इदं न प्रष्टव्यं, तथापि केचित्  
कर्ममार्गं परिमोक्तुमशक्ता दोलायितचित्तवृत्तयो दृश्यन्ते, तथा किं न वैषम्यमिति  
प्रश्नः । तेन फलितं पृच्छति—अप्यत्येषि गुणान्, गुणान् सत्त्वरजस्तमांसि निखि-  
लमलनिदानभूतान् गुणानतिक्रम्य वर्त्तसे । “सत्त्वेनान्यतमौ हन्यात् सत्त्वं सत्त्वेन  
चैव हि ।” (श्री. भा. ११. १३. १.) इत्युक्त्या

“अविद्यां श्रेष्ठया श्रेष्ठां क्षालयन्निव तिष्ठति ।

मलं मलेनापहरन् युक्तिज्ञो रजको यथा ॥”

इति च गुणैरेव गुणोच्छेदः । सत्त्वस्य परकाष्ठायां जाग्रदाद्यवस्थात्रयातीते तुरीये  
विश्रान्तिः । अतोऽत्येषीत्युक्तम् । अविष्टवेत्यादि । किमनेनोपायविषयेण प्रश्नेन,  
एवम्भूतां दशां प्रपन्नश्चासि किम् । दशां विदेहमुक्तयोग्यामवस्थां, प्रपन्नः ज्ञात-  
वान् । दग्धपटन्यायेन संसारानुबन्धेऽपि समाधिदशाम् अनुभवसीति वा । अवि-  
ष्टवकथाभिज्ञाम् “अच्छेद्योऽयमदाह्योऽयमि” (भ. गी. २. २४) त्याद्युक्तदिशा एक-  
प्रकाराम् । क्लेशच्छेदपटीयसीम् अविद्यास्मितारागद्वेषा (भिनिवेशा) रूपापञ्चक्लेशनिर्मुल-  
ननिपुणाम् । द्वन्द्वप्रतिद्वन्द्विनीं शीतोष्णसुखदुःखादिविरुद्धाम् । “न तत्र दुःखं न  
सुखं न द्वेषो नापि मत्सरः” इत्युक्तत्वादवाङ्मनसगोचरामपि स्वरूपतटस्थल-  
क्षणैः श्रुतिस्मृत्यादिभिर्लक्षितामिति परमसाध्यं प्रति प्रश्नः । अत्र साध्यसाधन-  
निष्ठानां बहूनां व्यापाराणां सममेव नित्याभ्यसनं युक्तमिति ‘विविनाक्षि’ ‘उदासत’  
इत्यादि सर्वत्र वर्त्तमाननिर्देशेन प्रकाश्यते । अत्र प्रथमेन प्रश्नेन नित्यवस्तुविवेकः,  
द्वितीयेन कर्मोदासीन्यद्वारेहामुत्रार्थफलभोगविरागः, तृतीयेन गुणातिक्रमसाध्या



**धनञ्जयः**— प्रयतेतराममुष्मै श्रेयसे । सिद्धिस्तु पुनरस्य, हृषीके-  
शस्य कटाक्षपातापेक्षिणी ।

**वासुभद्रः**— न खल्वन्यापेक्षिणी भगवतः सिद्धिः । तथाहि—  
यस्याः कृते यतिधुरामवलम्बमानो

योगं दध्नासि नचिरादपुनर्निवृत्तिम् ।

क्लेशं जहत् सहस्रं मधुरां मतिर्मे

प्राप्नोषि निर्वृतिमचिन्त्यरसां सुभद्राम् ॥ ७ ॥

शमदमादिसाधनसम्पत्, चतुर्थेन जीवन्मुक्तपदविश्रान्तिरूपा मुमुक्षापरकष्टा च  
यथाक्रमं प्रकाश्यते । एवमस्य विवरणदिक् ॥ ६ ॥

अमुष्मै श्रेयस इति । अत्र प्रश्नशेषतया वाच्यार्थघटनम् । व्यङ्ग्यतया  
वासुदेवं प्रति स्वसाध्यप्रार्थनम् । अमुष्मै भवत्प्रश्नोत्तरसमष्टिरूपाय । श्रेयसे प्रश्न-  
स्यतमाय साध्यायेति वाच्यम् । अमुष्मै आवयोर्बुद्ध्युपाख्येयस्य श्रेयसे धर्मपत्नील-  
भाय । प्रयतेतरां दिवानिशमेवं वेषपरिग्रहादिरूपं प्रयत्नं करोमीति वासुदेवं प्रति  
व्यङ्ग्यम् । तत्र सर्वत्र न हस्ताभिनयः नयनविकारादिभिरेव प्रकाशनम् । सिद्धिस्तु  
कैवल्यरूपा फलोदयः । \*अमुष्येति श्रेयोविशेषणम् । हृषीकेशविशेषणत्वे व्य-  
ङ्ग्यमतिप्रकाशं भवेत् । यद्यपि कृष्णस्य हृषीकेशत्वमेव, तथापि मानुषाविर्भावानु-  
गुणमेव वक्तव्यम् ईश्वरकटाक्षानुसारिणी न पौरुषसाध्येति । व्यङ्ग्ये तु किमनुमं-  
स्यते वयस्यो वासुदेव इति विकल्पमपोहितुं मया प्रश्नः क्रियते भवन्मतमवि-  
ज्ञाय । तद् अनन्यशरणे मयि कारुण्येनेदं साध्यतामिति प्रकाश्यते ॥

एवं तदभिप्रायं ज्ञात्वा साधारण्येन भगवत उत्तरं— न खल्वन्यापेक्षि-  
णीत्यादि । अत्राप्यन्यशब्देन विशेषगोपनं कृतम् । अन्यथा मदपेक्षिणीति वक्त-  
व्यम् । यस्या इत्यादि । त्वं तां निर्वृतिं नचिरात् प्राप्नोषि । निर्वृतिं मुक्तिम् ।  
नचिरात् क्षणाद् । अनेनैव चरमदेहेन । यस्याः कृते यां निर्वृतिं निमितीकृत्य ।

१. 'ते ॥' क. पाठः. २. 'प्रयत्नः किं' ख. पाठः.

\* 'अस्य' इत्येव मूलकोशयो पाठः । स एव च युक्तः । तदनुरोध एव च व्याख्यातुः  
प्रतीयते । अन्यथा विप्रकृष्टवाचकस्यादशब्दस्य हृषीकेशविशेषणत्वे व्यङ्ग्यार्तिप्रक्राशत्वोक्तिस्तस्या-  
सङ्गता स्यात् । इदमस्तु सन्निकृष्टवाचित्वात् सा सङ्गता ।

**धनञ्जयः**—(सहर्षं स्वगतम्) दिष्ट्या दत्तैवामुना मम माधवी । (प्रकाशम्) पुष्करेक्षण! अहममुष्माद् युष्मदनुग्रहात् प्राप्तामेव तां मन्ये ।

**वासुभद्रः**—(अपवार्य) आर्य! कनु खलु विविक्ते योगसिद्धये वस्तव्यमिह भगवद्भिः ।

**सङ्कर्षणः**—वासुभद्र! किं नामान्यदतिविविक्तात् कन्यापुरादस्याभिमतसिद्धयेऽनुरूपम् । (पारितो विलोक्य) कोऽत्र भोः ।

(प्रविश्य)

**काञ्चुकीयः**—विजयेतां देवौ । अयमस्मि ।

यतिधुरां निवृत्तिधर्मम् अवलम्बमानः । योगं 'संयोगो योग इत्युक्तो जीवात्मपरमात्मनोः' इति लक्षितं समाधिं धारयसि । क्लेशं जहदिति प्राप्तिसमकालोचितं फलमाह । क्लेशम् अविद्यादिकम् । सहभुवं द्वैतपरिग्रहानुबद्धम् । मधुरां हृद्याम् । यद्यपि मधुरशब्दो रसविशेषवाची, तथापि 'मधुरं वपुः' 'मधुरा दृष्टिः' 'मधुरं चरितम्' इत्यादिषु हृद्यत्वं लक्ष्यते । अचिन्त्यरसाम् अनिरूपणीयपरमानन्दात्मकस्वरूपवतीम् । अत एव हृद्यत्वमिति भेदः । सुभद्रां परमकल्याणरूपिणीम् । अतः परं किं कल्याणम् । एवम्भूतां निर्वृतिं नचिरात् प्राप्नोषीति मे मतिः । इति वाच्यार्थः । व्यङ्ग्यस्तु — यस्याः कृते यतिधुरां विरुद्धमपि यतिवेषं साध्यनिर्बन्धेनावलम्बमानो योगं सङ्गमं तदुपायं वा दधासि आकाङ्क्षासि । क्लेशं लिप्सानिर्बन्धकृतं व्यसनं त्यजन् । सहभुवं सोदरीम् । मधुरां हृद्यतया भवच्चित्तवर्तिनीम् । अचिन्त्यरसाम् अचिन्त्यत्वद्विषयानुरागाम् । अनेन परस्परानुरागकृतं प्राप्तियोग्यत्वं प्रकाश्यते । सुभद्रानामधेयां मे सोदरीं नचिरात् प्राप्स्यसीति मे मतिः । मतिरेवात्रानुसर्त्तव्या । दास्याम्येवेत्यर्थः । निर्वृतिं निर्व्यूढवरणां, पूर्वमेव त्वां मनसा वृतवतीमित्यर्थः । अथवा मतिर्मे निर्वृतिं युवयोः सङ्घट्टनात् प्राप्नोतीति विपरिणामेन योज्यम् । अत्र व्यङ्ग्यस्य न हस्ताभिनयः, स्मितदृष्टिपातभ्रूविलासादिभिरेव प्रकाशनं युक्तम् ॥ ७ ॥

युष्मदनुग्रहादित्यत्रापि विशेषगोपनाय युष्मदित्युक्तं, न त्वदिति । तामिति निर्वृतिसुभद्रयोः साधारण्येन निर्देशः ॥

**सङ्कर्षणः**—विनयपालित! इमं भगवन्तं पुरोधाय कुमारी-  
पुरमुपगतेन भवता वक्तव्या सा माधवी “अस्य भगवतो  
विविक्ताभिलाषिणो निजकरपरिवर्धितमाधवीमनोहरं मा-  
धवीलतागृहं ध्यानस्थानीकृत्य यथाभिमतमेनं शुश्रूषस्वे”-  
ति । (वासुदेवमवलोक्य) वासुभद्र ! किं वा भवान् मन्यते ।

**वासुभद्रः**—नन्वार्य एव प्रमाणमीदृशेषु कर्मसु ।

**काञ्चुकीयः**—यथा देवावाज्ञापयतः ।

**सङ्कर्षणः**—भगवन् ! पादपांसुभिः पवित्रीक्रियतां कन्यापुरम् ।  
आवामपि निजप्रयोजनाय प्रचलावः ।

(निष्क्रान्तौ)

**काञ्चुकीयः**—(सप्रणामम्) भगवन्नित इतः ।

**धनञ्जयः**—बाढम् ।

(उभौ शैलदवतरणं नाटयतः)

**धनञ्जयः**—(सचिन्तं निःश्वस्य स्वगतम्) ❀अहोतुखलु सत्यमाह लोकः  
“साधीयसां वचसां कामदुघाः शक्तय” इति । तथाहि—

अथ साध्यसिद्ध्यनुगुणं तन्नियोगमवलम्बमानः सुभद्रां दिदृक्षुः कञ्चुकि-  
(न)मनुसरन् मध्ये तद्रूपानुसन्धानरसिकतया प्रथमं सङ्कल्पबीजभूतं गदमुखाच्छ्रुतं  
सुभद्रानामधेयं सिद्धमन्त्रवत् सम्मानयन्नाह --अहोतुखलुस्वित्यादि । अहोतुखलु  
यथा यथा विचार्यते, तथा तथा कौतुकमेवात्राविर्भवति । पूर्वं गतानुगतिकवृत्त्या  
लोकवाद इत्येव निरूपितम् । साधीयसां साधुतराणां विशिष्टलक्षणानाम् । भवती-  
त्यस्माद् बोधवीतीति तन्निर्देशे तलक्षणज्ञाने च महत् पुण्यम् । तादृशानां वचसां  
शक्तयः प्रभावाः । कामदुघाः वक्तुः श्रोतुश्चाभीष्टप्रसविन्यः;

\* ‘अहोतुखलु’ इति मूलकोशेषु न पठ्यते.

भ्रमदलिकुललोलापाङ्गमङ्गं मृगाक्ष्याः

स्तनविनमितमङ्गस्पर्शमप्रत्यनीकम् ।

मनसि गिरमुदारां गन्धमघ्रातपूर्वं

जनयति हि सुभद्राशब्दचिन्तामणिर्मे ॥ ८ ॥

“यस्तु प्रयुङ्क्ते कुशलो विशेषे शब्दान् यथावद् व्यवहारकाले ।  
सोऽनन्तमाप्नोति जयं परत्र वाग्योगविद् दुष्यति चापशब्दैः ॥”

इत्यादिसमर्थनात् । लोकः इति यदाह तत् सत्यमिति सम्बन्धः । सत्यम् अनुभव-  
संवादि । तदेवोपपादयति — तथाहीत्यादिना । भ्रमदलिकुलेत्यादि । सुभद्रा-  
शब्दचिन्तामणिः मे मनसि मृगाक्ष्या अङ्गं जनयति हीत्यन्वयः । सुभद्राशब्द-  
चिन्तामणिः सुभद्राशब्दः प्रथमत आसमुखाच्छ्रुतः, स एव चिन्तामणिः सिद्ध-  
मन्त्रविशेषः । सामान्योक्तस्य कामदुघत्वस्य विशेषे स्फुटीकरणाय चिन्तामणि-  
त्वरोपः । मनसीति ‘आत्मा मनसा संयुज्यते, मन इन्द्रियेण, इन्द्रियमर्थेने’ति  
मनःपरिग्रहे त्रयसन्निकर्षोऽपेक्षितः । तमनादृत्य शब्दो मृगाक्ष्या अङ्गं जनयति  
विशिष्टदेवतास्वरूपवत् प्रादुर्भावयति । मृगाक्ष्या इति संज्ञिग्रहण एव चारुत्ववि-  
शिष्टतया प्रतीतिः । तदनुगुणमङ्गं, न त्वङ्गमात्रं, सङ्कल्पे विशेषसर्वस्वस्फुरणात् ।  
भ्रमदलिकुलवल्लोलापाङ्गं मेचकस्यापाङ्गकान्तिसन्तानस्य स्फुरणादलिकुलग्रहणम् ।  
लोलत्वेन भ्रमदिति । एतदुपलक्षणं भ्रूविलासादीनां ‘हेलाकृतः सशृङ्गारो हावो-  
ऽक्षिभ्रूविलासकृद्’ इत्यङ्गजानां गुणानां निर्देशात् । स्तनविनमितं स्तनाभ्यामी-  
षन्नतिं प्रापितम् । स्तनोन्नतिरत्र हेतुतया स्फुरति, ‘आवर्जिता किञ्चिदिव स्तना-  
भ्याम्’ इत्युक्तवत् । एतदुपलक्षणं सर्वाङ्गीणानां गुणानाम् । हिशब्दोऽवधारणे ।  
नात्र मनागपि चक्षुषः प्रवृत्तिमपेक्षते । अङ्गमेवं कल्प्यतां, स्पर्शादिकं विना किं  
फलितमिति चेत्, तदपि सिध्यत्येवेत्याह — अङ्गस्पर्शं तादृशस्याङ्गस्य स्पर्शम् ।  
स्पर्शस्याश्लेषादिरूपत्वेन सर्वाङ्गीणत्वं प्रकाशयितुमङ्गग्रहणम्, अन्यथा स्पर्शमित्ये-  
वालम् । तत्रापि विशेषः अप्रत्यनीकम् अनुपमम् । नेदृशः स्पर्शोऽनुभूतपूर्वः ।  
अत्र त्वचं नापेक्षते । स्पर्शोऽपि सङ्कल्प्यतां, मधुरालापश्रवणं वक्तारं विना कथं  
घटेत इति चेत्, तदपि सिध्यतीत्याह — गिरमुदाराम् अग्राम्यपदसन्दर्भरूपिणीं

( ध्यायन् परिक्रामति )

**काञ्चुकीयः—**(सप्रणामम्) भगवन्नग्रतस्ते कुमारीपुरोपान्तवर्त्ति प्रमदवनम् । मुहूर्त्तमत्र विश्रम्यताम् । यावदहमपि चित्रकूटप्रासादगतायै भर्तृदारिकायै सुभद्रायै भगवदागमनं निवेदयामि । (अवलोक्य विचिन्त्य स्वगतम्) अहोतुखल्ववधानशून्योऽयमस्य दृष्टिपातः । मन्ये महात्मनाम् एतादृशानामात्मनि जाग्रतां बहिरिन्द्रियाणि निद्रान्ति । (प्रकाश भगवन्निति पूर्वोक्तमेव पठति)

**धनञ्जयः—**(श्रुत्वा) एवमस्तु ।

**काञ्चुकीयः—**अनुगृहीतोऽस्मि ।

(निष्क्रान्तः )

विनयसौजन्यप्रकाशिकां वाचम् । अग्रातपूर्वम् इतः पूर्वं घ्राणेन्द्रियाविषयीकृतं लोकोत्तरम् । मृगाक्ष्या इति सर्वशेषः । एवमिन्द्रियार्थसम्बन्धमनपेक्ष्य सङ्कल्पपरम्पराभिरेवानुभवसर्वस्वसिद्धिः । तत्र सुभद्राशब्द एवालम्बनम् । एवमिदानीमेवाभीष्टप्रसावकत्वादस्याधिक्यम् । अत एव जनयतीत्युक्तम् । अन्येषां स्वर्गादिष्वेव कामधुक्त्वम् । एवं स्थिते लोकवादे ममानुभवसंवादो जातः ॥ ८ ॥

**अवधानशून्यः** मनोबन्धरहितः । तत्रोपपत्तिं कल्पयति — मन्य इत्यादिना । महात्मनाम् आत्मारामाणाम् । आत्मनि जाग्रताम् आत्मानुसन्धानपराम् । बहिरिन्द्रियाणि बहिष्करणानि श्रोत्रादीनि । निद्रान्ति स्वविषयग्रहणानास्थानि ॥

अथोद्यानं प्रविष्टः ‘ऋतुमाल्यालङ्कारैरित्यादिसूत्रनीत्या ऋतुविशेषं शृङ्गा-

**धनञ्जयः**—(प्रमदवनप्रवेश रूपयित्वा परितोऽवलोकयन्) \*अहोतुखलु रमणीयोऽयमस्य शिशिरात्ययस्य शैशवातिवर्त्तिनो यौवनोपक्रमः । कुतः—

विश्लिष्यद्वलमालया प्रविरलैः पृथ्वीरुहामासवै-  
रन्तर्बद्धकलङ्कया कलिकया प्रस्तूयते मञ्जरी ।

गायन्तो गलरागमङ्कुररसैश्चूतस्य चञ्चुक्षते-

श्च्योतद्भिः शिशिरोपरोधशिथिलं पुष्पान्ति पुंस्कोकिलाः ॥ ९ ॥

रशेषतया सकौतुकं वर्णयति — अहोतुखल्वित्यादिना । शिशिरात्ययस्य वसन्तस्य । अत्ययशब्द ऋतुषूपरितनवाची । शैशवातिवर्त्तिनः प्रारम्भावस्थातिलङ्घिनः । यौवनोपक्रमो मध्यावस्थासमारम्भः । रमणीयः प्रीतिकरः । शैशवयौवनशब्दाभ्यामृतुचिह्नानां कालकृतोऽवस्थाविशेषो लक्ष्यते । भोग्यत्वं च फलम् । शैशवातिवर्त्तिन इत्यनेन अतीतावस्थायाः किञ्चिदनुबन्धः प्रकाशितः । अन्यथा यौवनोपक्रम इत्येवालम् । तथा समर्थयति — पृथ्वीरुहाम् अर्थाद् वासन्तिकानां कलिकया मञ्जरी प्रस्तूयते, कलिका मञ्जरीत्वेन परिणमतीत्यर्थः । न च विकासपरिपूर्त्या मञ्जरीत्वं प्राप्तम् । न च सङ्कोचदाढ्येन मुकुलत्वम् । अत एव प्रस्तूयत इत्युक्तम् । तत्प्रकारमाह — विश्लिष्यद्वलमालया विश्लिष्यन्ती, न तु विश्लिष्टा, विभिन्नस्वरूपतया स्फुटीभवन्ती दलपरम्परा यस्याम् । प्रविरलैः स्वल्पतया विच्छिन्नैः आसवैः मकरन्दैः अन्तर्बद्धकलङ्कया अनुबद्धमञ्जरीत्वचिह्नया । गायन्तः पुंस्कोकिलाः चूतस्याङ्कुररसैः अर्थात् पीतैः शिशिरोपरोधशिथिल शिशिरानुबद्धतुहिनकणसम्बन्धेन शिथिलम् अपरिस्फुटं गलरागं गलप्रवृत्तं रागानुगुणं नादं पुष्पान्ति । अङ्कुररससेवया शुद्धकण्ठत्वेन नादपोषः । रागग्रहणं गायकत्वशेषतया । ‘चूताङ्कुरास्वादकषायकण्ठ’ इत्यादिषु कूजने नादवैशद्यमेवोक्तम् । अङ्कुररसस्य सिद्धिं प्रतिपादयति — चञ्चुक्षतेर्हेतोश्च्योतद्भिः क्षरद्भिः । अत्र गानारम्भः प्रकाशितः । उभाभ्यां कार्याभ्यां वसन्तस्य यौवनोपक्रमः प्रकाशितः ॥ ९ ॥

१. ‘तथाहि—’ ख. पाठ .

\* ‘अहो रमणीयो’ इति मूलकोशेषु पाठ .

(स्मृत्वा) क्षणादक्षिणी मे पाययत्येव निजरूपसुधारसं सु-  
भद्रा । यत् पुनरपरमर्थान्तरं, यदि तदप्यस्यां पुरि समा-  
सादयेयम्, अहमस्मि पुरस्सरः पुण्यकृताम् ।

(नेपथ्ये)

(क) हळा छप्पदिए ! छप्पदिए !

धनञ्जयः—(कर्णं दत्त्वा) अस्मिन् माधवीलतागृहे तन्त्रीस्त्रनसंवादी  
कलमधुरो ध्वनिः श्रूयते । उपसृत्योपलक्षयामि । (उपसृत्य  
स्थितः)

(ततः प्रविशति कामयमानावस्था सुभद्रा चेटी च)

सुभद्रा—(क) हळा छप्पदिए ! छप्पदिए !

(क) सखि ! षट्पदिके ! षट्पदिके !

क्षणादित्यादि । निष्प्रतिबन्धतया झटित्येव अक्षिणी मे सफलजन्मनी नि-  
जरूपमेव सुधारसं पाययत्येव । नात्रोपायान्वेषणप्रयासः । यत् पुनरिति । अप-  
रमर्थान्तरम् अतिलोभनीयतया अपरिच्छेद्यचारुतया चार्थान्तरं पदार्थान्तरमित्येव  
वक्तुं शक्यम् । योषिदित्यादिकथने तुच्छत्वं भवेत् । अस्यां पुरि अन्यत्र परि-  
भ्रमेण विना प्राप्नुयां यदि, अहं पुण्यकृतां पुरस्सरः । अनेकजन्मोपार्जितसुकृतस-  
ञ्चयानामेव युगपदेवं स्त्रीरत्नद्वयलाभो घटत इति तथोक्तम् । अत्र रतिपरिपोषार्थ-  
मेकस्यैवालम्बनस्य द्विधा सङ्कल्पनं, पश्चादेकीभावनिश्चयेन निरतिशयानन्दकरत्वं  
च प्रकाशयिष्यते ॥

अथ सुभद्रायाः प्रथमं गुणश्रवणेनार्जुनं प्रति जातानुरागायाः पुनर्भूत-  
सम्भ्रमे तमेवान्यथा परिकल्प्य द्विशास्त्रतया प्रवृद्धरतेरभिलाषोचितस्मृतिविषादो-  
न्मादादिभावविवशायाः प्रवेशः प्रतिपाद्यते । तत्र चित्तवैवश्येन निकटवर्तिनीमपि  
चेटीं यदृच्छयैवाह्वयति— हळा षट्पदिके इति ॥

आह्वानस्य वक्तव्यशेषतया तदश्रवणात् पुनः पुनराह्वानाच्च तस्याः शङ्का ।

चेटी--(क) भट्टिदारिणु! पुव्वं पि अहं सद्वाविदहि, ण किञ्चि भणि-  
†अ पुणो वि सद्वावीए । किं विअ एदं ।

सुभद्रा--(ख) हळा ! किं मए सद्वाविदासि ।

चेटी--(आत्मगतम्) (ग) को विअ एसो संमोहो भट्टिदारिआए । तदो  
भूद\*सम्भमादो आरहिअ अण्णादिसी विअ एसा । पुच्छि-  
स्सं णं । (प्रकाशम्) आम, सद्वाविदहि । किं पुण वत्तुकामासि ।

(क) भर्तृदारिके ! पूर्वमप्यह शब्दापितास्मि, न किञ्चिद् भणित्वा पुनरपि श-  
ब्दाप्ये । किमिवैतत् ।

(ख) सखि ! किं मया शब्दापितासि ।

(ग) क इवैष संमोहो भर्तृदारिकायाः । ततो भूतसंभ्रमादारभ्यान्यादृशीवैषा । प्र-  
क्ष्याम्येनाम् । आम, शब्दापितास्मि । किं पुनर्वक्तुकामासि ।

तां प्रकाशयति — भर्तृदारिके इत्यादिना । पूर्वमपि, न त्विदानीमेव । न किञ्चिद्  
भणित्वा आह्वानेनाभिमुख्यं सम्पाद्य वक्तव्यं बोध्यते सर्वत्र, तद् विना पुनः पुन-  
राह्वानं क्रियते, किमर्थमिति प्रश्नः ॥

तत्र पूर्वोक्तमप्यनिरूपयन्ती पृच्छति — किं मया शब्दापिता आहूता ।  
अहं न स्मरामि ॥

इत्युक्ते चेटी विसृजति — क इवैष सम्मोहः चित्तव्याक्षेपः किन्निमित्तः ।  
ततो भूतसंभ्रमात् तस्माद् भूताकर्षणनिमित्तात् सम्भ्रमादारभ्य । न तस्मात्  
पूर्वमेवं दृष्टम् । अन्यादृशी आकारेण वचनेन तदुच्चीतया मनोवृत्त्या चान्यथा-  
भूतेवेत्यर्थः । तत् प्रक्ष्यामि । एतन्निमित्तं श्रुत्वा परिहारोपायश्चिन्तनीयः । तद्भो-  
षितं निमित्तं निर्वन्धेन प्रकाशयामि । तदनूद्य व्याक्षेपं प्रकाशयितुं चेटी पृच्छ-  
ति — किं पुनर्वक्तुकामासीति । वक्तुकामासीति निश्चयः, अन्यथा कथमाह्वानं  
घटते ॥

१. 'लक्षम्' क. ख. पाठः.

† 'अ ।' इति मूलकोशपाठः.

\* 'सम्भ्रमादो' इति मूलकोशपाठः.



सुभद्रा— (क) हळा ! सुमरिअ कहइस्सं । (ध्यायति)

धनञ्जयः—कथमन्योन्यान्वयशून्यान्यस्या वचांसि । नूनमनया  
मन्मथशरशरव्यतामुपगतया भवितव्यम् । भवतु तावदे-  
नां निर्वर्ण्य निर्णेप्यामि । (लतावलयान्तरेणावलोक्य सहर्षं सरो-  
मोदमं च) अये स एवायमनिर्णीताकरो मणिः, यदुपलम्भे  
वयमनाशंसवः संवृत्ताः । (विचिन्त्य) दुर्विभाव्या दैवगत-  
यः । कुतः —

(क) सखि ! स्मृत्वा कथयिष्यामि ।

इति निर्वन्धे विमृशति । स्मृत्वा कथयिष्यामीति । प्रथमं वक्तव्यस्य  
परिकल्पनं, तद्बोधनायाह्वानं, पुनस्तद्बोधनमिति क्रमे आह्वानानन्तरं वक्तव्यं विस्मृ-  
तमिति स्मृत्वा कथयिष्यामीत्युक्तम् ॥

अन्योन्यान्वयशून्यानि उन्मत्तप्रलपितवत् परस्परसम्बन्धरहितानि ।  
नूनमनयेत्यादि । नूनमिति वितर्के । मन्मथशरशरव्यतामुपगतयेति, अन्यथा  
कथमेवं व्याक्षेपो घटते । निर्वर्ण्य निर्णेप्यामीति । वचनानुसारी चेदाकार इदमेव  
निमित्तमिति निश्चेतुं शक्यमिति लतावलयान्तरेणावलोकने पूर्वम् ‘अपर्यवसित  
एव समाच्छिन्नोऽयममृतपानोत्सव’ इत्युक्त्या पूर्वं प्रकाशितस्यार्थविच्छिन्नस्यौत्सु-  
क्यस्य पुनः प्रतिसन्धानेन रोमाञ्चाद्यनुभावोल्लासितरसभावः सहर्षमाह — अये इत्या-  
दि । अनिर्णीताकरः अनिश्चितप्रभवः । मणित्वाध्यवसायशेषतया आकरग्रहणम् ।  
यदुपलम्भे यत्स्वरूपज्ञाने लामे च अनाशंसवः पौरुषाविषयत्वेन विशीर्णेच्छा  
इत्यर्थः । अत एव दैवमेव प्रमाणमिति दैवेन साध्यत्वं परिकल्पितम् । दुर्विभा-  
व्याः अनेनेदमिति दुर्विज्ञेयस्वरूपाः दैवगतयः दैवस्याभीष्टसङ्घटनविघटनादिषु  
प्रवृत्तिप्रकाराः । पूर्वं सुभद्रालाभस्यौचित्यमवलम्ब्य पुरीं प्रति गमनं, तत्र  
मध्ये भूतकरपरिश्रष्टायास्तन्व्या उपभोगयोग्यतया समीपदर्शनं, झटित्येव तिरो-  
धानेनालभ्यत्वं जातं, पुनस्तदलाभेन खेदमवलम्बमानोऽप्यनुपायतया निराशः पूर्व-  
प्रस्तुत प्रति प्रवृत्तोऽहं पुनरपि तल्लामात् प्रागेवालभ्यतया निश्चितां भूतकरपरित्रा-  
तामेव निरर्गलदर्शनान्नयनयो रूपामृतपानपूरणाय प्राप्तवानस्मीति प्रस्तुतमर्थमप्र-

प्रत्यासीदत् पथि कमलिनीं मानसाय प्रयात-  
स्तत्रापश्यत् पुनरतिपयःपूरदूरावगाढाम् ।

भ्रान्त्वा मोहान्न तदुपगतो मानसं राजहंस-  
स्तामेवाम्भोविगमसुभगामेष भूयोऽभ्युपैति ॥ १० ॥

स्तुतेन राजहंसवृत्तान्तेन प्रकाशयति—प्रत्यासीददित्यादिना । मानसाय प्रयातो राज-  
हंसः पथि कमलिनीं प्रत्यासीदत् । मानसाय मानसं प्रासिकर्मतयाङ्गीकृत्य । ‘गत्य-  
र्थकर्मणि’ (२-३-१२) चतुर्थी । प्रयातः यातुमुपक्रान्तः । राजहंस इत्यनेन  
स्वतो मानसावासयोग्यत्वात् तद्वनं प्रति सापेक्षत्वं प्रकाशयते । पथि कमलिनीं  
प्रत्यासीददित्यनेन ग्रामं गच्छन् वृक्षमूलान्युपसर्पतीतिवदन्तरा सिद्धत्वेऽप्यौ-  
त्सुक्ययोग्यत्वं पद्मिनीमित्यनेन प्रकाशयते । प्रत्यासीदत् साम्मुख्येनाजगाम ।  
लभ्यत्वबुद्ध्योति शेषः । अत्र कमलिनीशब्देन कमलमात्रं विवक्षितम् । ‘नलि-  
न्या इव तन्वङ्गचाः’ इत्यादौ आकरे ‘महानदीप्रकीर्णेव नलिनी पोतमाश्रिता’  
इत्यादौ कमलमात्रे च प्रयोगो दृष्टः । तत्रापश्यत् पुनरिति । यत्र  
प्राप्तवान् तत्रैव, पुनः उत्तरक्षणमेव । अतिपयःपूरदूरावगाढामपश्यत् अति-  
शयिते पयःपूरे एतत्तिरोधानसमर्थे, अत एव दूरावगाढां भृशनिमग्नां पुनरलभ्य-  
त्वबुद्धिजननीम् अपश्यत् ज्ञातवान् । अनेनान्तरा सिद्धाया अपि तस्या अलाभेन  
खेदो व्यज्यते । मोहाद् भ्रान्त्वेति । अत्रापि पुनरित्यनुषज्यते । मोहाद् वैचि-  
त्यात् प्रस्तुतालाभेन एतत्तिरोधानेन च विवश उभयलिप्सया परिभ्रम्य तद् मा-  
नसं नोपगतः । तत् प्रकृतम् । मानसमिति पुनर्निर्देशस्तस्य प्रथमप्राप्त्यौचित्यप्र-  
काशनाय । अथवा मानसं मनोगतं प्राप्यतया, तदनुपगतः भूयोऽपि तामेवाभ्यु-  
पैति तामेवान्तरा दृष्टां कमलिनीम् । अम्भोविगमसुभगां पूर्वं तिरोधायकस्याम्भ-  
सो विगमेन निष्प्रतिबन्धं दर्शनीयाम्, अत एव हृद्यतमां पूर्वं तिरोधानमात्रेण  
दौर्भाग्यं शङ्कितं, तदभावात् सुभगामित्युक्तम् । भूयः पुनरपि । प्रथमं प्रस्तुतं प्रति  
प्रवृत्तिः, मध्येऽन्यत्र लिप्सया (तां? यात,) पुनस्तद्विरोधेन प्रकृतं प्रति प्रयासः,  
तदलाभेन पुनरपि मध्येऽलभ्यत्वेन कल्पितमेव प्राप्नोति । अत्र तदनुपगत  
इत्यनूद्याभ्युपैतीति विधेयतया योजनम् । एष इति तृतीयवाक्यादौ । अत्र पूर्वं  
निरूपितस्यालाभः, अनिरूपितस्य झटिति दर्शनं, पुनस्तिरोधानं, पुनः प्रकृत-  
सिद्धेः प्रागेवान्तरालिकस्य दर्शनमिति दैवकृतमेव । अतो दुर्विभाव्या इत्युक्तम् ।  
सारूप्येणेयमप्रस्तुतप्रशंसा ॥ १० ॥

चेटी--(क) भट्टिदारिए ! किं सुमरिअं ।

सुभद्रा--(सनिर्वेदं स्वगतम्) (ख) पथ्यगआणुराअं मम हिअअं अ-  
ण्णाहिं पि पुरुसे ओदरइत्ति सहीणं पि कहं आचक्खी-  
अदि । ता एव्वं कहइस्सं । (प्रकाशम्) हळा ! पमहब्ब-  
न्दिग्गहणसंभूदा भीदी अज्ज वि मं ण मुञ्चदि । तण्णि-  
मित्ता एसा अस्सत्थदा ।

चेटी--(ग) भट्टिदारिए ! ण सक्का छप्पदिआ एव्वं वञ्चेदुं । एदं<sup>१</sup>  
दाव भणाहि, रम्मेसु विमुहदा, अङ्गेसु पण्डुहावो,  
अपरिहीयमाणसोहा, परिक्खीणदत्ति एदं पि किं

(क) भर्तृदारिके ! किं स्मृतम् ।

(ख) पार्थगतानुरागं मम हृदयमन्यस्मिन्नपि पुरुषेऽवतरतीति सखीनामपि कथ-  
माख्यायते । तदेवं कथयिष्यामि । सखि ! प्रमथवन्दिग्रहणसंभूता भीतिरद्या-  
पि मां न मुञ्चति । तन्निमित्तैषास्वस्थता ।

(ग) भर्तृदारिके ! न शक्या षट्पदिकैवं वञ्चयितुम् । एतत् तावद् भण । रम्येषु

किं स्मृतमिति 'स्मृत्वा कथयिष्यामी'ति पूर्वोक्तमनुसन्धत्ते । तस्या हृद-  
यरहस्यं प्रकाशयितुं चेष्टा निर्वन्धः ॥

पार्थगतानुरागमिति उचितस्थानसामिलाषम् । अन्यस्मिन्नपि पुरुषेऽवत-  
रति सानुरागं भवतीति सखीनामपि प्राणनिर्विशेषाणामपि कथमाख्यायते,  
अतीव कलङ्करूपत्वात् । तद् अस्वस्थतानिमित्तमन्यथा योजयामीति प्रकाशोक्तिः ।  
प्रमथवन्दिग्रहणसंभूता प्रमथस्य वन्दिवद् ग्रहणेन बलादाकर्षणेन सम्भूता भीति-  
रिति भीतेः प्राबल्यं गम्यते । अत एवाद्यापि न मुञ्चति कालान्तरेऽपि न शा-  
म्यति, एतदेवास्वस्थताया निमित्तम् ॥

इत्याच्छादनमसहमाना चेटी प्रतिक्षिपति -- भर्तृदारिके ! इत्यादि । भर्तृ-  
दारिके इति साम्मुख्येन कथयति । षट्पदिकैवं वञ्चयितुं न शक्या । उक्त-

१. 'लक्षम्' क. ख पाठः. २. 'परिग्रहेण' क. पाठः.

॥ 'व्व' मूलकोशपाठः.

भीदीए होइ । किं एदिणा । एत्तिअं काळं तुह  
हिअअणिव्विसेसा भविअ अज्ज एदस्स दुःखसंविभाअस्स  
अभाअणं अहं इदो वरं ण जीविअसुहाणि अणुभविस्सं ।  
(उत्तिष्ठति)

**धनञ्जयः—**(सप्रत्याशम्) सत्यमाह षट्पदिका । अत्रान्तरे किञ्चु खलु  
प्रतिवचनमस्याः ।

**सुभद्रा—**(ससभ्रम तस्या हस्तमवलम्ब्य सास्त्रगद्गदम्) (क) हळा! मा साहसं

विमुखता, अङ्गेषु पाण्डुभावः, अपरिहीयमाणशोभा, परिक्षीणतेत्येतदपि किं  
भीत्या भवति । किमेतेन । एतावन्तं कालं तव हृदयनिर्विशेषा भूत्वाद्यैतस्य  
दुःखसंविभागस्याभाजनमहमितः परं न जीवितसुखान्यनुभविष्यामि ।

(क) सखि ! मा साहास कुरु । एतच्छ्रुत्वा त्वमेव मां परित्यक्ष्यसि । तच्छृण्वेतत् ।

ग्राहिण्योऽन्याः पामर्यो वञ्च्यन्तां, नित्यपरिचिता विशेषज्ञाहं न वञ्चनीयेति प्रका-  
शयितुं षट्पदिकेत्युक्तिः । अहमित्युक्ते तथा न प्रतीतिः । एतत् तावत् कथय ।  
अस्वस्थताया निमित्तं भयं भवतु । रम्येषु विमुखता, चन्द्रचन्दनवीणावेणुप्रभृतिषु  
पूर्वमभीष्टेषु वैराग्यम्, अङ्गेषु पाण्डुत्वम्, अपरिहीयमाणशोभा परिक्षीणता प्रति-  
क्षणं कार्यं सत्यपि उल्लिखितमणिवत् कान्तिरुन्मिषत्येव इत्येतानि भीत्या भव-  
न्ति किं, नैवेत्यर्थः । किमेतेनेति । अनेन प्रश्नेन निरुत्तरेण किं फलम् । इयन्तं  
कालम् अतिशैशवादारभ्य । हृदयनिर्विशेषा विस्त्रम्भसर्वस्वपात्रभूता । इदानीं  
दुःखसंविभागस्य सुखसंविभागे मम नापेक्षा, तत् स्वयमनुभवतु, केनापि निमित्तेन  
दुःखमनुभूयते, तद् निमित्तकथनेन मयि साङ्क्रामिकं तव सोढव्यं भवतीति मम  
निर्बन्धः । तत्र तव न विश्वासः । अतो जीवितसुखे मम नापेक्षा । तव स्नेहाभावे  
येन केन प्रकारेण प्राणास्त्यक्ष्यामीत्युत्थानं रहस्यप्रकाशनाय ॥

एवमनयोः संवादे नायकस्य वितर्कः ॥

तदसहमाना नायिकाह — मा साहसं कुरु मरणोद्योगं मा कृथाः । एत-  
च्छ्रुत्वा त्वमेव मां परित्यक्ष्यसीति युक्तरूपं निमित्तमिति प्रकाशितम् । अत्र  
विरुद्धैरविरुद्धैश्च व्यभिचारिभिर्नायकस्य रतिपरिपोषार्थमेवमितिवृत्तनिबन्धनम् ॥

करेहि । एदं सुणिअ तुमं एव्व मं परिच्चइस्ससि । ता सु-  
णाहि एदं ।

चेटी— (क) अणुगाहिदहि । (तया सहोपविशति)

धनञ्जयः—(सवितर्कम्) किन्तु खल्वेतत् परिणंस्यति ।

सुभद्रा—(ख) हळा! जम्मदप्पहुदि कण्णगोअरगदेहि पत्थपरक्क-  
मेहि असाहारणपरिग्गहिअं मे हिअअं अण्णस्स वि  
साहारणं करन्तेण मअणहदएण पण्णइत्थिआणं पदविं  
आरोविअहि ।

धनञ्जयः—(सोद्वेगम्) धिग् धिग्, विरुद्धशैले !

(क) अनुगृहीतास्मि ।

(ख) सखि! जन्मतः प्रभृति कर्णगोचरगतैः पार्थपराक्रमैरसाधारणपरिगृहीतं मे  
हृदयमन्यस्यापि साधारणं कुर्वता मदनहतकेन पण्यस्त्रीणां पदवीमारोपि-  
तास्मि ।

जन्मतः प्रभृतीत्यादिना पराक्रमादीनां पार्थगुणानां चित्तवशीकरणे सा-  
मर्थ्यं प्रकाशयते । जन्मतः प्रभृति, न त्विदानीमेव । यदा बोधोऽङ्कुरितस्तदारभ्य  
कर्णगोचरगतैः पराक्रमनैरन्तर्यात् तदा तदा तेन तेन कर्णामृतीकृतैः पार्थपराक्रमैः  
पराक्रमादिभिर्गुणैः । आद्यर्थे बहुवचनम् । 'सप्तमी शौण्डैरि'(२.१.४०)त्यादिवत् ।  
असाधारणपरिगृहीतम् इदमस्माकमेवास्तु नान्यसाधारणमिति गुणैस्तस्मिन्नेवाभिनि-  
विष्टमित्यर्थः । अन्यस्यापीति सामान्यकथनं विशेषकथने लज्जया । तत एव नाय-  
कस्य वैराग्योदयः । मदनहतकेनेति अनुचितप्रेरणेन कुत्सनीयत्वं प्रकाशितम् । आ-  
रोपितास्मीत्यनेनानिर्वर्तनीयत्वं च सूचितम् ॥

धिग् धिगित्यादि । अत्रान्तरे नायकस्य पुंश्चलीत्वबुद्ध्या रतिविरुद्धो नि-  
र्वेदभावस्ततो निवर्तनोपक्रमपर्यन्तं प्रकाशितः । वीप्सया कथनं वैराग्यातिशयद्यो-  
तकम् । तत्र हेतुं प्रकाशयति—विरुद्धशैले इति । शीलं स्वभावः तस्य धर्मविरुद्ध-

निष्यन्दमानविनयैरतिसौम्यकान्तैः

प्रख्यापयद्भिरभिजातिममीभिरङ्गैः ।

चारित्रलक्षणजुषः प्रतिपूरुषं ते

चेतश्चलच्चलयति प्रसभं मनो मे ॥ ११ ॥

अलमनया स्वकुलकलङ्कभूतया । तदमुतः स्थानादन्यत्र

प्रतीक्षिष्ये सुभद्रान्वेषिणं कञ्चुकिनम् । (प्रस्थातुमिच्छति)

चेटी—(सकौतुकम्) (क) भट्टिदारिण! को णु खु सो पुरुसो ।

सुभद्रा—(ख) जेण अहं भूदहत्थादो परिरिक्खिदहि ।

(क) भट्टिदारिके! को नु खलु स पुरुषः ।

(ख) येनाहं भूतहस्तात् परिरक्षितास्मि ।

त्वमाकृतिविरुद्धत्वं वा विरोधः । तत्फलमाह-निष्यन्दमानेत्यादि । निष्यन्दमानः  
अविच्छिन्नमतिस्फुट प्रकाशमानः विनयः येषु, यतः अतिसौम्यकान्तैः अत्यन्तानु-  
स्वणैः कान्तिमद्भिश्च । अत एवाभिजातिं प्रख्यापयद्भिः अभिजातिरभिजन्म,  
कुलीनेयमिति बुद्धिमापादयद्भिरित्यर्थः । अमीभिरिति । कियद्वर्ण्यते एषां लक्ष-  
णसामग्र्यम्, अनुभवगम्यमेवेत्यर्थः । चारित्रं वृत्तशुद्धिः, अङ्गेषु प्रकाशमानपरिपूर्ण-  
चारित्रलक्षणाया इत्यर्थः । एतद् मनसः प्रवृत्तिहेतुः । प्रतिपूरुषं चलत् ते चेतः  
मे मनः प्रसभं चलयति झटिति निवर्तयति । अङ्गचातुर्यमनादित्येति शेषः । अत्र  
चेतसः प्रतिपुरुषचलनं मनोनिवर्तनहेतुः । अत्र चेतो मनश्चलयतीति प्रयोजकत्व-  
कथनेन सजातीयस्नेहेन ममैवं कलङ्को जातस्त्वं निष्कलङ्कं निवर्तस्व पुंश्चलीमेनां  
विसृज्येति निवर्तयतीवेत्युत्प्रेक्ष्यते ॥ ११ ॥ अमुतः स्थानादन्यत्रेति चैतत्सन्निधौ  
स्थातुमपि न युक्तम् । अतः कालप्रतीक्षणमप्यन्यत्रैवेति प्रस्थानोद्यमेन निर्वेदस्य  
प्रकर्षः प्रकाशितः ॥

अनुचितश्रवणेऽपि सर्वथा निगूढं स्पष्टीभवतु । पुनर्वैषम्यनिरूपणमिति  
बुद्ध्या चेष्ट्याः सकौतुकं प्रश्नः—कः स पुरुष इति ॥

धनञ्जयः—(सहर्षम्) दिष्ट्या सोऽयमेव किलैको जनः पुरुषद्वय-

भ्रमहेतुरस्याः । मम खलु—

इमौ कर्णौ कर्णौ श्रुतिसुखनिविष्टेदृशगिरा-

वम् दृष्टी दृष्टी सपदि परिपीताकृतिसुधे ।

अमून्यङ्गान्यङ्गान्यवशमपतद् येषु गगना-

दिदं चित्तं चित्तं वहति यदिमां वामनयनाम् ॥ १२ ॥

(विविच्य) यदवशिष्टमिदानीमस्याः प्रभवसमागमोपायौ

चिन्तनीयावित्यत्र कृत्ये सहायः स कौण्डिन्यश्चिरयति ।

(नेपथ्ये)

(क) अब्बहण्णं अब्बहण्णं ।

धनञ्जयः—(कर्णं दत्त्वा) कथं कौण्डिन्यः फूत्कुरुते । किन्तु खल्वस्य

व्यसनमापतितम् ।

सुभद्रा—(ससम्भ्रमम्) (ख) को णु खु बहण्णं पीडेइ ।

(क) अब्रह्मण्यमब्रह्मण्यम् ।

(ख) को नु खलु ब्राह्मणं पीडयति ।

भूतहस्ताद् रक्षितेति विशेषश्रवणे आत्मविषयत्वं निश्चित्य निर्वेदमाक्रम्य  
रतिपरिपोषजनकं हर्षातिशयमवलम्बमान आत्मनः श्लाघ्यत्वं समर्थयति—मम  
खल्वित्यादिना । ममैव, नान्येषामेवमिन्द्रियसाफल्यम् । अत्र द्वितीयकर्णादि-  
शब्दाः सरसमधुरचतुरानुकूलशब्दश्रवणादिपात्रताविशेषसङ्क्रमितवाच्याः । हेतु-  
गर्भैर्विशेषणैस्तत्स्फुटीकरणं कृतं 'रङ्किरणाणुगहिआ' इत्यादिवत् ॥ १२ ॥  
अस्याः प्रभवसमागमोपायौ चिन्तनीयाविति यदवशिष्टम्, अत्र कृत्ये अस्मिन्  
कृत्ये कर्तव्ये इति सम्बन्धः ॥

१. 'मुखसु' क. ख. पाठः.

२. 'त्रच क' ख. पाठः.

३. 'आकर्ण्य' ख. पाठः.

**चेटी**—(विलोक्य) (क) भट्टिदारिए! एसा कप्पळदिआ उत्तरीयवास-  
पीडिअगळं णवबद्धं विअ वणवाणरं ईदो तदो ओळ-  
म्बन्तं अणिच्छन्तं कं पि बैह्मणं आकड्ढअन्ती इदो  
एव्व आअच्छइ ।

(ततः प्रविशति यथानिर्दिष्टो विदूषकश्चेटी च)

**विदूषकः**—(क) अँब्बह्मणं अँब्बह्मणं ।

**चेटी**—(ग) एहि दुट्ठबह्मण! । (बलादाकर्षति)

**धनञ्जयः**—हन्त पतितोऽयमीदृश्यामपदि वयस्यः । किमत्र प्र-  
तिविधेयम् । अथवा धर्मोपरोधभयादियमेव साध्वी परि-  
पालयिष्यति ।

**सुभद्रा**—(सरोषं) (घ) हळा ! कीस सव्वदसाअं पूअणीआणं बह्म-  
णाणं सरीरोवरोहं करेसि ।

(क) भर्तृदारिके! एषा कल्पलतिकोत्तरीयवासःपीडितगल नवबद्धमिव वनवानरमि-  
तस्ततोऽवलम्बमानमनिच्छन्तं कमपि ब्राह्मणमाकर्षन्तीत एवागच्छति ।

(ख) अब्रह्मण्यम् अब्रह्मण्यम् ।

(ग) एहि दुष्टब्राह्मण ! ।

(घ) सखि ! कस्मात् सर्वदशायां पूजनीयानां ब्राह्मणानां शरीरोपरोधं करोषि ।

**सव्वदसाअं पूअणीआणमिति ।** सर्वदशायाम् अपराधेऽप्यनपराधेऽपि ।  
**पूजनीयानामिति** जात्यपेक्षया बहुवचनम् । न त्वस्यैकस्यैव, ब्राह्मणानां सर्वेषामपि  
**पूजनीयत्वमेव ।** तत् कथं शरीरोपरोधः क्रियते ॥

१. 'क्य) एसा' क. ख. पाठः. २. 'एद ळद च ओ' क. पाठः. ३. 'बडुअ' ख. ग.  
पाठः. ४. 'पूर्वोक्तमेव पठति।' ख. पाठः. ५. 'इवडुअ।' ख. ग. पाठः. ६. 'ति)  
सुभद्रा—(सरोष) हळा! कीस सव्वदसाअ पूअणीआण बह्मणाण सरीरोवरोह करेसि । घ'  
क. ख. पाठः. ७. 'ति । (सुभद्रा—हळा कीस इत्यादि पूर्ववत् पठति) कल्प' क. ख. पाठः.



कल्पलतिका—(क) प्रसीददु प्रसीददु भट्टिदारिआ । इक्कणो एसो, ण बह्मणो ।

सुभद्रा—(ख) हळा ! किं णेण चोरिअं ।

कल्पलतिका—(ग) भट्टिदारिए ! इदं णेण चोरिअं । (तस्य कर्पटादा-  
दाय गात्रकां दर्शयति)

विदूषकः—(आत्मगतम्) (घ) अहो विहिणो पहावो, जो अहं कुम्भी-  
लोत्ति सदमत्तं सुणिअ भएण मरणसंसए वत्तामि, सो  
एव्व दाणिं अहं कुंभीलो णाम संवुत्तो । (प्रत्यक्षं कृपणम्) भो-  
दि अदिबह्मण्णसीले ! मम वि वअणं सुणिअ पच्चा अ-  
क्खीणि मे अवहरिअव्वाणि ।

सुभद्रा—(सस्मितम्) (ङ) बह्मण ! अञ्छउ अक्खिवत्ता । कहेहि ज-  
हवुत्तं ।

(क) प्रसीदतु प्रसीदतु भर्तृदारिका । चोर एषः, न ब्राह्मणः ।

(ख) सखि ! किमनेन चोरितम् ।

(ग) भर्तृदारिके ! इदमनेन चोरितम् ।

(घ) अहो विधेः प्रभावः, योऽहं कुम्भील इति शब्दमात्रं श्रुत्वा भयेन मरणसं-  
शये वर्ते, स एवेदानीमहं कुम्भीलो नाम संवृत्तः । भवति अतिब्रह्मण्यशीले !  
ममापि वचनं श्रुत्वा पश्चादक्षिणी मेऽपहर्तव्ये ।

(ङ) ब्राह्मण ! आस्तामक्षिवार्त्ता । कथय यथावृत्तम् ।

तत्राह — इक्कणो एसो । इक्कणो इति देशीपदम् । चोर इत्यर्थः । न  
ब्राह्मण इति ब्राह्मण्यं चौर्येण निहनुतमिति भावः ॥

कुम्भील इति तत्स्वरपर्यायः । 'कुम्भीलस्तत्स्करेऽपि चे'ति वचनात् ॥

अञ्छउ अक्खिवत्ता आस्तामक्षिवार्त्ता ॥

विदूषकः—(सहर्षम्) (क) भोदि! वअणं विणा कहां कहइस्सं ।

सुभद्रा—(ख) कहां वअणं विणत्ति ।

विदूषकः—(ग) मुहसिरावेहवज्जेण विअ एदाए दिढबद्धगळस्स मे कहां वअणणिग्गमो ।

सुभद्रा—(सस्मितम्) (घ) बह्मण! किं अबद्धादो गळादो णिग्ग-  
दाणि एदाणि अक्खराणि । (कल्पलतिकामवलोक्य) हळा! मुच्च  
णं ।

कल्पलतिका— (ङ) जं भट्टिदारिआ आणवेदि । (मुञ्चति)

धनञ्जयः—(सहर्षम्) दिष्ट्या मुक्तः कौण्डिन्यः । अहो रूपानुरूप-  
मस्याश्चेष्टितम् ।

षट्पदिका—(जनान्तिकम्) (च) कप्पळदिए ! एदेण बह्मणेण एक्को  
ळाभो<sup>२</sup> उवणओ<sup>३</sup>, जं पच्चसरपरिपीडिआ एसा एदस्स अ-  
संबद्धप्पळावेहि किञ्चि रसन्तरे ओदिण्णा ।

कल्पलतिका— (छ) सुट्ठु तुए अवहारिअं ।

(क) भवति! वचनं विना कथं कथयिष्यामि ।

(ख) कथं वचनं विनेति ।

(ग) मुखसिरावेधवज्जेणैतया दृढबद्धगलस्य मे कथं वचननिर्गमः ।

(घ) ब्राह्मण! किमबद्धाद्रलान्निर्गतान्येतान्यक्षराणि । सखि! मुञ्चैनम् ।

(ङ) यद् भर्तृदारिकाज्ञापयति ।

(च) कल्पलतिके! एतेन ब्राह्मणेनैको लाभ उपनतः, यत् पञ्चशरपरिपीडितैषा  
एतस्यासम्बद्धप्रलापैः किञ्चिद् रसान्तरेऽवतीर्णा ।

(छ) सुष्ठु त्वयावधारितम् ।

**विदूषकः**—(कण्ठं संवादयन्) (क) सुणादु अत्तहोदी । अहं तिस्थ-  
 जेत्ताकामुअस्स कस्स वि परमहंसस्स जोअसम्भार-  
 वाहओ वडुओ । सो अहं हिज्जो पहासतिथणिअडतवो-  
 वणे भिक्खं अडन्तो समावुत्तिअ एदं देखिअ गेह्णिअ  
 आअदोहि । अज्ज उण एदस्सि णअरे तं भअवन्तं अण्णे-  
 सअन्तो एदाए हत्थे पडिदोहि । अदो वरं अत्तहोदी  
 एव्व पमाणं ।

**सुभद्रा**—(ख) जुज्जइ । (विदूषकमपवार्य) कप्पळदिए ! जाणिदो  
 गत्तिआए आगमो । सो दाणिं कहिं ।

**कल्पलतिका**—(ग) भट्टिदारिँ ! दाणिं मए ण सो दिट्ठो ।

**सुभद्रा**—(स्वगतम्) (घ) कहिं णु खु सो गओ भवे ।

(क) शृणोत्वत्रभवती । अहं तीर्थयात्राकामुकस्य कस्यापि परमहंसस्य योगसम्भा-  
 रवाहको वटकः । सोऽहं ह्यः प्रभासतीर्थनिकटतपोवने भिक्षामटन् समावृत्यैतद्  
 दृष्ट्वा गृहीत्वागतोऽस्मि । अद्य पुनरेतास्मिन् नगरे तं भगवन्तमन्विष्यन्  
 एतस्या हस्ते पतितोऽस्मि । अतः परमब्रह्मण्येव प्रमाणम् ।

(ख) मुज्यते । कल्पलतिके ! ज्ञातो गात्रिकाया आगमः । स इदानीं क ।

(ग) भर्तृदारिके ! इदानीं मया न स दृष्टः ।

(घ) क नु खलु स गतो भवेत् ।

जाणिदो गत्तिआए आगमो । स इदानीं केति । उभयार्थं पूर्वमस्या वि-  
 सर्जनम् । तत्र गात्रिकावृत्तान्तः सिद्धः । भूतहस्ताद् रक्षितारमुद्दिश्य रहसि  
 प्रक्रान्तत्वेन स इति निर्देशः ॥

१. 'ह' ख. ग पाठः. २. 'अ' ग. पाठः. ३. 'दो' अ' ग. पाठः. ४. 'ए! ण  
 मए सो' ग. पाठः. ५. 'द्रा-क' ग पाठः.

धनञ्जयः --- कथं स इति ।

षट्पदिका --- (क) भट्टिदारिण ! को अण्णोसिओ पुरुसो ।

सुभद्रा --- (निःश्वस्य) (ख) जेणं अहं भूदहत्थादो परिरक्खिदा ।

धनञ्जयः --- (सप्रमोदम्) क्षणादहं दुःखगते पतितोत्तीर्णः ।

(प्रविश्य)

काञ्चुकीयः --- भर्तृदारिके सुभद्रे ! आहतुस्त्वां भ्रातरौ सङ्कर्षण-  
वासुदेवौ ।

धनञ्जयः --- (सप्रमोदं सपुलकोद्रमं च) भगवन् ! विधे ! इयन्तं काल-  
मपकुर्वन्नपि मम ---

(क) भर्तृदारिके ! कोऽन्विष्टः पुरुषः ।

(ख) येनाहं भूतहस्तात् परिरक्षिता ।

निकटवर्तितया तच्छ्रुत्वा कोऽयमन्विष्यत इति नायकस्य विषादः --- कथं  
स इति । अनुभूतपूर्वं प्रकाशितं वा प्रति प्रश्नः कथं घटते इति भावान्तरोद्भाव-  
नम् । पुनः प्रश्नप्रतिवचनाभ्यां रतिपरिपोषः ॥

कोऽन्विष्टः पुरुष इति प्रश्नः ॥

येनाहं भूतहस्तात् परिरक्षितेत्युत्तरकथनम् ॥

तच्छ्रुत्वान्यथाभ्रमेणापि स्वयमेव परिगृहीत इति नायकस्य प्रहर्षः । विदू-  
षकमपवार्यैतद्वचनं नाट्यधर्मिन्यायेन ॥

अथ व्यभिचारिपरम्परया परिपोषं गतस्य नायकरतिभावस्य भेदभ्रमापन-  
यनेन परकाष्ठां प्रकाशयितुं सुभद्राह्वानपुरस्सरं कञ्चुकिप्रवेशः ॥

अथ भेदभ्रमं निरस्य सुभद्रां प्रति निविष्टचित्तो दैवानुवर्त्तनेन कृतार्थतां  
प्रकाशयति --- भगवन् विधे ! इत्यादिना । इयन्तं कालमपकुर्वन्नपीति । भ्रमौ-

तां प्रियां प्रमथपाणिपीडितां

पीवरस्तननिबद्धवेपथुम् ।

मुक्तमत्सरमिमां च माधवी-

मेकयन्त्रुपगतोऽसि बन्धुताम् ॥ १३ ॥

**विदूषकः** — (स्वगतम्) (क) दिट्ठिआ एसा सुहदा । थाणे खु  
वअस्सस्स अहिणिवेसो ।

**सुभद्रा** — (सबहुमानम्) (ख) अर्य्य ! किं अर्य्येहि आणत्तं ।

**काञ्चुकीयः** — भर्तृदारिके ! एवमिव ।

**सुभद्रा** — (सबहुमानम्) (ग) कहिं पुण दे भअवन्तो ।

**काञ्चुकीयः** — एष प्रवेशयामि । (परिक्रामति)

**धनञ्जयः** — असौ मामन्वेष्टुमायाति । तद् यथास्थाने तिष्ठामि ।

(क) दिष्टवैषा सुभद्रा । स्थाने खलु वयस्यस्याभिनिवेशः ।

(ख) आर्य्य ! किमार्याभ्यामाज्ञप्तम् ।

(ग) क पुनस्ते भगवन्तः ।

त्पादनेनौलुक्क्यवितर्कविषादचिन्तानिर्वेदहर्षादिविरुद्धभावोत्पादनेन पीडां जनयन्  
शत्रुवदापादयन्नपीदानीं प्रमथपाणिपीडितां पीवरस्तननिबद्धवेपथुं सर्वाङ्गावबद्ध-  
वेपथुमपि गौरवेण स्तनयोरतिप्रकाशप्रकम्पामिति पीवरस्तननिबद्धवेपथुमित्युक्तम् ।  
ताम् अनुभूतभयसम्भ्रमां भ्रमेण पृथग्बुद्ध्युपाकूढाम् इमां च माधवीं पूर्वमेवास्म-  
त्परिग्रहोचितां मुक्तमत्सरम् अयं भेदभ्रमेण पीडामनुभवत्वितीषत्परिगृहीतं मत्सरं  
परित्यज्यैकयन् कान्ताद्वयपरिभ्रमहेतुरियमेकैवेति बोधयन् बन्धुतामुपगतः मित्रभावं  
प्राप्तः । अपकारोपकारौ हि वैरिमित्रयोर्लक्षणम् । अतः स्वातन्त्र्येण पूर्वमपकुर्व-  
न्निदानीं मित्रतां प्राप्तः ॥ १३ ॥

सुभद्रा —(क) हळा छप्पदिए ! तुवारेहि एदाणं पूओवअरणाणि ।

षट्पदिका --(ख) जं भट्टिदारिआ आणवेदि । (निष्क्रम्य प्रविश्य)

भट्टिदारिए ! किदं जहाणत्तं ।

काञ्चुकीयः -- (उपसृत्य सप्रणामम्) भगवन् ! एषा माधवी माधवी-  
लतागृहमध्यास्ते । सा भगवद्दृष्टिपातेन पावनीक्रिय-  
ताम् ।

धनञ्जयः -- बाढम् । प्रथमः कल्पः । आदिश्यतां मार्गः ।

काञ्चुकीयः -- भगवन्नितइतः । (परिक्रम्योपसर्पति)

सुभद्रा -- (ससभ्रममुत्तिष्ठन्ती स्वगतम्) (ग) अम्मो ण एसो परमहंसो,

(क) सखि ! षट्पदिके ! त्वरयैतेषां पूजोपकरणानि ।

(ख) यद् भर्तृदारिकाज्ञापयति । भर्तृदारिके ! कृतं यथाज्ञप्तम् ।

(ग) अम्मो नैष परमहंसः । मन्ये मनसिजः परिगृहीतवेषान्तरो मां पीडयितुमुप-

तुवारेहि त्वरय, शीघ्रं सम्पादयेत्यर्थः ॥

अथ वेषान्तरेण नायकस्य दर्शने नायिकाया रतिभावं पूर्वं गुणश्रवणेन धनञ्जयं प्रति परिपोषं गतं पुनस्तस्यैव भूतहस्तरक्षणेऽन्यत्वभ्रमेण द्विशाखतया व्याप्तं तस्यैव यतिवेषेण दर्शनेऽन्यथाप्रतीत्या त्रिशाखत्वेन प्रसृतम् उद्वन्धपर्यन्तं व्यभिचारिपरम्परायां दत्तपदं परिपोषं नेतुं पुनरेकत्वनिश्चये 'मम हिअआवहारिणो दइओ धणञ्जओ एव संवुत्तो' इति परकाष्ठायां परमानन्दविश्रान्तिं प्रकाशयितुं भ्रमान्तरमुद्भावयति । हृदयस्य सर्वत्र तत्त्वानुसरणप्रवृत्तत्वान्मनसः सङ्कल्पविकल्प-परत्वाच्चैकत्वेऽप्यनेकधा भ्रमो घटते । अम्मो इत्यादि । नैष परमहंसः । मन्ये मनसिजो मां पीडयितुं परिगृहीतवेषान्तर आगत इति । मन्ये अस्य रूपचातुर्या-तिशयेन पीडाजनकत्वेन च कल्पयामि । प्रहर्तृणामेष स्वभावः, छलेनाशङ्कनीयं

१. 'कप्पळदिए' ख. पाठः. २. 'य. --- प्र' ख. पाठः. ३. 'यः --- इत' ख. पाठः. ४. 'सो । सो म' क. पाठः.

मण्णे मणसिओ परिगहिअवेसन्तरो मं पीडेदुं उवट्ठिओ ।  
 अण्णं च दिट्ठमत्तेण एव्व परवसीकिदाणि मे अङ्गाणि ।  
 कहं एदस्स उवआरं पडिवज्जिस्सं । (साध्वसकाम्पिताभ्यां करा-  
 म्यामञ्जलिं बध्नाति) (सैगद्रदम्) भअवं ! वन्दामि ।

धनञ्जयः—भद्रे! अभिमतभर्तृभागिनी भूयाः ।

सुभद्रा—(दीर्घं निःश्वस्य स्वगतम्) (क) मम दाव मन्दभाआए वळ्ळ-  
 हत्तअं अहिमदं । न कुळइत्थिआणं एसो समुदाआरो । ता  
 एदस्सिं जम्मे ण संभावणीआ एसा आसी ।

काञ्चुकीयः—भर्तृदारिके ! अनुष्ठितं शासनं देवयोर्विज्ञापयामि ।  
 सुभद्रा—(ख) अय्य! एव्वं ।

(काञ्चुकीयो निष्क्रान्तः)

स्थितः । अन्यच्च दृष्टमात्रेणैव परवशीकृतानि मेऽङ्गानि । कथमेतस्योपचार  
 प्रतिपत्स्ये । भगवन् ! वन्दे ।

(क) मम तावद् मन्दभागाया वल्लभत्रयमभिमतम् । न कुलस्त्रीणामेष समुदाचारः ।  
 तदेतस्मिन् जन्मनि न सम्भावनीयैषाशीः ।

(ख) आर्य ! एवम् ।

वेषमवलम्ब्य पीडनोद्यमः । अत एव परमहंसवेषमवलम्ब्यागतः । दृष्टमात्रेण व्य-  
 वहारस्पर्शनादिना विना परवशीकृतान्यङ्गानि स्वस्वकर्मासमर्थानि कृतानि । कथ-  
 मुपचारं प्रतिपत्स्ये अम्युत्थानपादप्रक्षालनादिकं करोमि । अनेन वैवश्यातिशयः  
 प्रकाश्यते ॥

ण सम्भावणीआ इति । न संभावनीयैषाशीः सफलत्वेन कल्पयितुं न  
 शक्या ॥

**विदूषकः—**(सहर्षं स्वगतम्) (क) दिट्टिआ अवमुच्चुमुहादो कहं  
वि परिब्भट्टेण मए दिट्ठो वअस्सो । तक्केमि इदो वरं करग-  
अं अविग्घेण वरिससदजीवणं ।

**षट्पदिका—**(जनान्तिकम्) (ख) हळा कप्पळदिए ! देक्खं जदि-  
समअविरोहीणि एदस्स चेड्ढिदाइ ।

**कल्पलतिका—**(ग) सुट्ठु तुए अवहारिअं । एदाए भट्टिदारिआए  
एदस्स दंसणेण विउणिओ विअ पञ्चसरपरक्कमो ।

**सुभद्रा—**(घ) भअवं ! सणाहीकिज्जउ एदं आसणं ।

**धनञ्जयः—**बाढम् । (उपविशति)

**षट्पदिका—**(ङ) भट्टिदारिए ! संपादिज्जउ एदाणं पूआ ।

(क) दिष्ट्यापमृत्युमुखान् कथमपि परिभ्रष्टेन मया दृष्टो वयस्यः । तर्कयामीतः  
परं करगतमविघ्नेन वर्षशतजीवनम् ।

(ख) सखि कल्पलतिके ! पश्य यतिसमयविरोधीन्येतस्य चेष्टितानि ।

(ग) सुष्ठु त्वयावधारितम् । एतस्या भर्तृदारिकाया एतस्य दर्शनेन द्विगुणित इव  
पञ्चशरपराक्रमः ।

(घ) भगवन् ! सनाथीक्रियतामिदमासनम् ।

(ङ) भर्तृदारिके ! सम्पाद्यतामेतेषां पूजा ।

यतिसमयविरोधीनि चेष्टितानि कटाक्षपातादीनि । यतीनां नैरपेक्ष्यं  
भूषणम्, अस्यातीव सापेक्षत्व दृश्यत इति विरोधः ॥

एतस्या भर्तृदारिकाया एतद्दर्शनेन पञ्चशरपराक्रमो द्विगुणितः, पराक्रमस्य  
फलं वैवश्यमतीव दृश्यत इत्यर्थः । अनेनोभयोः परस्परानुरागवैवश्यं चेर्ताभ्यां  
निश्चितमिति प्रकाशितम् ॥



**धनञ्जयः**—(स्वगतम्) अहेतुखल्वकालज्ञा षट्पदिका, यदिमां मनोभवातङ्ककातरामीदृशे कर्मणि नियुक्ते ।

**सुभद्रा**—(स्वगतम्) (क) किं करोमि मन्दभाङ्गी । (प्रत्यक्षम्) हळा !  
उबणेहि पादोदअं ।

**षट्पदिका**—(ख) ऐदं । (उपनयति)

(सुभद्रा साध्वसकम्पिताभ्यां कराभ्या कथञ्चित् पादप्रक्षालनं करोति)

**धनञ्जयः**—(सरोमाञ्चं स्वगतम्)

मम हि रागमिमावतिकोमलावरुणयोस्तलयोरतिपेशलम् ।

चरणयोर्निहितौ करपल्लवौ मनसि चित्रममुत्र निषिञ्चतः ॥१४॥

(क) किं करोमि मन्दभागिनी । सखि ! उपनय पादोदकम् ।

(ख) एतत् ।

मम हीत्यादि । तत्करस्पर्शेन समुन्मिषितरतिभाव आत्मनो रागानुबन्धं भङ्ग्या प्रकाशयति । मम चरणयोर्निहितौ प्रक्षालनार्थमनया न्यस्तौ करपल्लवौ तलयोरतिपेशलं रागममुत्र मनसि निषिञ्चतः । अत्र चरणयोर्निहितावतिकोमलौ करपल्लवावित्युक्त्या करतलयोरेव ग्रहणम् । अतस्तलयोरिति न घटते । अथ तत्रापि राहोः शिर इतिवद् भेदकल्पने अरुणयोरिति नापेक्षितं, रागशब्दार्थस्यारुण्ये नियतत्वाद् । रागं मनसि निषिञ्चत इत्युक्तौ अनुरागार्थस्तिरोहित इति वैषम्यम् । अतः अरुणयोस्तलयोरतिपेशलं रागं परिपूर्णतयान्यत्रावापयोग्यं मनस्यमूर्ते निषिञ्चतः । अत्रान्यत्र रागाप्लुतकरन्यासः अन्यत्र रागनिषेक इत्यसङ्गतिप्रकाशनेन चित्रत्वम् । लाक्षारसानुरागयोश्च श्लेष इति निर्वाहः । एतत्स्पर्शनेन मम चित्तेऽनु-  
रागः परिपोषं गत इति तात्पर्यम् । अस्मिन् प्रकरणे

“तत्रायोगोऽनुरागेऽपि नवयोरेकचित्तयोः ।

पारतन्त्र्येण दैवाद् वा विप्रकर्षादसङ्गमः ॥”

सुभद्रा — (क) हृळा ! उवणेहि अगधं ।

षट्पदिका --- (ख) एदं । (उपनयति)

कल्पलतिका—(विलोक्य) (ग) अहो पमादो भट्टिदारिआए । एदं पब्भट्टं अगधभाअणं ।

धनञ्जयः — अलमिदानीमतिकोमलान्यङ्गान्यायासे निक्षिप्य ।  
पुरस्कृतोऽस्मि । स्वैरमास्तामत्रभवती ।

सुभद्रा— (सल्लजं स्वगतम्) (घ) अम्मो तुळिअह्मि एदेहि ।

विदूषकः — (ङ) एसो वि चोरो एदाणं भअवदाणं सिस्सदाए  
किं वि पूअणीओ ।

सुभद्रा — (स्वगतम्) (च) अम्मो एदस्स एसो, अणवरद्धो  
दाणिं । (प्रत्यक्षं कल्पलतिकामुद्दिश्य) हळा ! इमं वि पूएहि ।

(क) सखि ! उपनयार्थम् ।

(ख) एतत् ।

(ग) अहो प्रमादो भर्तृदारिकायाः । एतत् प्रभ्रष्टमर्घ्यभाजनम् ।

(घ) अम्मो तुलितास्प्येताभ्याम् ।

(ङ) एषोऽपि चोर एतेषां भगवतां शिष्यतया किमपि पूजनीयः ।

(च) अम्मो एतस्यैषः, अनपराद्ध इदानीम् । सखि ! इममपि पूजय ।

इत्ययोगविप्रलम्भस्य परिपोषे वर्णनीये नायिकाया एकस्यैव भ्रमेण त्रिधा कल्पितस्य सङ्कल्पपरम्परया चिन्तास्मृतिविषादादिपरिवृंहितस्य अर्घपात्रपतनादिना स्फुटीकृतवैवश्यस्य भिक्षासम्पादनार्थं परिवृत्याघलोकने गर्भितभावसर्वस्वस्य उद्धन्धनोपक्रमं यावत् तृतीयाङ्के परिपोषः प्रकाशयिष्यते । नायकस्य तु एकत्वे निश्चितेऽप्युपरि वैवश्येन परिचरणं निर्वोदुं तस्यामसमर्थयां दर्शनाभावेन विप्रलम्भस्य परिपोष उपरि वर्णयिष्यत इति विशेषः ॥ १४ ॥

१. 'क-भो ए' ग पाठ. २ 'चि' क. पाठ ३. 'ज्ज्ञो' ख. पाठ. ४. 'क्ष) ह' क पाठ.

विदूषकः---(क) जइ किदो ववसाओ, ईमाए सगगरुक्खिआए ह-  
त्थे मं णिक्खेवं करेहि ।

कल्पलतिका--(सस्मित) (ख) णामहेअपण्डित ! जदा एदाणं भ-  
अवन्दाणं सिस्सोत्ति जाणिदोसि, तदप्पहुदि किदक्खेमं  
दे सरीरं ।

विदूषकः--(ग) जीवाविदोहि । अदिसुहिआ होदु अत्तहोदी ।

सुभद्रा--(स्वगतम्) (घ) अम्मो एदस्स पुरदो खणं वि ण ट्ठादुं  
पारेमि । ता एव्वं करिस्सं । (प्रत्यक्षम्) हळ्ळी छप्पदिए !  
एहि । कप्पळदिए ! एहि । एदाणं भअवन्दाणं भिक्खं  
संपादेह । (सप्रणामं परावृत्त्यावलोकयन्ती सह सखीभ्या निष्क्रान्ता)

विदूषकः--(ङ) भो केण दाणिं मूढेण पाटच्चरो भण्डाआर-  
रक्खाहिआरं लंभिओ ।

धनञ्जयः--(सस्मितम्) स्वयं सङ्कर्षणवासुदेवाभ्याम् ।

विदूषकः--(च) कहां पुण तुएँ उवक्कन्तं ।

धनञ्जयः— एवमिव ।

(क) यदि कृतो व्यवसायः, अस्याः स्वर्गवृक्षिकाया हस्ते मां निक्षेपं कुरु ।

(ख) नामधेयपण्डित ! यदैतेषां भगवता शिष्य इति ज्ञातोऽसि, तदाप्रभृति कृ-  
तक्षेम ते शरीरम् ।

(ग) जीवितोऽस्मि । अतिसुखिता भवत्वत्रभवती ।

(घ) अम्मो एतस्य पुरतः क्षणमपि न स्थातु पारयामि । तदेवं करिष्यामि ।  
सखि षट्पदिके ! एहि । कल्पलतिके ! एहि । एतेषां भगवतां भिक्षा  
सम्पादयामः ।

(ङ) भोः केनेदानीं मूढेन पाटच्चरो भाण्डागाररक्षाधिकारे लम्बितः ।

(च) कथं पुनस्त्वयोपक्रान्तम् ।

१. 'एदाए' क. पाठः. २. 'पण्डिवज्जिस्सम्' क पाठः ३. 'ळा एदा' क ख पाठ,  
४. 'ए एव्व उ' ग पाठः

विदूषकः --- (क) जुज्जइ । चिट्ठइ एदं । तत्तहोदी सुहदा तुह  
णीदीए अणुदिणं दिट्ठिगोअरे पाडिआ । अण्णा उण आ-  
आसइत्थिआ किं आआसइत्थिआ एव्व संवुत्ता ।

धनञ्जयः --- सखे ! मा मैवम् । इयमेव सुभद्रा तेन प्रमथेन प्र-  
मथ्य नीता ।

विदूषकः --- (विहस्य) (ख) सा दाव दाणिं सुहदा सवुत्ता, कदाइ  
जणसेणी भवे ।

धनञ्जयः --- वयस्य ! अद्यापि द्विधाभूतैव मे प्राणेश्वरी । कुतः—

तिष्ठति सततं हृदये

बद्धा प्रेमप्रबन्धपाशेन ।

स्तनभरविनमन्मध्या

चलति च दयिता पुरस्तान्मे ॥ १५ ॥

१ (क) युज्यते । तिष्ठत्वेतत् । तत्रभवती सुभद्रा तव नीत्यानुदिन दृष्टिगोचरे  
पतिता । अन्या पुनराकाशस्त्री किमाकाशस्येव सवृत्ता ।

(ख) सा तावदिदानीं सुभद्रा सवृत्ता, कदाचिद् याज्ञसेनी भवेत् ।

तिष्ठतीत्यादि । प्रेमप्रबन्धपाशेन बद्धा हृदये तिष्ठति, सङ्कल्पशरीरेण-  
त्यर्थः । प्रेमप्रबन्धस्य पाशत्वारोपेण प्रियतमासङ्कल्पस्यान्तरा विजातीयप्रत्ययाति-  
स्कारः प्रकाश्यते । अत एव बद्धेत्युक्तम् । स्तनभरविनमन्मध्या चलति चेति  
बहिः साक्षाद्रूपदर्शनानुभवः प्रकाशितः । चलति वैवश्येनासमञ्जस गच्छति ।  
एवं द्विधात्व समर्थितम् । तिष्ठति गच्छतीति क्रियाभेदश्च द्विधात्वस्फुटी-  
करणाय ॥ १५ ॥

१. 'आ आ' ख पाठः. २. 'भ' ख पाठः. ३. 'ता सुहदा क' क. पाठः,  
'एमा वि सुहदा क' ग. पाठ ४. 'ते' क ख, पाठः.

विदूषकः—(ऊर्ध्वमवलोक्य) (क) भो वअस्स ! चिट्ठदु एदं ।

उट्ठेहि उट्ठेहि । एसो भअवो पहाअरो णहोमज्झं आ-  
रूढो । ता ह्माणं करेह्म ।

धनञ्जयः—बाढम् । (उत्थाय परिक्रामन्नग्रतो विलोक्य) अहो जलवि-  
हङ्गमानपि जडयति मध्यन्दिननिदाघावलेपः । तथा  
ह्यस्यां—

वाप्यामाप्यायितास्यः कमलमधुजलैर्जालपादो विषीद-  
न्नार्द्राकृत्योपयुङ्क्ते रविकिरणपरिक्लिष्टमिष्टं मृणालम् ।

(क) भो वयस्य ! तिष्ठत्वेतत् । उत्तिष्ठोत्तिष्ठ । एष भगवान् प्रभाकरो नभो-  
मध्यमारूढः । तत् स्नानं कुर्वः ।

अथैकदिनप्रयोज्यावसानेऽङ्गसमाप्तिप्रकाशनाय कालवर्णनोपक्रमः — जल-  
विहङ्गमानपीत्यादि । नित्यं जलवासेन निरन्तरशैत्यानुभवानपीत्यर्थः । हंसचक्र-  
वाकादीन् जडयति उष्णगौरवेण विवशान् करोतीत्येवमत्र जाड्यम् । मध्यन्दिन-  
निदाघावलेपः मध्याह्नातपप्रचण्डता । वाप्यामित्यादि । जालपादो हंसः वाप्यां  
वर्तमानः मृणालं स्वयं वापीजलेन सिक्तमुखः कमलमधुजलैर्नार्द्राकृत्योपयुङ्क्ते,  
न पूर्ववत् छेदसमय एव भक्षयति । अत्र हेतुः—रविकिरणपरिक्लिष्टं रविकिरणैः  
अतितापवैवर्ण्यादि(?)म्लानम् । एतदार्द्रकरणे हेतुः । इष्टमिति क्लिष्टत्वेऽप्यपरित्या-  
ज्यत्वे हेतुः । अत्र निदाघावलेपेन चञ्चवोरभितापः मृणालस्योष्णतावैवर्ण्यादिकं (च)  
सिद्धम् । पुनरपरत्र चक्रवाको दक्षिणां पक्षपालीमातपनिवारणायोपरिच्छत्रीकृत्य  
प्रयच्छन् विक्षेपवत्या निरन्तरपवनवत्या वामया पक्षपाल्या वीजयन् दयितां सुख-  
यति । चक्रवाकः स्वतापमगणयन् दयितां रमयतीत्यनेन भोगप्रवणस्य मिथुनस्य

वीजन् विक्षेपवत्या सुखयति दयितां वामया चक्रवार्क-  
 रत्नत्रीकृत्य प्रयच्छन् प्रणयपरवशो दक्षिणां पक्षपालीम् ॥ १६ ॥  
 तदावामपि प्रकृतं प्रतिपद्यावहे ।

(निष्क्रान्तौ)

इति द्वितीयोऽङ्कः ।

०५०१०

दर्शने भोगौत्सुक्यं व्यञ्जयन्नुत्तराङ्के वर्णविष्यमाणस्यादर्शनप्ररूढस्यायोगविप्रल-  
 भस्य व्यतिरेकमुखेनोत्थानं सूचयति ॥ १६ ॥

इति विचारतिलकनाम्नि सुभद्राधनञ्जयव्याख्याने

द्वितीयोऽङ्कः ।

अथ तृतीयोऽङ्कः ।

(ततः प्रविशति चेटी)

चेटी --- (क) आणत्तहि भट्टिणीपादेहि --- हळा गोवद्धणिए ! एसु  
दिअसेसु अदिक्खामगत्तळ्ही दूसहसन्दावदूमिआ अण-  
हिणंदिआहारा वच्छा मे सुहदा दीसइ । कण्णआणं कि-  
ळ देवदा इन्दाणी । तं पूआविअ णिआहरणाणं पहाणभूदं  
एक्कं भूसणं संपण्णाअ बह्मणाअ दावेहिच्चि । मए वि  
सैव्वं भट्टिदारिआए णिवेदिअं । ताए वि सव्वं करिअ  
कच्चुईअस्य हत्थे बह्मणणिमित्तं हारो पेसिदो । ता अ-  
णुट्ठिअणिओअं अत्ताणं भट्टिणीपादाणं णिवेदइस्सं ।  
(परिक्रामति)

(क) आज्ञप्तास्मि भट्टिनीपादैः—सखि गोवर्धनिके ! एषु दिवसेष्वतिक्षामगात्र-  
यष्टिः दुस्सहसन्तापदूनानभिनन्दिताहारा वत्सा मे सुभद्रा दृश्यते । कन्यकानां  
किल देवतेन्द्राणी । ता पूजयित्वा निजामरणाना प्रधानभूतमेकं भूषण  
सम्पन्नाय ब्राह्मणाय दापयेति । मयापि सर्वे भर्तृदारिकायै निवेदितम् ।  
तयापि सर्वे कृत्वा काञ्चुकीयस्य हस्ते ब्राह्मणनिमित्तं हारः प्रेषितः । तद-  
नुष्ठितनियोगमात्मानं भट्टिनीपादानां निवेदयिष्यामि ।

अथ तृतीयाङ्के नायकयोरयोगविप्रलम्भस्य परिपोषं वर्णयितुं प्रवेशकेना-  
न्तरा प्रमेयसङ्घट्टनाय सूच्यमर्थं 'नीरसोऽनुचितस्तत्र संसूच्यो वस्तुविस्तर' इति  
लक्षणानुसारेण चेटीभ्यां प्रकाशयति— आज्ञप्तास्मि भट्टिनीपादैः । पादशब्दः  
पूज्यताप्रतिपादकः । सर्वपूज्यया भर्तृदारिकाया मात्रा आज्ञप्तास्मीत्याज्ञालाभेन  
कृतार्थतया तत्प्रकारवर्णनम् । हळा गोवर्द्धनिके ! एषु दिवसेष्वतिक्षामगात्रयष्टिर्दुस्स-

१. 'भि' क. पाठः. २. 'एद भ' मूलकोशपाठः ३. 'स्स । (त' ख. पाठः.

(ततः प्रविशति द्वितीया चेटी)

द्वितीया—(क) आणत्तहि देवीए रुक्मिणीए । जह—हञ्जे लव-  
झिए ! आणत्तहि अहं सस्सुपादेहि ‘अज्ज अक्खमा पु-  
त्ती मे सुभद्दा तेसं भअवन्दाणं भिक्खं संपादेदुं । ताए  
भारं तुवं ओळम्बेहि’त्ति । ता तुवं गद्दुअ सुहद्दाए कहे-

(क) आज्ञप्तास्मि देव्या रुक्मिण्या । यथा—सखि लवङ्गिके ! आज्ञप्तास्म्यहं  
श्वश्रूपादैः ‘अद्याक्षमा पुत्री मे सुभद्रा तेषां भगवता भिक्षां सम्पादयितुम् ।

हसन्तापदूनानभिनन्दिताहारा वत्सा मे सुभद्रा दृश्यते । एषु दिवसेषु बुद्ध्युपा-  
रूढतया वर्तमानेषु परिमितेषु दिवसेषु । अनेनारूपकालेन सन्तापस्य प्रवृद्धत्वा-  
च्छमनोपाये त्वरा प्रकाशिता । अत एव प्रायश्चित्तं विदधाति—कन्यकानां किल  
देवतेन्द्राणी । तां पूजयित्वा निजाभरणानां प्रधानभूतमेक भूषणं सम्पन्नाय ब्राह्म-  
णाय दापय । किलेत्यागमप्रसिद्धिमनुसृत्योक्तिः । कन्यकानां सर्वासां योगक्षेमाय  
कुलदेवतात्वेन परिग्राह्या । अतस्तत्पूजनेन सन्तापोपशमो भवेदिति भावः । इन्द्रा-  
णीपूजां तया कारयित्वा पुनरपि व्यसनोपशमनार्थं निजाभरणानामेकं धार्यमाणाना-  
माभरणानां मध्ये प्रधानभूतं महामूल्यं भूषणं सम्पन्नाय मुख्याय ब्राह्मणाय दापय ।  
तयेति शेषः । मयापि सर्वं भर्तृदारिकायै निवेदितम् इन्द्राणीपूजा क्रियतां प्रधान-  
भूतमाभरणं ब्राह्मणाय देहीति मातृनियोगो विज्ञापितः । तथापि सर्वं कृत्वा यथो-  
क्तमिन्द्राणीपूजादिकं कृत्वा ब्राह्मणनिमित्तं ब्राह्मणाय दातुं काञ्चुकीयस्य हस्ते  
हारः प्रेषितः त्वमिमं हारमाभरणभाजनादुद्धृत्य मुख्याय ब्राह्मणाय देहि मन्त्रियो-  
गेनेति तस्य हस्ते समर्पित इत्यर्थः । तदनुष्ठितनियोगमात्मानं भट्टिनीपादानां नि-  
वेदयिष्यामि यथोक्तमनुष्ठितमिति बोधयिष्यामीत्यर्थः ॥

अथ ‘सहशाभ्यां प्रयोज्यः स्यादङ्कसन्धौ प्रवेशक’ इति लक्षणानुसारेण  
द्वितीयचेटीप्रवेशः । प्रविष्टा साज्ञालाभेन कृतार्था नियोगप्रकारं वर्णयति—  
आज्ञप्तास्म्यहं देव्या रुक्मिण्या । यथा । यथेति तस्या नियोगमात्मानं प्रति श्वश्रू-



हि मा अत्ताणं आआसेहि । अज्जप्पहुदि तुए कादव्वं  
तेसं अहं करिस्सं त्ति । ता कहिंणुखु भट्ठिदारिआ ।  
(अग्रतो विलोक्य) एसा गोवद्धणिआ कण्णाउरादो णिक्कम-  
दि । एदं पुच्छिस्सं । (उपसृत्य) सहि ! कहिं भट्ठिदारिआ  
वट्ठइ ।

प्रथमा—(क) अम्मो लवङ्गिआ । सहि ! कञ्चणकमळवापिआती-  
रगाए सहआरळदामण्डवे चिट्ठइ ।

द्वितीया—(सर्वतो विलोक्य) (ख) चिट्ठदु एदं । अण्णं किं वि रहस्सं  
पुच्छिस्सं । कीस एदं उवहदसोहं कण्णाउरं दीसइ । केण  
वा एक्कहत्यपळळत्थकवोळमूळाहिं इदोतदो णिसण्णा-

तस्या भारं त्वमवलम्बस्वे'ति । तत् त्वं गत्वा सुभद्रायै कथय मात्मानमाया-  
सय । अद्यप्रभृति त्वया कर्तव्यं तेषामहं करिष्यामीति । तत् कनुखल्ल  
भर्तृदारिका । एषा गोवर्धनिका कन्यापुरान्निष्क्रामति । एतां प्रक्ष्यामि । सखि !  
क भर्तृदारिका वर्तते ।

(क) अम्मो लवङ्गिका । सखि ! काञ्चनकमलवापिकातीरगते सहकारलतामण्डपे  
तिष्ठति ।

(ख) तिष्ठत्वैतत् । अन्यत् किमपि रहस्यं प्रक्ष्यामि । कस्मादेतदुपहतशोभं क-

नियोगमनुसृत्य प्रयुक्तं प्रकाशयति—आज्ञप्तास्म्यहं श्वश्रूपादैरिति रुक्मिण्या  
उक्तिः । श्वश्रूः भर्तृवासुदेवस्य माता । पादशब्दः पूज्यवाची । अद्याक्षमा मे पुत्री  
सुभद्रा तेषां भगवतां भिक्षां सम्पादयितुम् । तस्या भारं त्वमवलम्बस्व । भारं  
भिक्षासम्पादनादिकम् । इत्यात्मानं प्रति मातृनियोगमनूय तदनुवादशेषं सुभद्रां  
बोधयितुं चेटीप्रेषणमिति प्रेषणप्रकारमनुवदति—तत् त्वं गत्वा सुभद्रायै निवेदय ।

हिं विसण्णाहिं विअ दोहिंदोहिं महिळाहिं किं वि मन्तीअदि ।

प्रथमा --- (क) सहि ! तुए वि सुदा भट्टिदारिआए अस्सत्थदा ।  
कीस एदाणं विसादकारणं पुच्छसि ।

द्वितीया --- (ख) सहि ! तुवं दाव उव्वेळस्स मअराअरस्स तरङ्गा-  
वळेवं हत्थेण णिवारेसि । तं भअवन्तं भट्टिदारिअं च  
उद्दिसिअ उट्ठिअं कोळीणं सव्वस्स णअरजणस्स मुहे  
सुणाहि ।

प्रथमा --- (ग) णिम्मूळा हि पावआणं पळावा हेन्ति ।

न्यापुरं दृश्यते । केन वैकहस्तपर्यस्तकपोलमूलाम्यामितस्ततो निषण्णाम्यां  
विषण्णाम्यामिव द्वाभ्यांद्वाभ्यां महिलाभ्यां किमपि मन्थ्यते ।

(क) सखि ! त्वयापि श्रुता भर्तृदारिकाया अस्वस्थता । कस्मादेतासां विषाद-  
कारणं पृच्छसि ।

(ख) सखि ! त्वं तावदुद्वेलस्य मकराकरस्य तरङ्गावलेपं हस्तेन निवारयसि ।  
तं भगवन्तं भर्तृदारिकां चोद्दिश्योत्थितं कौलीनं सर्वस्य नगरजनस्य मुखे  
शृणु ।

(ग) निर्मूला हि पापकानां प्रलापा भवन्ति ।

मात्मानमायासय क्लेशय । त्वया कर्तव्यं तेषां भगवतामहं करिष्यामि तान् प्रति  
त्वया कर्तव्यमित्यर्थः । एवं सुभद्रां विज्ञापयेत्यहं देव्या रुक्मिण्या आज्ञप्तेति  
सम्बन्धः ॥

दोहिंदोहिं द्वाभ्यांद्वाभ्याम् ॥

त्वयापि श्रुता भर्तृदारिकाया अस्वस्थतेति काकुगर्भं वचनम् । तत् किं  
विषादकारणं पृच्छसि । एतदेव कारणमित्यन्यदाच्छाद्य कथनम् ॥

द्वितीया -- (क) एदं वि अच्चाहिदं विअ मे पडिहादि, जं सव्वो  
 एव्व जादवसमूहो मासमत्तणिव्वत्तणीअस्स छणस्स  
 किदे अन्तरदीवं गदो । इदाणिं इत्थिआमत्तसारं ण-  
 अरं । एसो वि वेसन्तरप्पडिच्छण्णो देवउमारो महप्प-  
 हावो मक्खरी । ण आणामि किं होदित्ति ।

प्रथमा --- (ख) उज्जुए ! का णाम इअं कहा देवपादभुअरक्खि-  
 अस्स णअरस्स । अलं एदिणां । तुमं अत्तणो णिओअं  
 अणुचिट्ठ । अहं पि भट्ठिणीपादानं सआसं गमिस्सं ।

(निष्क्रान्ते)

प्रवेशकः ।

(क) एतदप्यत्याहितमिव मे प्रतिभाति, यत् सर्व एव यादवसमूहो मासमात्र-  
 निर्वर्तनीयस्य क्षणस्य कृते अन्तरद्वीपं गतः । इदानीं स्त्रीमात्रसारं नगरम् ।  
 एषोऽपि वेपान्तरप्रतिच्छन्नो देवकुमारो महाप्रभावो मस्करी । न जानामि किं  
 भवतीति ।

(ख) ऋजुके ! का नामेयं कथा देवपादभुजरक्षितस्य नगरस्य । अलमेतेन ।  
 त्वमात्मनो नियोगमनुतिष्ठ । अहमपि भट्टिनीपादानां सकाशं गमिष्यामि ।

छणस्स किदे क्षणस्य कृते । क्षण उत्सवः, तन्निमित्तम् । अन्तरद्वीपम् ।  
 मस्करी परिव्राजकः ॥

देवपादभुजरक्षितस्य नगरस्य श्रीमद्वासुदेवभुजवीर्यरक्षितस्येत्यर्थः । अत्र  
 प्रवेशकेन अनुरागपारवश्येन सुभद्राया नायकपरिचरणासामर्थ्यं, तद्वियोगेन नाय-  
 कस्य सन्तापातिशयः, आभरणदानप्रसङ्गेन गात्रिकायाः पुनरपि विदूषकहस्तप्रा-  
 प्त्युपायः, जनवादप्रसङ्गेनोभयोः परस्परानुरागस्य स्फुटीकरणं, यादवजनस्य द्वीपा-  
 न्तरगमनप्रस्तावेन नायकस्य सुभद्राहरणसौकर्यम् इत्यादि तृतीयाङ्के नायकयोर-  
 योगविप्रलम्भवर्णनानुगुण्येन चेटीभ्यां सूचितम् ॥

(ततः प्रविशत्यारूढमदनावस्थो धनञ्जयः)

**धनञ्जयः—** (दीर्घं निःश्वस्य) अयि भोः कुसुमधन्वन् ! अपहृतहृद-  
यलक्षे मायि मा नीनशः कुसुमशरान् । अविमृश्यकारिणश्च  
ते मुधाधनुर्धरम्मन्यस्य किञ्चिदुपदिशामि<sup>१</sup> । पश्य—  
नेत्रे कर्णान्तयात्राव्यसनिनि कुटिले  
कुन्तलीमञ्जरीणां  
जाले मालेयपङ्कप्रणयिनि कुचयो-  
र्मण्डले पाण्डुबिम्बे ।  
फुल्लाम्भोजभ्रमाद्वा भ्रमदलिकुलयोः  
पादयोरङ्गजन्म-  
न्नङ्गे त्वं पक्षमलाक्ष्याः पुलकिनि मनसः  
कापि मार्गस्व मार्गम् ॥ १ ॥

अथाङ्कादौ प्रथमं नायकस्यायोगविप्रलम्भवर्णनोपक्रमः । अत आरूढमद-  
नावस्थः प्रविशतीत्यनेनाभिलाषचिन्तास्मृतिगुणकथोन्मादाद्यवस्थापारवश्यं प्रका-  
शितम् । अत एव रणरणकेन निःश्वासस्वेदरोमाञ्चाश्रुपाताद्यनुभावसंवलनपूर्वकसु-  
न्मादमवलम्ब्य मदनमभिमुखीकृत्योक्तिः — अयि भो इत्यादि । क्षेपार्थमयीति ।  
अनुनयगर्भं भो इति सम्बोधनम् । कुसुमधन्वन्निति । पेलवानां कुसुमानां धनुष्वेन  
परिग्रहादखिलधानुष्कातिशायित्वं त्वया प्रकटीकृतं, तस्य नायं युक्तो मार्ग  
इत्यर्थः । अपहृतहृदयलक्षे मम हृदयं लक्ष्मीकृत्य ननु तव शरप्रयोगः, तदप-  
हृतम् । केनापहृतमिति तव सिद्धत्वाच्च बोधयामि । तथापि लक्षसङ्ग्रहो धन्विनां  
शरसन्धानात् प्रागेव कर्तव्यः । तदभावाद् भवतोऽविमृश्यकारित्वं स्फुटम् । तेनै-  
वाहमेव धनुर्धर इत्यात्मबहुमानश्च मुधैवेति भवलाघवमसहमानो लक्षसङ्ग्रहोपायं  
किञ्चिदुपदिशामि । तच्छृणु । कुसुमशरान् विषयप्रयोगयोग्यान् व्यर्थमेव मा  
नीनशः मा नाशय । नेत्रे इत्यादि । त्वं पक्षमलाक्ष्या अङ्गे कापि मे मनसो मार्गं

मार्गस्व । त्वं तत्पुरस्सरतया सर्वत्र सहकार्यपि प्रमादेनाजानन्नेवापाटवप्रकाशकं मुधाशरव्ययं कुर्वन्, अत एवोपदेश्यः । पक्षमलाक्ष्या इति सर्वाङ्गसौन्दर्योपलक्षणेन मनःप्रवृत्तेरौचित्यं प्रकाशितम् । तव सिद्धत्वादेव माधव्या इत्यादिविशेषो न कथ्यते । अत एवापहरणेऽपि तथेत्यादि न कथितम् । तेन सिद्धे वस्तुन्यविमर्शो महान् प्रमाद इति ध्वनितम् । अङ्गे इति मनसश्चलत्वेन बहुविषयधावनेऽपीदानीं तदङ्ग एव विश्रान्तिरिति मार्गणसौकर्यं प्रकाशितम् । तत्रापि वेधसो वनितासृष्टि-सीमायमानेऽवयवानां सौन्दर्यसौकुमार्यकान्तिलावण्यादितत्तद्गुणगणपरिपूर्णतया अहमहमिकया चित्ताकर्षणचातुर्येण चित्तस्योत्सुक्येन चास्मिन्नवयव इति वक्तुं न शक्यम् । अतः कापीत्युक्तम् । अङ्गजन्मन् ! अङ्गे इत्यनेन स्वजन्मभूमौ मार्गापरिज्ञानमतीवानुचितमिति स्फुरति । कापीत्युक्ते विषयविशेषाबोधेन मार्गणस्य तव परिश्रमो मा भूत् । मनःस्थितिविषयं विशेषतो बोधयामि । नेत्रे कर्णान्तयात्राव्यसनिनि कर्णान्तयात्रायां निर्वन्धवति । व्यसन निर्वन्धः । एतद् गुणान्तरोपलक्षणम् । नयनगुणानां सामग्येणास्य गुणलम्पटत्वेन च प्रथमं तत्रान्विष्यताम् । अत्रैकवचनं न विवक्षितम् । अथवा चित्तापहरणे नयनस्य करणत्वं, तत्रापि त्रिभागस्य । प्राथमिक एतदवलोकने प्रस्थानदशायां भावसर्वस्वप्रकाशकस्य त्रिभागमात्रस्य चित्ताकर्षणसाधनत्वं दृष्टम् । अतः प्रथमं तत्रान्वेषणं युक्तमित्येकत्वमपि घटताम् । लोके रत्नादीनामपहरणे करस्य करणत्वात् तत्र सन्निधिः प्रथमं शङ्क्यते । एवमिहापीति प्रथमं नेत्र इत्युक्तम् । कुन्तलीमञ्जरीणां परिस्फुटावयवविकस्वरतया नीलोत्पलादिमञ्जरीतुल्यानां कुन्तलीनां जाले अलकानां समूहे । कुटिल इति स्निग्धतादिगुणान्तरोपलक्षणम् । सर्वत्र विशेषणैस्तत्तद्गुणगणारिम्णा चित्तप्रसरौचित्यं प्रकाश्यते । वाशब्दः सर्वशेषः । कुचयोर्मण्डल इति । क्रमेणाङ्गोपाङ्गप्रत्यङ्गतद्गुणगणपरिगणनं न शक्यम् । आदिमध्यान्तपरिग्रहे आन्तरालिकानि स्थानानि मनःसंस्थितियोग्यानि त्वया निरूप्यन्तामिति भावः । मालेयपङ्कप्रणयिनि चन्दनरसपरिचयभासुरे । अत्रालङ्कारत्वेन शिशिरोपचारसाधनतया च चन्दनपङ्कसम्बन्धो घटते । अत्र पङ्कशब्देन कुचयोः पङ्कजसाम्यं स्फुरति । पाण्डुबिम्बे पाण्डुस्वरूपे । पाण्डुत्वं विरहावस्थाकृतम् । पादयोर्वा अर्थात् कोमलारुणविकस्वराङ्गुलिदलयोः पदतलयोर्ग्रहणम् । अत एव फुल्लभोजभ्रमाद् भ्रमदलिकुलयोरित्युक्तम् । एवमापादचूडमन्वेषणे कुत्राप्यस्य मार्गः सिध्यति, कियद्वा प्रत्येकं

(विचिन्त्य) कष्टं बत प्रेयसीरूपामृतपानविच्छेदविपुलीकृतमहिम्नो वासरस्यास्य यापनसाधनं तत्पयोधरभारपीडनसुभगा गात्रिका, सखा च मे कौण्डिन्य इति द्वयमपि दुर्लभदर्शनमभूत् ।

(ततः प्रविशति गात्रिकाहस्तः प्रहृष्टो विदूषकः)

**विदूषकः—**(सविस्मयम्) (क) भो दुवारवदीदो अपरा ण का विणअरी बह्मणदुब्भिकखत्ति तक्केमि, जहिं अहं णाम

(क) भोः द्वारवत्या अपरा न कापि नगरी ब्राह्मणदुर्भिक्षेति तर्कयामि, यस्यामहं नामेदृशस्य महादानस्य पात्र भवामि । अन्यच्च शक्नोमि तावदोष्ठपरिस्पन्दमात्रेण चेटोर्वञ्चयितुम् । अनुदिनं-स्नानं कुर्वन्नवश्यं मरिष्यामि ।

कथ्यतामिति भावः । पुलकिनि तस्या अस्मदनुसन्धानधुरन्धरत्वेन तत्रतत्र पुलकस्वेदपाण्डुतादिकमप्युन्नेतुं शक्यम् । अतः परस्परानुरागस्फुरणे तव घटयितुमेव प्रयासो युक्त इति व्यज्यते ॥ १ ॥ एवमुन्मादेन मदनं प्रति व्यवहरन् प्रवृद्धसन्तापः स्ववैषम्यं निरूपयति — कष्टं बतेत्यादिना । कष्टं कृच्छ्रम् । आपतितमिति शेषः । तेन खेदे बतशब्दः । तदेव स्फुटयति — प्रेयसीरूपामृतपानस्य शुश्रूषणानुबन्धेन तदातदा नवत्वेन सिद्धस्य प्रेयसीरूपामृतपानसौहित्यस्य विच्छेदेन हेतुवशात् सम्पादितेन विपुलीकृतमहिम्नः, स्वतः सिद्धस्य महिम्नो दैर्घ्यस्य विपुलीकरणं विधिकर्तृकमेव । अथवा विच्छेदस्य कर्तृत्वम् । तादृशस्य वासरस्येष्टालाभेऽपि कालातिवाहनोपायतया द्वयं सङ्गृहीतम् । तत्पयोधरभारपीडनेन क्षणसुलभमहिम्नोः पयोधरयोः परिमितेन स्वावकाशेन यत् पीडनं, तेन सुभगा अस्मद्विनोदनानुकूल गात्रिका, सखा नर्मालापादिना कालयापनदक्ष इति द्वयमपीदानीं दुर्लभदर्शनमभूदित्येतदतिकृच्छ्रमित्यर्थः ॥

अथ सखा च मे कौण्डिन्य इति सूचितस्य नर्मसचिवस्य प्रवेशः । ब्राह्मणदुर्भिक्षा ब्राह्मणानां दुर्भिक्षमल्पत्व यस्यामिति व्यधिकरणबहुव्रीहिः । महादानस्त

ईरिसस्स महादाणस्स पत्तं होमि । अण्णं च सक्कुणोमि  
 दाव ओट्टपरिप्फन्दमत्तेण चेडीओ वच्चेदुं । अणुदिणं ह्माणं  
 करन्तो अवस्सं मरिस्सं । एदस्स किं करिस्सं । भोदु, दिट्ठं ।  
 पित्तरोआहिभूदो अहं त्ति सव्वजणसमक्खं उग्घोसइस्सं ।  
 जाव इमाए गत्तिआए सुभद्धानुराअपरवसं वअस्सं समो-  
 सासइस्सं । (परिक्रम्यावलोक्य) एसो वैअस्सो माहवील्लदामण्डवे  
 माहविं एव्व चिन्तअन्तो उक्किण्णा विअ पडिमा चिट्ठइ ।  
 जाव उवसप्पिस्सं णं । (उपसृत्य) जेदु भवं ।

**धनञ्जयः**—(दीर्घं निःश्वस्य) अहो दुस्सहो मे सन्तापः । किममुष्मात् प्र-  
 देशात् प्रदेशान्तरं शीतलमाश्रयिष्ये । (विचिन्त्य) अथवायमेव

एतस्य किं करिष्यामि । भवतु, दृष्टम् । पित्तरोगाभिभूतोऽहमिति सर्वजन-  
 समक्षमुदघोषयिष्यामि । यावदनया गात्रिकया सुभद्रानुरागपरवशं वयस्यं  
 समाश्वासयिष्यामि । एष वयस्यो माधवील्लतामण्डपे माधवीमेव चिन्तयन्नुत्की-  
 र्णं प्रतिमा तिष्ठति । यावदुपसर्पिष्याम्येनम् । जयतु भवान् ।

“कृतप्रभातकृत्याय ब्राह्मणाय विपश्चिते ।

दिनादौ विहितं दानं महादानं प्रचक्षते ॥”

इत्येवंरूपस्य । उत्कीर्णं प्रतिमा तिष्ठतीत्यनेन स्तम्भरूपेण सात्त्विकानुभावेन  
 चिन्तानुबन्धोऽनुमितः । अत एव माधवीमेव चिन्तयन्नित्युक्तम् ॥

अथ द्वयोरयोगविप्रलम्भस्य परिपोषे ‘न विना विप्रलम्भेन सम्भोगः पुष्टि-  
 मश्नुत’ इति संभोगारम्भसौभाग्याय प्रायशस्तृतीयाङ्कावसानं यावत् प्रतिपाद्यमाने  
 नायकस्य भ्रमनिवृत्तावपि दर्शनविश्लेषेण नायिकायास्त्वेकस्यैव त्रिधा सङ्कल्पनेन  
 सन्तापे उद्दीपनविभावैः स्तम्भरोमाञ्चस्वेदाश्रुप्रभृतिभिश्चानुभावैर्गुणवर्णनादिरूपैर्वा-  
 गारम्भानुभावैरन्तरान्तरा गृहीतमुक्तैर्निर्वेदचिन्ताहर्षविषादादिभिश्च क्रमपरिपोषो  
 यथा भवेत्, तथा प्रयोगोऽनुसर्तव्यः । अत एव विरहसन्तापमसहमानस्तमप्य-  
 पश्यन् स्ववैषम्यं प्रकाशयति—अहो इत्यादिना । दुस्सहः तूष्णीमासितुमप्य-

१. ‘ए’ ख. ग. पाठः. २. ‘मस्सास’ ग. पाठः. ३. ‘अतभव मा’ ग. पाठः.

४. ‘ष्ये । अ’ क. ख. पाठः.

श्रेयान् । अत्र हि —

मन्दप्रेङ्खितपल्लवाः स्मरसखैर्मन्दागमैर्मारुतै-  
र्विभ्राणा मधुवाहिनीर्मधुकरीझङ्कारिणीर्मञ्जरीः ।

प्रच्छायप्रतिबद्धशैत्यविभवाः पीडां दधत्योऽपि मे  
मन्ये किञ्चिदिमा भवन्ति धृतये तन्नामधन्या लताः ॥ २ ॥

सामर्थ्यमापादयन् प्रियतमावलोकनोत्सवविश्लेषजनितः सोढुमशक्यो भवति । अतस्तच्छमनाय शीतलं प्रदेशान्तरमाश्रयिष्ये । शैत्यस्य सन्तापप्रतियोगित्वा-  
च्छीतलमित्युक्तम् । अत्रापि शीतलत्वं सिद्धम् । तत् सन्तापकरमेव । अन्यत्रा-  
न्यथा भवेद्वेति भ्रमः । अथवेति प्रदेशान्तरादस्य सन्तापहरत्वं निरूप्य विकल्पः ।  
तत् प्रतिपादयति — मन्देत्यादिना । इमा लता मे किञ्चिद् धृतये भवन्ति । इमा  
एतन्मण्डपसम्पादनसाधनभूताः । मे अनन्याश्रयस्य । किञ्चिद् धृतये सन्ताप-  
मध्येऽपि स्वल्पसुखाय भवन्ति निस्सुखस्य किञ्चिल्लाभोऽपि श्रेयानिति भावः । तर्हि  
सुखावहत्वमासा सर्वथा सिद्धमिति चेत् तन्नेत्याह — पीडां दधत्योऽपि इन्द्रियाणा-  
मन्तःकरणस्य च वैषम्यं विदधत्योऽपीत्युपसर्गार्थो धातुलीन एव । ददत्योऽपीति वा  
पाठः । पीडाहेतुत्वं विशेषणद्वारा समर्थयति — मारुतैर्मन्दप्रेङ्खितपल्लवाः । मारुतैः  
विच्छिद्यविच्छिद्य सर्वदिक्षु बहुप्रकारं बलमानैः । अतो बहुवचनम् । मन्दप्रेङ्खि-  
तपल्लवाः अल्पाल्पं विचलितनिचितपल्लवाः । अत्र मन्दचलनेनैव मन्दागमत्वे सिद्धे  
मन्दागमैरित्युक्त्या स्मरसखत्वेन स्मरतल्पनकर्णालङ्कारादिसाधनानां पल्लवानां  
जुटनादिना म्लानिर्मा भूदिति मन्दमन्दमागत्य शोभार्थमीषचलयाद्विरिवेति व्य-  
ज्यते । अत्र स्मरोद्दीपिकानां मारुतानां संश्लेषेण चलितानां पल्लवानां मन्द-  
नानलज्वालायमानत्वान्नयनपीडावहत्वमासाम् । पुनर्मञ्जरीर्विभ्राणाः (मञ्जरीः) परि-  
पूर्णविकासानि कुसुमानि । मधुवाहिनीः मधुप्रवाहधारिणीः । अत एव मधुकरी-  
झङ्कारिणीः मधुरसपानतुन्दिलमधुकरीनिरन्तरगीतसौभाग्यसुभगसंस्थानाः । अतः  
श्रोत्रघ्राणयोरपि पीडावहाः । प्रच्छायेन बहुलया पल्लवकुसुमदलादिनिचितया  
छायया असूर्यपश्यान्तरत्वेन प्रतिबद्धशैत्यविभवाः, अथवान्यतो गमनान्निरुद्धशैत्य-  
सम्पदः । अतोऽसह्यस्पर्शत्वम् । अत इन्द्रियाणां तत्प्रेरकस्य मनसश्च पीडां दध-  
त्योऽपि । अत्रोद्दीपनवर्णनचातुर्येण (इ ! साच्च)त्या वृत्त्या बन्धपारुष्यं निह्नुतम् ।  
एवं पीडाकरत्वेन कथं विरुद्धं धृतिकरत्वमित्यत्र प्रबलं हेतुमाह — तन्नामधन्या  
इति । प्रियतमानामैवासासामपि नाम माधवीति । नामविशेषः प्रकरणात् सिद्धः ।  
माधवीनाम्ना कथन आसामतीव हृद्यत्वम् । अत एतत्सन्निधिवासस्य धृतिकरत्वम् ।



**विदूषकः**—(क) अहो ण किञ्चि एदेण सुदं । एवं दाव भणि-  
स्सं । भो वअस्स ! मारसरोहि तुज्झ कण्णपुडाइ परिपूरि-  
दाइत्ति तक्केमि, जेण बहिरो संवुत्तो ।

**धनञ्जयः**—(विलोक्य) अये वयस्यः कौण्डिन्यः । सखे ! किमर्थं  
विलम्बितोऽसि ।

**विदूषकः**—(गात्रिकां दर्शयित्वा) (ख) एदं मे विलम्बणकारणं ।

**धनञ्जयः**—(सानन्दम्) सखे ! कुत इयं समासादिता ।

**विदूषकः**—(ग) तुमं अन्तरेण मणुस्सा मं पि बह्मणोत्ति पडि-  
वज्जन्ति, जेण अज्ज प्पभादे एव्व तत्तहोदीए सुहदाए  
वअणेण एक्को वुड्ढकञ्चुईओ मह पादप्पक्खाळणं  
कादूण पडिगेल्ल एदं हारं त्ति मं लम्भिअ गओ । अहं  
पुण एदस्स अन्धदाविळासो एस भूसणविवज्जासोत्ति  
चिन्तिअ, होदु, एदाए वअस्सं विणोदइस्सं त्ति घेत्तूण  
आअदो ।

(क) अहो न किञ्चिदेतेन श्रुतम् । एवं तावद्वाणिष्यामि । भो वयस्य ! मारशरै-  
स्तव कर्णपुटे परिपूरिते इति तर्कयामि, येन बधिरः संवृत्तः ।

(ख) एतन्मे विलम्बनकारणम् ।

(ग) त्वामन्तरेण मनुष्या मामपि ब्राह्मण इति प्रातिपद्यन्ते, येनाद्य प्रभात एव  
तत्रभवत्याः सुभद्राया वचनेनैको वृद्धकाञ्चुकीयो मम पादप्रक्षालनं कृत्वा  
प्रतिगृहाणैतं हारमिति मां लम्भयित्वा गतः । अहं पुनरेतस्यान्धताविळास  
एष भूषणविपर्यास इति चिन्तयित्वा, भवतु, एतया वयस्यं विनोदयिष्यामीति  
गृहीत्वागतः ।

मन्य इति पीडासम्पादकत्वमनुभूयते । नाम्नो धृतिकरत्वमुपपत्त्या करुष्यते । अत  
एव विवेके किञ्चिद् धृतिकरत्वम् । तथापि प्रदेशान्तरादेतल्लतामण्डपस्य श्लाघ्य-  
त्वम् । अत इहैव स्थातव्यमित्यर्थः ॥ २ ॥

१. 'स्स' । (प्रकाशम्) भो' ग. पाठः. २. 'यः—अ' क. ख. पाठः. ३. 'कः—ए'  
ग. पाठः. ४. 'जं' । (गात्रिकां दर्शयति) घ' ग. पाठः. ५. 'यः—स' क. ख. पाठः.

धनञ्जयः — (सहर्षम्) सखे ! महत् खलु मित्रकृत्यमनुष्ठितम् ।

(आदाय हृदये निक्षिपन् सरोमाञ्चम्)

अधुना हृदयममुष्याः

स्पर्शामृतवारिपूरसंसिक्तम् ।

मनसिजहुतवहदग्धं

पुनरिव पश्य प्ररूढं मे ॥ ३ ॥

विदूषकः — (सविषादम्) (क) भो वअस्स ! को णु खु इमाए दु-  
रवत्थाए परिणामो ।

धनञ्जयः — सखे ! नाहमपि जानै । पश्य ---

भवति नियतिपाशो नेत्रयोः षट्पदाली

निशिनशि निशिताग्राः सूचयश्चन्द्रपादाः ।

विषहुतवहपातं मालयो मातरिश्वा

मैम वपुषि विधत्ते वेत्ति शेषं मनोभूः ॥ ४ ॥

(क) भो वयस्य ! को नु खल्वस्या दुरवस्थायाः परिणामः ।

अधुनेत्यादि । अत्र दग्धस्यापि प्ररोहोपपत्तयै स्पर्शस्यामृतवारिपूरत्वमा-  
रोपितम् । पश्येति । स्तम्भस्वेदरोमाञ्चाद्यनुभावस्य दर्शनकर्मत्वम् ॥ ३ ॥

अस्या दुरवस्थायाः कः परिणामः । एवं क्रममूर्छनं वा विधिवशादवस्था-  
न्तरसङ्क्रमणं वा दुरवस्था त्याज्यैवेत्यभिप्रायः ॥

नाहमपि जाने इति । अहमपि अनुभवन्नपि दुरवस्थापरिणामं न जाने  
ममाप्यत्र न पाण्डित्यम् । सखे ! इति मच्चित्तवैषम्यमनुसृत्य त्वं कथयसि । तद्  
बिमृश । वर्तमानां दुर्दशां त्वां बोधयामि । भवतीत्यादि । षट्पदाली बहलपु-  
ष्पपरिमलानुसारेण मधुरसोत्सुका मालाकारेण तत्र तत्र सञ्चरन्ती अमरमाला नय-  
नयोर्नियतिपाशो भवति । यथा नियतिपाशावलोकनेऽसह्यता भवति, तथा नयन-  
योरेतदालोकने पीडा भवतीति नियतिपाशत्वारोपः । नयनयोर्नियतिपाश इत्यनेन

**विदूषकः —** (क) भो! चिद्वदु दाव अणङ्गो । जो तदा पढमदंसणे  
पइट्टमाणाए तत्तहोदीए सुहदाए तइ णिक्खित्तो, सो  
च्चिअ अवङ्गप्पआवई ताए तुमं घटइरिसदित्ति तक्केमि ।

(क) भो! तिष्ठतु तावदनङ्गः । यस्तदा प्रथमदर्शने प्रतिष्ठमानया तत्रभवत्या सुभद्रया  
त्वयि निक्षिप्तः, स एवापाङ्गप्रजापतिस्तया त्वां घटयिष्यतीति तर्कयामि ।

तदवलोकन एव दर्शनशक्तिः क्षीयत इति प्रकाशितम् । निशिनिति निशिताग्रा  
इति, न तु पूर्वसिद्धं नैशित्यमेव, रात्रौरात्रौ विशेषणोत्तेजिताः सूचय एव । सू-  
चिघाते यथा पीडा भवति, तथा चन्द्रपादस्पर्शने । अथवा नेत्रयोरित्यत्राप्यनुष-  
ज्यते । दिवानिशमेकरूप एव नयनोपघातः । तर्हि नयने सम्मील्य कचिदव-  
स्थानुं शक्यमित्यत्राह — विषहृतवहपातं मालयो मातरिश्वा, सर्वेषां हृद्योऽपि  
भाग्यदोषेण मम वपुषि विषाग्निं पातयति । विषाग्निवत्कथनेनादृश्यत्वेऽपि सर्वत्र  
व्यापित्वेनासङ्गतातिशयः प्रकाश्यते । पातमिति । तदातदा वीजने सर्वाङ्गीणं वि-  
षाग्निमुद्वमति । उपलक्षणत्वेनैतदुक्तम् । सर्वेऽपि रम्या इन्द्रियार्था ममासङ्गा एव ।  
इयन्मात्रमेवाहं जानामि शेषं मनोभूवेत्ति सुखोदकं दुःखोदकं वेति । अस्माभिः  
सर्वथा तत्कैङ्कर्यमवलम्ब्यते ॥ ४ ॥

एवं नायकस्य वैक्लव्यं ज्ञात्वाश्वासनोपायमाह — चिद्वदु इत्यादि ।  
अनङ्गस्तिष्ठतु । वेत्ति शेषं मनोभूरिति किमुच्यते । असावेवास्मत्साध्यं निर्वोदुं  
समर्थ इति भवतः प्रतीतिः । छायापुरुषशिरसि भारसमारोप एव भवता क्रियते ।  
परस्परानुरागे निश्चिते तया भवतः सङ्घटने निपुणः कोऽपि मया निरूपितः ।  
तया प्रथमदर्शने प्रतिष्ठमानया भवद्वन्द्वनपादप्रक्षालनादिकं कृत्वा सखीभ्यां सह  
परिचरणशेषसम्पादनार्थं गन्तुमुद्यतया यस्त्वयि निक्षिप्तो न्यस्तः । प्रथमदर्शन  
इत्यनेन ‘युवतयो हि संसृष्टमभीक्ष्णदर्शनं च पुरुषं कामयन्ते’ इति कामसूत्रा-  
नादरेण ज्ञातिरिति भावसमावेशेन दैवानुकूल्यमत्र प्रकाश्यते । प्रतिष्ठमानया कति-  
चित् पदानि विन्यस्य बलितग्रीवं निरीक्षमाणयेत्यनेन निजानुरागप्रकाशनेऽध्यव-  
सायः सूचितः । अत एव निक्षिप्त इत्युक्तम् । निक्षेपवदिदं मनस्त्वयि निक्षिप्तं  
रक्षेति प्रार्थयन्त्येव । स एवापाङ्गप्रजापतिस्तया त्वां घटयिष्यतीति तर्कयामि ।

धनञ्जयः—सत्यमाह भवान् । ममाप्येष एव तर्कः । तथाहि—  
 याच्ञा प्रेम्णा प्रतीच्छ प्रणयमिति मम त्वं प्रियोऽसीति रागः  
 सङ्केतस्त्वां प्रपत्स्ये पुनरिति पुरतस्ते स्थितास्मीति लज्जा ।  
 किं भूयोऽपि प्रलापैर्धृतिमुषि ललितभ्रूलतालास्यधन्ये  
 मन्ये नासीन्न किञ्चिद् विजितकुबलये तत्र नेत्रत्रिभागे ॥ ५ ॥

स एव, नान्यं सहायमपेक्षते । कटाक्षपातेऽनुरागसर्वस्वप्रकाशनेन घटनसामर्थ्यं  
 निरूप्य अत्रायमेव प्रजापतिरिति मयोक्तम् । यूनोः समागमे परस्परानुराग एव  
 निर्वाहकः । तस्मिन्ननुकूले सति किमन्यदपेक्ष्यत इति भावः । तथा त्वामित्यनेन  
 सङ्घटनस्य योग्यतातिशयः प्रकाश्यते । अत आन्तरालिकं दुरवस्थानुभवं परि-  
 त्यज्य स्वैरमास्वेत्यभिप्रायः ॥

इति स्वहृदयसंवादि तद्वचनमाकर्ण्य स्मरणपूर्वं श्लाघते—सत्यमाह  
 भवान् । नात्र किञ्चित् चाटुभाषणेनारोपितम् । वस्तुवृत्तमेव भवानाह । ममाप्येष  
 एव तर्कः । अपाङ्गप्रजापतिस्तथा त्वां घटयिष्यतीति तर्कयामीति त्वयोक्तम् । एष  
 एव ममापि तर्कः । मन्मनोवृत्तिमनुसरति तव बुद्धिः । तथाहीति मम तर्कबीजं  
 त्वां बोधयामि । तत्र नेत्रत्रिभागे किञ्चिन्नासीन्न । तस्या इत्यर्थसिद्धत्वान्नोक्तम् ।  
 तत्र त्वया प्रस्तुते सावधानमनुभूतचातुर्ये च नेत्रत्रिभागे वलितावलोकनप्रवर्तिने  
 तृतीये भागे, अपाङ्ग इत्यर्थः । त्रिभागस्यैव सर्वभावाविष्करणपाण्डित्यं, किं पुनः  
 सकलस्येति प्रकाश्यते । किञ्चिद् आत्मानुरागपरिपोषे कामुकं प्रति प्रकाशनीये  
 रतिपरिपोषानुगुणं निजावस्थानिवेदनरूपं वस्त्वपाङ्गमात्रेण प्रकाशयितुं न  
 सम्भावनीयमिति न, सर्वमेवासीदित्यर्थः । सम्भाव्यानिषेधनिवर्तने हि द्वौ प्रति-  
 षेधौ । तत्र साकल्येन विशेषकथनापाटवेऽपि बहुप्रकारमनुभूतेषु द्वित्रान् भावां-  
 स्त्वां बोधयामि । प्रथमं याच्ञा आसीत् स्वावस्थानिवेदनपूर्वं प्रार्थनासीत् । तत्र  
 याच्ञामात्रमेवोन्नेतुं शक्यम् । विशेषो नावधारणीय इति चेत्, तन्न, विशेष-  
 रूपेण प्रकटा प्रणयं प्रतीच्छेति, त्वद्विषयं मम परित्यक्तविषयान्तरमतवैवश्य-  
 जनकं प्रेमपरकाष्ठारूपं प्रणयं प्रतीच्छ परिगृहाण । तत्र गुरुदेवतादिषु सेवकानां  
 भक्तिर्यथा तदस्थवृत्त्या परिगृह्यते असौ मयि भक्त इति, तथा ग्रहणे मम नामि-

प्रायसिद्धिः, अपितु प्रेम्णा स्नेहेन, इयं बाला मयि निर्व्याजं प्रणयमनुसरति, तदि-  
मां स्निहामीति कारुण्यापरपर्यायया मनोवृत्त्या गृह्यतामित्यर्थः । प्रेमानुवर्तनमे-  
वास्य परिग्रह इति भावः । अत्र वचनेन प्रार्थनाप्रकाशने यथा स्फुटता, तथैवा-  
पाङ्के(न)इति प्रकाशयितुं वचनप्रकाररूपेण याच्ञाप्रकाशनम् । एवम् उपर्यपि  
तत्तद्विशेषस्फुटीकरणम् । पुनः राग आसीत् स्वानुरागप्रकाशनमात्रं, पूर्वत्राति-  
प्रवृत्तिशङ्कया स्वावस्थानिवेदनमेव युक्तम् । कथं भवन्मनोवृत्तिं जानामि । मम  
त्वं प्रियोऽसि अन्यानिरोध्यस्य चित्तलयकारिणः पक्षपातस्य त्वमेव पात्रभूतः ।  
इयन्मात्रं बोधयामीति रागः । विषयेष्वबाध्यस्नेहो हि रागः । पुनः सङ्केतः समय  
आसीत् । त्वां प्रपत्स्य पुनः दैवादागतस्य साम्मुख्यस्यानुसरणमेव युक्तं, तथापि  
शुश्रूषाशेषतया प्रवृत्त्यन्तरमनुसृत्यानिच्छयापि सन्निधिं मुञ्चामि । पुनरविलम्बितं  
त्वां प्रपत्स्य इति सङ्केतः । त्वामिति सिद्धेऽपि तदातदा भावप्रकाशने साम्मुख्यं  
स्फुटीक्रियत इति प्रकाश्यते । लज्जा कुलपालिकाया मुग्धकन्याया निरन्तरानु-  
बद्धापि लज्जा विशेषेण तदानीं नयनोपान्तेन प्रकाश्यते । पुरतस्ते शङ्कनयिस्य  
महापुरुषस्याग्रतः स्थितास्मि अपसरणतिरोधानादिकं विना स्थितेत्यनौचित्यप्रका-  
शिनी लज्जा । उक्तानामनुक्तानां वा भावरसायनानां प्रकाशनं क्रमेण वा सम्भूय  
वेति ज्ञातुं न शक्यम् । सकलमनुभवगोचरं गतमित्येव वक्तव्यम् । अतो भूयः  
पुनःपुनर्भावप्रकाशनपरैर्विविधैः प्रलापैः किं फलितम् । अशक्यत्वादनुपयोगाच्चे-  
दमेवालमिति भावः । अत एव समष्ट्या भावसर्वस्वमासीदित्युक्तम् । त्वमेव महा-  
पुरुष इति बहुमानः, मद्वैवश्यमकपटं त्वां बोधयामीति विश्वासापरपर्यायो वि-  
स्त्रम्भः, मदीयं वैवश्यमेवम्भूतमिति स्वावस्थाप्रकाशनं, त्वमेव मे जीवितालम्बन-  
मित्यात्मार्पणम् इत्यादिका भावाः सङ्ख्यातुं न शक्यन्ते । धृतिमुषि धैर्यापहरण-  
दक्षे । तदाप्रभृति धैर्यविश्लेषेण मयैतन्निश्चीयते । ललितभ्रूलतालास्यधन्ये ललि-  
तयोर्भ्रूलतयोः लास्येन निजमहोत्सवानुगुणेन विलसितेन धन्ये आदरणीये ।  
मन्ये इति न खलु तटस्थवृत्त्या कल्पनम् । तदानीमनन्यपरतयानुभूतस्यापाङ्गवि-  
लसितस्य विजातीयप्रत्ययातिरस्कारेण सततमप्रमोषमुन्मेष एव भवति । अत  
इदमेव साध्यसिद्धौ त्वत्संवादसुन्दरं विश्वसिमीत्यभिप्रायः । विजितकुवलय इति  
त्रिभागस्यैव कान्तिमत्तया कुवलयविजयसामर्थ्ये नयनयोर्निरुपमानत्वं किं कथ्य-  
ताम् ॥ ५ ॥

**विदूषकः** -- (क) जई एरिसो से अणुराओ, कीस अदिमत्तं अ-  
त्ताणं आआसेसि । ता उभयाणुराअसुहअं सङ्गमकाळं प-  
डिक्खन्तो सेरं चिट्ठ ।

**धनञ्जयः** -- सखे ! नाहं न प्रतीक्षिष्ये कालम् । मां पुनरयं बल-  
वदुपरुन्धानो न प्रतीक्षते कामः ।

**विदूषकः** -- (ख) भो वअस्स ! का णाम इअं अहीरदा । जस्स  
दे जण्णसेणीसअंवरसमअसंखोभिदाणं खत्तिआणं ण ए-  
क्को वि अपरम्मुहो आसी, तस्स किळ दे एदेहि अदि-  
सुउमारोहि मणसिअपरक्कमेहि विहुरं होइ हिअअं ।

(क) यदीदृशोऽस्या अनुरागः, कस्मादतिमात्रमात्मानमायासयासि । तदुभयाणुरा-  
गसुभग सङ्गमकालं प्रतीक्षमाणः स्वैरं तिष्ठ ।

(ख) भो वयस्य ! का नामेयमधरिता । यस्य ते याज्ञसेनोस्वयंवरसमयसंक्षोभितानां  
क्षत्रियाणां नैकोऽप्यपराङ्मुख आसीत्, तस्य किञ्च ते एतैरतिसुकुमारैर्मन-  
सिजपराक्रमैर्विधुरं भवति हृदयम् ।

यदीदृश इत्यादिनाश्वासनोपक्रमः । ईदृशः कटाक्षे सर्वभावप्रकाशनेन  
निश्चितः । तत् परस्परानुरागे सिद्धे सङ्गमस्य काल एव प्रतिपालनीयः । तादृ-  
शस्य कालप्रतीक्षणमपि हृद्यमेव । अतः स्वैरं तिष्ठ । किमेवं वैक्लव्यमवलम्ब्यत  
इति ॥

अस्योत्तरमाह — नाहं न प्रतीक्षिष्ये । अहमनन्यशरणोऽनन्यापेक्षश्च  
यावत्फलोदयं प्रतीक्षिष्य एव । अयं पुनर्मत्प्रेरकः कामस्त्वरते । अत एव मां  
बलवदुपरुन्धानोऽतीव पीडयन् क्षणमपि स्वैरमासितुमसमर्थं करोति ॥

का नामेत्यादि । अधीरतैवात्र वैषम्यहेतुः, नासामर्थ्यम् । याज्ञसेनीस्व-

धनञ्जयः— (विचिन्त्य) सखे ! सत्यमश्रद्धेयमेवैतत् । कुतः—

भवति धनुरमूर्तेर्यस्य सङ्कल्पयोने-

मधुकरमयमौर्व्यः पेलवाः पुष्पमालाः ।

परभृतपरिवारौ यस्य मासावमात्यौ

स किल मयि विधत्ते साहसानीदृशानि ॥ ६ ॥

विदूषकः—(क) जइ एव्वं, एस पिण्डित्थो— पञ्चसरो कुसुमआ-  
वो मअरकेदुत्ति एदेहि अदिसुउमारोहि गिरत्थएहि अ-

(क) यद्येवम्, एष पिण्डितार्थः—पञ्चशरः कुसुमचापो मकरकेतुरित्येतैरतिसुकु-

यंवरसमये संक्षोभितानां भवत्पराक्रमेण सङ्क्षोभं नीतानां क्षत्रियाणां, न केवलं  
तत्परिजनानाम् । एकोऽपि, बहवस्तिष्ठन्तु । अपराङ्मुखः युद्धाय सम्मुखीनः, दूरे  
पराक्रमः । सर्वे विमुखाः पलायिताः । एतस्य तादृशप्रतापस्य । अतिसुकुमारैः  
पुष्पपल्लावासम्पादितैः । मनसिजस्य स्वयं निस्सारस्य निरूपणे निष्प्रयोजनैः  
(पराक्रमैः) हृदयं विधुरं भवति । अधैर्यमेवात्र निमित्तम् ॥

अश्रद्धेयम् अविश्वसनीयतया विद्यमानमित्यर्थः । भवतीत्यादि । स्वयम-  
मूर्तेर्धनुर्भवति मूर्तं विद्यते । किं तत्, पेलवाः पुष्पमालाः, अतिमृदवः, तत्रापि  
पुष्पमालाः तत्तत्कालानुगुण्येन भिन्नप्रकाराः । मधुकरमयमौर्व्यः मधुकररूप(ज्या)  
इत्यर्थः । पुष्पमालाविशेषणत्वमतीव दुर्घटम् । मासावमात्यौ मधुमाधवौ, न नित्य-  
प्रवृत्तौ । परभृतपरिवारौ परिवारोऽपि तत्सम्बद्ध एव । य एवं सङ्कल्पमात्रसारो-  
ऽघटमानसमस्तपरिकरः, स मर्यादृशानि साहसानि देशकालानपेक्षया स्फुरणान-  
न्तरकृतानीन्द्रियमोहनादीनि बलात्कारादाचरति । किलेति परबुद्धानुसारेणाश्र-  
द्धेयताप्रकाशनम् । मम तु श्रद्धेयमेवास्य कर्मेति भावः । अन्यथा मदनातुरस्य  
तत्त्वनिरूपणं न घटते ॥ ६ ॥

यद्येवमिति अस्यावस्तुत्वे भवत अनिच्छयाप्येकदेशानुवादः । अतस्त्वा-  
दृशां कामुकानामुद्धोषणमेवास्य सत्तानिमित्तम् । उद्धोषणप्रकारः पञ्चशर इत्यादि ।

क्खरोहि केवलं तुहारिसा कामुआ उग्घौसन्ति । पर-  
मत्थदो उण सुण्णपय्याओ कामसद्वो त्ति ।

धनञ्जयः — सखे! नासौ परिहासावसरः, यदियन्तं कालमाल-  
म्बनमतिविधुरस्यास्य हृदयस्य, यत् प्रतिदिनं सा दृश्यत  
इति, तदपि विधिरपहृत्य सङ्क्रमयति स्म मदाराधना-  
धिकारं तत्रभवत्यां वैदर्भ्याम् । तद्दर्शनदुर्ललितं गलितब-  
न्धनमधुना पततीव मे हृदयम् ।

विदूषकः — (क) भो! कीस विसीदसि । एदेसु सुरभिसमअवि-  
असिदेसु पादवेसु दिट्ठिं विणोदेहि ।

मारौर्नैरर्थकैरक्षरैः केवल त्वादृशाः कामुका उद्घोषन्ति । परमार्थतः पुनः  
शून्यपर्यायः कामशब्द इति ।

(क) भोः! कस्माद् विषीदसि । एतेषु सुरभिसमयविकसितेषु पादपेषु दृष्टिं विनोदय ।

शरचापध्वजादिप्रकाशनेन वीरत्वसमर्थनम् । वस्तुतः कामशब्दः शून्यपर्यायः  
शशविषाणादितुल्यः ॥

नासाविल्यादि । परिहासः नर्मालापः, तस्य नायमवसरः । यदियन्तं  
कालमित्यादि । वाक्यार्थपरामर्शो यच्छब्दः । अधुना पततीव मे हृदयं यत् तत्  
परिहासस्य नायं काल इति संबन्धः । तस्य निमित्तं प्रकाशयति — इयन्तं काल-  
मित्यादिना । अतिविधुरस्य सङ्गमाभावेनातिपीडितस्य । इयन्तं कालं प्रतिदिनं सा  
दृश्यत इति यदालम्बनं नयनोत्सवलाभाद्, विधिस्तदप्यपहृत्य इयन्मात्रं सुखमस्य  
मा भूदित्यसूययाक्षिप्य मदाराधनकृत्य वैदर्भ्यां सङ्क्रमयति स्म । अत उपरि दर्श-  
नोपायमपि निरुद्धवान् । तर्हि यावद्दर्शनं धैर्यमवलम्ब्यतामिति चेद्, हृदयं न  
मद्विधेयं, यतः तद्दर्शनदुर्ललितं दुर्लभेऽपि तद्दर्शने प्रतीक्षणासमर्थं दुर्वृत्तम् । गलि-  
तधैर्यबन्धनं मातृनिरीक्षणात्सुकबालवत् संभ्रमद् अधुना पततीव अवसीदतीव ।  
तत् कथमिदानीं परिहासः क्रियते अतिमात्रमायासयसि ॥

अहमात्मविनोदनोपायं कथयामि । एतेषु निरन्तरं दृश्यमानेषु सुरभिसमय-



धनञ्जयः — सखे ! †अतिदुष्करमुपन्यस्तम् । कुतः —

चकितचकितं चन्द्रालोकाद् भयादपवर्तिते  
विकचकमलात् प्रत्यानीते हतात् कमलाकरात् ।

मधुकरविषक्षोभक्लिष्टे वसन्तमहीरुहां

कथमिव सखे ! कुर्वीयाता दृशौ कुसुमे पदम् ॥ ७ ॥

तदलमतिदुस्सहदर्शनैः पदार्थैः । प्रियतमानिरीक्षणोपाय  
एव तावच्चिन्त्यताम् ।

विकसितेषु सर्वतो विकसितेषु पादपेषु दृष्टिं विनोदय नियोजय । सन्तापं मा  
कृथाः ॥

अशक्यारम्भ इत्यादि । निरीक्षितुमुद्यमोऽपि न शक्यः । यतः चन्द्रा-  
लोकात् चकितचकितमपवर्तिते भीतभीतं निवर्तिते । भयात् श्लोभभयाद्, भयनि-  
मित्तादित्यालोकविशेषण वा । कमलाकराद् हतात् पीडाकरत्वेन वैराग्यनिमित्तात्  
प्रत्यानीते प्रतिनिवर्तिते । दिवानिशं विनोदनोपाये प्रवर्त्याशक्यतया निवर्तिते  
इत्यर्थः । चकितचकितमित्यन्यत्राप्यनुषङ्गः । वसन्तमहीरुहां कुसुम इति अतोऽपि  
(अतोऽपि!) दुस्सहतरमेतदिति भावः । मधुकरविषक्षोभेण दर्शनोपक्रम एव पुष्पो-  
परि निचितस्य मधुकररूपस्य विषस्य क्षोभेण सञ्चलनेन तदवलोकनेनेत्यर्थः,  
क्लिष्टे क्षीणशक्ती । विषस्य दर्शनेऽपि पीडाकरत्वमिति दृशोर्विशेषणम् । कुसुमविशे-  
षणत्वे मधुकराणां विषत्वरोपः क्लिष्टत्वं च न घटते । कथं पदं कुर्वीयातां दर्श-  
नस्याप्यविषये कथं विनोदः सिध्यति । सखे ! इति वस्तुवृत्तं जानतस्तवैवमशक्य-  
प्रेरणं न युक्तमिति भावः ॥ ७ ॥ प्रियतमानिरीक्षणोपाय एव चिन्त्यतामित्यनेन  
निरीक्षणाभाव एव सन्तापहेतुरिति प्रकाशितम् ॥

१. 'वयस्य अ' ख. पाठः

†. 'अतिदुष्करमुपन्यस्तम्' इत्यस्य स्थाने 'अशक्यारम्भोऽयं विनोदः' इत्येवजातीयः  
कश्चिद् व्याख्यातृदृष्टः पाठः स्यात् .

**विदूषकः**—(क) भो वअस्स ! सा वि तादिसं पदेसंतरं उव-  
अदत्ति मए सुदं, जहिं पवणस्स वि णत्थि पसरो । ता  
छिंदीअदु एसो पक्खो । अण्णं पुण कं पि उवाअं मे प-  
ण्णाचक्खू दक्खइ । जइ सद्धा, तं सुणाहि ।

**धनञ्जयः**—(सप्रत्याशम्) सखे! कथ्यताम् ।

**विदूषकः**—(ख) अत्थि किळ सग्गसारं दामोदरेण अवहुणिअ  
महीदं आणीदो कामप्पदो रुक्खविसेसो । तं पत्थिअ ए-  
क्कं सुहदं याचह्म ।

**धनञ्जयः**—मूर्ख! किं नाम तादृशं कन्यारत्नं सोऽपि पारिजातः  
प्रसूते । तत् किमेभिर्नर्मप्रलापैः । दुर्निवारनिर्गमा इवामी  
प्राणाः ।

(क) भो वयस्य ! सापि तादृश प्रदेशान्तरमुपगतेति मया श्रुतं, यस्मिन् पवन-  
स्यापि नास्ति प्रसरः । तत् छिद्यतामेष पक्षः । अन्यं पुनः कमप्युपायं मे प्रज्ञाचक्षुः  
पश्यति । यदि श्रद्धा, तं शृणु ।

(ख) अस्ति किल स्वर्गसारं दामोदरेणापहृत्य मह्यमानीतः कामप्रदो वृक्षवि-  
शेषः । तं प्रार्थ्यैकां सुभद्रां याचावहे ।

तत् प्रतिक्षिपति नर्मालापपूर्वं छिद्यतामेष पक्ष इत्यादिना । एष पक्षः  
दर्शनपक्षः । अतः परमदृश्येत्यर्थः । द्रष्टुं न शक्या यत्र पवनस्यापि न प्रसरस्ता-  
दृशं प्रदेशान्तरं गतेति नैराश्यसम्पादनायोक्तिः । दुर्लभे किं प्रयत्नेनेति भावः ॥

अस्ति किलेत्यादिना नर्मालापेन सन्तापपरिपोष एव सम्पादितः ॥

‘शृङ्गारानुकृतिर्या तु तद्भास्यमिति गीयत’ इत्युक्त्या विप्रलम्भे तत्पोषकत्वं  
हास्यवचनस्य । तदेवोक्तम् ‘अलमेभिर्नर्मप्रलापैरिति ॥

**विदूषकः** --- (ससम्भ्रमम्) (क) मा खु मा खु अमङ्गलं भणिअ । सं-  
ठावेहि अत्ताणं ।

**धनञ्जयः** — सखे ! सोऽयमशक्यारम्भस्ते नियोगः । कुतः —

मलयशिखरजातैर्मरुतैर्दूरशुष्कं

हिमकरकरजालैः पीडयद्भिः प्रपिष्टम् ।

कथय मदनबाणैर्नो गवाक्षीकृतायाः

कथमिव मम तन्वा निष्पतेत् प्राणचूर्णम् ॥ ८ ॥

**विदूषकः** --- (सविषादमात्मगतम्) (ख) पच्चिमं अवत्थं पडिवज्जिदुका-  
मो विअ एसो पळवदि । अण्णं च एरिसो एदस्स संमो-  
हो, जं अदिक्कंदं पि सज्झं ण पडिवज्जइ । किं मए

(क) मा खलु मा खल्वमङ्गलं भणित्वा । संस्थापयात्मानम् ।

(ख) पश्चिमामवस्थां प्रतिपत्तुकाम इवैव प्रलपति । अन्यच्चेदृश एतस्य सम्मोहः,  
यदतिक्रान्तामपि सन्ध्यां न प्रतिपद्यते । किं मया कर्तव्यम् । एवं तावद्भाणिष्यामि ।

मलयशिखरजातैरित्यादिना प्राणानां लतापत्रादिवन्मूर्तत्वमारोपितम् ।  
चूर्णत्वसमर्थनमुद्दीपनप्रकर्षणानिवार्यगमनत्वं प्रकाशयितुम् । दूरशुष्कं भृशं परिशोषं  
नीतमित्यर्थः । हिमकरकरजालैश्चूर्णीकृतम् । तदानुगुण्येन पीडयद्भिरित्युक्तम् । अत्र  
शोषणे पेषणे च कर्तृभेदेन बहुत्वेन च लतापत्रादीनामिव झटिति चूर्णीकरणयो-  
ग्यत्वं प्रकाशितम् । यथा एकैः शोषं नीयन्ते, अन्यैश्चूर्ण्यन्ते । गवाक्षीकृताया  
निरन्तररन्धीकृताया इत्यर्थः । अनेन झटिति निष्पतनस्यानिवार्यत्वं प्रकाशितम् ।  
प्राणचूर्णं शुष्कमित्यादि । ओदनं पचतीतिवद् व्यवहारः ॥ ८ ॥

एवमुद्दीपनैरश्रुरोमाञ्चनिःश्वासादिभिरन्तरान्तरा गृहीतमुक्तैश्चिन्तादैर्न्यादि-  
मिश्र भावै रतिपरिपोषेण विप्रलम्भस्य परकाष्ठायां प्राणपतनप्रकाशनावधि प्रकाशि-

कादव्वं । (विचिन्त्य) एव्वं दाव भणिस्सं । (प्रकाशम्) भो! कीस  
अआरणे अत्ताणं आआसेसि, जं वासुदेवेण सुभद्दा दि-  
ण्णत्ति सअं एव्व कहेसि । सा वि साणुराआ तइ त्ति जा-  
णासि एव्व । अप्पच्चणीअं च दे बाहुबळं पच्चेमि । को  
विअ एसो सम्मोहो । ता मा सन्तप्प । इदाणिं पुण क-  
ञ्चणकमळवापिआतीरगअं सहआरल्लदामण्डवं गच्छह्व ।  
तत्थ गअस्स दे मिणाळळदिआतरङ्गाणिळादिहिं सुंहअ-  
रो सिसिरोवआरो । ता तहिं एव्व गच्छह्व ।

भोः! कस्मादकारण आत्मानमायासयसि, यद् वासुदेवेन सुभद्रा दत्तेति स्वयमेव कथ-  
यसि । सापि सानुरागा त्वयीति जानास्येव । अप्रत्यनीकं च ते बाहुबलं प्रत्येपि । क  
इवैष सम्मोहः । तद् मा सन्तप । इदानीं पुनः काञ्चनकमलवापिकातीरगतं सहकार-  
लतामण्डपं गच्छावः । तत्र गतस्य ते मृणाललतिकातरङ्गानिलादिभिः सुखकरः शि-  
शिरोपचारः । तत् तत्रैव गच्छावः ।

तायां नर्मसचिवमुखेन तच्छमनं प्रकाशयति — किमकारण इत्यादिना । सहकार-  
लतामण्डप गच्छाव इत्यनेनादर्शनेन परिपोषं नीतस्य सन्तापस्य दर्शनोपायसिद्ध्या  
शमनोपायः प्रकाशितः कविना ॥

एवं नायकस्यायोगविप्रलम्भं परिपोषं नीत्वा नायिकायाः पुरुषत्रयभ्रमेण  
रतिभावस्योद्बन्धनपर्यन्तं परिपोषं वर्णयितुमुपक्रमते । तत्र कुलपालिकायास्त्रिपुरुषानु-  
रागस्यानौचित्यम् । तदेव रसभङ्गहेतुरिति चेत्, तन्न । सामाजिकानां तथा न  
प्रतीतिः । इयमेकमेव त्रिशाखतया सङ्कल्प्यानुरागपरवशा भवतीति रत्युद्दीपनानुभा-  
वव्यभिचारिपरम्परया तस्यास्त्रिशाखतया रतिपरिपोषे त्रिशाखस्य रसप्रवाहस्य पु-  
नरेकीभावमुपगमिष्यतोऽनुभूतिरेव तेषां भवति । तस्या एवानौचित्यबुद्धिः । सा

१. 'भदेण' ख. पाठः. २. 'हि' क. पाठः. ३. 'णिज्जइ ए' ख. पाठः. ४. 'वापीस'  
क. पाठः. ५. 'सुअरं सो सि क. पाठः.

**धनञ्जयः** — (निःश्वस्य) यद् भवते रोचते । (विदूषकांसावलम्बी खेदालसं परिक्रामति)

(ततः प्रविशति दुस्सहमदनातङ्का सुभद्रा)

**सुभद्रा** — (सबाष्पम्) ( ) पाणा ! कीस मं परिच्चय्य गच्छह ।

**विदूषकः** — (कर्णं दत्त्वा) (ख) एदर्सिं सहआरळदामण्डवे किस्से वि इत्थिआए विहुरो आळावो सुणीअदि । ता ओवारिअस-रीराओ पैक्खह का एस त्ति ।

**धनञ्जयः** — सखे ! एवं कुर्मः । (तथा कृत्वा पश्यन्) सखे ! पश्यपश्य —

(क) प्राणाः ! कस्मान्मां परित्यज्य गच्छथ ।

(ख) एतस्मिन् सहकारलतामण्डपे कस्या अपि स्त्रिया विधुर आलापः श्रूयते । तदपवारितशरीरौ पद्यावः कैषेति ।

च वैराग्यपरिपोषजननेन मरणान्तिकीमवस्थां प्रयोजयति, अन्त एकत्वनिश्चयेना-नन्दपरिपोषहेतुश्चेति न विरोधः । अथ सा अममूलसङ्कल्पपरम्परानुगुण्येन क्रमेण वर्धमानोत्कण्ठा, प्रतिक्षणरणरणकनिःश्वासस्तम्भरोमाञ्चस्वेदवेपथुप्रभृतिविकारविव-शाभिलाषविप्रलम्भस्य दशमीमवस्थां प्राप्तुमुद्यता निजानेव प्राणान् सम्मुखीकृत्य कथयति — **पाणा !** इत्यादि । कस्मान्मां परित्यज्य गच्छथ । प्राणा इति । स्पन्द-मात्रमपि युष्मान् विना मम न संभवति । किं पुनरन्यत् । एवं स्थिते मां परि-त्यज्य कस्माद् गच्छथ । गन्तुमुपक्रम एव मया ज्ञायते । अत एवानिच्छया परित्यागः कल्प्यते । अतो निरपराधां युष्मद्विधेयां क्षणमपि वियोगमजानतीं केन हेतुना परित्यज्य गच्छथ । परित्यागहेतुर्मम दोषः कथ्यतामिति प्राणान् परीकृत्य विविक्ते अमेण प्रलपनम् ॥

श्रमजलजटिलकपोलं बाष्पाम्बुप्रकरसिक्तनेत्रान्तम् ।

विधुरं मम खलु हृदयं दीर्घश्चसितं तदेवेदम् ॥ ९ ॥

विदूषकः—(क) दिट्टिआ अबुद्धिपुरुवा वि मे णीदी एदस्सि द३॥  
अं वि पाणसंसआदो तुमं ओवाहेदि, बुद्धिपुरुवा उण  
सङ्गमं वि कदाइ संपादेदि त्ति तक्केमि ।

सुभद्रा—(ख) किं मण्णह, ण तुए भिण्णचारित्ताए सह वसामो  
त्ति । का णाम तेळ्ळोक्केक्कधणुद्धरे महिन्दतणए महिन्दा-

(क) दिष्ट्याबुद्धिपूर्वापि मे नीतिरेतस्यां दशायामपि प्राणसंशयात् त्वामपवाह-  
यति, बुद्धिपूर्वा पुनः सङ्गममपि कदाचित् सम्पादयतीति तर्कयामि ।

(ख) किं मन्यध्वे, न त्वया भिन्नचारित्र्या सह वसाम इति । का नाम त्रैलो-  
क्यैकधनुर्धरे महेन्द्रतनये महेन्द्रानुजमित्रे रूपविहसितमन्मथेऽर्जुनेऽनुरागस्य वचनी-

श्रमजलेत्यादि । जटिलो विषमितः । नेत्रान्तो नेत्रस्वरूपम् । तद् हृदय-  
मेवेति हृदयविश्रान्तिधामनि हृदयत्वाध्यवसायोऽनन्यकामित्वप्रकाशनाय, हृदयमे-  
वैवं विग्रहवत्, न त्वस्मिन् विग्रहे हृदयप्रवृत्तिः । अत एवाभेदाध्यवसायः । दीर्घ  
श्चसितं यस्येति बहुव्रीहिः । तदेवेति सुभद्राशब्दश्रवणादारभ्य तत्तदवस्थाविशिष्टं  
कान्तास्वरूपं परामृशति ॥ ९ ॥

अबुद्धिपूर्वापीत्यादिना नायकस्य प्रहर्षलाभानुगुण्येन प्रहसनोक्तिः । प्राण-  
संशयात् त्वामपवाहयतीत्यनेनादर्शनकृतस्य सन्तापस्य प्राणसंशयावधिः परिपोषः  
प्रकाशितः । अत एव विप्रलम्भखेदं समाप्य सम्भोगवीथीसङ्क्रमणानुगुण्येन हर्ष-  
प्रकाशनम् ॥

किं मण्णहेत्यादि । तत्रायोगविप्रलम्भस्याभिलाषचिन्तास्मृत्याद्यनुसरणक्र-  
मेण दशमीमवस्थां मरणरूपां प्राप्नुमुद्यतायाः प्राणान् प्रति प्रलापप्रकाशने चिन्ता-

णुअमित्ते रूवविहसिअवम्महे अज्जुणे अणुराअस्स वअ-  
णीअदा । भूदहत्थादो तुह्माणं परिरक्खए तस्सि महाणु-  
हावे तुह्मेहि ण दूसणीओ सिणेहो । जो उण अजोग्गे  
आअन्तुए पव्वजिदे दिढबद्धमूळो अप्पडिआरो \*अहि-  
ळासो, तहिं अणुत्तरहि । तण्णिमित्तं जहेट्ठं गच्छह ।

यता । भूतहस्ताद् युष्माकं परिरक्षके तस्मिन् महानुभावे युष्माभिर्न दूषणीयः स्नेहः ।  
यः पुनरयोग्ये आगन्तुके प्रव्रजिते दृढबद्धमूलोऽप्रतीकारोऽभिलाषः, तत्रानुत्तरास्मि ।  
तन्निमित्तं यथेष्ट गच्छत ।

निःश्वासविषादाश्रुवैस्वर्यादिभिः पारवश्यातिशयप्रकाशकः प्रयोगोऽनुसर्तव्यः । बागा-  
रम्भानुभावरूपेण प्रलापेन च तदेव प्रकाश्यते । त्वया भिन्नचारित्रया सह न वसाम  
इति किं मन्यध्वे इति सम्बन्धः । युष्माकं मत्परित्यागो नोचितः । परित्यागेऽपि  
वैराग्यनिमित्तं वक्तव्यम् । तन्न कथयथ । तथापि युष्मन्मनोवृत्तिमहमेवाशङ्क्य  
पृच्छामि । त्वया निर्मलकुलोद्भूतयापि तद्विरुद्धसमाचारया बहुपुरुषाभिलाषेण नि-  
रस्तसञ्चरितया सह न वसाम इति किं मन्यध्वे । तत्र सर्वथा मयि दोषानारोप्य  
न परित्यक्तव्यम् । ममाभिलाषविषयभूतान् विविच्य कथयामि । त्रैलोक्येत्यादि ।  
अर्जुनेऽनुरागस्य का नाम वचनीयता । वचनीयता अपवादरूपता । तथा सति  
परित्यागो युक्त इति भावः । गुणबाहुल्येन निरपवादत्व समर्थयति—त्रैलोक्येत्या-  
दिना । वीरपुरुषप्रियाणां राजकन्यकानां भर्तृगुणेषु वीरत्वं प्रथममनुरागनिमित्तम् ।  
तदस्मिन् परिपूर्णमित्येकधनुर्धरत्वेन वीरत्वनिर्देशः । त्रैलोक्ये, न तु भूमण्डल-  
मात्रे । सव्यसाचिनः प्रधानधनुर्धरत्वं भुवनत्रयव्यापि । तथापि यतःकुतश्चिदुत्प-  
न्नत्वेनामुप्यायणत्वाभावेऽभिजन्मनिश्चयाभावात् कुलपालिकायाः परिग्रहायोग्यत्व-  
मिति च न । महेन्द्रतनये । किमतः परं पितृगौरवं कथ्यतामिति भावः । तथापि

१. 'एदस्सि' क पाठः.

\* 'अणुबन्धो' इति व्याख्यानसारी पाठः.

**धनञ्जयः—**(सहर्षं सरोमोद्गमं च) अहोतुखल्वतिरमणीयोऽयमस्मद्भागा-  
धेयानां परिपाकः । अमुना पुनरेतानि स्नेहमयान्यक्षरा-

मित्रबान्धवादिराहित्ये गृहिणीनामनिष्ठावहमिति चेत्, तथा च न । महेन्द्रानुज-  
मित्रे । मित्रस्यापि पितृगौरवसमानकक्ष्यत्वमधिकत्वं वा । तथापि कामिनीनां का-  
मुकस्य सौरूप्याभावे यावज्जीवमन्तश्शल्यायमानं व्यसनं भवेत् । तच्च न । रूपवि-  
हसितमन्मथे । सौरूप्यसाम्राज्याभिषिक्तस्य मन्मथस्यापहासे किमतः परं सौरूप्यं  
कथ्यतामिति भावः । अर्जुने इति । उपलक्षणत्वेनैव केषाञ्चिद् गुणानां निर्देशः ।  
क्रियद्वा प्रत्येकं कथ्यताम् । भुवनप्रसिद्धेन नाञ्चैवास्य सकलगुणसामग्र्यं युष्माभि-  
रपि बोद्धुं शक्यम् । अनुरागस्य शैशवात् प्रभृति धनुर्धरत्वादिगुणश्रवणेन शरीरेण  
सह वर्द्धमानस्य पक्षपातस्य । का नामेति । गुणसामग्र्ये दोषशाबल्यं चेत् तद्द्वारा  
निरासो युक्तः, तदभावे न कापि वचनीयतेति क्षेपे किंशब्दः । अत्र अमेण  
युष्माकमनिश्चयेऽपि न संवदामि । अतस्तन्निमित्तं भिन्नचारित्रताशङ्कया परित्यागो  
न युक्त इति भावः । पुनर्भूतहस्ताद्, न तु भूतसमीपात् । तत्करगतानां युष्माकं  
परित्रातरि । तस्मिन् युष्मदनुभवसिद्धे । महानुभावे महानुभावत्वमनेनैव ज्ञातुं श-  
क्यम् । खेहः युष्मत्परित्राणप्रेरितः सौजन्यबुद्धिजनित आस्थाविशेषः युष्माभिर्न  
दूषणीयः । युष्माभिरिति । अन्ये दूषयन्तु, युष्माकमियमस्मन्नातारं खिद्यतीत्यादर  
एव युक्तः, (न) तन्निमित्तं परित्यागः । यः पुनरिति पूर्वोक्ताभ्यामस्यातीव भेदः,  
यतः सर्वथायोग्ये । यत आगन्तुके यतःकुतश्चिदभ्यागते परिचयवशान्मनश्चलित-  
मित्यपि न वक्तुं शक्यम् । प्रव्रजित इति सर्वातिशायी दोषः । तत्रापि अमेण  
मनः प्रसृतं, तदनौचित्यनिरूपणे निवर्तितमिति चेन्नातीव दोषः । तथा च न ।  
दृढबद्धमूलः दृढम् अचलनीयं यथा भवति तथा स्थिरः । अप्रतीकारः अनुकूल-  
र्योपि क्रियया शमयितुमशक्यः । अनुबन्धो रागः । वर्तत इति शेषः । तन्निमित्तं  
तमेकमेव निमितीकृत्य, न त्वन्यदत्र निमित्तं ग्राह्यम् । अत्राहमनुत्तरास्मि अत्र  
मे न गुणसमर्थने निर्वन्धः । तद् यथेष्टं गच्छत, न निवारयामि ॥

एवमात्मानुरागविवशया नायिकायास्त्रिधा सङ्कल्प्यापि निजगुणवर्णनरस-  
रूपितं प्रलापवचनमाकर्ण्य नायकः प्रहर्षेण स्वभागाय श्लाघते — अहोतुखल्वि-  
त्यादिना । एतदतीवाश्चर्यम् । अस्मद्भागाधेयानाम् एकफलोद्देशेन समार्जितसुकृत-

१. 'त. स्वाजन्यसौ' ख. पाठः. २. 'या प्रतिमूलयापि' ख. पाठः. ३. 'मावाज'  
ख. पाठः.



मृतानि श्रावयता कन्दर्पेण प्रमृष्टानि पूर्वकृतान्यागांसि ।  
(पुनः सस्पृहमवलोकयन्) अयि मुग्धे !

अस्यामुल्लसदूर्मिभङ्गकलिकाकृतप्रभेदः प्रिये !

वाप्यामेष परिस्फुरत्प्रतितनुः सूतिः सुधानामिव ।

शतसमेधितानां भाग्योदयानां तत्तत्सुकृतानुगुण्येन बहुशाखानां परिपाकः एकीभूय  
फलोपभोगोन्मुखत्वम् । अतिरमणीयः, एवं रमणीयो न कस्यचित् कदाचित्  
कोऽपि सुकृतपरिपाकः । अयमिति । एतदनुरागप्रकर्षोद्धोधकगुणवर्णनश्रवणादि-  
फलोदयेनातिपरिस्फुटस्यावाग्गोचरवैभवस्य भाग्यपरिणामस्यान्यथानुपपत्त्यानुमेय-  
स्वरूपस्यातिरमणीयत्वमेव वक्तुं शक्यम् । अत एवाश्चर्यसीमानमधिवसति ।  
अमुना पुनरिति दिवानिशमस्मत्सन्निधिममुञ्चता । पुनरिति अनुकूलकक्ष्याप्र-  
वेशेन पूर्वकालतो विशेषः । एतानि अनुभूयमानानि । स्नेहमयानि स्नेहप्रेरि-  
तत्वात् तद्रूपाण्येव । अक्षरामृतानि अमृतायमानानि (अक्षराणि) न तु पदानि  
अक्षराणामेवामृतरसरूपितत्वं, किं पुनः पदानां वाक्यानां वेति भावः । श्राव-  
यता निजशरशकलीकृतस्वान्तं मामासितुमप्यसमर्थमिमं प्रदेशमासीत् श्रोतृत्व-  
मापाद्येमामपि ग्रहग्रस्तामिव बहुप्रकारं अमविवशीकृतां प्रलापोन्मुखीं विधाय श्राव-  
यता । कन्दर्पेण श्लाघ्यनामधेयेन । पूर्वकृतानि इतः पूर्वं तदातदा सकलेन्द्रियव्यामोह-  
जननेनोपचितान्यागांसि निरवशेषं प्रमृष्टानि । प्रमृष्टानीति आगांस्यप्यनुग्रहनिमित्ता-  
न्येवेतीदानीं स्फुरति । एवं प्रहर्षप्रकाष्ठामवलम्बमानः सौजन्यप्रकर्षेण स्वयमेव तां  
सम्बोधयति—अयित्यादिना । मुग्धे ! इति अतिलोभनीयानां प्राणानां परित्यागोन्मु-  
खत्वं मौग्ध्यमेव । किञ्च वयोवस्थासमुचित तव मौग्ध्यं शोभतेतराम् । मम धन्य-  
ताप्रकर्षं त्वां बोधयामीत्यभिमुखीकृत्य सोऽयं जनः सुजन्मा । सः अन्यत् सर्वं  
परित्यज्य त्वत्प्राप्त्यर्थमेव यतमानो अमेण बहुधा सङ्कल्प्य त्वदभिलाषपरिग्रहस्य  
तत्तद्रूपेण विषयभूतः इदानीमीदृशानां वचनामृतानामास्वादनपात्रभूतः । अयम्  
इदानीं त्वत्प्रशंसादिपात्रभूतः लोकोत्तरं गौरवमापन्नो जनः सुजन्मा । अहमित्युक्ते  
पूर्वसिद्धस्वरूपमेव निर्दिष्टं भवेत् । तदिदानीन्तनस्य गौरवस्य नानुगुणमिति जन-  
शब्देन परीकृत्य वचनम् । इदानीं लोकोत्तरमहिमान्य एवाहं जात इति भावः ।  
तदाह—सुजन्मेति । अस्मज्जन्मैव शोभनम् । अन्येषामेवं लोकोत्तरजन्मकार्याला-

सङ्क्रान्तस्तव मानसाम्भसि मुहुः सङ्कल्पवीचीचयै-

मूर्च्छन्निर्बहुधा भिदामुपगतः सोऽयं सुजन्मा जनः ॥ १० ॥

**विदूषकः—**(क) एसा दाव तुमं एक्कं एव्व तिहा करिअ कामेदुं

(क) एसा तावत् त्वमेकमेव त्रिधा कृत्वा कामयितुं प्रवृत्ता । त्वयापि कृतमेव

भेन जननस्य न शोभनत्वम् । अयं जनः सुजन्मैव अयमेव जनः सुजन्मेति निश्ची-  
यते । तत्र हेतुं वाक्यार्थरूपेण प्रतिपादयति — तव मानसाम्भसि सङ्क्रान्तो  
मुहुर्मूर्च्छिः सङ्कल्पवीचीचयैर्बहुधा भिदामुपगत इति प्रथमभेदारोपेण स-  
मन्वयः । मानसरूपेऽम्भसि सङ्क्रान्तः अनुसन्धानरूपं प्रतिफलं प्राप्तः ।  
अत्र मानसे शब्दशक्त्या सरःसाम्यं च स्फुरति । मुहुः पुनःपुनः । मूर्च्छिः  
उपर्युपरि प्रसरद्भिः । सङ्कल्पैरेव वीचीचयैः । सङ्कल्पानां वीचीचयत्वारोपः क्षणे-  
क्षणे उपर्युपरि प्रसरणेन । बहुधा भिदामुपगतः । अत्र जनस्य चन्द्रत्वारोप  
आर्थः । अत्र सङ्कल्पितरूपस्य त्रिशाखत्वेऽपि सङ्कल्पानां प्रकारभेदेन स्थानासन-  
शयनाद्यवस्थाविशिष्टत्वेनैकस्यैव नानात्वं स्फुरति । अत एव बहुधेत्युक्तम् । चन्द्र-  
बिम्बमपि वीचीपरम्परासु मालाकारेण स्फुरति । एवमभेदारोपे पुनर्भेदेन सादृश्यं  
प्रकाशयति — अस्यां वाप्यां परिस्फुरत्प्रतितनुः उल्लसदूर्भिर्भङ्गकलिकाक्लृप्तप्रभेदः  
उल्लसन्तीनामूर्मीणां भङ्गः भञ्जनम् आवर्तनं, तत्कलिका समूहः, तत्र क्लृप्तप्रभेदः  
भञ्जनवतीषूर्भिर्परम्परासु प्रसृतभिन्नरूपासु सुधासूतिरिव वर्तमानो जन इत्युपमानस्य  
विश्रान्तिः । सुजन्मेति विश्रान्त्ययोगाद् भेदोपगमनस्य बिम्बप्रतिबिम्बभावेन नि-  
र्देशादत्र साम्यप्रकर्षविवक्षयाभेदारोपः क्रियते । तत्र मानसस्याम्भस्त्वारोपणं,  
सङ्कल्पानां वीचीत्वारोपः, जनस्यार्थतश्चन्द्रत्वारोपश्च । एवमभेदे सिद्धे किं पुनः  
सादृश्यकथनम् । अत्र महाकवीनां स्वातन्त्र्यमेव शरणम् । भेदेन कथितस्याभे-  
दारोपो न युक्तः, अभेदेन कथितस्य भेदोऽपि न युक्त इति न नियमः, विवक्षा-  
नुसारेणोभयप्रवृत्तेः ।

“राक्षसेन्द्रमहासर्पे स रामगरुडो महान् ।

उद्धरिष्यति वेगेन वैनतेय इवोरगम् ॥” (सुन्द. का. २१ सर्गे. २७ श्लो.)

इति श्रीरामायणे प्रयोगः । एवमात्मनः सुजन्मत्वहेतुः समर्थितः ॥ १० ॥

**एसा दाव** इत्यादिना प्रहसनेन सम्भोगवीथीप्रवेशोपक्रमस्य शोभां करोति ।

१. ‘दः उपमानस्य सान्निध्येन पुनः सादृश्यकथनरसिकतया भेदकथनम् अत एवास्यामेष  
इत्युपमानं साक्षात्कृत्य कथनम् । उल्लसदूर्भिर्भङ्गकलिकाक्लृप्तप्रभेदः उल्लसन्ती’ ख. पाठः,

पवुत्ता । तुए वि किदं एव्व परिणअणं । अदो वरं पुण  
जइ मत्तो एक्कं उवदेसं सुणिअ पवुत्तेसि, तदो णिरुवद्दवो  
दे कामो ।

**धनञ्जयः—**(सस्मितम्) सखे ! उपदिश्यतां तावत् ।

**विदूषकः—**(क) जइ एसा पआसं इन्दप्पत्थं णीअदि, तदो सो  
धम्मपिसाओ सा अ बुद्धा तुह बाहुबळाणिज्जिदाअं तत्त-  
होदीअं दोवदीअं विअ एदाअं वि दारविभाअं करेन्ति ।  
तुवं पुण जेट्ठस्स जणणीए अ सासणं अणणुचिट्ठिअ ण  
चिट्ठसि । एव्वं च अदिसङ्कडे पडिस्ससि । ता जह ण  
को वि इमं पेक्खदि, तह एक्काअं मज्झूसिआअं णिक्खि-  
अ अत्तणो णाममुदं दइअ णेहि णं ।

**धनञ्जयः—**वैधेय ! गुरूनप्यधिक्षिपसि ।

परिणयनम् । अतः परं पुनर्यदि मत्त एकमुपदेशं श्रुत्वा प्रवर्तसे, ततो निरु-  
पद्रवस्ते कामः ।

(क) यद्येषा प्रकाशमिन्द्रप्रस्थं नीयते, तदा स धर्मपिशाचः सा च वृद्धा तव  
बाहुबलनिर्जितायां तत्रभवत्यां द्रौपद्यामिवैतस्यामपि दारविभागं कुरुतः । त्वं  
पुनर्ज्येष्ठस्य जनन्याश्च शासनमननुष्ठाय न तिष्ठसि । एवं चातिसङ्कटे पति-  
ष्यसि । तद्यथा न कोऽपीमां पश्यति, तथैकस्यां मञ्जूषिकायां निक्षिप्यात्मनो  
नाममुद्रां दत्त्वा नयैनाम् ।

“शृङ्गारानुकृतिर्या तु तद्धास्यमभिधीयते” इति हास्यस्य शृङ्गारपोषकत्वात् ॥

**सुभद्रा**—(सबाष्पगद्गदम्) (क) जाव सहीओ आअच्छिअ मम मरण-  
ववसाअविग्धं उप्पादेन्ति, ताव एदं बहुपुरुसाभिलासपां-  
सुळं पावसरीरं परिच्चइस्सं । (प्रस्थातुमिच्छति)

**धनञ्जयः**— का नामात्र प्रतिपत्तिः ।

(ततः प्रविशतश्चेष्ट्यौ)

**चेष्ट्यौ**— (उपसृत्य सप्रणामम्) (ख) अवि सुहं भट्टिदारिआए ।

(क) यावत् सख्यावागत्य मम मरणव्यवसायविघ्नमुत्पादयतः, तावदेतद् बहुपुरु-  
षाभिलाषपांसुलं पापशरीरं परित्यक्ष्यामि ।

(ख) अपि सुखं भर्तृदारिकायाः ।

अथ मरणान्तिकीमवस्थां गता नायिका वैवश्येन प्राणान् प्रति प्रलपन्ती  
मरणायाध्यवस्यति — यावदित्यादिना । यावत् सख्यावागत्य मम मरणव्यवसायवि-  
घ्नमुत्पादयतः उत्पादयिष्यत इत्यर्थः । सख्यावित्यनेन शीघ्रमागमनं प्रकाशितम्,  
तयोः सदा सहवर्तमानत्वात् । आगत्य विघ्नं कुरुत इत्यनेनागमनमेव विघ्नहेतुः,  
न क्रियान्तरमिति सम्भ्रमोऽपेक्षितः । यावदुत्पादयत इति 'यावदादिशती'तिवत्  
प्रयोगः । तावत् ततः प्रागित्यर्थः । यावत्तावदिति विघ्नोत्पादनस्य प्राणपरित्या-  
गस्य च यौगपद्यं न घटते । ततः प्रागित्येव फलितम् । तदागमनस्य वेगं निरूप्य  
ततः प्राङ् निर्वोढव्यमिति त्वरा सूचिता । नञ्विशिष्टे पाठे एवं सम्भ्रमो न प्रका-  
शते 'तावदाशु विहिते'त्युक्तवत् । बहुपुरुषाभिलाषपांसुलमिति पापत्वे हेतुः, पापत्वं  
परित्यागस्य ।

“यावत् तस्याम्बिका शिरः ।

छिनत्ति तावत् पुरुषः खड्गपाणिरदृश्यत ॥”

इति च देवीमाहात्म्ये प्रयोगः । प्रस्थातुमिच्छतीत्यनेन च त्वरा सूचिता ॥

**प्रतिपत्तिः प्रवृत्तिः ॥**

तदानीमुद्यमभङ्गार्थं चेष्ट्योः प्रवेशः । अपि सुखं भर्तृदारिकाया इति ।

**सुभद्रा**—(स्वगतम्) (क) हृद्धि सङ्किद एव्व ठाणे पडिदहि । (प्रत्यक्षम्)  
सहीओ ! किं अज्ज तुह्मे आअदाओ, जेण अपुव्वं विअ  
मे सुहवुत्तन्तं पुच्छह ।

**विदूषकः**—(ख) भो ! पडिवत्तिमूढाणं अह्माणं बुभुक्खिआणं  
विअ पाअसं उवट्ठिदाओ चेडीओ ।

**धनञ्जयः**—(सानन्दम्) सखे ! सत्यमाभ्यां कृच्छ्रादुत्तारितौ स्वः ।

**कल्पलंतिका**—(ग) प्रसीददु प्रसीददु भट्टिदारिआ । उवणदं  
भट्टिदारिआए सुहं अवहारिअ अह्मेहि किं सुहं त्ति  
पुच्छिदं ।

**सुभद्रा**—(घ) किं मे उवणदं सुहं ।

(क) हा धिक् शङ्कित एव स्थाने पतितास्मि । सख्यौ ! किमद्य युवामागते, ये-  
नापूर्वमिव मे सुखवृत्तान्तं पृच्छथः ।

(ख) भोः ! प्रतिपत्तिमूढानामस्माकं बुभुक्षितानामिव पायसमुपस्थिते चेद्यौ ।

(ग) प्रसीदतु प्रसीदतु भर्तृदारिका । उपनतं भर्तृदारिकायाः सुखमवधार्यावाभ्यां  
किं सुखमिति पृष्ठम् ।

(घ) किं मे उपनतं सुखम् ।

यन्निमित्तेनानुरागेण तस्या नायिकाया वैवश्यं, तस्याप्यनुरागे प्रकाशित एतस्याः  
सन्तापस्योपशमो भवेदितीयन्मात्रं निरूप्य ताभ्यां गमनसमय एव वक्रोक्त्या  
अपि सुखमिति पृष्ठं, न तु तत्कृतः कलङ्को निरूपितः ॥

शङ्कित एव स्थाने पतितास्मीति । सख्यौ विभ्रमुत्पादयत इति निरूपितं,  
तदेवापतितमित्यर्थः । तां वक्रभणितमजानाना सामर्षमाह—किमद्य युवामागते ।  
दूरदेशादिति शेषः । अपूर्वमिव अज्ञातपूर्वमिव ॥

तदनिष्टं निरूप्य 'प्रसीदत्वि'त्यादिना स्पष्टोक्तिः ॥

**षट्पदिका**—(क) भट्टिदारिएँ! दाणिं तुह पादमूळं उवसप्पिदुं  
आअच्छन्तीहि अह्मेहि तहिं माहवीळदामण्डवे भट्टिदा-  
रिअं अन्तरेण तेसं भअवन्दाणं तस्स गत्तिआचोरस्सै अ  
वम्महामअपिसुणं आळावं सुणिअ दूस्साए एदेसं दसाए  
अदिळहुई भट्टिदारिआए कामपीडत्ति चिन्तिअं ।

**विदूषकः**—(स्मृत्वा) (ख) भो गत्तिआचोर त्ति एदिणा उग्घोदेण सु-  
मरिअं । तहिं माहवीळदामण्डवे विसुमरिअं गत्तिअं गे-  
ह्लिअ आगमिस्सं । (निष्क्रान्तः)

(क) भर्तृदारिके! इदानीं तव पादमूलमुपसर्पितुमागच्छन्तीभ्यामावाभ्यां तत्र  
माधवीलतामण्डपे भर्तृदारिकामन्तरेण तेषां भगवतां तस्य गात्रिकाचोरस्य च  
मन्मथामयपिशुनमालापं श्रुत्वा दुस्सहाया एतेषां दशाया अतिलघ्वी भर्तृदा-  
रिकायाः कामपीडेति चिन्तितम् ।

(ख) भोः! गात्रिकाचोर इत्येतेनोद्धातेन स्मृतम् । तत्र माधवीलतामण्डपे विस्मृतां  
गात्रिकां गृहीत्वागमिष्यामि ।

**दुस्सहाया** एतेषां दशाया अतिलघ्वी । उभयोर्मदनावस्थानिरूपणेऽस्तीव  
गुर्वी तस्य पीडा । तद्वोरवे निरूप्यमाणेऽत्यल्पा तव पीडा । तत् परस्परानुरागे  
निश्चिते तदेव सुखनिमित्तमाश्रित्येदानीं सन्तापः सोढव्य इत्यभिप्रायेणावाभ्यां किं  
सुखमिति पृष्टम् ॥

**उद्धातेन वचनोपक्रमेण ॥**

१. 'ए! इदा' क. पाठः. २. 'स्स बह्मणस्स व' क. पाठः. ३. 'त्ति अह्मेहि चि' ख.  
पाठः. ४. 'कः—भो' ख. पाठः. ५. 'ग्घोसेण' इति मूलकोशयोः पाठः. ६. 'अं। मा'  
क. पाठः.

**सुभद्रा**—(सावज्ञम्) (क) किं एदिणा । ण दाव अहं तं भववन्तं हे-  
द्वदोगईअं णिक्खिविअ अत्तणो वा ससङ्कणिम्मळं कुळं  
कळङ्कइस्सं । आमरणं पुण एदस्सिं दुक्खवण्णवे णिमज्ज-  
न्ती चिट्ठामि । चिट्ठदु एदं । किं त्ति तुह्मेहि पुणो विळ-  
म्बिअं ।

**धनञ्जयः**—(सबहुमानम्) अयि प्रेयासि ! त्वया खल्वलङ्कृतमिदं या-  
दवकुलम् । अपि च—

(क) किमेतेन । न तावदहं तं भगवन्तमधोगत्यां निक्षिप्यात्मनो वा शशाङ्क-  
निर्मलं कुलं कलङ्कयिष्यामि । आमरणं पुनरेतास्मिन् दुःखार्णवे निमज्जन्ती  
तिष्ठामि । तिष्ठत्वेतत् । किमिति युवाभ्यां पुनर्विलम्बितम् ।

सावज्ञमित्यनेन तदुक्तावकर्तव्यबुद्धिः प्रकाशिता । तामेव स्फुटयति— न  
तावदित्यादिना । तावदित्यवधारणे । भगवतोऽपि मय्यनुरागः, तत् परस्परसङ्गमेन  
सुखं भविष्यतीति युवयोरभिप्रायः । तत्र दोषो न निरूपितः । अहं तं भगवन्त-  
मित्यनेनोभयोरनौचित्यं प्रकाशितम् । अधोगत्यां निक्षिप्य निषिद्धाचरणेन पतितं  
कृत्वा । आत्मनः कुलं शशाङ्कनिर्मलम् इतः पूर्वमप्राप्तकलङ्कम् । आत्मनः कुल-  
मिति कुलाभिमानः प्रकाशितः । अत एव तत्कलङ्कस्यासङ्गत्वम् । वाशब्दः समु-  
च्चयद्योतकः । उभयोरप्यधःपतननिमित्ते क्षणिकसुखे नाभिरुचिः । किं पुनः करि-  
ष्यसीत्यत्राह—आमरणमित्यादि । तिष्ठत्वित्यादिना तन्मतं निरस्याह—किमिती-  
त्यादि । युवाभ्यां सदा सन्निधानयोग्याभ्यां केन निमित्तान्तरेण विलम्बनं कृतमि-  
त्यर्थः । तत्कथन एतद्विसर्जनोपायो भवेद्वेत्याशयः ॥

अथ कुलाभिमानप्रकाशकं तद्वचनमाकर्ण्य सबहुमानमाह—अयि प्रेय-  
सीत्यादि । एवं वदन्तीं त्वां कथं पदान्तरेण सम्बोधयामि । त्वया खल्वलङ्कृतं  
त्वयैवालङ्कृतम् । कुलस्यैव शोभाहेतुस्त्वं, कुलकलङ्कपरिहारनिर्वन्धात् ।  
अपि चेति अस्माकमपीदमेव प्रीतिकरं जातम् । यतः पूर्वं पूर्वक्षणे

रागप्रपञ्चपिशुनानि तथा न नाम  
पूर्वं त्वया प्रणयपेशलमीरितानि ।

निर्वेदयन्ति रमयन्ति यथेदृशानि  
चारित्ररूपितपदानि वचांसि चेतः ॥ ११ ॥

त्वया प्रणयपेशलमीरितानि वचांसि तथा न । अरीरमन्त्रिति शेषः । रागप्रपञ्चपिशुनानि रागप्रपञ्चस्य (पिशुनानि) । केनाप्यबाध्यमानः पक्षपातविशेषो रागः । तत्तद्गुणरूपादिवर्णनेषु सोऽभिप्रायरूपेण बाहुल्येन व्यज्यत इति प्रपञ्चग्रहणम् । केषाञ्चिद् वचांसि प्रपञ्चरूपेऽप्यभिप्रायो लेशतः प्रकाशते, केषाञ्चिदल्पेऽपि वचस्यभिप्रायबाहुल्यं प्रकाशते, तादृशानीमानीति रागप्रपञ्चपिशुनानीत्युक्तम् । वचसि रागप्रपञ्चो वचनकौशलेनातितरां प्रकाशत इति प्रणयपेशलमित्युक्तम् । प्रणयेन रागप्रकर्षेण पेशलं सुन्दरं हृद्यतमं यथा भवति तथेरितानि । वचनादपि सगद्गदमधुरकाकुविशिष्टहेतुसुन्दरभणितिप्रकारस्य प्रीतिकरत्वं “तेज्जोक्के”त्यादिना प्रकाशितम् । तथा न नाम सर्वथा न रतिकराणीति कथमुच्यते तारतम्यमेवात्र प्रतीयत इति तथा न नामेत्युक्तम् । नामेति एतदशङ्क स्पष्टमभिधातुं शक्यमिति भावः । यथेदृशानि वचांसि रमयन्ति, रतिकरत्वे अत एवाधिक्यमेतेषां, यतो निर्वेदयन्ति निर्वेदम् अनुचिताचरणे तत्पात्रतयात्मनि च वैराग्यमाख्यान्ति स्फुटं प्रकाशयन्तीति वचसां विशेषणम् । निर्वेदशब्दात् तदाचष्ट इत्यस्मिन्नर्थे णिचं विधाय प्रयोगः । पूर्वं रागप्रपञ्चपिशुनेभ्य इदानीं निर्वेदप्रकाशकानां रतिकरत्वमिति भावः । निर्वेदकराणीति पक्षे श्रोतृणामस्माकमभिप्रायविरुद्धत्वादापाततो निर्वेदकरणयोग्यानीति योज्यम् । क्वचिद् भीषयत्ययमस्मानित्यत्र भयोत्पत्तिं प्रत्यस्य प्रयोजकत्वमस्ति नास्माकं भयमिति साध्यते, तद्वदत्रापि । कथं साध्यविरुद्धानां रतिकरत्वमित्यत्राह — चारित्ररूपितपदानि चारित्रं चरितशुद्धिः अत्र कुलशुद्धिः तेन रूपितानि अनुवद्धानि पदानि येषु । न किमपि पद चारित्रगौरवाप्रकाशकम् । ईदृशानीति “ण दाव अहं तं भववन्दमि”त्यादीनि । ईदृशशब्देन न केवलमुक्तानि, अतः परमप्यभिजन्मभावनानि \*भवतीवदनक्रमविगलितानि वचनमकरन्दानि+ श्रोत्रपात्रेण पातुमेवास्माकमभिरुचिः, न श्रुतैरेवालभाव इति प्रकाशितम् ॥ ११ ॥

१. ‘ना’ ख. पाठ .

\* भवतीशब्दे पुंवद्भावो युक्तः, + मकरन्दशब्दस्य पुस्त्वं न्याय्यम् .



षट्पदिका--(क) ताव अ भट्टिणीपादेहि आआरिअ आणत्तह ।

बालिआ मम वअणेण वत्तव्वा वच्छा मे सुभद्रा । जइ  
तुमं अज्ज देहवृत्तिं ण करेसि, पुण अहं वि सरीरजत्तं  
ण करिस्सामि त्ति ।

सुभद्रा--(स्वगतम्) (ख) सुट्ठु दाव एदं संवुत्तं । एदेण एव्व ववदे-  
सेण एक्का णिग्गमणीआ । (प्रत्यक्षम्) हळा छप्पदिए! गदुअ  
विण्णवेहि, जह अम्बा आणवेदि त्ति ।

षट्पदिका--(ग) अणुग्गहिदह्मि । (निष्क्रान्ता)

सुभद्रा--(स्वगतम्) (घ) एसा दाव कहं णिव्वासइदव्वा । होदु, ए-  
व्वं दाव भणिस्सं । (प्रत्यक्षम्) हळा कप्पळदिए! अदिदूसहो

(क) तावच्च भट्टिणीपादेराहूयाज्ञप्ते स्वः । बालिका मम वचनेन वक्तव्या वत्सा  
मे सुभद्रा । यदि त्वमद्य देहवृत्तिं न करोषि, पुनरहमपि शरीरयात्रां न करि-  
ष्यामीति ।

(ख) सुट्ठु तावदेतत् संवृत्तम् । एतेनैव व्यपदेशेनैका निर्गमनीया । सखि  
षट्पदिके ! गत्वा विज्ञापय यथाम्बाज्ञापयतीति ।

(ग) अनुगृहीतास्मि ।

(घ) एषा तावत् कथं निर्वासयितव्या । भवतु, एवं तावद् भणिष्यामि । सखि

तावच्चेत्यादि मध्येमार्गं भगवदालापश्रवणेनैव विलम्बनं न घटते, अन्यत्  
किं विलम्बनकारणमिति निरूप्य किमिति पुनर्विलम्बितमिति पृष्टं, तदवधार्योक्तिः ।  
तावच्च यावद् भगवदालाप श्रुत्वेतो निर्गते, तदानीमेवेत्यर्थः । भट्टिणीपादेहि मात्रा ।  
आआरिअ आहूय । आज्ञप्ते स्वः । बालिकेत्यादि तदुक्तिप्रकारः । देहवृत्तिः स्ना-  
नाशनादि ॥

व्यपदेशेन छलेन ॥

मम सन्दावो । अत्थि कोत्थुहसोदरोहि मोत्तिएहि अ-  
मुअमएहि घडिओ सव्वसन्दावहरो त्ति किदणामहेओ  
हारो । तं गाल्लिअ आअच्छ ।

**कल्पलतिका**—(क) कहं एआइणीं भट्टिदारिअं उज्झिअ ग-  
मिस्सं ।

**सुभद्रा**—(सरोषम्) (ख) किं तुवं मं जीवन्ति नेच्छसि ।

**कल्पलतिका**—(ग) का गई । जं भट्टिदारिआ आणवेदि । (अनि-  
च्छन्ती निष्क्रान्ता)

**धनञ्जयः**—अये निर्जनीकृतोऽयं लतामण्डपः, आरब्धं मन्ये  
मरणायानया । भवतु । दृढपरिकरबन्धस्तदवहितस्ति-  
ष्ठामि ।

**सुभद्रा**—(समन्तादवलोक्य) (घ) दिट्ठिआ णिम्माणुसो अअं पदेसो ।  
ण इदो वरं कामुम्मादे वन्धइत्तणे डोळाइस्सं । ता एद-

कल्पलतिके ! अतिदुस्सहो मम सन्तापः । अस्ति कौस्तुभसोदरैर्मौक्तिकैर-  
मृतमयैर्घटितः सर्वसन्तापहर इति कृतनामधेयो हारः । तं गृहीत्वागच्छ ।

(क) कथमेकाकिनीं भर्तृदारिकामुज्झित्वा गमिष्यामि ।

(ख) किं त्वं मां जीवन्तीं नेच्छसि ।

(ग) का गतिः । यद् भर्तृदारिकाज्ञापयति ।

(घ) दिष्ट्या निर्मानुषोऽयं प्रदेशः । नेतः परं कामोन्मादे बन्धकीत्वे दोलायिष्ये ।  
तदेतस्य बालसहकारस्य शाखावलम्बितयातिमुक्तलतया यथासमीहितं करि-

**जीवन्तीं** मां नेच्छसि मम जीवनं किं तव नापेक्षितं, तदपेक्षायां हारान-  
यनाय गन्तुमेव युक्तमिति भावः ॥

**दृढपरिकरबन्ध** इति । मरणारम्भनिरोधायेति शेषः ॥

स्स वाळसहआरस्स साहावळम्बिदाए अदिमुत्तळदाए  
जहासमीहिदं करिस्सं । (लतामादाय बाष्पं मुञ्चन्ती) हा अम्ब !  
हा ताद ! हा अय्य बळभद ! हा मइ णिच्चबद्धजीवि-  
असुह वासुभद ! हा अम्ब जसोदे ! हा ताद णन्दगोव !  
एसा अहं अणाहा विअ तुह्माणं दंसणसुहस्स अच्चन्दा-  
गोअरं पच्चिमं दसं पडिवज्जामि । हा अज्जुण ! मणोरह-  
दइअ ! जम्मन्तरे वि अणण्णसाहारणाणुराआ तुज्झ पा-  
दसुस्सूसिआ भवेअं । (कण्ठे पाशमर्पयति)

**धनञ्जयः** — (ससम्भ्रममुपसृत्य लतापाशमाक्षिपन्)

वल्लीपाशैरलमलमदः पीडयित्वा मनोज्ञं

ग्रीवानालं तव तनुतरं चण्डि ! गाढोपगूढम् ।

कर्तुं वाञ्छन्ननुदिनमयं बाहुपाशो मदीय-

स्तत्रासक्तं न खलु सहते कर्कशं कालपाशम् ॥ १२ ॥

प्यामि । हा अम्ब ! हा तात ! हा आर्य बलभद ! हा मयि नित्यबद्धजी-  
वितसुख वासुभद ! हा अम्ब यशोदे ! हा तात नन्दगोप ! एषाहमनाथेव  
युष्माकं दर्शनसुखस्यालन्तागोचरां पश्चिमां दशां प्रतिपद्ये । हा अर्जुन ! मनो-  
रथदयित ! जन्मान्तरेऽप्यनन्यसाधारणानुरागा तव पादशुश्रूषिका भवेयम् ।

**कामोन्मादे** बन्धक्रीत्वे दोलायिष्य इति कामोन्मादस्यासङ्घात्वे बन्धक्रीत्वं  
बहुपुरुषपरिग्रहदोषोऽपि किं क्रियतामिति स्फुरति, दोषस्य गौरवे निरूप्यमाणे  
कामोन्मादः सोढव्य एवेत्युभयपक्षस्य गौरवेण चित्तस्यान्दोलनम् । देहपरित्यागे  
एवं वैषम्यं न भवेदिति भावः । अतिमुक्तलतया माधवीलतया । हा अर्जुनेत्यादि ।  
अन्ययोरनौचित्यबुद्ध्या तदार्जुने विश्रान्तिः । अत एवानन्यसाधारणानुरागेत्युक्तम् ॥

वल्लीपाशैरित्यादि । मनोज्ञं तनुतरमिति च पीडनायोग्यत्वे हेतुः । च-  
ण्डीति क्रूरकर्मप्रवृत्तत्वादधिक्षेपगर्भमुक्तिः । अनुदिनं गाढोपगूढं कर्तुं वाञ्छन्

सुभद्रा—(सरोषम्) (क) को मम पणअभंगं करोदि । (पुनर्विलोक्य)  
भअवं एसो दे अञ्जळी । मा दाव इमिणा समअविरो-  
हिणा वावारेण अत्तणो मुत्तिपहं दूसेहि । मम वि तिपुरु-  
सपणअपापप्पडिआरं परळोअगइं ण पडिबन्धेहि ।

धनञ्जयः—अयि मुग्धे! अलमेभिरसन्मूलैः सङ्कल्पविकल्पैः ।  
सार्धं प्रेम्णा स्तनसरसिजे प्रोद्गते यद्गतेन  
त्वत्संस्पर्शात् पुलकितवपुष्यः प्रभासोपकण्ठे ।

(क) को मम प्रणयभङ्गं करोति । भगवन्! एष तेऽञ्जलिः । मा तावदमुना  
समयविरोधिना व्यापारेणात्मनो मुक्तिपथं दूषय । ममापि त्रिपुरुषप्रणयपापप्रतीकारं  
परलोकगतिं न प्रतिबधान ।

मदीयो बाहुपाशः तत्र स्वबन्धनीये आसक्त कालपाशं न सहते । प्राणहरत्वात्  
कालपाश एवायम् । अतः स्वाभिप्रायविरोधिनं तमाक्षेप्तुमेव प्रवृत्तः । बाहुपाशः  
कालपाशमिति सजातीयबलात्कारस्पर्धयेवेति प्रकाश्यते ॥ १२ ॥

को ममेत्यादि पारवश्येनानवलोक्य कथनम् । प्रणयभङ्गं प्रार्थनाभङ्गम् ।  
मरणं हि प्रार्थ्यते तन्निषेधमित्यर्थः । पुनर्भगवन्तमवधार्य स्वगौरवानुरूपं निषिद्धा-  
चरणान्निवारयति—मा तावदमुना व्यापारेण “गाढोपगूढं वाञ्छन्नि”त्याद्युक्त्या  
प्रवृत्त्या चात्मनो मुक्तिपथं निवृत्त्येकशरणं मा दूषय । मोक्षेच्छोस्तवाश्रमविरु-  
द्धोऽयमाचारः । तव किमेनेन क्षतमिति चेद्, ममापि त्रिपुरुषप्रणयपापप्रतीकारं  
त्रिपुरुषप्रणयरूपस्य पापस्य, त्रिपुरुषप्रणयकृतस्य वा पापस्य प्रतीकारम् । प्रती-  
कारान्तरं न जानामि । सर्वथा देहस्त्याज्य इत्यध्यवसितां परलोकगतिं मरणं मा  
प्रतिबधान ॥

अयि मुग्धे! इति तव मौग्ध्यस्य विलसितमेतत् पापनिरूपणं प्रायश्चित्त-  
विधानं च । एभिः सङ्कल्पविकल्पैः सङ्कल्पभेदैः अलम् । असन्मूलैर्निरालम्बनैः,

प्रव्रज्यायां प्रणयमकरोद् यश्च सम्प्राप्तये ते  
मामेवामूनसितनयने ! तानपि त्रीनवेहि ॥ १३ ॥

सुभद्रा—(सप्रमोदं स्वगतम्) (क) अम्मो एदे मम हिअआवहारिणो  
दइओ धणञ्जओ एव्व संवुत्तो । (हर्षकम्पिताङ्गी) हद्धि, सो-  
आदो विउणं असज्झवेदणा मे पीदी । सोए दाव पाणाणं  
परिच्चाए महन्तो पआसो किदो । एल्लिं पुण सअं एव्व  
णिग्गच्छन्ति विअ मे पाणा । (कथञ्चिदात्मान धारयन्ती तिष्ठति)

(क) अम्मो एते मम हृदयापहारिणो दयितो धनञ्जय एव संवृत्तः । हा धिक् ,  
शोकाद् द्विगुणमसह्यवेदना मे प्रीतिः । शोके तावत् प्राणानां परित्यागे महान् प्रयासः  
कृतः । इदानीं पुनः स्वयमेव निर्गच्छन्तीव मे प्राणाः ।

अमकृतैरित्यर्थः । विकल्पानामेव अमरूपत्वं, न तु सङ्कल्पस्वरूपस्याधिष्ठान-  
निष्ठस्येति विकल्पैरित्युक्तम् । तद् बोधयति सार्धमित्यादिना । यद्गतेन यद्विषयेण  
प्रेम्णा सार्धमिति “जम्मदप्पहुदी”त्यादिपूर्वोक्तमनुसृत्यानुवादः । प्रेम्णा सार्धमिति  
सहोक्त्या प्रेम्ण आवाल्यादेवोपक्रमात् क्रमोत्कर्षोऽविश्रान्तिश्च प्रकाश्यते । स  
एव पुलकितवपुः, प्रव्रज्यायां प्रणयमकरोच्चेति वक्तव्ये अनुवादकथनं बोध्यगर्भ-  
तया । पुलकितवपुरित्यस्य पूर्वं तत्सिद्धत्वमपि स्याद्, अन्यत्र त्वत्प्राप्तये प्रव्र-  
ज्यां कृतवानस्मीति बोध्यम् । तानिति त्वया त्रिधा समर्थितान् । अमूनिति त्रि-  
पुरुषेत्याद्युक्त्येदानीमपि बुद्ध्युपाख्यानम् । त्रीनपि तव त्रिधा अमविषयहेतूनि-  
त्यर्थः । एकमेवेति वक्तव्ये मामेवेत्युक्तं धनञ्जयत्वप्रकाशनेन । असितनयने इति  
अस्य लोकोत्तरस्य रूपस्य परित्यागोद्यमोऽस्तीवानुचित इति भावः । त्वत्प्राप्तये  
प्रव्रज्यायां प्रणयमकरोदित्यनेन विरुद्धाचरणेनापि साध्यसिद्धिर्भवात्विति प्राप्तौ  
निर्बन्धः प्रकाश्यते । ते तवैव नानुरागानुबन्धः, ममापि तथैवेति प्रवृत्त्या ज्ञाय-  
तामित्यनुरागपरिपोषः प्रकाशितः ॥ १३ ॥

इति तदुक्त्यनुसारेण दयितो धनञ्जय एव संवृत्तः । हृदयापहारिण इति

१. ‘एसो दाव म’ क. पाठः. २. ‘रो द’ क. पाठः. ३. ‘मः क’ क. पाठः. ४.  
‘मूतानि’ ख. पाठः.

(प्रविश्य हारहस्ता)

कल्पलतिका—(लतापाशमवलोक्य सविषादम्) (क) किण्णु खु भट्टि-  
दारिआए ववसिदं । (सबाणं पादयोः पतति)

सुभद्रा—(ससम्भ्रममुत्थाप्य) (ख) सहि! मा विसादं करेहि । (कर्णे)  
एवं विअ ।

कल्पलतिका—(ग) दिट्ठिआ जीवाविदह्मि भट्टिदारिआए । इमं  
दाव हारं विणा अण्णो को वि सव्वसन्दावहरो संवुत्तो ।  
(पार्थमवलोक्य) जेदु कुमारो । (प्रणामं करोति)

धनञ्जयः—<sup>२</sup>प्रिये! मया किलायमनन्यजन्मा क्षत्रसमुचितेन  
गान्धर्वेण परिणयमार्गेण तव पाणिमग्राहयन् न विरमति ।  
तदस्य परिपूर्यतामभिलाषः ।

(सुभद्रा सस्पृह धनञ्जयमवलोक्य दीर्घं निःश्वस्य बाणं मुञ्चन्ती तिष्ठति)

(क) किं नु खलु भर्तृदारिकया व्यवसितम् ।

(ख) सखि! मा विषाद कुरु । एवमिव ।

(ग) दिष्ट्या जीवितास्मि भर्तृदारिकया । अमुं तावद्धारं विनान्यः कोऽपि सर्वस-  
न्तापहरः संवृत्तः । जयतु कुमारः ।

तत्कर्तृत्वेन त्रिधा विकल्पिताः । दयितो धनञ्जय इति औचित्येन प्रथमसङ्कल्प-  
विषयभूतः । संवृत्त इति दैवादापतितमेतदिति प्रहर्षातिशयः प्रकाशयते । शोकाद्  
द्विगुणमसह्यवेदना मे प्रीतिः शोकवेदनातो द्विगुणा वेदना भावस्य । प्रकर्षेण चित्त-  
द्रुतिरूपस्य रणरणकस्योद्भवः शोके हर्षे च भवति । शोके तादृश्या वेदनाया  
उद्भवेऽपि चित्तधारिणां प्राणानां प्रयाणे प्रयत्नः कृतः । इदानीं प्रीतिवेदनायां  
प्राणाः प्रयत्नं विना निर्गच्छन्ति । एवं शोके तावदिति वा पूर्वमिति वा पाठः ॥

१. 'जादो' क. पाठः. २. 'दयिते! म' इति मूलकोशयोः पाठः. ३. 'वः शोके ता'  
क. पाठः.

**धनञ्जयः—** (सवितर्कं स्वगतम्) ध्रुवमियं विना वासुदेवानुमतिमपा-  
रयन्ती मत्प्रार्थनां परिपूरयितुमीदृशं वैधुर्यमवलम्बते । त-  
देवं तावत् । (प्रत्यक्षम्) प्रिये ! मा स्म विषीदः ।

जानन् नो दुर्दशामेतामभ्येत्य जनको मम ।

भ्रातरं वासुभद्रं ते सुत्रामा त्वां वरिष्यति ॥ १४ ॥

**सुभद्रा—** (जनान्तिकम्) (क) सहि ! दाणिं सङ्कटादो उत्तारि-  
दक्षि ।

(माधवीधनञ्जयौ माधवमहेन्द्रौ ध्यायतः)

(क) सखि ! इदानीं सङ्कटादुत्तारितास्मि ।

एवमात्मबोधनेन तस्याः प्राणत्यागनिरसनपूर्वं परमानन्दमापाद्य चिरा-  
मिलषितं स्वाभिप्रायं प्रार्थयते — प्रिये इत्यादिना । अयमनन्यजन्मा मया तव  
पाणिमग्राहयन् न विरमति किल नैव विरमतीति । एतदर्थमेवेत्यन्तं कालमस्य  
प्रयासः । त्वत्पाणिग्रहणे निर्वृत्तेऽस्य साफल्यं भवति । किलेत्यनेन मदनप्रेषितत्वं  
प्रकाश्यते । कथमिदानीं युज्यत इत्यत्राह — गान्धर्वेणेति —

“ ब्राह्मो दैवस्तथैवार्षः प्राजापत्यस्तथासुरः ।

गान्धर्वराक्षसौ चान्यौ पैशाचश्चाष्टमः स्मृतः ॥ ”

एषु विवाहप्रकारेषु गान्धर्वः क्षत्रियस्योचितः । “ अन्योन्यानुरागवतोः रहासि नि-  
र्भन्त्रः करस्पर्शो गान्धर्वः ” इति तल्लक्षणम् । इदानीमेव तस्य सौकर्यं चेति गा-  
न्धर्वेणेत्युक्तम् ॥

दुर्दशां कार्यवैषम्यम् । वरिष्यतीत्यनेन कन्यादानस्य प्रार्थनापूर्वकत्वं  
प्रकाश्यते, “ अन्नं विद्या तथा कन्या अनर्थिभ्यो न दीयते ” इत्युक्तत्वात् ॥ १४ ॥

(ततः प्रविशति गात्रिकाहस्तः सम्भ्रान्तो विदूषकः)

**विदूषकः**—(सर्वतो विलोक्य) (क) भो पेक्खपेक्ख । एदे रक्खसा पि-  
साआ अ आआसादो ओदरन्ति । एदे उड्डीअन्तो पासाद-  
भूमीअं णिपडन्ति । ता तुरिअं खेमअरं पदेसं गच्छह्व ।

**सुभद्रा**—(सभयम्) (ख) हद्धि, किण्णुखु एदं ।

**धनञ्जयः**—भीरु ! मा भैषीः । स एष कौण्डिन्यस्य सम्मोहः ।  
मन्ये स्मृतमात्रोपनतस्य पितुर्मे पाकशासनस्य समवता-  
रपिशुनोऽयं दिव्यजनपरिच्छदः ।

(नेपथ्ये)

सह सुरवनिताभिलोकपालैर्मुनीन्द्रै-  
रवतरति मरुत्वानम्बरादेष देवः ।

**धनञ्जयः**—(आकर्ण्य) केनेदमावेदितम् ।

(प्रविश्य)

**देवदूतः**—(सह सुरैत्यादि पुर्ववत् पाठित्वा अन्यतो विलोक्य)

(क) भोः पश्यपश्य । एते राक्षसाः पिशाचाश्च आकाशादवतरन्ति । एत  
उड्डीयमानाः प्रासादभूष्यां निपतन्ति । तत् त्वरितं क्षेमकर प्रदेशं गच्छातः ।  
(ख) हा धिक्, किन्नुखल्वेतत् ।

**उड्डीयमानाः** पाक्षिवत् प्लवमानाः । प्रासादभूष्यां निपतन्तीत्यवतरण-  
प्रकारकथनम् ॥

१. 'आ आ' ख. पाठ २ 'दग्गभू' ख. ग पाठ ३ 'णिसण्णा प' ख. पाठः.  
४. 'तम् । ततः प्रविशति दूतः । दू' क. पाठः. ५ 'रेति प' क. पाठः.



कतिपयपरिवारः कान्तिमानम्बुदश्री-

रयमयमभियातो वासवं वासुदेवः ॥ १५ ॥

अपिच माधवीलतागृहे सम्भृतैवित्रिधवैवाहिकोपकरणो  
होतुं सन्नह्यति भगवान् काश्यपः । इमां च माधवीं म-  
ङ्गलस्नानपुरस्सरमाकल्पविधानं कल्पयितुमाहूतवती ज-  
ननी ते पौलोमी । त्वया चै पितरं प्रणम्य प्रस्तूयतां प-  
रिणयनविधिः ।

धनञ्जयः--- यदाज्ञापयन्ति गुरवः ।

देवदूतः--- इतइतो भवती । (सपरिवारया सुभद्रया सह निष्क्रान्तः)

विदूषकः--- (क) भो वअस्स ! किं एदं ।

धनञ्जयः--- (सस्मितम्) एवमिव ।

विदूषकः--- (सानन्दम्) (ख) जइ एव्वं, मम वि वरवअस्सस्स म-  
ण्डणेण होदव्वं । ता पडिग्गहगहीदाएँ इमाए गत्तिआए  
अत्ताणं मण्डइस्सं । (गात्रिकां कण्ठे समर्पयति)

धनञ्जयः--- वेत्तिस्तरामाभरणविनियोगस्थानानि ।

(क) भो वयस्य ! किमेतत् ।

(ख) यद्येवं, ममापि वरवयस्यस्य मण्डनेन भवितव्यम् । तत् प्रतिग्रहगृहीतया-  
नया गात्रिकयात्मानं मण्डयिष्यामि ।

मम वि वरवअस्सस्सेत्यादिना शृङ्गारशोभायै प्रहसनप्रस्तावः ॥

१. 'भद्र.' क पाठ. २. 'तवै' क पाठ. ३. 'च प्रणम्य पितरम्' क. पाठः.

४. 'यः-ए' क. पाठ. ५. 'ए ग' क ख. पाठः. ६. 'कारयति' क पाठः.

(नेपथ्ये)

अत्रभवत्याः सुभद्रायाः—

माणिक्योन्मिषितां बधान जघने त्वं मेनके ! मेखलां

केशान् मिश्रय मिश्रकेशि ! कुटिलान् मन्दारमालागुणैः ।

रम्भे ! लम्भय पत्रभङ्गरचनामस्याः कपोलस्थली-

मुर्वीमुर्वशि ! कल्पय स्तनतटीमामुक्तमुक्तावलीम् ॥ १६ ॥

विदूषकः—(क) भो व्यवसिदं वधूमण्डणं । तुवरदुतुवरदु  
अत्तभवं ।

धनञ्जयः—बाढेम् ।

(इति निष्क्रान्तौ)

इति तृतीयोऽङ्कः ।

(क) भो व्यवसितं वधूमण्डनम् । त्वरतांत्वरतामत्रभवान् ।

व्यवसितम् अध्यवसितं, निर्व्यूढमित्यर्थः । एवमुभयोरभिलाषविप्रलम्भस्य  
चिन्तास्मृत्याद्यवस्थादशकेषु क्रमेण दत्तपदं परिपोषं परिसमाप्य सम्भोगशृङ्गारवर्ण-  
नाय विवाहोपक्रमं प्रस्तावेन तृतीयाङ्कः समापितः ॥

इति विचारतिलकनाम्नि सुभद्राधनञ्जयव्याख्याने

तृतीयोऽङ्कः ।

१. 'द विअ व' क ख पाठः २ 'ढम्' प्रथमः कल्प 'ग पाठः' ३ 'ष स' क.  
पाठः ४. 'हप्रक' क. पाठः .

अथ चतुर्थोऽङ्कः ।

(ततः प्रविशति पट्पदिका)

**षट्पदिका** — (क) अणुष्टिअणिओअं अत्ताणं भट्टिदारिआए  
णिवेदइस्सं । (परिक्कम्याक्खेक्ख) एसा गोवर्धणिआ तुरिअ-  
तुरिअं आअच्छइ\* । किण्णुखुं एदं ।

(ततः प्रविशति गोवर्धनिका)

**गोवर्धनिका** — (विलोक्क्य) (ख) अम्मो छप्पदिआ । छप्पदिए !  
कुदो उण तुवं ।

**षट्पदिका** — (ग) हळा ! अत्थि भट्टिदारिआए अणुष्टिओ

(क) अनुष्ठितनियोगमात्मान भर्तृदारिकायै निवेदयिष्यामि । एषा गोवर्धनिका  
त्वरितत्वरितमागच्छति । किन्नुखल्वेतत् ।

(ख) अम्मो षट्पदिका । षट्पदिके ! कुतः पुनस्त्वम् ।

(ग) सखि ! अस्ति भर्तृदारिकयानुष्ठितः स्यन्दनव्रतकं नाम व्रतविशेषः । तस्य

अथ निर्व्यूढं विवाहं गमनोद्यमं च नायकस्याङ्कान्तरालप्रविष्टाभ्यां चेटी-  
भ्यां सूचयति । प्रथमं षट्पदिकायाः प्रवेशः । अनुष्ठितनियोगमात्मान भर्तृ-  
दारिकायै निवेदयिष्यामि । मया नियोगोऽनुष्ठित इति निवेदयिष्यामीत्यर्थः ।  
नियोगप्रकारश्चेत्वाः संवादे स्पष्टीभविष्यतीत्यनुष्ठितनियोगमित्येवोक्तम् । एषा  
गोवर्धनिका त्वरितत्वरितमागच्छति इत एव । किन्नुखल्वेतत् । त्वरितत्वरितम्  
अतित्वरितम् । किन्नु खल्वेवं त्वरयागमनस्य निमित्तमित्यर्थः ॥

अथ गोवर्धनिकाप्रवेशः । अम्मो षट्पदिका । अम्मो इति सम्भ्रमद्योतक-  
मव्ययम् । षट्पदिके ! कुतः पुनस्त्वम् । आगतेति शेषः । कुत इति किन्निमित्तं  
कस्मात् प्रदेशादिति च प्रश्नः ॥

१ 'णीपादाण' ख पाठ २ 'कामति नेपथ्याभिमुखमव' क पाठ ३ 'हु' ग  
पाठ, ४ 'का—अ' क ल पाठ ५ 'म' ख पाठ ६ 'द्वो' ख. पाठ

\* अत्र 'इदो एव' इति व्याख्यायामधिकः पाठः ।

सन्दणव्वदअं णाम वदविसेसो । तस्स पारणणिमित्तं सा-  
ङ्गामिअं रहं आणेहि त्ति रण्णो उग्गसेणस्स सारहिं स-  
न्दिसिअ आअदहि । सो वि तह रहं उवकप्पिअ उवग-  
दो भट्टिदारिआए समीवं । तुवं उेण कहिं पत्थिआ ।

गोवर्धनिका — (ख) आणत्तहि भट्टिणीपादेहि, जह 'तुमं ग-  
दुअ बहिणिआए जसोदाए कहेहि जो तुह धीदाए सुभ-  
द्दाए अस्सत्थदाणिमित्तं तुए उवआइदो गिरिजण्णो,  
सो अज्ज एव्व तिससे अणुऊँळे णक्खत्ते सह गोवाळे-  
हि आरैहीअदु' त्ति । तण्णिमित्तं तुरिअं गच्छीअदि ।  
तहवि तुमं एत्तिअमत्तं पुच्छिदुं इच्छामि ।

पारणनिमित्तं साङ्गामिकं रथमानयेति राज्ञ उग्रसेनस्य सारथि सन्दिश्यागतास्मि ।  
सोऽपि तथा रथमुपकल्प्योपगतो भर्तृदारिकायाः समीपम् । त्वं पुनः क प्रस्थिता ।

(ख) आज्ञप्तास्मि भट्टिनीपादैः, यथा 'त्वं गत्वा भगिन्यै यशोदायै कथय य-  
स्तव धीतायाः सुभद्राया अस्वस्थतानिमित्त त्वयोपयाचितो गिरियज्ञः, सोऽयैव तस्या  
अनुकूले नक्षत्रे सह गोपादैरारभ्यतामि'ति । तन्निमित्तं त्वरितं गम्यते । तथापि  
त्वामियन्मात्रं प्रष्टुमिच्छामि ।

तस्योत्तरं—हृळा ! अस्ति भर्तृदारिकयानुष्ठितः स्यन्दनव्रतकं नाम व्रत-  
विशेषः । तस्य पारणनिमित्तं साङ्गामिकं रथमानयेति राज्ञ उग्रसेनस्य सारथि  
सन्दिश्यागतास्मि । पारणं समापनम् । साङ्गामिकं सङ्गामोचितं, शस्त्रा-  
दिपरिकरपूर्णमित्यर्थः । स्यन्दनव्रतस्य परिसमापने स्यन्दनानयनस्यौचित्यमिति  
लोकप्रकाशनाय तथोक्तम् । सोऽपि तथा रथमुपकल्प्योपगतो भर्तृदारिकायाः  
समीपम् । इममर्थं प्रत्यनुष्ठितनियोगत्वं कथितम् । इति स्ववृत्तान्तमुक्त्वा तदवस्थां  
पृच्छति—त्वं पुनः क प्रस्थिता । कन्यापुरान्निर्गमनस्य दृष्टत्वात् क प्रस्थिते-  
त्युक्तम् ॥

१ 'सग्गा' क. ग पाठ . २. 'पु' क. ग. पाठ . ३ 'दिट्ठ' ख. पाठ. ४. 'कू' ख.  
पाठः. ५. 'राही' ख. ग. पाठ ६. 'अतुरिअ' ख. ग. पाठः.

षट्पदिका — (क) कामं पुच्छीअदु ।

गोवर्धनिका — (ख) एदं वि णाम किं कहेहि<sup>१</sup> सुदपुरुवं दिट्ठ-  
पुरुवं वा, जं पव्वजिदेहि<sup>२</sup> परिणअणं किज्जइ त्ति ।

षट्पदिका — (ग) हळा ! एत्थ कण्णाउरे चिरपरिइदा वि णि-  
च्चप्पसुत्ता विअ तुमं । ण दाव एव्वं एदं । सो जइवेस-  
न्तरप्पाडिच्छण्णो कुरु<sup>३</sup>उल्लप्पदीवो कुमारधणञ्जओ । देव-  
पादेहि पुण बलभहुद्धवप्पमुहं दासाल्लहचक्कं वञ्चिअ अ-  
प्पआसं एव्व तस्स दिण्णा भट्ठिदारिआ ।

(क) काम पृच्छयताम् ।

(ख) एतदपि नाम किं कथय श्रुतपूर्वं दृष्टपूर्वं वा, यत् प्रव्रजितैः परिणयनं क्रियत इति ।

(ग) सखि ! अत्र कन्यापुरे चिरपरिचितापि नित्यप्रसुप्तेव त्वम् । न तावदेवमेतत् । स यतिवेषान्तरप्रतिच्छन्नः कुरुकुलप्रदीपः कुमारधनञ्जयः । देवपादैः पुनर्बल-भद्रोद्धवप्रमुखं दाशार्हचक्रं वञ्चयित्वाप्रकाशमेव तस्मै दत्ता भर्तृदारिका ।

आज्ञप्तास्मि भट्टिनीपादैः, यथा 'त्वं गत्वा भगिन्यै यशोदायै कथय । तव धीतायाः \* सुभद्राया अस्वस्थतानिमित्तं त्वयोपयाचितो गिरियज्ञः । सोऽद्यैव तस्या अनुकूले नक्षत्रे गोपालैः सहारभ्यतामि'ति । तन्निमित्तं त्वरितं गम्यते । तथापि त्वामियन्मात्रं प्रष्टुमिच्छामि । सौहार्देन भगिनीनिर्देशः । अस्वस्थतानिमित्तम् अस्वस्थताशमनायेत्यर्थः । उपयाचितः अस्मिन् सिद्धे इदं दास्यामीति देवतां प्रति दानपरिकल्पनमुपयाचनम् । गिरियज्ञो गिरिपूजनम् । गोपानां गिरिदैवतमिति तथोक्तम् । तस्या अनुकूले तदनुग्रहानुगुणे । तथापीति साध्यगौरवेण गन्तुं त्वरितासि । इयन्मात्रमल्पमित्यर्थः ॥

कामं पृच्छयताम् ॥

एतदपि नाम किं कथय श्रुतपूर्वं दृष्टपूर्वं वा, यत् प्रव्रजितैः परिणयनं क्रियत इति । कथयेति सम्भ्रमेण मध्ये निर्देशः । नायकवृत्तान्तमविज्ञाय तथा प्रश्नः ॥

१ 'हि केण वि सु' क. ख पाठ. २. 'इ' क ग पाठः. ३. 'व' क. ग. पाठः. ४. 'कु' ख ग. पाठ

\* 'धीता सुतायां बुद्धौ च' इति वैयाज्यन्ती.

गोवर्धनिका — (सप्रमोदम्) (क) जइ एव्वं, ठाणे मं उवाळंभसि ।

दिट्ठिआ जइच्छएव्व पदुमाअरं पविट्ठा कळहंसिआ ।

षट्पदिका — (ख) तुमं पुण अत्तणो णिओअं अणुचिट्ठ । अहं  
पि भट्टिदारिआए सआसं गमिस्सं । (निष्क्रान्ता)

गोवर्धनिका — (परिक्रम्यावलोक्य) (ग) एसो तादस्स णन्दगोव-  
स्स परिजणो इसहओ इदो एव्व आअच्छइ ।

(ततः प्रविशति गोपालकः)

गोपालकः — (घ) भोभो गोळक्खआगोळक्खआ ! आणवेइ  
तुह्मे शामी णन्दगोएँ 'इमे गोशमूहे हळिअतिणप्पवेअ-

(क) यद्येवं, स्थाने मामुपालभसे । दिष्ट्या यदृच्छयैव पद्माकरं प्रविष्टा क-  
लहंसिका ।

(ख) त्वं पुनरात्मनो नियोगमनुतिष्ठ । अहमपि भर्तृदारिकायाः सकाशं ग-  
मिष्यामि ।

(ग) एष तातस्य नन्दगोपस्य परिजन ऋषभक इत एवागच्छति ।

(घ) भोभो गोरक्षकागोरक्षकाः ! आज्ञापयाति शुष्मान् स्वामी नन्दगोपः

अत्र कन्यापुरे चिरपरिचितापि नित्यप्रसुप्तेव त्वम् । वस्तुवृत्तस्याबोधात्  
प्रसुप्तत्वकथनम् । तद् बोधयति — न तावदेवमेतत् । सः यतिवेषान्तरप्रतिच्छन्नः  
कुरुकुलप्रदीपः कुमारधनञ्जयः । देवपादैः पुनर्बलभद्रोद्धवप्रमुखं दाशार्हचक्रं वञ्च-  
यित्वाप्रकाशमेव तस्मै दत्ता भर्तृदारिका ॥

यद्येवं, स्थाने मामुपालभसे अधिक्षिपसि । स्थाने युक्तम्, अतिस्फु-  
टस्याज्ञानादधिक्षेपो युक्तः । दिष्ट्या यदृच्छयैव पद्माकरं प्रविष्टा कलहंसिका ।  
अत्राप्रस्तुतेनोचितसम्बन्धः प्रकाशितः ॥

त्वं पुनरात्मनो नियोगमनुतिष्ठ । अहमपि भर्तृदारिकायाः सकाशं गमि-  
ष्यामीति षट्पदिकाया निष्क्रान्तिः ॥

एष तातस्य नन्दगोपस्य परिजनः ऋषभक इत एवागच्छति ॥

पेशळं पदेशं शङ्कमिअ एत्थ किळ गिळिजण्णाणुभवण-  
त्थं लेवदअप्पत्थं आअच्छह त्ति ।

गोवर्धनिका — (क) इसहअ ! कहिं संपदं जसोदज्जुआ चिट्ठइ ।

गोपालकः — (ख) कहं गोवद्धणिआ । गोवद्धणिए ! एशा शह  
शामिणा णन्दगोएण आळद्धगिळिजण्णा लेवदअशाणु-  
गए कच्चणुज्जाणे वट्ठइ ।

गोवर्धनिका — (ग) अम्मो आरद्धो पुव्वं एव्व एदेहि पव्वैदज-  
ण्णो । तह वि णिदेसमत्तं अणुचिट्ठामि । (निष्क्रान्ता)

‘इमं गोसमूहं हरिततृणप्रवेकपेशलं प्रदेशं सङ्कमय्यात्र किल गिरियज्ञानुभवनार्थं रैव-  
तकप्रस्थमागच्छते’ति ।

\* (क) ऋषभक ! कस्मिन् साम्प्रतं यशोदाज्जुका तिष्ठति ।

(ख) कथं गोवर्धनिका । गोवर्धनिके ! एषा सह स्वामिना नन्दगोपेनारब्धगिरि-  
यज्ञा रैवतकसानुगते काञ्चनोद्याने वर्तते ।

(ग) अम्मो आरब्धः पूर्वमेवैतैः पर्वतयज्ञः । तथापि निदेशमात्रमनुतिष्ठामि ।

ततो गोपालकः । भोभो गोरक्षकौगोरक्षकाः ! आज्ञापयति युष्मान् स्वामी  
नन्दगोपः ‘इमं गोसमूहं हरिततृणप्रवेकपेशलं प्रदेशं सङ्कमय्यात्र गिरियज्ञानुभवनार्थं  
रैवतकप्रस्थमागच्छते’ति । तृणप्रवेकं तृणश्रेष्ठम् । तृणप्रकाण्डमिति वत् ॥

ऋषभक ! कस्मिन् साम्प्रतं यशोदाज्जुका तिष्ठति ॥

कथं गोवर्धनिका । गोवर्धनिके ! एषा सह स्वामिना नन्दगोपेनारब्धगि-  
रियज्ञा रैवतकसानुगते काञ्चनोद्याने वर्तते ॥

अम्मो आरब्धः पूर्वमेवैतैः पर्वतयज्ञः । पूर्वमेव अस्मन्नियोगात् प्रागेवे-  
त्यर्थः । तथापि निदेशमात्रमनुतिष्ठामित्यस्या गमनम् ॥

**गोपालकः**— (विलोक्य) (क) एशे एशे महिशाए भीदभीदं शव्वदो  
दिण्णदिट्ठी तुळिअतुळिअं आहावइ । किण्णहु एदं ।

(ततः प्रविशति यथानिर्दिष्टो द्वितीयो गोपालकः)

**गोपालकः**— (सभयम्) (ख) अळे अळे इशहअ ! का एशा अशं-  
भमदा, जं अवळाविअ चिट्ठसि । (धावति)

**प्रथमः**— (बलान्निगृह्य) (ग) अळे ! कुदो दे शंभमे ।

**द्वितीयः**— (घ) अळे ! किं ण पेक्खशि, एशे एशे के वि लोशघडि-  
अभिउडिदुप्पेक्खळाडे कोशादो अंशि कड्ढेइ । अवळे  
धणुम्मि मोर्व्वि आळेवेइ । अण्णे शन्दणं आळुहइ ।  
एक्के शळधीदो शळं उक्खिवइ । इदळे शण्णाहं आमु-  
ञ्चइ । किं बहुणा, एसा दुवाळवई मइळामअमत्ता विअ  
महिळा इदेतदो घोळइ ।

(क) एष एष महिषको भीतभीत सर्वतो दत्तदृष्टिस्त्वरितत्वरितमाधावति ।  
किन्नुखल्वेतत् ।

(ख) अरे अरे ऋषभक ! कैषासम्भ्रमता, यदपलाय्य तिष्ठसि ।

(ग) अरे ! कुतस्ते सम्भ्रमः ।

(घ) अरे ! किं न पश्यसि, एष एष कोऽपि रोषघटितश्रुकुटिदुष्प्रेक्षललाटः कोशादसिं  
कर्षति । अपरो धनुषि मौर्वीमारोपयति । अन्यः स्यन्दनमारोहति । एकः शरधितः

अथ गोपोक्तिः— एष एष महिषको भीतभीतं सर्वतो दत्तदृष्टिस्त्वरित-  
त्वरितमाधावति । किन्नुखल्वेतत् । समरोद्यमसूचनार्थमनयोः प्रवेशः ॥

अथ महिषकः— अरे अरे ऋषभक ! कैषासम्भ्रमता, यदपलाय्य तिष्ठसि ।  
पलायनमेव कर्तव्यमित्यर्थः ॥

अरे ! कुतस्ते सम्भ्रमः ॥

अरे ! किं न पश्यसि, एष एष कोऽपि रोषघटितश्रुकुटिदुष्प्रेक्षललाटः



(नेपथ्ये कलकलानन्तरम्)

भोभो मधुमथनभुजवनप्रच्छायोपसेवननिरस्तस-  
मस्तपरिभवधर्मावलेपलेशाः ! कथंकथमीदृशमिदमादि-  
न्यङ्कारावतारमुपेक्षन्ते भवन्तः । अपिच —

गृह्णीध्वं प्रहरध्वमस्यत शरानारोहत स्यन्दना-  
नादङ्घ्रं विपृथुश्रवःप्रभृतयो वीर्याणि वृष्ण्यन्धकाः ! ।  
कोऽप्येव स्मरवैरिशौरिशिखिनो निस्तेजयन्नोजसा  
भद्रां स्यन्दनवार्तिनीमपहरन्नस्मान् विधत्ते स्त्रियः ॥ १ ॥

शरमुत्क्षिपति । इतरः सन्नाहमामुञ्चति । किं बहुना, एषा द्वारवती मदिरामद-  
मत्तेव महिलेतस्ततो घूर्णते ।

कोशादासिं कर्षति । अपरो धनुषि मौर्वीमारोपयति । अन्यः स्यन्दनमारोहति ।  
एकः शरधितः शरमुत्क्षिपति । इतरः सन्नाहमामुञ्चति । सन्नाहः कवचम् । किं  
बहुना, एषा द्वारवती मदिरामदमत्तेव महिला इतस्ततो घूर्णते ॥

अथ चूलिकया सूचनं --- भोभो इत्यादि । मधुमथनेति । भुजवनप्रच्छायं  
भुजवनस्य बहुच्छाया, तत्सेवनेन तदाश्रयणेनेत्यर्थः । परिभव एव धर्मावलेपः,  
तल्लेशोऽपीतः पूर्वं युष्माकं निरस्तः । इदमादिन्यङ्कारावतारम् इदम्प्रथममित्यर्थः ।  
अपिचेति उपेक्षा न युक्ता, प्रत्युतोद्यम एव युक्त इत्यर्थः । तच्छेषमाह — गृह्णी-  
ध्वमित्यादि । शस्त्राणीति शेषः । ग्रहणमात्रेण तु न फलं, प्रहरध्वम् । शरानस्य-  
तेति दूरीभावेन खड्गादीनामाविषयत्वं प्रकाशयति । विपृथुश्रवःप्रभृतयो वृष्ण्य-  
न्धका इति सम्बोधनम् । वीर्याण्याददध्वं स्वीकुरुत । तत्र हेतुमाह — कोऽप्येष इति  
अनिर्देश्यरूपः । ओजसा स्वतेजसा । स्मरवैरिशौरिशिखिनो निस्तेजयन् निस्तेजसः  
कुर्वन् । ततोऽप्यधिकप्रभाव इत्यर्थः । भद्रां सुभद्राम् अस्मत्कन्यकाम् । स्यन्दन-  
वार्तिनीमपहरन्निति स्पष्टमेवेत्यर्थः । अस्मान् स्त्रियो विधत्ते अस्माकं स्त्रीत्वमापादयति  
दौर्बल्यकातरत्वादिप्रकाशनेनेत्यर्थः ॥ १ ॥

**प्रथमः**— (विलोक्य ससम्भ्रमम्) (क) अले अले ! एशे एशे महापुलिशे  
कळकळिअकम्मुए पिट्टप्पडिड्ढाविअतूणीळे आमुक्कश-  
ण्णाहे शामिणीए शुहद्दाए शअंगहिअअशळ्ळशी गच्छ-  
इ । अण्णं च एदशश जाघोशशवणमत्तेणं एव्व पळ-  
म्मुहे आशी कुकुळवल्लशमूहे ।

**द्वितीयः**— (विलोक्य सहासम्) (ख) अळे ! कीश एशे शंळम्भं कळी-  
अदि । एशे खु वाशुदेवे शहजं अवहळदि ।

(नेपथ्ये)

भोभोः पुरन्दरावरजपुररक्षणदीक्षाधिकारदडकक्षाः !  
कलितकतिपयास्त्रोपशीलनजनितदुःश्लाघाः ! कदर्थितज-  
गन्नयाः ! कुकुरवृण्यन्धकप्रमुखप्रवीराः ! नखलु नखलु  
पलायन्तां वभन्तः । अपिच —

(क) अरे अरे एष एष महापुरुषः करकलितकार्मुकः पृष्ठप्रतिष्ठापिततूणीर आ-  
मुक्तसन्नाहः स्वामिन्या सुभद्रया स्वयंगृहीताश्वरश्मिर्गच्छति । अन्यच्चैतस्य ज्या-  
घोषश्रवणमात्रेणैव पराङ्मुख आसीत् कुकुरबलसमूहः ।

(ख) अरे ! कस्मादेष संरम्भः क्रियते । एष खलु वासुदेवः सहजामपहरति ।

अथ गोपालकः । एष एष महापुरुषः करकलितकार्मुकः पृष्ठप्रतिष्ठापित-  
तूणीरः आमुक्तसन्नाहः स्वामिन्या सुभद्रया स्वयंगृहीताश्वरश्मिर्गच्छति । तथा  
गृहीतसारथ्य इत्यर्थः । अन्यच्चैतस्य ज्याघोषश्रवणमात्रेणैव पराङ्मुख आसीत्  
कुकुरबलसमूहः ॥

वासुदेवः सहजामपहरति ॥

पुनश्चूलिका— भोभो इत्यादि । पुररक्षणदीक्षा पुररक्षणकृत्यं, तद्रूपे

पार्थ तीर्थोपलब्धस्फुरितशिखिशिखाप्रोज्ज्वलच्छस्त्रजालं  
ज्यानिष्पेषप्ररूढप्रचितघनकिणश्यामपीनप्रकोष्ठम् ।

प्रोन्मथ्यैनां हरन्तं सपदि सहभुवं सीरपाणेः सुभद्रां

शक्ताश्चेत् सत्वरं मां परनृपपृतनाघस्मरं वारयन्तु ॥ २ ॥

प्रथमः—(क) अळे! ण एशे वाशुदेवे । वाशुदेवशदिशळूवे पत्थे ।

ण हु एदशश शळमुहादो कशश वि मोक्खो ।

द्वितीयः—(ख) अळे! के उणं एशे अवळे लहुच्छङ्गाए के-  
दुळ्ळिट्ठि ओळम्बन्ते अदिविळूवे वाणळे विअ भीदभीदं

(क) अरे! नैष वासुदेवः । वासुदेवसदृशरूपः पार्थः । न खल्वेतस्य शरमु-  
खात् कस्यापि मोक्षः ।

(ख) अरे! कः पुनरेषोऽपरः रथोत्सङ्गतः केतुयष्टिमवलम्बमानोऽतिविरूपो  
अधिकारे स्वकर्मणि बद्धकक्षाः, सन्नद्धा इत्यर्थः । कलितेति । कतिपयास्त्रोपशीलनेन,  
न तु समग्रेण । अत एव दुःश्लाघत्वम् । न केवलमात्मश्लाघा, कदर्थितजग-  
त्रयाः । कुकुरेत्यादि सम्बोधनम् । न खलु पलायन्तामिति युष्मद्वैरवस्य नैतदु-  
चितमिति भावः । किं पुनः क्रियतामित्यत्राह—पार्थमित्यादि । शक्ताश्चेद्  
मां वारयन्तु । पार्थ कुन्तीपुत्रं मामिति गर्वेण परीकृत्य वचनम् । तीर्थोपलब्धानि  
सद्गुरुरिगृहीतानि स्फुरितशिखिशिखाप्रोज्ज्वलच्छस्त्रजालानि यस्य । ज्यानिष्पेषप्र-  
रूढैः ज्याघातजनितैः प्रचितैः पुनःपुनस्तत्रैवोपचितैः अत एव घनैः किणैः श्या-  
मपीनप्रकोष्ठं, प्रकोष्ठयोरुभयोरतिपरिस्फुटज्याघातकिणमित्यर्थः । अयं विशेषनिश्चये  
हेतुः । प्रोन्मथ्य हरन्तं, न तु वञ्चयित्वा । सीरपाणेः सहभुवं, न तु यां काञ्चिद्  
दासीम् । हरन्तं, न तु हतवन्तम् । मां शक्ताश्चेत् सत्वरं वारयन्तु । एवमपराध-  
निरूपणे पलायनं न युक्तम् । परनृपपृतनाघस्मरमिति शत्रुराजन्यसैन्यसंहारकत्वं  
मम । तन्निरूपणे पलायनमेव युक्तम् । तत् शक्यमाचरन्त्विति चेदित्यस्यार्थः ।  
इयं पार्थस्योक्तिः ॥ २ ॥

तेन गोपस्य अमनिवृत्तिः । अरे! नैष वासुदेवः । वासुदेवसदृशरूपः पार्थः ।  
न खल्वेतस्य शरमुखात् कस्यापि मोक्षः । खल्विति प्रसिद्धौ ॥

इदोतदो पैळोअअन्ते चिट्ठइ । एशा वि किण्णामहेआ  
शामिणीए शमीवे चामळहत्था दीसइ ।

**प्रथमः** — (सावधानं विलोक्य) (क) अळे! एदेण एदश्श वअश्शेण के-  
णवि बह्मणेण होदव्वं । एशा उण मए दिट्ठपुळुवा छ-  
प्पदिआ णाम तिश्शे शही ।

**द्वितीयः** — (ख) अळे! अच्छळिअं अच्छळिअं । एदंश्श णअळे  
एदश्श शळेहिं अणाळीढे ण हु अङ्गुळमत्ते वि पदेशे ।

**प्रथमः** --- (ग) अळे! अज्जुणश्श ण एदं अच्छळिअं । (पुनर्विलोक्य)

वानर इव भीतभीतमितस्ततः प्रलोकयंस्तिष्ठति । एषापि किन्नामधेया स्वामिन्याः स-  
मीपे चामरहस्ता दृश्यते ।

(क) अरे! एतेनैतस्य वयस्येन केनापि ब्राह्मणेन भवितव्यम् । एषा पुनर्मया  
दृष्टपूर्वा षट्पदिका नाम तस्याः सखी ।

(ख) अरे! आश्चर्यमाश्चर्यम् । एतस्मिन् नगर एतस्य शरैरनालीढो न खल्वङ्गु-  
लमात्रोऽपि प्रदेशः ।

(ग) अरे! अर्जुनस्य नैतदाश्चर्यम् । अरे! एषोऽतिक्रान्तो गोपुरद्वारम् । एते वि-

अरे! कः पुनरेषोऽपरः रथोत्सङ्गतः केतुयष्टिमवलम्बमानोऽतिविरूपो  
वानर इव भीतभीतमितस्ततः प्रलोकयंस्तिष्ठति । एषापि किन्नामधेया स्वामिन्याः  
समीपे चामरहस्ता दृश्यते ॥ .

अरे! एतेनैतस्य वयस्येन केनापि ब्राह्मणेन भवितव्यम् । एषा पुनर्मया  
दृष्टपूर्वा षट्पदिका नाम तस्याः सखी ॥

अरे! आश्चर्यमाश्चर्यम् । एतस्मिन् नगर एतस्य शरैरनालीढो नाङ्गुल-  
मात्रोऽपि प्रदेशः ॥

अरे! अर्जुनस्य नैतदाश्चर्यम् । अरे! एषोऽतिक्रान्तो गोपुरद्वारम् । एते

अळे! एशे अदिक्कन्दे गोवुळदुआळं । एदे विपुहुप्पमुहा  
दासाळुहवीळा शशंळम्भं अणुहावन्ति । ता महन्तेण  
शमळेण होदव्वं । अविअ अहके पुव्वं पि पत्थपळक्क-  
मदंसणे पैवड्ढिअकुदूहळे । ता एहि एदशश लेवदअ-  
शशे शूळळोअळिहिअं शिहळदळं आळुहिअ \*वुळोअ-  
इशशामो ।

(उभौ परिक्रम्य शिखरारोहण नाटयतः)

**प्रथमः** --- (क) अळे! अहके दाव एदं शिहळदळं आळूटे । तुवं  
पुण वळ्ळीओ ओळम्बन्ते पए पए पडिक्खळशि । अदि-  
विहए एशे, जं इशहआदो महिशए दुब्बळे शंवुत्ते ।

पृथुप्रमुखा दाशार्हवीराः ससंरम्भमनुधावन्ति । तन्महता समरेण भवितव्यम् । अपि-  
चाह पूर्वमपि पार्थपराक्रमदर्शने प्रवर्धितकुतूहलः । तदेह्येतस्य रैवतकस्य सूर्यलो-  
कलिखितं शिखरतलमारुह्य विलोकयिष्यावः ।

(क) अरे! अहं तावदेतच्छिखरतलमारूढः । त्वं पुनर्वल्लीरवलम्बमानः पदेपदे  
प्रतिस्खलसि । अतिविस्मय एषः, यद् ऋषभकाद् महिषको दुर्बलः संवृत्तः ।

विपृथुप्रमुखा दाशार्हवीराः ससंरम्भमनुधावन्ति । तन्महता समरेण भवितव्यम् ।  
अपिचाहं पूर्वमपि पार्थपराक्रमदर्शने प्रवर्धितकुतूहलः । तदेह्येतस्य रैवतकस्य सूर्य-  
लोकलिखितं शिखरतलमारुह्य प्रलोकयिष्यावः ॥

अरे! अहं तावदेतच्छिखरतलमारूढः । त्वं पुनर्वल्लीरवलम्बमानः पदेपदे  
प्रतिस्खलसि । अतिविस्मय एषः, यद् ऋषभकाद् महिषको दुर्बलः संवृत्तः ।  
महिषस्य बलीयस्त्वं युक्तमिति श्लेषेण निर्देशः ॥

१. 'पडिक्' क. पाठ . २. 'इश एद शू' ख. पाठ ३ 'द' ख. पाठ .

\* 'पळो' इति व्याख्यानुसारी पाठः

द्वितीयः—(कथमप्यारुह्यावलोक्य) (क) अळे! पेक्खपेक्ख, अणुश-  
लन्तं शत्तुबळं पेक्खअ धणञ्जएण पडिणिवत्तिए लहे ।  
अण्णं च अच्छळिअं पेक्ख । एदश्श शळहेहिं विअ श-  
ळशमूहेहिं विदळिअधअकुहकङ्कडशिळत्तच्छत्तप्पमुहेहिं  
पडन्तेहिं णळळहतुळअसिन्धुळाणं ण एक्के वि विदळिए ।  
तहवि पळम्मुहा जादवजोहा । एशे विपुहू शअं उवश-  
प्पिअ शेब्बशुग्गीवमेहपुळ्ळवळाहअतुळङ्गमवळेहिं घडि-  
अं देवश्श शन्दणैळदणं विस्शाणिअ किदपडिळम्भणे  
शन्धि कळिअ पडिणिवुत्ते ।

(क) अरे! पश्यपश्य, अनुसरत् शत्रुबलं प्रेक्ष्य धनञ्जयेन प्रतिनिवर्तितो रथः ।  
अन्यच्च आश्चर्यं पश्य । एतस्य शलभैरिव शरसमूहैर्विदलितध्वजकुथकङ्कटशिरस्त्रच्छ-  
त्रप्रमुखैः पतद्भिन्नरथतुरगसिन्धुराणां नैकोऽपि विदलितः । तथापि पराङ्मुखा याद-  
वयोधाः । एष विपृथुः स्वयमुपसृप्य शैब्यसुग्रीवमेघपुष्पवलाहकतुरङ्गमवरैर्घटितं  
देवस्य स्यन्दनरत्नं विश्राप्य कृतपरिरम्भणः सन्धिं कृत्वा प्रतिनिवृत्तः ।

अरे! पश्यपश्य, अनुसरच्छत्रुबलं प्रेक्ष्य धनञ्जयेन प्रतिनिवर्तितो रथः ।  
अन्यच्चाश्चर्यं पश्य । एतस्य शलभैरिव शरसमूहैर्विदलितध्वजकुथकङ्कटशिरस्त्रच्छ-  
त्रप्रमुखैः । कुथो वर्णकम्बलः । कङ्कटः उरश्छदः । शिरस्त्रं शिरस्त्राणम् । एतेषां  
विदलनं दृश्यत इत्यर्थः । नररथतुरगसिन्धुराणां नैकोऽपि विदलितः नच्छत्रः ।  
ध्वजादीनामेवच्छेदनं, न योद्धृप्रमुखानामित्यर्थः । अनेन युद्धे परेषां निवर्तन-  
मेवापेक्षितमिति प्रकाशयते । तथापि पराङ्मुखा यादवयोधाः । एष विपृथुः स्वय-  
मुपसृप्य शैब्यसुग्रीवमेघपुष्पवलाहकैस्तुरङ्गमवरैर्घटितं देवस्य स्यन्दनरत्नं विश्राप्य  
कृतपरिरम्भणः सन्धिं कृत्वा प्रतिनिवृत्तः । विश्राणनं दानम् ॥

१. 'हे । (पुनर्विलोक्य सविस्मयम्) अ' क, पाठः. २. 'शे अ वि' ग, पाठः. ३. 'णं  
वि' क, पाठः.

**प्रथमः —** (क) अळे! अदिकादळे एशे, जं शत्तुणो भीदीए श-  
ळणं उवगदे ।

(नेपथ्ये)

अलममुना परिमितावकाशव्यापिना कनककठि-  
नकोणाभिघातसमुद्भूतेन दुन्दुभिध्वानेन । तथाह्यमुष्य  
फलुग्नस्य —

विनष्टमददिग्गजश्रवणरन्ध्रविस्फोटनी

जगन्नयभयं मुहुर्विदधती धनुष्टङ्कृतिः ।

\*प्रबोधयति सात्त्वतान् प्रथमसूकरोग्रानन-

प्रवान्तगुरुबृंहितप्रतिरवप्रतिस्पर्धिनी ॥ ३ ॥

**द्वितीयः —** (ख) अळे अळे! के एशे पळवदि ।

(क) अरे! अतिकातर एषः, यत् शत्रोर्भीत्या शरणमुपगतः ।

(ख) अरेऽरे! क एष प्रलपति ।

अरे! अतिकातर एषः, यत् शत्रोर्भीत्या शरणमुपगतः ॥

अथ चूलिका — अलममुनेत्यादि । परिमितावकाशव्यापिना सङ्कुचितस्थ-  
लप्रमृतेन अलं, विपक्षज्यारवस्य प्रचुरत्वादित्यर्थः । कनककठिनेन कोणेन वादन-  
दण्डेन योऽभिघातः, तदुत्थेन दुन्दुभिस्वनेन, अतिप्रयत्नजनितेनेत्यर्थः । तद्वैफल्य-  
मुपपादयति — तथाहीत्यादिना । अमुष्य फलुग्नस्य धनुष्टङ्कृतिः सात्त्वतान्  
विबोधयति, दुन्दुभिध्वनिना किं फलमित्यर्थः । विनष्टमदानाम् एतच्छ्रवणेन निर-  
स्तमदानां दिग्गजानां श्रवणरन्ध्रविस्फोटनी मांसलत्वेन श्रवणरन्ध्रं भिन्दाना ।  
अनेन व्याप्यतिशयः प्रकाश्यते । मुहुर्जगन्नयभयं विदधती । उपमानेन टङ्कृते-  
गौरवं समर्थयति — प्रथमसूकरस्य आदिवराहस्योग्राननात् प्रवान्तं यद् गुरुबृंहितं,  
तत्प्रतिध्वनिना स्पर्धितुमुद्यता । तत्समेत्यर्थः । सात्त्वतानां बोधनमनयैवालं, किं  
दुन्दुभिताडनेनेत्यर्थः ॥ ३ ॥

**प्रथमः** --- (विलोक्य) (क) अळे ! एशे शभापाळे भोळें ताळे-  
दुकामे घोशेदि । किं इमिणा । इमं वुत्तन्तं णन्दगोर्वंश  
णिवेदइश्शामो ।

(निष्क्रान्तौ)

**प्रवेशकः** ।

(ततः प्रविशति सभापालः)

**सभापालः** --- (अलममुनेत्यादि पठित्वा) अथवाविकल्पितमनुष्ठेयानि  
राजशासनानि । ताडयामि तावद् भेरीम् । (तथा करोति)

(ततः प्रविशति सुभद्रया बाह्यमानरथो धनञ्जयो विदूषकश्चैटी च )

**धनञ्जयः** --- (सुभद्रामवलोक्य) अयि प्रेयसि !

विपृथुरयमपेतः प्रस्थिता वृष्णिनोधाः

प्रणयिनि ! परिखेदं मा कृथाश्चोदयाश्चान् ।

(क) अरे ! एष सभापालो भेरीं ताडयितुकामो घोषयति । किमनेन । एतं वृत्तान्तं नन्दगोपस्य निवेदयिष्यावः ।

अरे अरे ! क एष प्रलपति ॥

अरे ! एष सभापालः भेरीं ताडयितुकामो घोषयति । किमनेन । एतं वृत्तान्तं स्वामिनो नन्दगोपस्य निवेदयिष्यावः । इति तयोर्निष्क्रान्तिः ॥

एवं प्रवेशकेनान्तरालिकवृत्तान्ते सूचिते सभापालप्रवेशः । तस्यैव पूर्व-  
मुक्तिः । अत एवाह — अथवेति । अविकल्पितमनुष्ठेयानि राजशासनानि राज-  
शासने कर्तव्याकर्तव्यनिरूपणं न भृत्यस्य । उक्तमनुष्ठेयमेवेत्यर्थः । इति भेरी-  
ताडनम् ॥

अथ नायकस्य प्रवेशः । अथ प्रवेशकसूचितप्रकारेण प्रणयिनीबाह्यमान-



अनतिजवमिदं ते नः क्षिणोति श्रमार्त्तं

श्रमजलकणमुक्तामुक्तमूलं कपोलम् ॥ ४ ॥

रथस्य गच्छतो नायकस्य प्रासङ्गिकप्रतापविक्रमसत्त्वोत्कर्षप्रकाशितोत्साहरूपं वीर-  
रसस्थायिभावमङ्गतां नयन्नङ्गिरूपस्य सम्भोगशृङ्गारस्य प्रियतमां प्रति चाटुभाषण-  
रूपोऽवस्थाविशेषः प्रकाशयते — अयीत्यादि । प्रयत्नलब्धायाः प्रेमसर्वस्वनिधान-  
भूताया निकटवर्तिन्याः प्रियायाः सारथ्यशिक्षापाठवं क्षोभहेतावपि निर्विकाराभ्यां  
मधुरतरसानुरागमसृणप्रसराभ्यां नयनाभ्यां तद्वदनकोकनदकान्तिपीयूषं पाय-  
पायं श्लाघमानोऽनुभावमुखेन तत्परिश्रममुन्नीय रथस्य मन्दप्रेरणं प्रार्थयते —  
प्रेयमीति । अरिमन् जीवलोके त्वत्तः प्रियतरं वस्तु मम न किञ्चिदपि विद्यते ।  
अत उन्नीतेन त्वत्परिश्रमेण प्रतिबिम्बितमात्मपरिश्रममसहमानः प्रार्थयामि । प्रण-  
यिनि! परिखेदं मा कृथाः । अश्वानां जवप्रेरणेनेति शेषः । अत एवाश्वाननति-  
जवं चोदयेति विधिः । परिश्रमस्यासत्त्वतया निषेधपूर्वं मन्दप्रेरणविधानम् । प्रण-  
यिनीति निरन्तरानुबद्धनिरतिशयप्रणयभारविवशा त्वम् । परिखेदं परिश्रमनिमित्तं  
सम्भ्रमम् । परिखेदशब्देन “श्रमः खेदोऽध्वरत्यादेः” इत्युक्तत्वात् श्रमापरपर्यायेण  
तत्कारणभूतः सम्भ्रमोऽत्र लक्ष्यते । परिखेदस्य नैयत्यं फलम् । अत्र शब्दशक्त्या  
तव सुकुमारतनुलतालस्यकरेण सम्भ्रमेण प्रणयिनि मयि परिश्रमं प्रणयित्वादेवाप-  
रिहार्यं मा कृथा इत्यर्थो व्यज्यते । तस्य नः क्षिणोतीति साक्षादुक्त्या गुणीभाव  
इति नातिहृद्यत्वम् । निषेधे हेतुमाह — विपृथुरित्यादि । अयमपेतः सन्धित्सया  
(समागतः?) वासुदेवाभिप्रायेण समागतः अस्मधात्रानुकूलतां सम्पाद्यापगतः ।  
अतः सम्भ्रमो न कार्यः । वृष्णिगोधाः बलभद्रमतानुसारिणः पूर्वं सम्मुखीनाः  
निवृत्य यातुमुपक्रान्ताः । स्वजनस्य विरोधे प्रागेव गन्तव्यमिति तव जवेन प्रेर-  
णम् । तेषां निवृत्तत्वात् सम्भ्रमो न कार्य इति भावः । आत्मगमनानुरूपं प्रेरणं  
सम्भ्रमो वा कथं निषिध्यत इत्यत्राह — अश्वाननतिजवं चोदयेति । गमनानुगुणं  
प्रेरणं तदनुगुणो वेगश्च न निषिध्यते । परिश्रमकरत्वादतिवेग एव निषिध्यते ।  
शिक्षाबलेन जवप्रेरणे मम परिश्रमो नास्ति । तत् किमिति जवप्रेरणं निषिध्यत  
इति चेत् तत्र हेतुमाह — इदं ते कपोलं श्रमार्त्तं नः क्षिणोति अस्मान् परिखेद-  
यति । इदमिति सम्मुखीनतया निजकान्तिसन्तानेन नयनानन्दप्रदम् । श्रमार्त्तम्  
अश्वानां त्वरितप्रेरणकृतेन श्रमेणार्त्तं पीडितम् । अत्र मनस आर्त्तत्वं कपोले आरो-

**सुभद्रा** --- (आत्मगतम्) (क) अय्यउत्तमुहळगळोअणवावाराए  
मम हिअअं अण्णहिं ण देअइ अवहाणं । केवलं भाउणो  
वासुभदस्स सिक्खाविसेसो पग्गहेसु पवत्तेदि हत्थे ।  
(प्रत्यक्षम्) जं अय्यउत्तो आणवेदि । (मन्दं वाहयति रथम्)

(क) आर्यपुत्रमुखद्रलोचनव्यापाराय मम हृदयमन्यत्र न ददात्यवधानम् । केवलं  
भ्रातुर्वासुभद्रस्य शिक्षाविशेषः प्रग्रहेषु प्रवर्तयति हस्तौ । यदार्यपुत्र आज्ञापयति ।

प्यते, अनुभावस्य तत्र स्फुटत्वात् । तदाह — श्रमजलकणमुक्तामुक्तमूलमिति ।  
श्रमजलकणैरेव मुक्ताभिः स्वच्छतया सूक्ष्मबिन्दुरूपतया च मुक्तारूपैः आमुक्त-  
मूलम् अनुवद्धमूलम् । मुक्तात्वारोपशेषतयामुक्तत्वकथनम् । रत्नानां कनकादिषु  
प्रत्युत्पत्त्वमामुक्तशब्देनोच्यते । अत्र मणिदर्पणप्रान्तादिषु साणिक्यमुक्ताद्यामोचनं  
यथा शोभां जनयति, तथैव कपोलस्यापि श्रमजलकणोदयेन शोभैव । अयमेव  
लोकोत्तरवस्तुस्वभावः, यन्निजसम्बद्धस्य सर्वस्यैव शोभाकरत्वसम्पादनमिति मुक्ता-  
मुक्तमूलमित्युक्तम् । तर्हि कथं पीडाकरत्वमित्यत्र हेतुः — श्रमजलेति । जलकणस्य  
श्रमहेतुत्वं नियतम् । अत एव श्रमजलमित्युच्यते । श्रमस्य च हेतुः सिद्धः ।  
अतो नः अस्मान् स्नेहपारतन्व्येणाल्पमपि क्लेशोदयमसहमानान् । परिस्फुटस्य  
शोभाकरत्वस्याङ्गीकारेऽप्येतैरस्या अतिमुकुमारतनुलतायाः सम्भ्रमोत्थापितः परि-  
श्रमोऽनुमीयत इति बलाच्चित्तं पीडयति । अतस्तव शिक्षागौरवेऽपि कार्यानुमेयस्य  
श्रमस्य लेशतोऽप्युदयोऽस्मान् पीडयति । तद् मन्दं प्रेरयेति प्रियतमस्य निजानु-  
रागपरिपोषानुगुणश्चादुभाषणात्मा सम्भोगशृङ्गारामृतकणोऽत्र व्यज्यते ॥ ४ ॥

अथ नायिका कान्तस्योत्साहानुरूपं वर्तमानाप्यनुरागपारतन्व्येण चित्तस्य  
तदेकपरत्वं स्वयमेव निरूपयन्ती प्रियतमवचनमनुवदति --- आर्यपुत्रमुखल्लो-  
चनव्यापाराया मम हृदयमन्यत्र न ददात्यवधानम् । केवलं भ्रातुर्वासुभद्रस्य  
शिक्षाविशेषः प्रग्रहेषु प्रवर्तयति हस्तौ । मम हृदयं बहुप्रकारमनुरागवीथीचङ्क-

**विदूषकः** --- (जनान्तिकम्) (क) भो वअस्स! ण दाव एक्को वि दे कामरसाणुभवो अकळहोपदंसओ । पुडमं दाव पञ्चाळी देवासुरसमं सङ्गामं पवत्तिअ पाविदा । इमाए पुण वासुदेवेण दिण्णाए कुदो कळहप्पसङ्गो त्ति मए चिन्तिदं । एत्थ उण तदो वि विउणो खोहो संवुत्तो । सव्वहा ण मे अवमुच्चुमुहादो मोक्खो ।

(क) भो वयस्य ! न तावदेकोऽपि ते कामरसानुभवोऽकलहोपदंशकः । प्रथमं तावत् पाञ्चाली देवासुरसमं सङ्ग्रामं प्रवर्त्य प्रापिता । अनया पुनर्वासुदेवेन दत्तया कुतः कलहप्रसङ्ग इति मया चिन्तितम् । अत्र पुनस्ततोऽपि द्विगुणः क्षोभः संवृत्तः । सर्वथा न मे अपमृत्युमुखान्मोक्षः ।

मणभिन्न दैववशादेकत्रैव विश्रान्तमन्यवस्तुनि दर्शनश्रवणादिविषयेऽवधानं तात्पर्यं न करोति । अतः आर्यपुत्रमुखलग्नलोचनव्यापारायाः, नयनयोर्हृदयानुसारित्वात् तस्य सर्वाङ्गेष्वपि मुखे सावधानत्वान्नयनव्यापारस्य तल्लग्नत्वम् । आर्यपुत्रेति प्रेम-बहुमानयोग्यत्वं, मुखशब्देन विषयान्तरानपेक्षत्वं, लग्नशब्देनान्यतो नयनाशक्यत्वं, व्यापारशब्देन सुखावयवानां नयनकपोलाधरादीनां चातुर्येण तत्र मस्मृणपातं पुनः पुनः प्रसरणमनलंभावश्च प्रकाश्यते । हृदयस्यान्यत्र चलने तदनुसरणं घटते । तदभावे तत्राविच्छिन्नानुभवं प्रसरणं युक्तमेवेति च व्यापारशब्देन प्रकाश्यते । हृदयावधानाभावे कथं सारथ्यकमेत्यत्राह — शिक्षाविशेषः केवल प्रग्रहेषु हस्तौ प्रवर्तयति पूर्वमभ्यसने शिक्षागौरवमेव मनोनुसरणं विनाप्यश्वरश्मिसङ्ग्रहणे मोचनग्रहणादिकं निर्वर्तयति । केवलशब्देन मनसः कदाचिदप्यननुवृत्तिः प्रकाश्यते । शिक्षणेऽप्युपदेपुरनासत्वे पाटवं न भवेदत्राह --- वासुभद्रस्येति । तस्यापि ताटस्थ्यं चेन्न दार्ढ्यं भवेदित्यत्राह — भ्रातुरिति । स्नेहसर्वस्वपात्रभूतस्य लोकोत्तरस्योपदे-शग्रहणे किमन्यत् सहकारित्वेनापोक्षितमिति भावः । एवं सम्भोगवीथीं समीक्ष्य तदुक्त्यनुसारेण रथं गन्दं प्रेरयति ॥

**कामरसानुभव** इति कामरसस्य रसपर्यायेणामृतत्वारोपशेषतया कलह-स्योपदंशत्वारोपः ॥

सुभद्रा --- (क) हळा! अदिदिढबद्धा गत्तिआ पीडेइ मे पयोहर-  
जुअळं । ता सिडिळेहि दाव णं ।

षट्पदिका --- (सस्मितम्) (ख) भट्टिदारिए! तदाणिं परिणअणम-  
ङ्गलमण्डणपत्थावे सुसणिहिदेसु दिव्वभूसणेसु कुमार-  
णामहेअङ्किदत्ति अय्यकोण्डिण्णस्स हत्थादो घेत्तूण जां  
पुढमं आमुक्का, ताए एव्वे इदाणिं इमाए कुंदो दे मच्छरो ।

सुभद्रा --- (सासूयम्) (ग) चिड्डु एसा सुहरा । अय्य! तुमं एदं  
अवणेहि ।

(क) सखि ! अतिदृढबद्धा गात्रिका पीडयति मे पयोधरयुगलम् । तच्छिथिलय  
तावदेनाम् ।

(ख) भर्तृदारिके ! तदानीं परिणयनमङ्गलमण्डनप्रस्तावे सुसन्निहितेषु दिव्यभूष-  
णेषु कुमारनामधेयाङ्कितेत्यार्यकौण्डिन्यस्य हस्ताद् गृहीत्वा या प्रथममामुक्ता, तस्या-  
मेवेदानीमस्यां कुतस्ते मत्सरः ।

(ग) तिष्ठत्वेषा मुखरा । आर्य ! त्वमेतामपनय ।

तदानीं परिणयनमङ्गलमण्डनप्रस्तावे परिणयने मङ्गलानां शोभाजनकानां  
मण्डनानां हारवलयनू पुरादीनां परिग्रहे । दिव्यभूषणेषु अमानुषेषु । अत एव परिग्र-  
हयोग्येषु दिव्यस्त्रीभिरानीतेषु प्रथमं (?) कुमारस्य नामधेयैरङ्कितेत्यतिलोभनीयत्वेन  
कौण्डिन्यस्य हस्तात् परिगृह्य या प्रथमं क्रममुलङ्घ्यापि धृता । तादृश आदरोऽस्यां  
पूर्वं जातः । इदानीं तस्या एव शिथिलीकरणं प्रार्थ्यते । पूर्वं नामाङ्कितत्वेनास्या-  
मादरः नामदशकाभिधेयस्य कान्तस्य स्तनाश्लेषे सिद्धे किमनयेत्यनास्थात्र व्यज्य-  
ते । इत्येवमवस्थोचिता चेष्टाश्चाद्रूक्तिः । अत एव मत्सर इत्युक्तम् । परोत्कर्षा-  
क्षमा मत्सरः । इयमस्मत्स्तनशिखरसंश्लेषेण गर्वं मा भजत्विति । अत्र गात्रि-  
कायाः शिथिलीकरणप्रस्तावोऽन्तरा पतनेन पुनरौसादनसङ्घटनार्थम् ॥

१ 'जाए तुए पु' क. पाठ २. 'व्व इमाअ एहिं कु' क. पाठ ३ 'दो म' ख. पाठ  
४. 'रादान' ख पाठः.

विदूषकः — (क) तह । (गात्रिकामपनयति)

(नेपथ्ये)

अयमयमक्रूरानिरुद्धचारुदेष्णानिशठविडूरथसाम्ब-  
सारणसाँत्यकिप्रसेनप्रद्युम्नप्रमुखप्रवीरनायकपुरस्सरः पर-  
स्परसङ्घट्टनप्रपिष्टपट्टमकुटकटककवचकेयूरधूलीमेदुरी-  
कृतमेदिनीपरागपटलपाण्डरदिक्चक्रवालः ससंरम्भमह-  
महमिकया सत्वरमाधावति सात्त्वतसमूहः ।

सभापालः — (ससम्भ्रमं नेपथ्याभिमुखमवलोक्य) अये, किमसौ समर-  
संरम्भपिनद्धवर्मणा कृतवर्मणानुगम्यमानः कृतान्तः ।  
नहि नहि

अङ्घ्रिक्षेपैरजस्रं धरणिधरभृतां कम्पयन् भूतधार्त्री  
निर्यन्नेत्रानलार्चिःकपिशितभुवनः कामपालः क्षणेन ।

(क) तथा ।

अयमयमित्यादिना चूलिकया अङ्गिरसाविरोधेन रौद्रं प्रस्तोतुं तदाल-  
म्बनस्य बलभद्रस्य प्रवेशसूचनम् । अकूरेत्यादिना सेनानायकानां नामग्रहणम् ।  
परस्परसङ्घट्टनेन सम्भर्दनेन निर्गमसम्भ्रमकृतेन प्रपिष्टानां चूर्णितानां पट्टानां  
ललाटोपरि पिनद्धानां कनकपट्टानां मकुटकटककेयूरादीनां च धूलीभिर्मेदुरीकृतः  
प्रचुरीकृतो यो मेदिनीपरागः, अर्थादश्वखुरादिभिरुत्थापितः, तेन बाहुल्येन पाण्डरी-  
कृतो दिक्चक्रवालो येन ॥

एवं शब्दानुसारं सभापालः बलभद्रागमनप्रकारमाह — किमसावित्या-  
दि । पिनद्धवर्मणेति शिरस्त्राणशस्त्रादीनां ग्रहणोपलक्षणम् । कृतान्त इति पुनर्नि-  
मित्तान्तरैर्भेदकथनम् । असौ कामपाल इति बोध्यम् । आधावनप्रकारमाह — अ-  
ङ्घ्रिक्षेपैरित्यादिना । सावष्टम्भैश्चरणविन्यासैः । धरणिधरभृतां स्थिरीकृतमित्यर्थः ।

आधावत्येष भीमभ्रुकुटिविषमितास्विन्नवक्रः समस्तं

क्रुद्धः संहर्तुकामः स्वयमिव भगवान् धूर्जटिर्धूतसीरः ॥

धनञ्जयः — (आकर्ष्य सक्त्रोधम्) कथंकथं कामपालो मामनुब-  
ध्नाति । अयि प्रेयसि! सन्ततपीतहालाक्षीबभावविक्रवं  
हलिनं ते भ्रातरं प्रति निवर्तय रथम् । अपि च —

अन्तर्भवद्रिपुसुयोधनसख्यबन्ध-

प्रेङ्खोलिता प्रणयिना मधुसूदनेन ।

मच्छस्त्रकृत्तबलभद्रगलाभिधान-

ग्रन्थिच्छिदाच्छिदुरदुःस्थितिस्तु मैत्री ॥ ६ ॥

(धनुर्विष्कारयति)

अपिशब्दोऽर्थात् सिद्धः, धरणिधरभृतामपि कम्पयन्निति । निर्यतः कोपेन निर्ग-  
च्छतो नेत्रानलस्य ज्वालाभिः कपिशितभुवनः । अनेनार्चिषां बाहुल्यं प्रकाश्य-  
ते । भीमभ्रुकुटिविषमितास्विन्नवक्र इति च रौद्रस्थायिनः क्रोधस्यानुभावः । धूत-  
सीरः प्रकम्पितनिजायुधः । क्रुद्धः सहजापहोरं प्रतीति शेषः । समस्तं संहर्तुकामो  
भगवान् स्वयं धूर्जटिरिवेत्युल्लेक्ष्यते ॥ ५ ॥

एव सभापालवचनमाकर्ष्य कुपितो नायकः रथस्य प्रतिनिवर्तनं प्रति प्रेय-  
सीं प्रेरयति । कथंकथं कामपालः नित्यमस्मद्विपक्षपक्षपाती मामनुसरति । अयि  
प्रेयसीति कथमयमस्मदप्रियप्रवृत्त इति बुद्धिं मा कृथाः । मत्प्रेयसीत्वस्य केनापि  
न विपर्यय इत्यवधार्यते । भ्रातरं प्रति रथ निवर्तय, अन्यथा वीरधर्मस्य वि-  
रोधो भवेत् । तत् तवापि न रुचितम् । तथापि भ्रातरं प्रति रथनिवर्तनमनुचित-  
मिति शङ्कां परिहरति — सन्ततेत्यादि । सन्ततपीतया अविच्छिन्नपीतया कालाद्य-  
नवेक्षणेन युक्तिं विना पीतया । क्षीबभावं मत्तद्दयम् । अत एव युक्तायुक्तविवे-  
करहितम् । ते भ्रातरमिति भ्रातृत्वेन तव यथा स्नेहः, तथा भगिनीत्वेन त्वयि त-  
स्य न स्नेहः । अत एव प्रातिकूल्यम् । तत्र क्षीबभावत्वमेव हेतुः । तद् निवर्तनं

**सुभद्रा** — (सबाष्पगद्गदम्) (क) अय्यउत्त! सेसवादो आरहिअ  
तुह चळणकमळगअं मे अणुराअं अवेक्खिअ जह अहं  
कुळविणासकारिणित्ति ण लोअपरिवादाणं भाअणं होमि,  
तह विहेहि । (पादयोः पतति)

**धनञ्जयः** — (ससम्भ्रममुत्थाप्य) प्रिये! मा स्म विषीदः । अमी हि  
त्वन्नेत्रकुवलयविगलिता गलदायुषो गदाधराग्रजस्य शर-  
णमासन्नाश्रुबिन्दवः । यदि पुनरस्मद्रथमनुबध्नीयुर्वृष्णय-

(क) आयपुर्त्र ! शौशवादारम्य तव चरणकमलगतं मे अनुरागमवेक्ष्य यथाहं  
कुलविनाशकारिणीति न लोकपरिवादानां भाजनं भवामि, तथा विधेहि ।

नानुचितमिति भावः । अपि चेति रथनिवर्तनमेव न, मत्प्रवृत्तिमपि त्वां बोधयामि ।  
**प्रणयिना** मधुसूदनेन अकृत्रिमस्नेहयुक्तेन वीराग्रेसरेण वासुदेवेन । मैत्री सौहा-  
र्दम् । अस्माकमिति शेषः । मच्छस्त्रकृतस्य बलभद्रस्य गलाभिधानग्रन्थिच्छिदया  
छिदुरदुःस्थितिस्तु । दुःस्थितिः मित्रप्रधानस्य विपरीतबुद्धान्तरा चाञ्चल्यम् । तस्या  
ग्रन्थिर्दुःस्थितिबन्धहेतुः बलभद्रगलाभिधानः, तस्यच्छेदे दुःस्थितिः स्वयमेव-  
च्छिन्ना भवेत् । मधुसूदनेन मैत्री कथं दुःस्थितिमती भवेदित्यत्राह — अन्तर्भ-  
वता बलभद्रस्येति शेषः, निरन्तरमन्तर्वर्तमानेन न तु बहिः कार्यक्षमेण, रिपुणा सु-  
योधनेन सख्यबन्धेन सुहृद्भावनिर्बन्धेन प्रेङ्खोलिता चलिता, न त्वपनीता । अत एव  
दुःस्थितिरित्युक्तम् । अस्माकमकृत्रिममित्रत्वेऽपि विपक्षपक्षपातिनोऽसमीक्ष्यकारिणः  
शिरश्छेदेन स्थिराया वासुदेवमैत्र्याः दौःस्थित्यमपनयामि । मत्प्रियायास्तव मद्गौर-  
वमेवापेक्षितम् । अतस्तदर्थमनुकूला भवेति भावः ॥ ६ ॥

एवमस्याध्यवसायं ज्ञात्वा तन्निरोधाय नायिका सानुवर्तनमाह — **आर्य-**  
**पुत्रेत्यादि** । शौशवादारभ्येत्यनेन नित्यानुबद्धत्वं प्रकाश्यते । तव चरणकमलगत-  
मनुरागं पक्षपातं निरूप्य, विपक्षविरोधं विस्मृत्येति शेषः । कुलविनाशकारिणी  
स्वभर्ता स्वकुलं नाशितवतीति लोकापवादानां यथा भाजनं न भवामि, तथा कुरु ।  
भक्तायां मयि कारुण्येनममध्यवसायं परित्यजेत्यर्थः ॥

स्तदा त्वद्वाष्पजलैरप्यप्रतिविधेयवेगा मद्दिशिखमुखशि-  
खिनः । तदधुना यथाभिमतं वाह्यतां रथः ।

विदूषकः — (क) भोदि! जाव एसो पुणो वि जस्स कस्स वि  
आगमणमत्तं सुणिअ जाघोसेण णो कण्णं फोडेइ, ताव  
तुरिअं वाहेहि रहं ।

सुभद्रा — (ख) अणुग्गहिदह्मि अय्यउत्तेण । (रथं वाहयति)

धनञ्जयः — (सविस्मयम्) सुन्दरि! अप्रतर्क्योऽयं तव सारथ्यशिक्षा-  
तिशयः । कुतः —

लक्ष्यः क्षेपः खुराणां न वियति न भुवि  
व्यायतान् नूनमङ्घ्री-  
नश्वा नावक्षिपन्ति क्षपितविचलिता  
नाप्यमूनुत्क्षिपन्ति ।

(क) भवति! यावदेष पुनरपि यस्य कस्याप्यागमनमात्रं श्रुत्वा ज्याघोषेण नः  
कर्णं स्फुटयति, तावत् त्वरितं वाहय रथम् ।

(ख) अनुगृहीतास्मि आर्यपुत्रेण ।

सुन्दरीत्यादिनानुरागबोधानुगुणं तस्याः सारथ्यशिक्षाक्रमं प्रशस्य रथवेगं  
वर्णयति — लक्ष्य इत्यादिना । क्षपितविचलिता अमी अश्वाः व्यायतानङ्घ्रीन्  
नावक्षिपन्ति नाप्यमूनुत्क्षिपन्ति । क्षपितविचलिताः वेगप्रयाणानुगुणं रश्मीन् विमुच्य  
प्रतोदेन ताड्यमानाः विचलितौः प्रयाताः । व्यायतानङ्घ्रीन् पूर्वमेव ऋजुदीर्घसं-  
स्थानान् तदानीमधो न क्षिपन्ति भूमौ न पातयन्तीत्यर्थः । अमूनङ्घ्रीन् नाप्यु-  
त्क्षिपन्ति वक्रीकृतमध्यत्वेन नोपरि प्रेरयन्ति, यथापूर्वं धारयन्ति । नूनमिति निश्च-  
यप्राये वितर्के । एवं निश्चेतुमेवात्र शक्यमित्यर्थः । कथं गच्छतां पादोन्नमनानम-  
नामाव इति चेत् तथालक्ष्यमाणत्वादित्याह — खुराणां क्षेपो भुवि न लक्ष्यः ।



यावत् सम्पर्कमेता विदधति पतितै-  
 श्चाक्षुषैर्नः कराग्रै-  
 स्तावद् दूरापयाता न खलु तरुलता  
 बुद्धिमुत्पादयन्ति ॥ ७ ॥

(निष्क्रान्तः सपरिवारो धनञ्जयः)

(नेपथ्ये)

आः दुरात्मन् ! पाण्डुकुलपांसन ! परमहंसवेषध-  
 टितमत्सोदर्यापहरणप्रकटितवीर्यविपर्यास ! सव्यसाचिन् !  
 कक्क प्रयासि ।

अवक्षेपे सति लक्ष्यत्वं भवेत् । वियति च न लक्ष्यः, उन्नमनेनेति शेषः । अत उन्नमनावनमनयोरलक्ष्यत्वाद् व्यायतानामङ्घ्रीणां तदवस्थत्वमेव कल्प्यत इति भावः । अत्रोन्नमनावनमनयोरलक्षणे वेगप्रकर्ष एव हेतुः । अन्यदपि वेगकार्यं कथयामि । एतास्तरुलताः पार्श्वयोरग्रे च स्थिताः पतितैर्नश्चाक्षुषैः कराग्रैः नयनरश्मिभिः सम्पर्कं (यावद्) विदधति, अवलोकनविषयभूता भवन्तीत्यर्थः । तावत् तदवधि तदानीमेव दूरापयाताः, बुद्धिं तरुलतात्वेन बोधं नोत्पादयन्तीत्यर्थः । प्राथमिके नयनरश्मिसम्बन्धे वस्तुमात्रबोध एव भवेत् । उत्तरक्षणे सविकल्पकज्ञानम् इयं लता अयं वृक्ष इत्यादि । वेगातिशयेन तादृशस्य बोधस्य नावकाशः सिध्यति । इन्द्रियार्थसम्बन्ध एवातिदूरीभावादित्यर्थः । एवं वेगानुसारेण नायको निष्क्रान्तः ॥

अथ प्रेक्षकाणामनुसन्धानसौकर्याय चूलिकया बलभद्रप्रवेशं सूचयति —  
 आः दुरात्मन्नित्यादिना । दुरात्मन्निति दौरात्म्यसमुचितेनाकृत्यानुष्ठानेन तव तिरोहितं दौरात्म्यमिदानीं प्रकाशितमिति भावः । अत एव पाण्डुकुलपांसन ! तत्कुले त्वमेव कलङ्कहेतुः । कलङ्कमेव प्रकटयति — परमहंसवेषेण घटितः सम्पादितः यो मत्सोदर्यापहारः, तेन प्रकटितवीर्यविपर्यास ! अतिकातरत्वेनासम्भावनीयं वेषान्तरमवलम्बमानो मत्सोदर्यामपहृतवान् । अत एव निर्वीर्यत्वं प्रकाशितम्, अन्यथा प्रत्यक्षमेव हर्तव्यम् । एवं स्थिते लोकव्यतिरिक्तं तव सव्यसाचित्वमपि हास्यावहमेव । कक्क प्रयासि एवमस्माद्विप्रिय कृत्वा कुत्र यातस्त्वं शिरोगोपनं करोषि ॥

**सभापालः** — (सत्रासम्) असौ समरसंरम्भपिनद्धवर्मणा कृतव-  
र्मणानुगम्यमानः कृतान्त इव क्रुद्धो हलायुधः । अहोतु-  
खल्वमुष्य क्रोधानलदीप्तेन मुहुर्मुहुः परिवर्तमानेन नेत्र-  
युगलेन परिवर्तित इव सकलो जीवलोकः ।

(ततः प्रविशत्यपटाक्षेपेण कृतवर्मणानुगम्यमानो यथानिर्दिष्टः क्रुद्धो हलायुधः)

**हलायुधः** — (आः दुरात्मनित्यादि पूर्वोक्तमेव पठित्वा)

पातालं चेद् ब्रजेस्त्वं तदपि गिरिशतैः

पूर्णयन् चूर्णयेयं

गीर्वाणौकः प्रयायाः सपदि हलमुखा-

कृष्टमूर्ध्वाण्डखण्डम् ।

कृत्वा निष्पेषयेयं बहुतरकथया

किञ्च यत्र क्वचित् त्वां

जीवन्तं नैव मृष्यत्यरिरुधिरवसा-

पिच्छिलं लाङ्गलाग्रम् ॥८॥

एतच्छ्रवणानुसारेण पश्यन्नाह सभापालः — अहोतुखल्वित्यादि । क्रोधा-  
नलदीप्तत्वं क्रोधकृतं मुहुर्मुहुः परिवर्तनं च नयनयोर्विषयभूतस्य जीवलोकस्य परि-  
वर्तनोन्नेक्षायां निमित्तम् । अवलोकनमात्रेणैव जीवलोकस्योपर्यधोभावः क्रियेतैवेत्य-  
नेन क्रोधस्यासङ्ख्यता प्रकाश्यते ॥

**यथानिर्दिष्ट** इति पूर्वोक्तो रौद्रताप्रकारः प्रवेशेऽनुसर्तव्य इति नटस्योप-  
देशः ॥

पूर्वोक्तमेव पठित्वेति तच्छेषतयापरि व्यवहार इति सूचितम् । क्व प्रयासीत्यत्र  
न कापि प्रयातुं शक्यमिति परिकल्प्य कापि रक्षा न सिध्यतीत्याह — पातालं  
चेदित्यादिना । अस्मिन् लोके कुत्रापि न स्थातुं शक्यमिति निश्चयः । पुनरक्षार्थं  
‘पातालं ब्रजेर्यदि तदपि पातालमपि । अपिशब्देन दुष्पूरत्वं सूचितम् । गिरिशतैः

**कृतवर्मा**—(सोद्वेगम्) अहो दुरवबोधः खलु विधेः प्रक्रमः । कुतः—

पातारौ बलभद्रकंसमथनौ सेयं पुरी द्वारका

प्रोत्सिक्ताः पृथुबाहुनिर्जितजगच्चक्रा वयं वृष्णयः ।

तां भद्रामहरत् स पाण्डुतनयः कष्टं मृगः प्रस्थितो

भित्त्वा दिग्गजकुम्भमण्डलतटीमाच्छिद्य मुक्तावलीम् ॥९॥

पूर्णयन् पूर्णं कुर्वन् चूर्णयेयं नीरन्ध्रतामापाद्य तव पातालस्यापि चूर्णतां करोमि । अथवा गीर्वाणैकः देवसदनं प्रयायाः यातुं शक्नोषि यदि, तदप्यूर्ध्वाण्डखण्डं ब्रह्माण्डस्योर्ध्वभागमित्यर्थः । हलमुखेनाकृष्टं कृत्वा निष्पेषयेयम् । तत्राप्युभयोर्निष्पेषकर्मत्वम् । ऊर्ध्वाण्डखण्डे हलमुखेनाधः समाकृष्टे सति तत्पातेन गीर्वाणैकोऽपि चूर्णीभवेदिति भावः । बहुतरकथया किं गन्तव्यदेशविकल्पादिरूपया किं फलम् । यत्र कचिद् उक्ते वानुक्ते वा प्रदेशे जीवन्तं प्राणधारिणं त्वामस्मदपकारिणं लाङ्गलाग्रं नैव मृष्यति नैव सहते । त्वज्जीवनमपहृत्यैव कृतार्थं भवति, यतः अरिरुधिरवसापिच्छिलमरीणां रुधिरवसाभिर्देहाभिघातलग्नाभिः पिच्छिलं क्लिप्तं, न त्विदंपूर्वं पराक्रमप्रवृत्तम् । तादृशं कथं परिभवं सहतामिति भावः ॥ ८ ॥

एवं बलभद्रस्य रौद्रवचनमाकर्ण्य तदनुसारी कृतवर्मा तत्कोपनिमित्ते पाण्डवव्यापारे वैराग्यमवलम्बमान आह — अहो इत्यादिना । विधेः प्रक्रमः दैवव्यापारः दुरवबोधः इदमेवं युक्तमित्युपपत्तिकल्पनागोचरः । दैवकृत एवायं समारम्भः, न पौरुषसाध्य इति तात्पर्यम् । तदेव विशदयति — कुत इत्यादिना । बलभद्रकंसमथनावित्यादीनि सामिप्रायाणि पदानि । पातारौ रक्षितारौ । सर्वस्येति शेषः । तत्रापि द्वौ न त्वेक एव । तत्रापि विशेषः बलभद्रकंसमथनौ जगत्पालनसमर्थौ । रक्षितृगौरवमेव न, स्थलस्यापि समुद्रान्तरालवृत्तित्वाद् दुर्गमत्वमेवेत्याह — सेयं पुरी द्वारकेति । न केवलं तयोरेव गौरवं, वयं वृष्णयः एतत्कुलाभिमानिनः । प्रोत्सिक्ता अतीव गर्विताः । न केवलं गर्व, गर्वकार्यमपि निरूढवन्तः, यतः पृथुबाहुनिर्जितजगच्चक्राः पृथुभिर्बाहुभिरेव पृथुत्वानुगुणविक्रमैः परिभूतभुवनमण्डलाः ।

**सभापालः**---- (समयम्) पार्थकृतपरिभवपरिवर्धितकोपानलवपुः  
पुरा सोऽयं संहरति भुवनत्रयम् । तावदहमिममुदन्तं दे-  
वाय देवकीनन्दनाय निवेदयिष्ये । (निष्क्रान्तः)

**हलायुधः**— (सावज्ञम्) कृतवर्मन् ! किमेकेन फल्गुनहतकेन ।

पञ्चानां पाण्डवानां प्रतिभयमुसलो-

द्वातनिर्घातपात-

क्षुण्णश्लक्षणास्थिचूर्णान् हलमुखदलितान्

विग्रहान् विग्रहे मे ।

न खलु भुवनेषु कश्चिदप्यस्मदग्रे स्थातुं समर्थः । एवं स्थितेऽपि स पाण्डुतनयस्तां  
भद्राम् अस्मत्कुलमङ्गलभूतां कन्यकाम् । सः स्वपक्षकृतपरिभवप्रतीकारासमर्थः ।  
अहरत् न तु हरति चौर्येण नीतवान् । विधिवैपरीत्यमेवात्र निमित्तमिति दुरव-  
बोध इत्युक्तम् । अस्यार्थस्य दुर्घटत्वं निदर्शनया प्रकाशयति — दिग्गजेति । मृगः  
स्वत एव निस्सारो हरिणः । दिग्गजस्य न तु यस्य कस्यचित् । कुम्भमण्डलतटीं  
कुम्भमण्डलप्रदेशमतिदुरारोहम् । भित्त्वा विदार्य न तु पूर्वमेव भिन्नमनुसृत्य । मुक्ताव-  
लीं तत्र वर्तमानाम् । आच्छिद्य बलादाकृष्य । आवलिशब्देन साकल्येनाकृष्टत्वात्  
कुम्भस्य शोच्यतागमनं प्रकाशयते, तेन प्रकृतस्यापि । प्रस्थितः निष्प्रतिबन्धं  
निर्गतः । इदं यथासम्भावनीयं भवति, एवं प्रकृतमपीति सम्बन्धः ॥ ९ ॥

**पुरा** संहरति झटिति संहरिष्यति भुवनत्रयम्, न केवलमपराधिनम् । ता-  
वदिति ततः प्रागित्यर्थः । पुरा संहरतीति “यावत्पुरानिपातयोः ....” (१-३-४)  
इति लट् ॥

अपराधिन एकस्यैव प्रतिपरिभवविषयताकल्पनेनात्मप्रवृत्ताववज्ञा । तदे-  
वाह — किमेकेनेत्यादि । अपराधिन एकस्यैव न निग्रहः क्रियते, तद्द्वारा सर्वे-  
षामपीत्यभिप्रायेणाह — **पञ्चानामित्यादि** । विग्रहे सङ्ग्रामे । पञ्चानां पाण्डवानां  
विग्रहान्, न त्वेकस्य द्वयोर्वा त्रयाणां वा, सर्वेषामेव । मे हलमुखदलितान् हला-  
ग्रेण भिन्नान् । पुनः प्रतिभयेन भयावहेन मुसलोद्धातेन मुसलताडनेनैव निर्घात-

पायंपायं प्रभूतं विगलितमसृजां

पूरमाकण्ठपूरं

खादन्तु क्षीणकुक्षिस्तनहनुतनवः

प्रीतिमत्यः पिशाच्यः ॥१०॥

**कृतवर्मा** — देव ! सैषा सप्तसमुद्रीं धरित्रीं क्रोडीकर्तुकामा कौ-  
रवादीनामतिगरीयसी लक्ष्मीः, यया प्रेरिताः पाण्डुतनया  
मित्रमिहभवन्तं शात्रवयन्ति ।

**हलायुधः** — तेऽपि तावदासतामवज्ञातसकलक्षत्रमण्डलाः कौर-  
वपशवः, यत्पितृव्यतनयाः पाण्डुदायादाः । अपिच म-  
त्क्रोधहुतभुजि रिपुजीवितलिहि देदीप्यमाने —

पातेन संपिष्टापरुषीकृतास्थिचूर्णान् । तच्चूर्णसंवर्तितं हलमुखदलनेन विगलितमसृजां  
पूरं पिशाच्यः पायंपायं खादन्तु । अत्रास्थिचूर्णानां खादनकर्मत्वमर्थात् सिद्धम् ।  
आकण्ठपूरमित्यनेनासृजां बाहुल्यं प्रकाश्यते । क्षीणकुक्षिस्तनहनुतनव इत्यनेन  
तासां पानखादनाधिकारः प्रकाशितः । अत एव प्रीतिमत्य इत्युक्तम् । अत्रास्थि-  
चूर्णानां विगलितानामसृजां पिशाचीनां रूपविशेषस्य च निर्देशेन बीभत्सभया-  
नकयोरीषत् प्रकाशनेऽपि रौद्रपोषकतया न शृङ्गारेणाङ्गिना विरोधः ॥ १० ॥

सैषेत्यादि । पूर्वमिदानीमप्यपरिक्षीणा । कौरवादीनां सुयोधनादीनाम् ।  
लक्ष्मीः साम्राज्यश्रीः । सप्तसमुद्रीं सप्तसमुद्रसमाहारम् । क्रोडीकर्तुकामा अन्तर्भा-  
वयितुकामा सप्तद्वीपवतीं भुवं स्वीकर्तुकामा, न केवलं जम्बूद्वीपमित्यर्थः । यया  
प्रेरिता इति तल्लक्ष्म्या वर्धिष्णुतैवैतानेवं प्रेरयति, अन्यथा तेषामप्यर्धराज्यस्थित्या  
समग्रता न भवेदिति भावः । मित्रम् एतावन्मात्रम् । इहभवन्तं पूज्यतमं त्वामनि-  
ष्टाचरणेन शत्रुं कुर्वन्ति । त्वयि विरुद्धे कौरवा एतद्राज्यमपहरिष्यन्त्येवेति भावः ॥

तेऽपि तावदिति । न केवलं पाण्डवा आसताम् । तत्सब्रह्मचारिण एवे-  
त्यर्थः । अत्र हेतुः — अवज्ञातसकलक्षत्रमण्डला इति । यत्पितृव्यतनया इति । अमी  
उम्बन्धितयैकपक्षस्था एवेत्यर्थः । अत एव तानाक्षिप्याह — मत्क्रोधेत्यादि । रिपुजी-

क्षिप्तभ्रश्यच्छिरस्त्रैर्दृढविहितकचा-

कृष्टिभिर्मुष्टिबन्धै-

निष्पिष्टोरःकवाटस्फुरितशिखिशिखा-

श्रेणिशोणैः शरीरैः ।

दुर्वारे द्वन्द्वयुद्धे भियमतिशयिनी-

मादधानाः परेषा-

मद्यारभ्य प्रवीराः समरभुवि कुतः

कौरवाः सञ्चरन्ति ॥ ११ ॥

(सावष्टम्भम्) अथवा तिष्ठन्तु तावदस्मद्भुजबलपराक्रमवि-  
स्फूर्जथोरपर्याप्तवीर्यप्रसराः पृथ्वीवलयनिलयास्तपस्विनः  
पृथ्वीपतयः ।

दृढद्विषद्वहललोहितपूरशार-

सीराग्रकोटिपरिघट्टितसन्धिबन्धः ।

वितलिहि न वृथा निर्वाणयोग्ये । देदीप्यमाने भृशं दीप्तिं गच्छति । कौरवाः  
समरभुवि कुतः कस्माद्धेतोः किमवलम्ब्येत्यर्थः । न सञ्चरन्त्येव, कुतो युध्यन्ति ।  
अद्यारभ्येति पूर्वं न तथा । दुर्वारे द्वन्द्वयुद्धे एवम्भूतैर्वीरधर्मप्रवृत्तैः शरीरैः, न प्र-  
हारेणैव । दृढविहितकचाकृष्टिभिः अत एव क्षिप्तभ्रश्यच्छिरस्त्रैर्मुष्टिबन्धैः करणैः  
निष्पिष्टोरःकवाटैः परेषां शरीरैः । तेषामेव हतशेषाणां भियमादधानाः इतःपूर्वम् ।  
इदानीं सञ्चरणमपि संहारामीत्यर्थः ॥ ११ ॥ अथ कोपस्यासह्यत्वेनाह—अथवे-  
त्यादि । अस्मद्भुजबलपराक्रमाणां विस्फूर्जथोः प्रकर्षस्यापर्याप्तवीर्यप्रसराः एतत्प्राति-  
कूल्यासमर्थवीर्या इत्यर्थः । पृथ्वीवलयनिलयाः भूखण्डमात्रपरिमिताः । कः पुनः  
पराक्रमविषय इत्यत्राह—दृष्टेत्यादि । दृष्टानां द्विषतां बहलेन लोहितपूरेणाभिघात-  
जानितेन शारस्य शबलस्य सीराग्रस्य कोट्या परिघट्टितश्चलितः विश्लेषं नीतः स-  
न्धिबन्धो यस्य । सत्यावधिः सत्यलोकावधिः, अखण्डं ब्रह्माण्डमित्यर्थः । अत एव

सत्यावधिः ससुरदैत्यगणः सकृन्मे ।

लोकः स एष सहतां मुसलाभिघातम् ॥ १२ ॥

**कृतवर्मा** — देव ! अलमिदानीमात्मानममर्षाय दत्त्वा, दैवदत्ता-  
युषा दूरमन्तरमपयातेन पाण्डवपशुना भवितव्यम् । तद्  
देवेन शार्ङ्गधन्वना सह सम्प्रधार्य प्राप्तमत्र प्रतिविधा-  
स्यामहे ।

(ततः प्रविशति प्रहृष्टो वासुदेवः सात्यकिश्च )

**वासुदेवः** — (सानन्दम्) सात्यके ! निजशस्त्रशल्यशिखिभिरभस्मी-  
कुर्वन्नन्धकानादाय माधवीमपयातः किल धनञ्जयः ।  
अपिच —

ज्योत्स्नां चन्द्रमसा द्युतिं दिनकृता हव्याद्युतिं वह्निना  
जीमूतेन शतह्रदां सुरभिणा मासेन पुष्पश्रियम् ।

ससुरेत्युक्तम् । सकृत्, न द्विवारम् । सीराग्रेण घट्टनं मुसलेन हननं चैकवारं कृतं  
भुवनं चूर्णयेदित्यर्थः ॥ १२ ॥

दैवदत्तायुषेति । इदमेवास्य दूरापयाने निमित्तम् । अन्यथा त्वयि कुपिते  
कथं दूरमिवेत् ॥

अथ वासुभद्रप्रवेशः । प्रविष्टः समीहितसिद्ध्या सात्यकिं प्रति सानन्दमाह—  
निजेत्यादि । निजशस्त्रधाराभिज्वालाभिरभस्मीकुर्वन्निति । मित्राणामपि साध्य-  
विरोधे बलाद् वध्यता भवेत् । तथा सति साध्यस्य सदोषत्वं भवेत् । आदाय  
माधवीमिति । साध्यसिद्ध्या मित्रस्यानिग्रहेण च यानस्यानन्दकरत्वम् । तत्र  
स्वकौशलमेव निमित्तमिति तत् प्रशंसन्नाह—ज्योत्स्नामित्यादि । वाष्पणीयम्  
अभिजनादिगुणविशिष्टम् । बलमित्सुतेन तादृशेन । प्रथममभिजन्मकथनं  
मुख्यतया गुणान्तरोपलक्षणम् । घटयन् योजयन् । परस्परास्थां पोषयित्वा  
विरोधिपरिहारेण योजयन् । अस्माद् वेधसोऽभिन्नः । समानव्यापारदाक्ष्या-

यः कान्तिं कमलाकरेण घटयामास ध्रुवं वेधसो

वाष्णोर्यी बलमित्सुतेन घटयन्नस्मादभिन्नोऽस्म्यहम् ॥१३॥

सात्यकिः — साम्प्रतमाह देवः । अस्थाने पुनरत्रभवानाविमो  
हलायुधः । कुतः —

कौन्तेयं शशधरवंशमौलिरत्नं

प्राणेभ्यः प्रियतरमात्मजं मघोनः ।

प्राप्तायां स्वसरि वरं प्रमोदकाले

सम्मोहः किमयममुष्य सीरपाणेः ॥ १४ ॥

तद् देवेन देवः प्रशान्तकोपः करणीयो रौहिणेयः ।

हैलायुधः — कृतवर्मन् ! मैवं वादीः । तमतिदूरान्तरगतमपि  
दुरात्मानमेषा सीरकोटिरनासाद्य न निवर्तते । तदनुब-  
धामि तावदेनम् । (उद्धतं परिक्रामति)

देकरूपः, समान इत्यर्थः । अतोऽनेकवस्तुसङ्घटनेन वस्तुद्वयसङ्घटनं समीकृतमित्यस्य लोभनीयत्वं दुर्घटत्वं च प्रकाश्यते । किञ्च अतिसौम्यतया क्षात्रतेजोयुक्ततया सत्कर्मसङ्ग्रहपात्रतया परस्परपरिभागलाभेन विशिष्टोपभोगयोग्यतया लक्ष्मीनिधानकान्तिमत्तया चास्य वस्तुद्वयस्य घटने वस्त्वन्तरगुणसामर्थ्याद् बहूनां घटकेन वेधसा साम्यमित्यभिन्न इत्युक्तम् । अत्र मित्रकृत्यसाधनेन कृतार्थता प्रकाश्यते ॥ १३ ॥

साम्प्रतं युक्तम् । कौन्तेयमित्रादि अस्थानकोपस्यानौचित्यं प्रकाशयति । कौन्तेयत्वादीनि प्रमोदयोग्यतानिमित्तानि । प्राप्तायामिति स्वप्रयत्नसाध्ये स्वयमेव सङ्गतायामित्यर्थः ॥ १४ ॥ तद् देवेन भवता प्रशान्तकोपः करणीयो रौहिणेयः ॥

कोपस्यानपनीतत्वान्मैवं वादीरिति । कृतवर्मणा दूरापयानकथनमसहमान आह — दूरापयातत्वेऽपि सीराग्रकोटिरनासाद्य न निवर्तते इति ॥



वासुदेवः—(उपसृत्य प्रणामं कुर्वन्) प्रसीदस्वार्यः । आर्य ! कोऽयमात्मीयेष्वनुचितः कक्ष्याबन्धः । प्रतिसंह्रियतामैयमतिवेलतीव्रः कोपवह्निः ।

हलायुधः — (विलोक्य) वासुभद्र ! कथमात्मीयेष्विति —

कुर्वन् कौरुकुचीं वृत्तिमातिष्ठन्नन्यमाश्रमम् ।

अपहर्ता सुभद्रायाः क वयं क धनञ्जयः ॥ १५ ॥

वासुदेवः — कस्यायमपराधः । नन्वार्य एव तावत् तं मस्करिवेषप्रतिच्छन्नं कुमारीपुरे विनिवेश्य साम्प्रतं कस्मै कुध्यति ।

हलायुधः — वासुभद्र ! परवञ्चनापटीयसां पापीयसामशक्याव-

कोऽयमात्मीयेष्वित्यादि । आत्मीयत्वात् कोपस्यानौचित्यम् ॥

तदसहमान आह—कथमात्मीयेष्विति । आत्मीयत्वोचितो नास्य व्यापार इत्यर्थः । तत् साधयति—कुर्वन्नित्यादिना । कुरुकुचो नाम मर्मघाती कश्चित् पक्षिविशेषः । तद्वृत्तिर्मर्मघातः । स खल्ववयवान्तरेषु सत्स्वपि मर्मस्थानमेव कृन्तति । अयमप्यप्रियेष्वन्येषु शक्येष्वप्यतिपीडाकरमेव चौर्येण कृतवानिति तद्वृत्तिकरणम् । तद् विवृणोति—सुभद्राया अपहर्तेति । किमतः परं पीडाकरमिति भावः । तत्रापि चौर्यनिबन्धः—आतिष्ठन्निति । अन्यमाश्रममस्माकमविहितम् । आतिष्ठन् न खलु रावणवद् यदृच्छया तत्परिग्रहः, अस्मत्समक्षमेव बहूनि दिनानि तत्रैव वर्तमानः । क वयमिति कथमनुचितकारिणः पीडाकरस्य मित्रभावेनास्मत्पङ्क्तिनिवेशो घटते । कथं काचस्य मणीनां चैककोशसन्निवेशः ॥ १५ ॥

नन्वार्य एवेत्यादिना तदानीमात्मानङ्गीकारः प्रकाशितः । अत एवानागतावेक्षणेन “आर्य एव प्रमाणम्” इति तदानीमनास्थाप्रकाशनम् ॥

बोधानि खलु दुश्चेष्टितानि । अत एव विस्रब्धवञ्चयिता  
वध्यः । उपेक्षतां च भवानाकस्मिकपक्षपातपरवशः पापि-  
नः पाण्डुतनयान् । अपिच —

अस्मच्छस्त्रकठोरपातपदवी-

वान्तास्रपूरच्छटा-

नैपथ्यान् करवालकृत्तशिरसः

पार्थानपार्थायुधान् ।

प्रेक्षन्तां पिशिताशिनः प्रियतमा-

कण्ठप्रसक्तैर्भुजै-

रारब्धारभटीनविक्षतघटा-

बन्धाः कबन्धान् रणे ॥ १६ ॥

सात्यकिः --- देव ! देवस्यास्य सम्भाव्यतां भ्रातुस्तव कंसशत्रो-  
रनुनयः । अनुपलक्षितफलश्च लघूक्रियतामयमतिदुर्भर-  
संरम्भातिभारः ।

विस्रब्धवञ्चयिता विश्वस्तानां वञ्चयिता । आकस्मिकेन निर्निमित्तेन प-  
क्षपातेन विवशः । अत एवोपेक्षाया न दोषः । पुनः किं क्रियत इत्याह — अपि  
चेत्यादि । अस्मच्छस्त्राणां कठोरपाते दृढपाते या पदवी रुधिरनिर्गममार्गः शिर-  
श्छेदेन प्रागेव वा, तेन वान्ताः स्नुताः अस्रपूरस्य धारा एव नैपथ्यं येषाम् ।  
नटने तदौचित्यान्नैपथ्यारोपः । करवालकृत्तशिरस इति कबन्धोत्थापनाय । पिशि-  
ताशिनः प्रेक्षकाः । प्रियतमेत्यादि प्रेक्षासौख्याय । अत एवारब्धारभटीन् प्रवर्त्तितो-  
द्धतनृत्तान् इति नृत्तगौरवकथनम् । अविक्षतघटाबन्धाः सङ्घीभूताः । पार्थान् कब-  
न्धानिति शिरश्छेदेन कबन्धतां प्राप्तानित्यर्थः । तेषां नटत्वारोपः । कबन्धानां  
शिरश्छेदेऽपि चलनप्रसिद्धेरेवमुक्तिः ॥ १६ ॥

कृतवर्मा -- (सक्रोधम्) सात्यके ! अतिक्रीबमभिहितं भवेता । अपूर्-  
 वर्पपरिभवबद्धमूलः समुचितस्थानवर्ती केन खलु मन-  
 स्विना मधुकुलसम्भवेन निवारणीयोऽस्य कोपानुबन्धः ।  
 अपिच स पाण्डुतनयः —

अविदितभयमार्गं मार्गणैः शात्रवाणां  
 प्रविजयि मधुसैन्यं मन्यमानस्तृणाय ।  
 कलितकतिपयास्त्रप्राप्तमिथ्याभिमानः  
 पशुरयमनुपेक्ष्यो मूर्ध्नि नः क्षिप्तपादः ॥ १७ ॥

सात्यकिः-- (सक्रोधम्) आः दुरात्मन्नयं तावदरिष्वप्रतिहतपराक्र-  
 मः कुप्यतु किरीटिने कामं कामपालः । भवादृशाः पुन-  
 र्जन्मनः प्रभृत्यपरिचितवीरवीथयः भुवनैकधनुर्धरं धर्मा-  
 नुजन्मानमस्मदाचार्यमधिक्षिपन्तीत्यहो बलीयाननात्म-  
 ज्ञानामवलेपः । अपिच —

अनुपलक्षितफल इति सात्यकिवचनेन कृतवर्मणः कोपः । क्रीबम् अकार्य-  
 कर्म, तुच्छमित्यर्थः । तदुपपादयति — अपूर्वेत्यादिना । अपूर्वोऽज्ञातपूर्वः । अ-  
 विदितभयमार्गम् अविदितभयस्वरूपं स्वयं भयजनकत्वात् । अत एव मार्गणैः  
 शात्रवाणां प्रविजयि प्रकर्षेण जयनस्वभावं मधुसैन्यं कर्म । कलितैः कतिपयैः, न तु  
 सकलैः । अत एव तन्निमित्ताभिमानप्राप्तेर्मिथ्यात्वम् । पशुः कातरः । तेनैव बद्ध-  
 नवान् । अनुपेक्ष्यः रोद्धव्य एवेत्यर्थः । अनपेक्ष्य इति पाठे प्रश्नगर्भकाकुयुक्तं  
 वचनम् । मूर्ध्नि नः क्षिप्तपाद इति परिभवातिशयो लक्ष्यते । शिरसि पादनिधानस्य  
 परिभवहेतुत्वात् ॥ १७ ॥

प्रलम्बनरकद्विषौ सपदि सन्निधत्तो न चेद्

गुरोर्मम धनञ्जयादधिगतोऽयमस्त्रांशकः ।

तमित्थमतिनिन्दतः शितकठोरघोराननः

प्रवक्ति नृपशोस्तव प्रतिवचः करोम्यत्र किम् ॥ १८ ॥

कृतवर्मा --- (सक्रोधम्) रे रे वृष्णिकुलकीट!

यतः प्राप्तास्त्रांशः परुषमवलितः प्रलपसि

प्रमथ्याजौ तस्य प्रबलमवलेपं छलमुनेः ।

प्रलापैरत्रालं गगनतलनीलच्छविरिदं

निकृत्तं नाकृत्वा विरमति ममासिस्तव शिरः ॥ १९ ॥

वासुदेवः --- (सक्रोधैर्बुभौ पश्यन्) को नाम युवयोरन्तरेण पार्थम्य-

प्रलम्बेत्यादि । प्रलम्बनरकयोर्द्विषौ सन्निधत्तो न चेत् सन्निधिस्थितौ न चेदिति तत्समीपस्थितिरेव सपदि कर्तव्यविघ्नहेतुरित्यर्थः । मम गुरोर्धनञ्जयादधिगतः गृहीतः । अयम् अतिविधेयः । अस्त्रांशकः अशमात्रस्यैवात्रापेक्षेत्यंशग्रहणम् । तदाक्षेपानुसारेण वा । अस्त्रांशक इति शस्त्रास्त्रयोरभेदोपचारः । तमित्थमतिनिन्दत इति प्रतिवचनयोग्यत्वम् । शितम् उत्तेजितं कठोरं कठिनम् अत एव घोरमाननं यस्य । प्रतिवचनशेषतयाननग्रहणम् । प्रलम्बनरकद्विषौ सन्निधत्तो न चेद् अस्त्रांशकस्तत् प्रतिवक्ति । इदानीमेव त्वद्वचःप्रतिवचनं कुर्यादित्यर्थः । अत्र एतत्सन्निधौ किं करोमि उचितस्याशक्यत्वात् तूष्णीमासे इत्यर्थः ॥ १८ ॥

यत् इत्यादि । यस्मात् प्राप्तास्त्रांशः प्रलपसि, तस्यच्छलमुनेरिति सम्बन्धः । प्रलापैरित्यादि वाक्यगर्भितः संरम्भगुणः । असिस्तव गुरुं निहत्य । इदं छेदे निकटलब्धं तव शिरः निकृत्तमकृत्वा न विरमति निकृत्यैव विश्राम्यतीत्यर्थः । अत्र क्रियां विना किं मध्ये प्रलापैरिति क्षेपः । गगनतलेत्यादि प्रत्यग्रघौततया छेदसौकर्यार्थम् ॥ १९ ॥

माकालिकः कलहप्रसङ्गः । तज्जोषमासातां भवन्तौ ।

(सात्यकिकृतवर्माणौ प्रयत्नस्तम्भितरूपौ तूष्णीं तिष्ठतः)

वासुदेवः—आर्य! इदं तावदपनीतामर्षसन्तमसेन समञ्जसेन  
मनसा समालोचनीयं—

दुर्लभगुणगणनिलये मनोरथेनापि दुर्लभेऽस्माभिः ।

पार्थे हरति सुभद्रां का नाम रुषः प्रसक्तिर्नः ॥ २० ॥

हलायुधः—वासुभद्र! त्वं तावत् तत्कृतां न्यकृतिमनुग्रहं मन्यसे ।  
लोकस्तु पुनरमुष्मिन्नकृतप्रतीकारान्स्मानसमर्थान् सम-  
र्थयते ।

वासुदेवः—आर्य! अलमुत्तरोत्तरकथाभिः । पितुर्नः स्वस्त्रीयतां  
पृथायाः पुत्रतां मित्रतां च मम समाकलय्य सुरपतिसू-  
नावपनीतामर्षसन्तमसेन साम्प्रतमनुग्रहणीयोऽहमार्येण ।

अपनीतामर्षसन्तमसेनेति । वस्तुनिरोधकत्वादमर्षस्य सन्तमसत्वारोपः ।  
समञ्जसेन प्रसन्नेन । इदमिति वक्ष्यमाणम् । समालोचनीयमिति अस्मदुक्तिं विने-  
त्यर्थः । दुर्लभेत्यादि । अन्यत्र दुर्लभानां गुणगणानां न त्वेकस्य द्वयोर्वा, निलये  
एकाश्रये । अत एव मनोरथेनाप्ययमस्माकं सम्बन्धी स्यादिति निरूपयितुमघट-  
माने, वैसादृश्यात् । पार्थे सम्बन्धयोग्ये । सुभद्रां गुणवल्लदानार्हाम् । हरति, अ-  
स्मत्प्रार्थनं विनेति शेषः । रुषः प्रसक्तिः प्रसङ्गः । का नामेति हर्षस्यैव योग्यत्व-  
मित्यर्थः ॥ २० ॥

न्यकृतिं बलादपहरणम् ॥

पितुः स्वस्त्रीयतामित्यनेनैव सम्बन्धे सिद्धे पृथायाः पुत्रतामिति तस्या  
गुणगौरवस्यापि निमित्ततां प्रकाशयितुम् ॥

हलायुधः --- (करेण कर पिषन्) कष्टं भोः कष्टं—

परिक्षतं परिभवपत्रिणा मन-

स्तदक्षमं क्षमयितुमक्षमा वयम् ।

अकर्तुमप्यनुनयगर्भिणीर्गिरो

न शक्नुमस्तव धिगहो हता हताः ॥ २१ ॥

(कथमपि क्रोधं प्रतिस्तम्भयन् निष्क्रान्तः, कृतवर्मा च)

सात्यकिः --- देव ! उपशमित इवेदानीमन्तःक्षोभार्णवबडवानला-  
यमानो रौहिणेयः कोपपावकः ।

वासुदेवः --- सात्यके ! एवमेतत् । त्वं तावदितो गत्वा मद्बचना-  
दार्यकोपोपशममिममवबोध्य प्रशान्तप्रक्षोभं सम्भृतविवि-  
धहरणद्रविणोपकरणमन्धकचक्रमापाद्य शौवस्तिकाय प्र-  
याणाय सन्नाह्यै । वयमपि —

परिक्षतमित्यादि । परिभवपत्रिणा परिभवरूपेण शरेण । परितः क्षतं  
व्याकुलीकृतम् । तदक्षमं परिभवाक्षमम् । असह्यपरिभवमित्यर्थः । क्षमयितुं क्षमा-  
युक्तं कर्तुम् । तवानुनयगर्भिणीर्गिरः अकर्तुमप्यक्षमाः । उभयासामर्थ्येन धिगिति  
कुत्सनम् । उभयप्राबल्येन अहो इति कथनम् । उभयथात्मनोऽभिप्रायभङ्गाद् हता  
हता इति वैराग्येणोक्तिः ॥ २१ ॥

उपशमित इवेत्यादि । रौहिणेयः कोपपावकः रौहिणेयसम्बन्धी रौहिणेयः ।  
अन्तःक्षोभार्णवबडवानलायमानः अर्णवतुल्ये चित्तक्षोभे बडवानलवत् प्रकाश-  
मानः । क्षोभान्तरालपतितत्वेन रौद्रत्वेन च बडवानलतुल्यत्वम् ॥

त्वं तावदित्यादि । सम्भृतविविधहरणद्रविणोपकरणं विविधानि मणिहिर-  
प्यादीनि, हरणद्रविणानि स्त्रीधनानि, उपकरणं छत्रयानादि । शौवस्तिकाय प्रया-

१. 'नृ'प' क, पाठः. २. 'बडबाय' ख. पाठः ३. 'ध' । सात्यकिः—यदाज्ञापयति  
देवः । वासुदेवः—व' क, पाठः.

प्रणयगुरुभिरार्यस्यानुकूलैर्वचोभि-

र्मनसि गलितशेषं रोषमुन्मूलयन्तः ।

सह मुदितमनोभिस्तस्य वृष्णिप्रवीरै-

र्ध्रुवमभिमतयामः खाण्डवप्रस्थयात्राम् ॥ २२ ॥

सात्यकिः — यदाज्ञापयति देवः ।

(इति निष्क्रान्तौ)

इति चतुर्थोऽङ्कः ।

णाय श्रो भाविने गमनाय । सन्नाहय सन्नद्धं कारय । वयमपीति अभिमतयाम  
इति सम्बन्धः । प्रणयगुरुभिः प्रणयेन याच्छया स्नेहेन वा गुरुभिः उपादेयार्थैः ।  
अनुकूलैः चित्तस्य साध्यस्य च । आर्यस्य मनसि गलितशेषम् । असंवादेन गम-  
नात् शेषकल्पनम् । रोषमुन्मूलयन्तः निरवशेषं निरस्यन्तः । वचसां करणत्वेन,  
यात्राप्रेरणस्यापि रोषोन्मूलनसहभावित्वं प्रकाशितम् । अन्यथोन्मूलयेति वक्तव्यम् ।  
मुदितमनोभिर्वृष्णिप्रवीरैः सहेति यात्रायां सहभावः । ध्रुवमिति नात्र विसंवाद  
इत्यर्थः । तस्य यात्रामभिमतयाम इति प्रतिकूलस्यैव, तदनुसरणनिमित्तां खाण्डव-  
प्रस्थयात्राम् इन्द्रप्रस्थयात्राम् अभिमतयामः अभिमतां कुर्मः । सर्वथास्माभिस्तत्र  
गन्तव्यमिति बुद्धिं सम्पादयाम इत्यर्थः । इयताभिलाषशृङ्गारस्य परिपोषं प्रकाश्य  
सुभद्रापरिणयनावधीतिवृत्तं निर्व्यूढम् ॥ २२ ॥

इति विचारतिलकनाम्नि सुभद्राधनञ्जयव्याख्याने

चतुर्थोऽङ्कः ।

अथ पञ्चमोऽङ्कः ।

(ततः प्रविशति प्रतिहारकः)

**प्रतिहारकः—** भोभोः पौरमहत्तराः ! पुरुहूततनयस्य पुण्डरीकाक्षसहजांसमेतस्य पुण्डरीकाक्षस्य चागमनमहोत्सवलाभादानन्दपरवशीकृतात्मनो महाराजयुधिष्ठिरस्य शासनात् कुरुत पुरीमिमामद्योद्योवोत्तराम् । तथाहि ---

कार्या पिष्टातकौधैः पिहितरविकरैर्धूसरा वासरश्री-

धूपैर्धूम्रीक्रियन्तां बहलपरिमलैर्दूरमाशामुखानि ।

उच्चैस्तुच्छीकुरुध्वं ध्वजपटपटलैः पावनं मार्गमेताः

पूर्यन्तां पुष्पपूरैर्मधुकरशबलैः सर्वतो राजवीथ्यः ॥ १ ॥

अथ सम्भोगशृङ्गारानुसारेण निर्वहणभागं प्रकाशयितुं पञ्चमाङ्कोपक्रमः । तत्र पुरप्रवेशोपक्रमादिसूच्यार्थसूचनार्थमङ्कात् प्राक् प्रतिहारचेटीप्रवेशेन विष्कम्भकोषन्यासः । प्रविष्टः प्रतिहारः राजनियोगं पौरान् विज्ञापयति— भोभो इत्यादिना । नियोगगौरवेण सम्भ्रमद्योतनार्थं भोभो इति निर्देशः । पौरमहत्तराः ! अद्य पुरीमुद्यावोत्तरां कुरुतेति सम्बन्धः । पुरुहूततनयेत्यादिनागमनस्य महोत्सवरूपत्वप्रकाशयते । प्रीतिकरत्वेनोत्सवत्वारोपः । एकैकस्य प्रीतिकरत्वे त्रयाणां युगपदागमनस्य प्रीतिकरत्वं किं कथ्यतामिति भावः । अत एवानन्दपरवशीकृतत्वोक्तिः । महाराजयुधिष्ठिरस्य शासनादित्यलङ्घनीयत्वप्रकाशितम् । उद्यावोत्तरां कुरुत उत्सवविशिष्टां कुरुत । उद्युवन्ति मिश्रीभवन्त्यस्मिन् जना इत्यधिकरणव्युत्पत्त्योद्यावशब्दो निपातितः । समन्तादलङ्कुरुतेत्यर्थः । तत्र दिङ्मात्रं प्रकाशयति— कार्येत्यादिना । पिष्टातकौधैः उत्सवेषु हरिद्रातण्डुलकुङ्कुमाद्यवहननकृतैश्चूर्णैः पटवासकापरपर्यायैः वासरश्रीः दिनप्रभाधूसरा कार्या । दिनश्रीधूमरत्वकथनेन पिष्टातकानां तत्रतत्र विक्रिणे बाहुल्यं विधीयते । अत एव पिहितरविकरैरित्युक्तम् । पुनः धूपैः अगुर्वादिसुरभिर्वस्तुस-



(ततः प्रविशति चेटी)

चेटी — (क) आणत्तस्मि देवीए जण्णसेणीए, जह— णन्दिणिणिए !

तुवं दाव गदुअ णाहस्स मे इन्द्रप्पत्थप्पवेससमअं जा-  
णाहि । अण्णं च सुदं मए 'सवत्तीमच्छरावणअणत्थं पडि-  
वण्णगोवाळिआवेसेण मं अहिगमिस्सदि बहिणिआ सु-

(क) आज्ञप्तास्मि देव्या याज्ञसेन्या, यथा — नन्दिनिके ! त्वं तावद् गत्वा ना-  
थस्य मे इन्द्रप्रस्थप्रवेशसमयं जानीहि । अन्यच्च श्रुतं मया सपत्नीमत्सरापनयना-  
र्थं प्रतिपन्नगोपालिकावेषेण मामभिगमिष्यति भगिनी सुभद्रेति । श्रुतमात्रेणैव मे

स्पादितैः बहलपरिमलैः आशामुखानि दूरं दूरावकाशयुक्तं भृशमिति वा, धूम्रीक्रि-  
यन्ताम् । तत्रापि दिङ्मुखानां धूम्रीकरणेन धूपानां बाहुल्यम् । तेन तदाश्रयस्य  
ब्रह्मलस्य परिमलस्य प्रसारणं बोध्यम् । उच्चैः उन्नतध्वजोपरि निबद्धैः । ध्वजपटपटलैः  
प्रताकासञ्चयैः वायुना वितानवदुपरि प्रसारितैः । पावनं मार्गं पवनसम्बन्धिनं, नभ  
इत्यर्थः । तुच्छीकुरुध्वं पटावरणेन विरलावकाशं कुरुध्वम् । तदर्थं पावनं मार्ग-  
मित्युक्तम् । राजवीथ्यो राजमार्गाः पुष्पपूरैः कीर्यन्ताम् । मधुकरशबलैरित्यनेन  
परिमलबाहुल्येन मधुकरशाबल्यं परिमलः प्रत्यग्रतयेति पुष्पाणां प्रतिनवत्वं  
विधीयते ॥ १ ॥

अथ सूच्यान्तरसङ्घटनय चेटीप्रवेशः । सा स्वामिनीनियोगलाभेन कृतार्था  
भङ्ग्या सूच्यं प्रकाशयति — आज्ञप्तास्मि देव्या याज्ञसेन्या । आज्ञप्तास्मीति इतः  
परं किं मम गौरवनिमित्तमिति प्रहर्षः । नियोगप्रकारमनुवदति — यथेत्यादिना ।  
नन्दिनिके ! त्वं तावद् गत्वा नाथस्य मे इन्द्रप्रस्थप्रवेशसमयं जानीहि । अद्य श्रुतं  
मया सपत्नीमत्सरापनयनार्थं तस्या मम चैकमर्तृतालाभात् सापत्न्यं भवेत्, तेन  
मत्सरानुदयार्थमित्यर्थः । प्रतिपन्नग.पालिकारूपेण स्वाभाविकं राजभार्यारूपं परि-  
हृत्याङ्गीकृतेन गोपालिकावेषेण प्राकृतस्त्रीरूपेण । मामभिगमिष्यति भगिनी सुभद्रेति  
प्राग्दर्शने वेषान्तरप्रकाशनेन बहुमतिः प्रकाशिता भवति । अतो मत्सरस्यावकाशो  
न भवेदिति भावः । अत एव श्रुतमात्रेणैव श्रवणमात्रेणैव मे प्रीतिः समुत्पन्ना, किं

हृद्' त्ति । सुदमत्तेण च्चिअ मे पीदी समुप्पण्णा । तिस्से सो  
वेसपडिग्गहो सोहइ ण व त्ति जाणिअ आअच्छ त्ति ।  
\*कहिण्णुखे सो कुमारधणञ्जओ, सा अ भट्टिदारिआँ  
वट्टइ । (अग्रतो विलोक्य) एसो अय्यपडिहारैओ दुवारे चि-  
ट्टइ । पुच्छिस्सं णं । (उपसृत्य) अय्य! को अज्ज अपुव्वो  
राअउळवुत्तन्तो ।

**प्रतिहारकः**—अये, नन्दिनिकांगता । नन्दिनिके! कुमारधनञ्जयो  
नगरबाह्योद्याने मुहूर्तं प्रतीक्ष्य क्षपयति कालम् । भर्तृदा-  
रिका पुनः सुभद्रा परिगृहीतगोपालिकावेषा ज्यायसी

प्रीतिः समुत्पन्ना । तस्याः स वेषप्रतिग्रहः शोभते न वेति ज्ञात्वागच्छेति । कनुखलु  
स कुमारधनञ्जयः, सा च भर्तृदारिका वर्तते । एष आर्यप्रतिहारको द्वारे तिष्ठति ।  
प्रक्ष्याभ्येनम् । आर्य ! कोऽद्यापूर्वो राजकुलवृत्तान्तः ।

पुनर्दर्शने इति शेषः । अतः स वेषपरिग्रहः शोभते वा न वेति ज्ञात्वागच्छ, तदा-  
गमनात् प्रागेवेति शेषः । एवं नियोगमनुष्ठातुमुद्यताह — तत् कनुखलु स कुमार-  
धनञ्जयः, सा च भर्तृदारिका वर्तते । एष आर्यः प्रतिहारकः द्वारे तिष्ठति । प्रक्ष्या-  
भ्येनम् । आर्य ! कोऽद्यापूर्वो राजकुलवृत्तान्तः । सामान्यकथने विशेषः सेत्स्यतीति  
जिज्ञासितमनुक्त्वा तथा प्रश्नः ॥

स प्रश्नानुरूपमुत्तरं कथयति । कुमारधनञ्जय इत्यादिनापूर्ववृत्तान्तकथनम् ।  
मुहूर्तं प्रतीक्ष्येति, प्रवेशयेति शेषः । क्षपयति कालमिति, प्रवृत्त्यन्तराभावात् तूष्णी-  
मास्त इत्यर्थः । भर्तृदारिका पुनरिति पुनःशब्देन प्रवृत्तिप्रकारं सूचयति । ज्यायसी

१. 'एत्तिअम' ख. पाठः. २. 'हुकु' ख. पाठः. ३. 'आ सुहदा व' ख. ग. पाठः.  
४. 'तोऽवलो' क. पाठः. ५. 'रोडु' क. पाठः. ६. 'को अपु' क. पाठः. ७. 'का ।  
न' क. पाठः.

\* 'ता कहि' इति व्याख्यानुसारी पाठः. स्यात् ।

पाञ्चालराजतनयां प्रणन्तुं प्रतिष्ठमाना प्रविष्टा किलान्तरा  
नमस्कर्तुमेकानङ्गाया भगवत्या मन्दिरम् । देवश्च पुनर्दा-  
मोदरः सम्भृतविविधहरणद्रविणं सङ्कर्षणसनाथं सकल-  
सात्त्वतसमूहमितो गव्यूतिमात्रे सन्निवेश्यागतः साम्प्रतम-  
जातशत्रोर्मन्दिरमध्यास्ते । एषोऽत्र वृत्तान्तः । तदहं प्रार-  
ब्धमिममुत्सवं देवाय निवेदयिष्ये । त्वमपि स्वाधिकारम-  
नुतिष्ठ ।

चेटी—(क) गच्छदु अर्यो । अहं पि दुग्गामन्दिरं एव्व ग-  
च्छामि ।

(निष्क्रान्तौ)

मिश्रविष्कम्भकः ।

(क) गच्छत्वार्यः । अहमपि दुर्गामन्दिरमेव गच्छामि ।

पाञ्चालराजतनयामिति प्रणामयोग्यत्वम् । तदर्थं प्रतिष्ठमानान्तरा एकानङ्गायास्त-  
न्नामधेयायाः कार्त्त्यायन्या मन्दिरं देवीनमस्काराय प्रविष्टा किल । किलेति मया न  
दृष्टा । एवं द्वयोः प्रवृत्तिमुक्त्वा भगवत्प्रवृत्तिमाह— देवश्च पुनरित्यादिना ।  
सम्भृतविविधहरणद्रविणं विविधं मणिहिरण्यादि हरणद्रविणं स्त्रीधनं “यौ-  
तकादिषु यद् देयं सुदायो हरणं च तद्” इत्युक्तं, तत् सम्भृतं येन, ताह-  
शम् । सकलसात्त्वतचक्रं सङ्कर्षणप्रधानमितो गव्यूतिमात्रे क्रोशयुगप्रमाणे ।  
अध्वनीति शेषः । सन्निवेश्य स्थापयित्वा । कालानुसरणार्थमिति सिद्धम् । स्वय-  
मागतः अजातशत्रोर्मन्दिरमध्यास्ते । एषोऽत्र वृत्तान्त इति तत्प्रश्नस्योत्तरोपसं-  
हारः । तदहं प्रारब्धमिममुत्सवं महाराजाय निवेदयामि । त्वमपि स्वाधिकारमनु-  
तिष्ठेति तस्य निर्गमः, दुर्गामन्दिरं गच्छामीति तस्याः ॥

(ततः प्रविशति धनञ्जयो विदूषकश्च)

**धनञ्जयः**—(सानन्दम्) अहोतुखल्वारभ्य तीर्थयात्रादिवसादागता  
क्लेशपरम्परा सेयमनेकानन्दप्रसविनी संवृत्ता । कुतः—

**चेतोभूरकरोन्मिलत्कुचतटीं मद्दक्षसा माधवीं**  
**प्रत्यासीदति यज्ञसेनदुहितुर्गाढोपगूढोत्सवः ।**

एवं विष्कम्भकेन नायकस्य पुरीप्रवेशोपक्रमे, नायिकाया वेषान्तरपरिग्रहे, अन्तरा देवीगृहप्रवेशे, बलभद्रादिभिः सह भगवदागमने च सूचिते अङ्कादौ नायकप्रवेशः । नर्मसचिवेन सह प्रविष्टः सः सकलसमीहितलाभेन कृतार्थ आत्मन आनन्दहेतूनामहमहमिकयाविर्भावेन तन्निर्देशपूर्वमानन्दं समर्थयति—अहोतुखल्वित्यादिना । तीर्थयात्रादिवसादारभ्यागता सेयं क्लेशपरम्परा अनेकानन्दप्रसविनी संवृत्तेत्येकवाक्यतया समन्वयः । अन्यथा क्लेशपरम्पराया लघूकरणं न घटते । दिवसादारभ्येत्यनेनादित एवं बन्धुवियोगादिना क्लेशारम्भः प्रकाशितः । क्लेशपरम्परा गिरिकान्तारपरिचङ्क्रमणेन, व्रतोपवासादिनैरन्तर्येण, सुभद्रानुरागोत्थाने दुर्लभत्वनिरूपणेन, तस्या एवान्यथाभ्रमेणानुरागस्य द्विशाखतापरिग्रहेण, दिवाग्निशं मदनशरशकलीकृतस्त्वान्ततया भगवदानुगुण्यसंशयनिरूपणेन, वेषान्तरपरिग्रहेण, मन्दानिलमधुरारावचन्द्रचन्दनादीनां रम्यवस्तूनामरम्यतास्फुरणेनासङ्गतया, प्रियतमादर्शने नैरन्तर्यविरोधेन चान्यैश्च समागमं यावत् क्रमोपचिता देहमनःपीडारूपा । सा निरन्तरानुभूता । इयं तथैवेदानीं बुद्ध्युपाखण्डा । अनेकानन्दप्रसविनी अनेकैर्हेतुभिर्भगवद्दर्शनादिभिरानन्दजननी । अथवानन्दस्यैवानेकत्वं हेतुद्वारकम् । संवृत्तेति, नैतन्निरूपितं प्राग्, दैवात् तथा जातेत्यर्थः । क्लेशपरम्पराया दुःखावहत्वं घटते । सैवानन्दजननीति विस्मयः । तदद्योतकम् अहोतुखल्विति । आनन्दकरत्वं विवृणोति—चेतोभूरित्यादिना । चेतोभूः संवत्सरावसानादारभ्य सदा सहचरवद् वर्तमानः, गुरुजननमस्काराद्युत्सुकं दुर्लभां प्रेयसीं प्रति प्रेयन् वञ्चकत्वेन शङ्कितः, पुनरन्यथा निरूपितः, पुनर्द्वारकां प्रति प्रेरयन्, तदातदा चिन्तासन्तापविषादादिपीडां जनयन्, कदाचित् प्रसादितः कदाचिदधिक्षिप्तः मरणान्तिकीं

अङ्गं मे सहजैरवाप्स्यति चिरादाश्लेषम्

(निमित्तं सूचयन् सविषादम्) अत्रान्तरे

ब्रूते कष्टमदक्षिणः किमपि मे प्रस्पन्दमानो भुजः ॥ २ ॥

दशां प्रापयन्, तामपि बहुधा भ्रमोत्पादनेनोद्धन्धनोद्धमं यावत् पीडयन्, अन्ते माधवीम् अभिजनादिगुणपरिपूर्णां । मदक्षसा मिलत्कुचतटीमकरोत् । आश्लेषस्य सर्वाङ्गीणत्वेऽपि वक्षःकुचतटयोरेव निरन्तरसंश्लेषो भवतीति तदाश्लेषस्य तत्प्राधान्येन निर्देशः । मिलदिति नैरन्तर्यप्रकाशनम् । चेतोभूरकरोदिति तस्यैवायं प्रभाव इति सूचितम् । आनन्दहेतुषु मुख्यत्वात् प्रथमं सुभद्रासङ्गमनिर्देशः । पुनर्यज्ञसेनदुहितुर्गाढं यदुपगूढम् उपगूहनं, तद्रूप उत्सवः प्रत्यासीदिति इदानीमपराद्धे रात्रौ वेति निकटे वर्तते । यज्ञसेनदुहितुरित्यनेन तस्या अयोनिजात्वम्, अत एव रूप-चातुर्यं वीर्यलब्धत्वं च प्रकाशयते । अत एव प्रवासानन्तरसिद्धत्वाच्चोपगूहनस्य गाढत्वमुत्सवरूपत्वं च । अयमप्यानन्दहेतुः । पुनर्मेऽङ्गं सहजैः अर्थाद् वृकोदरादिभिः चिरादाश्लेषं चिरकालप्राप्तम् अत एवात्यानन्दकरम् । अवाप्स्यति, अत्रापि नानद्यतनत्वम् । अत्र पूर्वप्रस्तुतं मातृवन्दनं गुरुनमस्कारं चानेकानन्देत्यनेन हृदि निधाय सुभद्राश्लेषप्रस्तावात् सर्वत्राश्लेष एवानन्दकरत्वेनाङ्गीकृतः । सहजैरिति आश्लेषस्य तत्कर्तृकत्वे तेषां स्नेहातिशयः स्फुटीभवेदिति तथा निर्देशः । इत्यनेकानन्दहेतून् भूतभवद्भाविनो निरूप्य हृष्टमना अन्तरा निकटवर्ति व्यसनं सूचयद् वामभुजस्पन्दनं निरूप्य सविषादमाह — अत्रान्तरे सम्पत्परम्परासम्प्राप्त्यवसरे प्रस्पन्दमानोऽदक्षिणो भुजः मे किमपि कष्टं ब्रूते । किमपि अनिरूपितस्वरूपम् । कष्टं कृच्छ्रं, व्यसनमिति यावत् । ब्रूते आप्तवचनवत् परिस्फुटं प्रकाशयति । अत एव स्पन्दनस्य प्रकर्षोऽविच्छिन्नत्व च । अदक्षिण इति वामस्यानिष्टसूचकत्वात् कष्टमित्युक्तम् । अनवसरेऽनिष्टप्रकाशनादवैदग्ध्यं चादक्षिणपदेन शब्दशक्त्या प्रकाशितम् ॥ २ ॥

**विदूषकः—** (स्वगतम्) (क) जाणिदं मए एदस्स वामभुअपरिप्फ-  
न्दस्स फळं, जं मए सन्दणस्सदपरवसेण मग्गे अवहत्थि-  
आ गत्तिआ । तं एदं अत्थहाणिं अणिमित्तं सूएदि ।  
(प्रत्यक्षम्) भो वअस्स ! मा विसादं करेहि । किं ण तुए  
सुदो वाउणा आआसेण अ आरद्धं सरीरं त्ति लोआअ-  
दिआणं सिद्धन्तो । ता केण णिवारीअदि सरीरे वाउप-  
रिप्फन्दो ।

(ततः प्रविशति गात्रिकाहस्तो दीर्घाध्वगः)

**दीर्घाध्वगः—** (सशूत्कारम्) (ख) अहो णिप्फलो मे अद्धगमणप-  
रिस्समो संवुत्तो, जं अदिक्कन्दे वि संवच्छरे वच्छो धण-

(क) ज्ञातं मयैतस्य वामभुजपरिस्पन्दस्य फलं, यद् मया स्यन्दनस्यदपरवशेन  
मार्गे अपहस्तिता गात्रिका । तामेतामर्थहानिमनिमित्तं सूचयति । भो वयस्य ! मा  
विषादं कुरु । किं न त्वया श्रुतो वायुनाकाशेन चारब्धं शरीरमिति लोकायतिकानां  
सिद्धान्तः । तत् केन निवार्यते शरीरे वायुपरिस्पन्दः ।

(ख) अहो निष्फलो मे अध्वगमनपरिश्रमः संवृत्तः, यदतिक्रान्तेऽपि संवत्सरे  
वत्सो धनञ्जयो नागच्छति । तच्छीघ्रं गत्वा तस्य प्रवृत्तिं ज्ञात्वागच्छेति महाराज-

तच्छ्रुत्वा नर्मसचिवो निरूपयति— सन्दणस्सदपरवसेण स्यन्दनस्यदपर-  
वशेन । स्यदो वेगः । वाउणा आआसेणेत्यादि । वायुनाकाशेन चारब्धमिति  
प्रहसनेन शास्त्रविरुद्धाभिधानम् । लोकायतिकपक्षे तु तत्त्वं भूतचतुष्टयम् । “पृथि-  
व्यापस्तथा तेजो वायुरित्येव नापरम्” इति तत्सिद्धान्ते आकाशतत्त्वस्यापरिग्रहात्  
शास्त्रदेशकालादिविरुद्धं वाचिकं हास्यम् । “यद्यत् प्रहसनं वाक्यं तद्भास्यं वाचिकं  
स्मृतम्” इत्युक्तत्वात् । एवं भगवदज्जुके शाक्यसमर्थं कथयिष्यामीत्युक्त्वा  
साङ्ख्यप्रक्रियाकथनम् ॥

ज्ञओ ण आअच्छइ । ता सिग्घं गदुअं तस्स पवुत्तिं जा-  
 णिअ आअच्छ त्ति महाराअजुहिट्ठिरेण आणत्तेण मए प-  
 ण्डैअजणपदे मळअसिहरे कुमारीतित्थे केरळेसु सज्झप-  
 व्वदपब्भाए गोअण्णे अण्णेसु अण्णवैतीरतित्थत्थाणेसु  
 अण्णेसिअ अकिदत्थेण मए पविट्ठा दुवारवई । तहिं पि  
 अदक्खिअ अहं णिग्गदो । तहिं एव्वं मए सुदं इन्दप्पत्थे  
 कुमारधणञ्जओ दट्ठव्वो आसि त्ति । सुदं च मए णअर-  
 वाहिरुज्जाणे वत्तदि कुमारो त्ति । ता उवसप्पिस्सं णं ।  
 (परिक्रम्योपसृत्य) इदं तं उज्जाणं । जाव पविसामि । (प्रविश्य)  
 जेदु कुमारो ।

धनञ्जयः— (विलोक्य) ननु त्वमार्यस्य जङ्घाकारिको वातजवः ।  
 किमादाय शासनमागतोऽसि ।

दीर्घाध्वगः— (सप्रणामम्) (क) कुमार! महाराअसासणेण कुमारं

पुविट्ठिरेणाज्जतेन मया पाण्ड्यजनपदे मलयशिखरे कुमारीतीर्थे केरलेषु सहायपर्वतप्रा-  
 म्भागे गोकर्णे अन्येष्वर्णवतीरतीर्थस्थानेषु अन्विष्याकृतार्थेन मया प्रविष्टा द्वार-  
 वती । तत्राप्यदृष्ट्वाहं निर्गतः । तत्रैव मया श्रुतम् इन्द्रप्रस्थे कुमारधनञ्जयो द्रष्टव्य  
 आसीदिति । श्रुतं च मया नगरबाह्योद्याने वर्तते कुमार इति । तद् उपसर्पि-  
 ष्याम्येनम् । इदं तदुद्यानम् । यावत् प्रविशामि । जयतु कुमारः ।

(क) कुमार! महाराजशासनेन कुमारमन्वेष्टुं महीमण्डल परिभ्रमता कुमार-

जङ्घाकारिकः जङ्घालश्चरावेशः । वातजव इति नाम ॥

अण्णेसिदुं महीमण्डलं परिब्भमन्तेण<sup>१</sup> कुमारणामहेअङ्किदं<sup>२</sup>  
गत्तिअं मग्गे दक्खिअ एदं कुमारकेरअं ति चिन्तअन्तेण  
मए एसा आणीदौ । ( विदूषकस्य हस्ते समर्पयति )

धनञ्जयः— सखे ! कथमपविध्य गात्रिकामियन्तं कालमनाकु-  
लोऽभूः ।

विदूषकः— (क) तत्तहोदीअं तुए कोवो कादव्वो, जिस्से तुरअ-  
वाहणजवेण इअं परिब्भट्ठा ।

( नेपथ्ये कलकलानन्तरम् )

कष्टं हा करवाल्खण्डिततनुं कंसद्विषः सोदरीं

बीभत्सोः सहचारिणीं प्रतिभयः सङ्गृह्य दोर्भ्यामियम् ।

खादंखादमगात् खरांशुपदवीं कश्चित् त्रियामाचरः

किं कुर्मः क्षितिगोचरा वयमियं कार्यायनी निर्घृणा ॥ ३ ॥

नामधेयाङ्कितां गात्रिकां मार्गे दृष्ट्वा एषा कुमारसम्बन्धिनीति चिन्तयता मयैषानीता ।

(क) तत्रभवत्यां त्वया कोपः कर्तव्यः, यस्यास्तुरगवाहनजवेनेय परिभ्रष्टा ।

कुमारकेरअमिति तस्येदमित्यर्थे केरअप्रत्ययः ॥

अपविध्य त्यक्त्वा ॥

तुरगप्रेरणजवेन ॥

अथ प्रकृतसंस्पर्शपरिपोषकत्वेन करुणस्योत्थापनाय चूलिकयानर्थविशेषं सूचय-  
ति—कष्टमित्यादिना । करवाल्खण्डिततनुं खादंखादमित्यनेन जीवनप्रत्याशा निरस्ता ।  
बीभत्सोः सहचारिणीमित्यादिना कंसद्विषः सोदरीमित्यनेन च दुष्करकरणसामर्थ्येन  
निशाचरस्य शक्तिः प्रकाशिता । किं कुर्म इत्यादि द्रष्टृणां प्रलापवचनम् । कार्या-  
यनी निर्घृणेत्यरक्षणेन भगवतीं प्रत्यधिक्षेपः । अत्र प्रकरणे जीवनप्रत्याशानिवृत्त्या  
करुणरसः प्रतिपाद्यते ॥ ३ ॥

१. 'ण एदं कु' क. पाठः. २. 'दा गत्तिआ मग्गे दिट्ठा कु' ख. पाठः. ३. 'दा गत्तिआ' क. पाठः.

४. 'सपो' क. पाठः.



**धनञ्जयः**— (सविषादमाकर्णयन्) हा प्रिये ! । (इति मूर्छितः पतति)

**विदूषकः**— (सास्त्रगाद्वदन्) (क) हा किदन्तहृदअ ! एदस्स महिन्दण-  
न्दणस्स भुवणेक्कधणुद्धरस्स वासुहृदमित्तस्स धम्माणुअस्स  
अप्पडिआरं विणिवादं दंसअन्तो अज्ज तुवं इस्सरो सं-  
वुत्तो । (विचिन्त्य) अहो मे मूढदा, जं एदं अणस्सासअन्तो  
परिदेविउं पवुत्तो । भो वअस्स ! समस्ससिहिसमस्ससिहि ।  
**दीर्घाध्वगः**— (ख) अहो अच्चाहिदं । णै एसो दाणिं पि पडिबुद्धो ।  
हाँ देव्व ! कुमारस्स ईरिसं दसं दंसेदुं तुए अहं एत्थ  
अज्ज आणीदो ।

**विदूषकः**— (ग) हा कहं ण एसो दाणिं पि सण्णं पडिवज्जइ । हा  
वअस्स ! आहण्डलेण वि अहण्डणीयपरक्कमादो जादव-  
सेण्णसमुद्दादो बलक्कारेण अवहरिअ दाणिं रक्खसगोष्फ-

(क) हा कृतान्तहतक ! एतस्य महेन्द्रनन्दनस्य भुवनैकधनुर्धरस्य वासुभद्रमित्रस्य धर्मानुजस्याप्रतीकार विनिपातं दर्शयन् अद्य त्वमीश्वरः सवृत्तः । अहो मे मूढता, यदेतमनाश्वासयन् परिदेवयितुं प्रवृत्तः । भो वयस्य ! समाश्वसिंहिसमाश्वसिहि ।

(ख) अहो अत्याहितम् । नैष इदानीमपि प्रतिबुद्धः । हा दैव ! कुमारस्येदृशीं दशां दर्शयितुं त्वयाहमत्राद्यानीतः ।

(ग) हा कथं नैष इदानीमपि संज्ञां प्रतिपद्यते । हा वयस्य ! आखण्डलेनाप्यखण्डनीयपराक्रमाद् यादवसैन्यसमुद्राद् बलात्कारेणापहृत्येदानीं राक्षसगोष्पदे निम-

महेन्द्रनन्दनस्येत्यादिनाशक्यनिर्वाहकत्वेन कृतान्तस्थेश्वरत्वं स्वातन्त्र्यं प्रकटितम् ॥

राक्षसगोष्पद इति । राक्षसस्य तुच्छत्वाद् गोष्पदत्वारोपः ॥

१. 'तिहुव' क. पाठ. २. 'भ' ख पाठः. ३. 'म' ख. पाठः. ४. 'अपरो सवु' ग. पाठः. ५. 'एसो ण अज्ज वि प' क. पाठः. ६. 'भो' ख. पाठः. ७. 'ख' ख. पाठः. ८. 'ख' ख. पाठः.

दे णिमज्जन्ति माहविं, कहं उवेक्खसि । भो वादजव !  
कहं तुमं अम्बाए कुन्तीए भादूणं जण्णसेणीए अं एद-  
स्स एदं दसं अणिवेदिअ चिट्ठसि । हा अम्ब कुन्ति ! द-  
क्खेदक्ख दे पिअतणअस्स अज्जुणस्स अपुव्वं आआर-  
ळङ्खणं, जं चिरकाळादो आसादिअ अकिदपादवन्दणो  
एव्व परळोअजत्तं पडिवज्जइ ।

**दीर्घाध्वगः**--- (क) सुट्ठु अय्यो भणादि । कदाइ सोदराणं साणि-  
हाणादो एदस्स पडिबोधो भवे । हा अहं एत्तिएण कालेण  
उवगदो एदस्स दुज्जादस्स णिवेदओ संवुत्तो । (रुदन् नि-  
ष्क्रान्तः)

**विदूषकः**--- (ख) किं दाणिं मए उवक्कन्दं, जं परळोअजत्ताहिमुहं  
अणणुगच्छन्तो चिट्ठामि । अहव एसा दाव गत्तिआ  
तिस्से अङ्गसंसग्गसुहआ एदस्स बहुसो सन्दावहारिणी

जन्तीं माधवीं कथमुपेक्षसे । भो वातजव ! कथं त्वमम्बायाः कुन्त्याः भ्रातृणां याज्ञ-  
सेन्याश्चैतस्यैतां दशामनिवेद्य तिष्ठसि । हा अम्ब कुन्ति ! पश्यपश्य ते प्रियतनयस्यार्जु-  
नस्यापूर्वमाचारलङ्घनं, यच्चिरकालादासाद्याकृतपादवन्दन एव परलोकयात्रां प्रतिपद्यते ।

(क) सुट्ठु आर्यो भणति । कदाचित् सोदराणां सन्निधानादेतस्य प्रतिबोधो भवेत् ।  
हा अहमेतावता कालेनोपगत एतस्य दुर्जातस्य निवेदकः सवृत्तः ।

(ख) किमिदानीं मयोपक्रान्तं, यत् परलोकयात्राभिमुखमननुगच्छन् तिष्ठामि ।  
अथवैषा तावद् गात्रिका तस्या अङ्गससर्गसुभगा एतस्य बहुशः सन्तापहा-

१. 'हं अ' क. पाठः २. 'ए जण्णसेणीए अ भादूणं एदं' क. पाठः ३. 'स्स द' ख,  
पाठः ४. 'क्ख दे' ख. ग. पाठः,

दिट्ठा । ता कदाइ मोहं वि अवणेइ । पैरिक्खिअ एदं  
पच्छा मे पाणा परिच्चाइदव्वा । (गात्रिकां तस्योरसि ददाति)

**धनञ्जयः**— (सहसा समाश्वस्य सहर्षमालिङ्गन्) अयि सुन्दरि ! कथं प्र-  
तिनिवृत्तासि । (पुनर्विलोक्यै सविषादम्) कथमियं गात्रिका ।  
(सबाष्पम्) अयि गात्रिके ! किमिति तामेकाकिनीं प्राणे-  
श्वरीं गच्छन्तीमनुगच्छन्तं मां रुणत्सि । (ऊर्ध्वमवलोक्याश्रूणि  
मुञ्चन् वद्माञ्जलिः)

पुरमुपगतां तात ! प्रेम्णा पुरन्दर ! माधवीं

मम सहचरीमुत्सङ्गे त्वं निधाय वधूं तव ।

व्यपगतशुचं शच्या तावद् विधेहि सहाम्बया

विघटिततनुर्यावत् प्राणैरुपैमि तवान्तिकम् ॥ ४ ॥

रिणी दृष्टा । तत् कदाचिद् मोहमप्यपनयति । परीक्ष्यैतत् पश्चान्मे प्राणाः  
परित्यक्तव्याः ।

**कथं प्रतिनिवृत्तेति ।** गात्रिकास्पर्शे प्रियाप्रतीत्या सुन्दरि ! इत्यामन्त्रणम् ।  
पुनर्गात्रिकाबुद्ध्या तां प्रति सविषादमाह । एकाकिनीं प्राणेश्वरीमित्यनुगमनयोग्य-  
त्वम् । अत एव किमिति रुणत्सीति रोधस्यानुपपत्तिः । प्राणेश्वरीं गच्छन्तीमित्युक्तौ  
गन्तव्यदेशं निरूप्य स्वर्गस्य स्वतः प्राप्त्या तद्गमने कृत्यं तातं प्रार्थयति—  
**पुरमुपगतामित्यादिना ।** प्रेम्णा स्नेहेन । अत्र हेतुः—माधवीं मम सहचरीमिति ।  
अत एवोत्सङ्गे कृत्वेत्यादरप्रार्थनम् । विशेषतस्तव वधूमिति ममत्वपोषणम् । तावत्  
तदवधि व्यपगतशुचं विधेहि । सहाम्बयेति स्त्रीणामनुसरणचातुर्याच्छोकव्यपनय-  
नसौकर्यं प्रकाशितम् । यावत् प्राणैर्विघटिततनुः विश्लेषितशरीरः । उपैमीति इदा-  
नीमेवेति शेषः ॥ ४ ॥

**विदूषकः** — (सहर्षं स्वगतम्) (क) दिट्ठिआ मम भाँअहेअसेसेण एसो पडिबुद्धो । ता जह ण पुणो वि मोहं पडिवज्जइ, तह उवक्कमिस्सं । (प्रत्यक्षम्) भो वअस्स ! को दे ववसाओ, जं तुह बाहुबळाअत्तसव्वपुरुसत्थं जेट्ठं दे जुहिट्ठिरं जणणिं अण्णं च भादुवग्गं अणवेक्खिअ जीविअणिरवेक्खं उवक्कमसि ।

**धनञ्जयः** --- वयस्य ! परित्यक्तजीवलोकसुखस्य जनस्य का नाम बन्धुष्वपेक्षा । (सकरुणम्) मातः ! कुन्तिभोजतनये ! अद्यप्रभृत्यर्जुनगतमपत्यवात्सल्यमन्येषु चतुर्षु पुत्रेषु संविभजस्व । अपिच ---

लक्ष्मीधर्मसुते सुयोधनकरादाच्छिद्य न स्थापिता

न क्षोणी चतुरर्णवोर्मिरशना तस्यैकपत्नी कृता ।

मूर्धानो धरणीभृतां न गमितास्तत्पादपीठस्थलीं

कुक्षावम्ब ! पृथे ! वृथैव विजयः कृच्छ्रादुपोढस्त्वया ॥५॥

(क) दिष्ट्या मम भागधेयशेषेणैष प्रतिबुद्धः । तद्यथा न पुनरपि मोहं प्रतिपद्यते, तथोपक्रमिष्ये । भो वयस्य ! कस्ते व्यवसायः, यत् तव बाहुबलात्तत्सर्वपुरुषार्थं ज्येष्ठं ते युधिष्ठिरं जननीमन्यं च भ्रातृवर्गमनपेक्ष्य जीवितनिरपेक्षमुपक्रमसे ।

**दिष्ट्या मम भागधेयशेषेणैष प्रतिबुद्धः ।** पूर्वं प्रबोधेऽपि नैराशयेनेदानीं प्रबोधमात्रस्य हर्षहेतुत्वम् ॥

लक्ष्मीरित्यादि । लक्ष्मीरित्यादिना आत्मनो वात्सल्याविषयत्वं साधयति । अत्र साम्राज्यप्रापणरूप एक एवार्थस्तच्छेषाणां व्यापाराणामघटनेन प्रतिपाद्यते । लक्ष्मीः साम्राज्यलक्ष्मीः । धर्मसुते अभिजनादिसकलगुणसामग्र्येण साम्राज्यलक्ष्मी-पतित्वयोग्ये । सुयोधनकरात्, सुयोधनशब्देन लक्ष्मीसम्बन्धायोग्यत्वादाच्छेदने सौकर्यं, करादित्यनेन लक्ष्मीकार्याणां करशुल्कादीनां तदधीनत्वं च प्रकाशितम् ।

**विदूषकः**—(क) भो इदं दाव कहेहि । उभअळोअसुहप्पच्चूहो  
अप्पपरिच्चाओ त्ति एदं पि किं तुह मए आचिक्खीअदि ।

(क) भो इदं तावत् कथय । उभयलोकसुखप्रत्यूह आत्मपरित्याग इत्येतदपि किं  
नव मया आख्यायते ।

आच्छिद्य हठादपहृत्य । तस्य तद्योग्यत्वात् तथोक्तिः । स्थापिता, अत्र स्वप्रभुत्वेनै-  
व साम्राज्यस्वीकरणे धर्मराजस्य शक्तिरस्त्येव, आतृणामस्माकं तन्महोदयसाधन-  
मेव जन्मफलमिति सर्वत्र प्रयोजकत्वमुक्तम् । इति साम्राज्यसम्पादनशेषतयैकांशं  
प्रतिपाद्य पुनरंशान्तरमाह — क्षोणी चतुरर्णवोर्मिरशना चतुःसमुद्रपर्यन्तेत्यर्थः ।  
पञ्जीत्वशेषतयोर्मणां रशनात्वारोपः । माण्डलिकेभ्यः सर्वेभ्यः स्वनियन्तृ(क)त्वसम-  
र्पणेन स्वीकृत्य सर्वत्र तदाज्ञावशंवदत्वसम्पादनमेकपत्नीकरणम् । पुनस्तच्छेषतया  
धरणीभूताम् अरिमित्रमध्यस्थोदासीनानां मूर्धानः अनन्यशरणतया सम्राड्वन्दनं  
प्रति प्रवणाः सन्निहितपादपीठस्पर्शनमपि मुख्यमिति तत्प्रतिताः न कारिताः ।  
अत एव धरणीमृच्छब्दोऽपि तेषु प्रवर्तते, अन्यथा सम्राज एव तथोक्तिरिति  
प्रकाश्यते । अत्रैकसाध्यशेषतया बहूनां व्यापाराणामकृतत्वकथनेन एषु यद्येकोऽंशो  
निर्व्यूढस्तर्हि जन्मनो वृथात्वं न जातं, तदभावात् कुक्षौ भरासहिष्णुतया कृच्छ्रेण  
बह्वनस्य वैयर्थ्यम् । अन्वेति वीरप्रसूरहं भूयासमिति त्वादृशीनामाशंसा । पृथे!  
इति प्रथितगुणविशिष्टे, न त्वद्दोषोऽत्र शङ्कनीयः । मन्दभाग्यस्य ममैकस्यैव  
दोषः । विजय इति ममैकस्यैव भरणे वैयर्थ्यम्, अन्येषां गुणगौरवेण श्लाघ्यज-  
न्मत्वात् । किञ्चैवं स्थिते विजय इति नामापि वैयर्थ्येन हास्यकक्ष्यां विगाहते ।  
शृङ्गेवेत्यवधारणेनोक्तेष्वनुक्तेष्वपि कर्तव्येषु लेशस्याप्यकरणाद् वैराग्यातिशयः  
प्रकाश्यते ॥ ५ ॥

भो इदं तावत् कथय । उभयलोकसुखप्रत्यूह आत्मपरित्याग इत्येतदपि तव  
मया भणितव्यम् । एतदपीति शास्त्रोक्तमपि । तव विदुषः । मया मूढेनाख्यायते ।  
इत एतत् स्वबुद्ध्यैव ज्ञात्वात्मपरित्यागो न कर्तव्य इत्यर्थः । प्रत्यूहो विघ्नेहेतुः ॥

धनञ्जयः --- सखे ! सत्यमेवैतत् । न पुनरमी मया परित्यज्यन्ते  
प्राणाः । तथाहि ---

गत्वा पदानि कतिचित् परिवर्तितास्यं  
क्षिप्तस्तया हृदि ममाद्य कटाक्षपाशः ।

आबध्य तेन सुदृढं परिकृष्यमाणाः  
प्राणाः सखे ! परवशाः खलु निष्पतन्ति ॥ ६ ॥

सत्यमेतदिति त्वयोक्तमिति शेषः । न पुनरिति, परित्यागे आत्मनः कर्तृ-  
तायां दोषः । अन्यकर्तृके प्राणहरणे किं क्रियताम् । तत् प्रतिपादयति --- गत्वे-  
त्यादिना । अत्र करुणपरिपोषे स्मर्यमाणाः शृङ्गारवृत्तान्तास्तत्पोषका एव भवन्तीति  
लक्षणानुसारेण प्रियतमाकटाक्षपातवर्णनम् । तया मदर्थं परित्यक्तनिखिलबन्धु-  
वर्गया वीरधर्मानुसारिण्या गमनेऽपि सहकारिण्या प्राणवल्लभया मद्विश्लेषमसह-  
मानयापि भगिनीसम्भावनार्थमितः कथञ्चित् प्रस्थितया । कतिचित् पदानि गत्वा ग-  
मनेऽनिच्छया मृदुले पदकमले मन्दमन्दं कतिचिद् द्वित्राणि पदानि न्यस्येत्यर्थः ।  
परिवर्तितास्यं तदानीमेवेतोमुखं व्यावर्तितमुग्धमुखपुण्डरीकम् । मम हृदि कटा-  
क्षपाशो न्यस्तः । क्रियाविशेषणत्वेन व्यावर्तनस्यानन्यपरत्वं प्रकाशितम् । न तु  
परिवर्तितास्ययेति । अन्यत्र गमनोपक्रमे विश्लेषसहिष्णुतया कर्तव्यं निरूप्याहो  
विस्मृतमिति वद् व्यावर्तितमुखकमलं कटाक्षपाशो न्यस्तः । देहस्यापि व्यावर्तने  
गमनविरोधो भवेदित्यास्यस्यैव व्यावर्तनमुभयसाध्याविरोधार्थम् । हृदीत्यनेन कटा-  
क्षस्य सर्वाङ्गीणत्वेऽपि निजभावबोधनार्थं प्रयुक्तत्वात् त्वद्विश्लेषमसहमानयापि  
मथावश्यकर्तव्यतया गमनसाहसं क्रियते, मनस्तु मां नानुसरति, त्वय्येव विश्राम्य-  
तीत्यादि निजप्रेमभारानुगुणं भावसर्वस्वं बोधयितुं कटाक्षपातः । तच्च बोधनं हृदयं  
प्रति भवति । तच्च सर्वं मया हृदयेनाङ्गीकृतमिति हृदीत्युक्तम् । मसृणमुग्धस्निग्ध-  
प्रेमप्रवाहवाहिनः कटाक्षस्य पाशत्वारोपणं बन्धनसाधनत्वेन । अद्योति अनतीत-  
कालत्वेन बन्धनस्याशैथिल्यं प्रकाश्यते । अत एव सुदृढमाबध्येत्युक्तम् । तेन

**विदूषकः** --- (स्वगतम्) (क) ण दाव एसो बन्धुजणसिणेहेण वा  
 अण्णेण वा केण वि संपदं पकिदिं णेदव्वो भवे। ण उण  
 एआरिसा रिपुजणतिरक्खारक्खमिणो होन्ति । ता एदस्स  
 मणम्मि मणा संरम्भं ओदरइस्सं । (प्रत्यक्षम्) भो वअस्स!  
 ण खु एत्थ तेळ्ळोक्के सोअपारवस्सादो अळङ्घणीओ अ-  
 ण्णो अत्थि भावो, जेण परवसीकिदो तुमं वि णाम  
 दइआपाणावहारपरुसस्स पावरक्खसस्स पडिआरं अणा-  
 अरन्तो परिदेविउं पउत्तो ।

(क) न तावदेष बन्धुजनस्नेहेन वान्येन वा केनापि साम्प्रत प्रकृतिं नेतव्यो  
 भवेत् । न पुनरेतादृशा रिपुजनतिरस्कारक्षमिणो भवन्ति । तदेतस्य मनसि  
 मनाक् संरम्भमवतारयिष्यामि । भो वयस्य ! न खल्वत्र त्रैलोक्ये शोकपार-  
 वश्यादलङ्घनीयोऽन्योऽस्ति भावः, येन परवशीकृतस्त्वमपि नाम दयिताप्राणा-  
 पहारपरुषस्य पापराक्षसस्य प्रतीकारमनाचरन् परिदेवयितुं प्रवृत्तः ।

कटाक्षपाशेन आ समन्ताद् बद्ध्वा । बन्धेऽपि शैथिल्यं चेद् व्याप्त्या न फलमिति  
 सुदृढमित्युक्तम् । यथा विश्लेषो न भवति तथेत्यर्थः । अत्र हृदि कटाक्षपाशक्षेपः,  
 प्राणानां बद्ध्वाकर्षणमिति वैषम्यं हृदयप्राणयोराश्रयाश्रयिभावेन न स्फुरति ।  
 “उरःकण्ठचरो बुद्धिहृदयेन्द्रियचित्तधृत्” इति प्राणस्य हृदयधारकत्वोक्त्या हृद-  
 यक्षोभः प्राणेषु भवति प्राणक्षोभो हृदये चेति प्राणाः परिकृष्यमाणा इत्युक्तम् ।  
 सखे ! इति मद्द्वैषम्यसहायभूते त्वयि किं न कथ्यते । परवशाः खलु, न स्वतन्त्राः ।  
 अत एव न परित्यज्यन्त इत्युक्तम् । अत्र कटाक्षपाशं हृदये न्यस्य बद्ध्वाकर्षणं प्रति  
 तस्याः कर्तृतया विमुच्य गन्तुं न शक्तिः, गमनमवश्यकर्तव्यं च, तत् सह नेष्या-  
 मीति बुद्धेर्वेत्युत्प्रेक्षा प्रकाश्यते ॥ ६ ॥

अत एतस्य मनसि मनाक् संरम्भमवतारयिष्यामि । शोकपारवश्यादलङ्घ-  
 नीयः अशमनीयः । भावः मनोविकारः । त्वमपि नाम वीराग्रेसरः । दयिताप्राणा-

**धनञ्जयः** — (ससम्भ्रममुत्तिष्ठन्) आः, किं नाम कृतागस्स्वरिष्वप्रति-  
कुर्वन्नास्ते धनञ्जयः । (ऊर्ध्वमवलोक्य) भोभोः पिशिताशना-  
पशद ! मत्प्राणवल्लभाप्राणापहारिन् ! क गत्वा मद्भाणपा-  
तं परिहरसि ।

**यमः** शरणमस्तु चेत् तव नृशंस ! दिव्याशुगैः

पुरत्रयमिव क्षणात् पुररिपुः स्फुरत्पावकैः ।

प्ररुष्टभुजगेश्वरप्रतिमचापटङ्कारिभि-

स्त्वया सह न किं यमं यमपुरं च मश्नाम्यहम् ॥ ७ ॥

पहारपरुषस्य राक्षसस्य, किमतः पर पारुष्यम् । प्रतीकास्मकुर्वन् तत्प्राणापहरणलक्षणां  
प्रतिक्रियामकुर्वन् । परिदेवितुं \* शक्तिहीनप्राकृतजनवत् प्रलपितुं प्रवृत्तः । अनेन  
शोकपारवश्यस्य दुर्निवारत्वं मया कल्प्यते । तत् प्राकृतजनोचित परिदेवं परि-  
त्यज्य प्रियतमाप्राणापहारिणो राक्षसस्य प्राणानादातुं यतस्वेत्यभिप्रायः ॥

**आः** कृतागस्स्वित्यादि संरम्भेणाहङ्कारगमं वचनम् । अत एव धनञ्जय  
इति परीकृत्योक्तिः । कृतागस्तु, न क्रियमाणागस्तु । अपराधे कृतेऽपि तदुचितं  
प्रतिक्रियामकुर्वन्नास्ते कथम् । नैतद्भनञ्जयसदृशं, तद् धनञ्जयत्वोचितमाचरा-  
मीति आः दुरात्मन्नित्युपक्रमः । मत्प्राणवल्लभाप्राणापहारिन् ! किमतः परमनिष्ठाच-  
रणम् । अतः मद्भाणपातं क गत्वा परिहरसि देहस्य मद्भाणलक्षत्वं कुत्राच्छाद्य  
परिहरसि, न कुत्रापीत्यर्थः । अत्र सर्वेषां निग्रहेण यमपुरप्रापणं साध्यम् । तदहं  
यमेव पूर्वं शरणं प्रपद्य इति तद्बुद्धिं परिकल्प्य कथयति — **यमः शरणमि-**  
**त्यादि** । तव यमः शरणं चेद् अहं पूर्वमेव यमं शरणं संश्रयामीति बुद्धिश्चेत् । अस्तु  
तदप्यस्तु । तथापि मत्साध्यस्य न क्षनिरित्याह — दिव्याशुगैः त्वया सह यमं  
यमपुरं चाहं क्षणात् किं न मश्नामि मश्नाम्येवेत्यर्थः । तत्र निश्चयानुगुणं दृष्टान्त-  
माह — पुररिपुः पुरत्रयमिवेति । प्ररुष्टभुजगेश्वरप्रतिमस्य चापस्य टङ्कारिभिः  
ज्यास्वनयुक्तैः स्फुरत्पावकैः (यदि दिव्याशुगैः) इति सायकगौरवेण साध्यस्य  
पौष्कल्यं प्रकाशितम् । अत एव त्वया सह यमं यमपुरं चेत्युक्तम् ॥ ७ ॥

१. 'नृ' किं क पाठः.

\* बाहुलको णिजभावः स्यात् ।



अथवा मत्प्राणनाथां सोदर्यामात्मनः शरणागतां राक्षसा-  
दरक्षन्ती चण्डिका मम दास्यति । धनुर्धनुः ।

(ततः प्रविशति द्वौपदीवेषधारिणी कार्यायनी गोपाळिकावेषधारिणी सुभद्रा च )

कार्यायनी — अहोतुखल्वचिन्तनीयोऽयमर्जुनस्य प्रभावः, य-  
दमुष्य संरम्भो ममापि प्रक्षोभयति हृदयं, यद्भयादहं  
गृहीतयाज्ञसेनीरूपा प्राप्तवती ।

इत्यध्यवसाये पुनर्विमृश्याह—अथवेत्यादि । किमनेन राक्षसान्वेषणप्रयासेनेत्यर्थः ।  
चण्डिका मम दास्यतीति । अनुसरणेन प्रातिकूल्येनापीयमेवापेक्षणीया । मत्प्राण-  
नाथां नित्य भगवतीपादसेविनो मम प्राणवल्लभामिति रक्षणीयत्वे प्रथमहेतुः ।  
आत्मनः सोदर्या निजावरजाम् । अनेनैव वासुदेवभगिनीमिति च स्फुरति । तत्रापि  
न दूरस्थां, शरणागतां निजगृहं प्राप्ताम्, इयं मां रक्षतीति शरणत्वेन प्राप्तां च ।  
राक्षसात् स्वसंहननयोग्यात् । अरक्षन्ती शक्यत्वे सत्यरक्षणात् सापराधा । मम  
दास्यतीति, अथापि वीरधर्मेणाशक्तावपि देहं तदुपहारीकरिष्यामीति धनुर्धनुरि-  
त्युक्तम् । सर्वथा कारुण्येन दातुमेवौचित्यम् । तत्कारुण्ये राक्षसस्य हरणमप्यन्यथा  
भवेदिति दास्यतीत्युक्तम् ॥

एवं तस्य संरम्भेण धनुरादानोपक्रमे प्रियतमां दातुं द्वौपदीवेषेण भगवत्याः  
प्रवेशः प्रतिपाद्यते — अहोतुखल्वित्यादि । अहोतुखल्वित्याश्चर्यं । तन्निमित्त  
प्रकाशयति — अचिन्तनीयोऽयमिति । अचिन्तनीयः गौरवेण मनसा निरूपयितु-  
मपि न शक्यः । प्रभावः प्रतापः । यदिति । अमुष्य संरम्भः प्रभावनिमित्तः । ममापि  
स्वपक्षभूताया अपि । किञ्च, अमुष्य संरम्भो मयि न कार्यकर इति जानत्या अपि  
गौरवेण ज्ञाटिति प्रक्षोभयति । यद्भयाद्, मां प्रत्यसौ कुपितस्तत्स्वरूपप्रकाशने किमपि  
वैषम्यं भवेदिति भीत्या वेषान्तरमवलम्बितवतीत्यर्थः ॥

**सुभद्रा** -- (भयं रूपयन्ती) (क) अम्मो, एदं भअवदिं मम बहिणि-  
अं कच्चाअणिं अणुगच्छन्तीए अय्यउत्तसमीवं उवसप्प-  
न्तीए मम पुरदो विअ सो दुट्ठकुणवासणो ।

**कार्यायनी** -- (उपसृत्य) (ख) जेदु णाहो । णाह ! उवसंहरीअदु  
एसो संरम्भो । एसा दे सहअरी भअवदीए एआणङ्गाए

(क) अम्मो, एतां भगवतीं मम भगिनिकां कार्यायनीमनुगच्छन्त्या आर्यपुत्रस-  
मीपमुपसर्पन्त्या मम पुरत इव स दुष्टकुणपाशनः ।

(ख) जयतु नाथः । नाथ ! उपसंह्रियतामेष संरम्भः । एषा ते सहचरी भग-

अम्मो इत्यादि । स्वतो भीतत्वात् तदानीमेव भयहेतोरनुभूतत्वाच्च भयं  
रूपयन्ती नयनभ्रमणवेषथुविषादादिभिर्भावयन्ती भयकारणं प्रति स्वयमेव निरूप-  
यति । अम्मो इत्यावेगद्योतकमव्ययम् । भयाभावनिमित्तगौरवेऽप्यतीतस्य भयहेतोः  
प्रत्यक्षवत् स्फुरणादावेगः । एतां भगवतीं मम भगिनिकां कार्यायनीमनुगच्छन्त्या  
आर्यपुत्रसमीपमुपसर्पन्त्या मम पुरत इव स दुष्टकुणपाशनः । एतां पुरो दृश्यमानाम् ।  
भगवतीं वीर्यातिशयवतीम् । “भगः श्रीकाममाहात्म्यवीर्ययत्नार्ककीर्तिष्वि”त्युक्तत्वाद्  
भगोऽत्र वीर्यवाचकः । वीर्यातिशये सत्यपि ताटस्थ्यं चेन्न फलम् । तथाच न ।  
मम भगिनिकां ज्येष्ठामतिकारुण्यवतीम् । पुनश्च कार्यायनीं शुभाशुभकर्मफलप्र-  
दाम् । अत एव दुष्टे प्रतिकूलामस्मास्वनुकूलां च,

“कृतं शुभाशुभं कर्म कार्यं तत्फलमुच्यते ।

तस्यायनं प्रदानीयं तस्मात् कार्यायनी स्मृता ॥”

इत्युक्तत्वात् । तदनुगमने भयस्य न प्रसङ्गः । पुनश्चार्यपुत्रसमीपं वीराग्रेसरस्य विप-  
क्षकुलकालस्य मम प्रियतमस्य समीपमुपसर्पन्त्या लेशतोऽपि भयस्यानौचित्ये सती-  
त्यर्थः । स दुष्टकुणपाशनः, स इत्यपहरणप्रकारं निरूप्योक्तिः, अत एव दुष्ट इति,  
कुणपाशन इति तस्य मायाकलेबरचर्वणं दृष्टमनुसृत्योक्तिः । पुरत इव इदानीम-  
प्यग्रे वर्तत इवेति भयातिशयप्रकाशनम् ॥

जयतु नाथ इति वेषानुगुण्येन भर्तारं प्रति, भगवतीरूपेण क्षत्रकुमारं प्रति  
साधारण्येनोक्तिः । एषा ते सहचरी भगवत्या एकानङ्गयाक्षतशरीरा मम हस्ते दत्तेति

अक्खदसरीरा मम हत्थे दिण्णा । पडिच्छ णं ।

सुभद्रा — (क) जेदु अय्यउत्तो ।

धनञ्जयः — (सहर्षं सविस्मयं च स्वगतम्) यदिनाम सत्यमेवैषा मा-  
धवी, ममैव मन्ये चरितफलं जन्म । किन्तु दयितया द्रौ-  
पद्या अस्यां प्रत्यानीतायां का नामात्र प्रतिपत्तिः ।

(पर्याकुलस्तिष्ठति)

विदूषकः — (जनान्तिकम्) (ख) भो ! पच्चक्खं एव्व तुज्झ पाणव-  
ळ्ळाओ देवीओ दक्खिअ कंहं पडिवत्तिमूढो विअ चि-  
ट्ठसि ।

बला एकानङ्गायाक्षतशरीरा मम हस्ते दत्ता । प्रतीच्छैनाम् ।

(क) जयत्वार्थपुत्रः ।

(ख) भोः प्रत्यक्षमेव तव प्राणवल्लभे देव्यौ दृष्ट्वा कथं प्रतिपत्तिमूढ इव तिष्ठसि ।

द्रौपदीरूपेण कथनम् । भगवत्याः एकानङ्गायाः मम हस्ते दत्ता रक्षिता । प्रतीच्छै-  
नामिति परमार्थः । एकानङ्गेति तत्र स्थानाभिमानिन्या देवताया विशेषनाम ॥

यदिनामेत्यादि । अत्यन्तनाशस्य पूर्वं श्रुतत्वादिदानीं दर्शनाच्च विकल्पः ।  
सत्यमेव, पूर्वं श्रुतं मिथ्या एषा दृश्यमाना माधवीति वस्तुवृत्तं यदि, ममैव जन्म  
चरितफलं, नान्येषाम् । ईदृशस्य दुर्लभस्य महोदयस्य लाभाद् ममैव जन्मनः  
साफल्यं, मम जन्म सफलमेवेति च भवेत् । तत्र वैषम्यं निरूपयति — किन्त्विति ।  
दयितया द्रौपद्या प्रियतमया अभिजनादिगुणविशिष्टया संवत्सराधिकविप्रवासा-  
नन्तरप्राप्तया तस्यां प्रत्यानीतायाम् । का नामात्र प्रतिपत्तिः प्रेमसौजन्ययोरुचिता  
प्रवृत्तिः । प्रवासानन्तरदर्शनेन तस्याः प्रथमं सम्माननीयत्वं, व्यसनानन्तरप्राप्त्या  
माधव्याः प्रागेवाश्वासनीयत्वं, द्वयोर्युगपत् प्राप्तौ किं क्रियतामिति पर्याकुलत्वम् ॥

तत्रानौचित्यं निरूप्य नर्मसचिव आह — प्रत्यक्षमेव तव प्राणवल्लभे दृष्ट्वा  
कथं प्रतिपत्तिमूढ इवेत्यनेन चतुराग्रेसरस्य तवैतदनुसरणे मौढ्यं नास्ति, उताप्रवृत्त्या  
प्रतिपत्तिमूढत्वं संभाव्यत इतीवशब्दः । तिष्ठसीति प्राप्तकालमतिलङ्घ्य कालान्तरे  
प्रवृत्तिर्न शोभते । क्षुधि समुत्पन्नायां कालान्तरभुक्तिर्न वृत्तिकरीति ॥

**धनञ्जयः** — सखे ! सत्यमेवैषा याज्ञसेनी, इयं च सुभद्रैव । तथाप्यहमसुलभत्वादीदृशानां भागधेयानां न श्रद्धे ।

**विदूषकः** — (क) भो ! मा खु अइन्तिदोवणदं अब्भुदअं अणि-  
मित्तेण सन्देहेण विणासेहि ।

**सुभद्रा** — (सरोषं स्वगतम्) (ख) कीस दाणिं अय्यउत्तो कहं पि  
कालहत्थादो परिब्भट्ठाअं अदिट्ठपुरुवाअं विअ इत्थि-  
आअं मइ उदासीणो विअ चिट्ठइ ।

(क) भोः ! मा खल्वचिन्तितोपनतमभ्युदयमनिमित्तेन सन्देहेन विनाशय ।

(ख) कस्मादिदानीमार्यपुत्रः कथमपि कालहस्तात् परिभ्रष्टायामदृष्टपूर्वायामिव  
स्त्रियां मयि उदासीन इव तिष्ठति ।

तदुक्तिमनूद्याह — सत्यमेवेत्यादि । तत्रात्मनो दाक्षिण्यनिर्वाहवैषम्यमा-  
च्छाद्योक्तिः एषा याज्ञसेनी, इयं च सुभद्रैव यद्यपीति । कथमनयोर्युगपदागमनं,  
कथं विपन्नेति श्रुता दृश्यत इति संशयस्य स्थानमस्ति । एतदवलोकने निरूपण-  
दशायां संशयो निवृत्तः । तथाप्यहं न श्रद्धे एवमेतयोरगमनं न विश्वसिमि ।  
ईदृशानां भागधेयानाम् । “खादंखादामि” (श्लो. ३) त्यनेनात्यन्तनाश एव श्रुतः ।  
सेदानीमक्षतशरीरा प्राप्ता, इमां मह्यं दातुं पाञ्चाली निर्मत्सरा युगपत् समीपं प्राप्ते-  
त्येतद् भागधेयं लभ्यमेव । तस्यासुलभत्वमाशङ्क्य सहसा मनसो न विश्वासो  
जात इति समुदाचारविलम्बने निमित्तम् ॥

दाक्षिण्यलक्षणेन नायकस्य यथापुरं प्रेमदृष्टिपातादिकमनालक्ष्य नायिका  
“प्रकृष्टस्य प्रेम्णः स्वलितमविषह्यं हि भवती”ति युक्त्यनुसारेण तादस्थमसहमाना  
प्रेमक्रोपेन नयनकुवलयोपान्तयोरीषदारुण्यं भ्रुवोरीषद्भ्रुत्वं चानुभावरूपमवलम्ब-  
माना विमृशति — कस्मादिति । अत्र निमित्तं न जानामि । इदानीं, पूर्वं कदा-  
चिदप्येवं न दृष्टम् । किञ्च, इदानीं कारुण्यातिशयस्य योग्यत्वे । आर्यपुत्रः विश्वसनी-  
यनिखिलगुणपात्रभूतः । कथमपि दैववशात् । कालहस्तात् परिभ्रष्टायां, न तु

**विदूषकः** -- (सुभद्रामवलोक्य जनान्तिकम्) (क) भो वअस्स ! एसा दाव तत्तहोदी सुहदा भङ्गुरेण भूविक्खेवेण आअंमेण दिट्ठिपादेण अंतग्गअं अमरिसं पिसुणेइ । तुवं पुण णट्ठसन्देहो वि कीस चिरदिट्ठाअं पाञ्चाळीअं इमाअं च अन्तअपुरादो आअदाअं विअ उदासीणो विअ चिट्ठसि ।

**धनञ्जयः** -- सत्यमपगतः सन्देहः । तथापि --

नास्यामाश्वासवाचः सपदि शिथिलितप्राणसन्देहवृत्तौ  
वर्तन्ते रुद्धमार्गाः स्वसरि मधुरिपोद्रौपदीसन्निधानात् ।  
शक्येते वक्षसा मे न च कुचकलशौ मण्डलीकर्तुमेतौ  
पाञ्चाल्या विप्रवासव्यसनपरिगतौ माधवीसन्निधानात् ॥८॥

(क) भो वयस्य ! एषा तावत् तत्रभवती सुभद्रा भङ्गुरेण भ्रूविक्षेपेणायामेन दृष्टिपातेनान्तर्गतममर्षं पिशुनयति । त्वं पुनर्नष्टसन्देहोऽपि कस्माच्चिरदृष्टायां पाञ्चाल्यामस्यां चान्तकपुरादागतायामिवोदासीन इव तिष्ठसि ।

व्यसनं प्राप्तायामित्येव, मृतप्रत्यागतायामिव । मयि आत्मार्थं निरस्तसमस्तबन्धु-  
जनायाम् अनन्यापेक्षायामनुपदमागतायाम् । उदासीन इव अनास्थावानिव तिष्ठति ।  
अनास्थाप्रकर्षे दृष्टान्तमाह — अदृष्टपूर्वायां, पूर्वं कदाचिदप्यदृष्टायाम् अपरिचिता-  
यामित्यर्थः । स्त्रियां यस्यांकस्याच्चिदनपेक्षिताज्ञातविशेषायां दृष्टिमात्रगोचरायां  
यथौदासीन्यं भवति, तथा । उदासीन इवेति पूर्वावस्थानिरूपणे न निश्चयः, इदा-  
नीमवस्थया सम्भाव्यत इतीवशब्दः । अत एव कस्मादिति हेतुं प्रति वितर्कः ॥

तादृशीं तस्या अवस्थामवलोक्य तद्बोधनपूर्वमाधिक्षेपगर्भं नर्मसचिव-  
स्योक्तिः ॥

तस्याधिक्षेपवचनं श्रुत्वा पूर्वप्रस्तुतं सन्देहं निरस्य निगूढं दाक्षिण्यनिर्वह-  
णवैषम्यं प्रकाशयति — तथापीत्यादिना । अस्यां पुरोवर्तमानायाम् आश्वासन-  
योग्यायाम् । यतः शिथिलितप्राणसन्देहवृत्तौ मधुरिपोः स्वसरि, आभ्यां विशेष-

(प्रत्यक्षम्) प्रिये ! पाञ्चालि ! परमनुगृहीतोऽहं भगवत्या कार्या.

णाभ्यां स्वरूपतोऽवस्थाविशेषाच्चादरणीयत्वं प्रकाशितम् । प्राणानां सन्देहवृत्तिः इदानीं गच्छन्ति वा न वेति । शिथिलिता प्राणसन्देहवृत्तिर्यस्याः । अत एवाश्वासौचित्यम् । आश्वासवाचः “ प्रिये! कथं त्वं हताशेनापहृतासि । अतः परं मां विना पदमपि न गन्तव्यम् । सम्भ्रमं परित्यज । त्वद्वियोगेन मया जीवन्मरणदुःखमनुभूतमि”त्यादयः । हृदि स्फुरितानां वाचां बहुत्वेन वाच इत्युक्तम् । सपदि इदानीमेव व्यसनापगमानन्तरम् । न वर्तन्त इति खेदः । वर्तन्ते प्रवर्तन्ते । धातुगर्भित एवार्थ उपसर्गेणोन्मील्यते, प्रकरणादिना तत्सिद्धौ किमुपसर्गेणेति वर्तन्ते इत्येवोक्तम् । एवमौचित्यज्ञाने वाचां हृदि स्फुरणे च कथमप्रवृत्तिरित्यत्र हेतुमाह — द्रौपदीसन्निधानाद् रुद्धमार्गाः । द्रौपदीशब्देन कुलोज्ज्वलितः वीर्यशुल्कता प्रथमपरिग्रहश्च प्रकाश्यते । अत एव तत्सन्निधानस्य रोधहेतुत्वम् । प्रथमभार्यायां तस्यां स्थितायां कथमन्यस्या अनुवर्तनं घटत इति शङ्कया रोधनम् । रुद्धमार्गा इत्यनेन वाचां प्रसरणारम्भो जातः । वैखरीशक्तिसङ्क्रान्तौ निरोधः । तत एव परबोधनं शक्यम् । तादृशस्य निर्गमस्याभावात् स्फुरणमपि न कार्यकरम् । अत एव न प्रवर्तन्त इत्युक्तम् । बुद्धौ स्फुरति, तेन किं फलमिति भावः । तर्हि द्रौपदीं प्रति विप्रवासानन्तरमुचितमनुष्ठेयमित्यत्र वैषम्यमाह — पाञ्चाल्या एतौ कुचकलशौ मे वक्षसा मण्डलीकर्तुं न शक्येते च । वैषम्यमुभयत्र दत्तपदमिति चशब्देन द्योतितम् । आत्मवक्षसः करणत्वेन संमुखीनयोः कुचकलशयोः कर्मत्वेनाश्लेषाभिरुचिर्व्यज्यते । अत एव मण्डलीकर्तुमित्याश्लेषगाढत्वप्रकाशनम् । अत्युन्नतयोर्गाढयोः कुचकलशयोररसा निपीडनेऽपि मण्डलीकरणमेव शक्यमिति कुचयोः सौभाग्यातिशयः प्रकाश्यते । अत्राश्लेषस्य प्रथममौचित्यमिति तत्कथनम् । विप्रवासव्यसनपरिगतौ विप्रवासकृतस्य व्यसनस्य परिगतौ प्राप्तौ सत्याम्, आवयोरिति शेषः । अपीत्यर्थात् सिद्धम् । अथवोपचारेण कुचयोर्विशेषणं वा । एवं स्थिते कथं मण्डलीकर्तुं न शक्यौ क्रियेते, अत्र हेतुमाह — माधवीसन्निधानादिति । नवोढायाः कुलपालिकायाः सन्निधानमत्र हेतुः । अत्रोभयोः सन्निधानमुभे प्रति समुचितस्याकरणे निमित्तमित्यनेन नायकस्य दक्षिणत्वं स्फुटीकृतम् ॥ ८ ॥ एवमनुसरणवैषम्यं निरूप्योभयाविरोधेन वचनचातुर्यं प्रकाशयति — प्रिये ! इत्यादिना । प्रेमसर्वस्वप्रकाशकेन प्रिये ! इति

यन्या, यया त्वमहं च प्राणदानादस्या अमुष्माद् व्य-  
सनार्णवादुत्तारितौ स्वः ।

**सुमद्रा** — (स्वगतम्) (क) दिट्ठिआ ण मइ उदासीणदाए एरिसो-  
अय्यउत्तो । एदं भअवइं सच्चं एव्व अय्यां दोवइं उप्पे-  
क्खिअ दक्खिणदाए तुह्मीओ संवुत्तो । मए उण एदं भअ-  
वइं एव्व चिन्तअन्तीए कुविदं । जइ णाम जोग्गे अय्य-

(क) दिष्ट्या न मय्युदासीनतयेदृश आर्यपुत्रः । एतां भगवतीं सत्यमेवार्या द्रौप-  
दीमुत्प्रेक्ष्य दक्षिणतया तूष्णीकः संवृत्तः । मया पुनरेतां भगवतीमेव चिन्त-  
यन्त्या कुपितम् । यादिनाम योग्ये आर्यपुत्रो बहुमानसङ्कटे पतितः । यद्येतं

सम्बोधनेन तस्याः प्रथममावर्जनं कृतम् । तच्छेषतया पाञ्चालीत्यभिजन्मपुरस्कारेण  
स्तुतिः । परमनुगृहीतोऽहं भगवत्या कार्यायन्या, “कार्यायन्या मम हस्ते दत्ते”ति तदु-  
क्तिमनुसृत्योक्तिः । परमनुगृहीतः । इतः परं न कोऽप्यनुग्रहः । त्वमहं च प्राणदाना-  
दस्या अमुष्माद् व्यसनार्णवादुत्तारितौ स्वः । मयीह स्थिते त्वद्दर्शनं प्रति प्रतिपा-  
लनमसहमाना मदुक्तिलेशमवलम्ब्य त्वद्दर्शनाय धावन्ती मध्ये विपन्नेति श्रुते तवैव  
प्रथमं व्यसनं, पश्चान्ममेति त्वमहं चेत्युक्तम् । प्राणदानाद् अपगतानां प्राणानां पुन-  
रानीय दानाद्, न तु रक्षणमात्रात् । अमुष्माद् व्यसनार्णवात् प्राणापगमनिश्चय-  
कृताद् व्यसनसमुद्राद् उत्तारितौ । यथेति तद्विशेषणत्वेऽपि तस्यार्थस्य हेतुत्वं  
सिद्धम् । अनेन त्वद्विपत्तिशङ्कयागाधे व्यसन एव निमग्ना वयम्, इदानीं त्वज्जीव-  
नलाभात् कथञ्चिद् निवृत्तव्यसना इति तदावर्जनं प्राधान्येन व्यज्यते । अत एवास्या  
इति सप्रेमकटाक्षपातनिर्देशः ॥

दिष्ट्या न मय्युदासीनतयेदृश आर्यपुत्रः । एतां भगवतीं सत्यमेवार्या  
द्रौपदीमुत्प्रेक्ष्य निरूप्य । दक्षिणतया उभयोः समानवृत्तित्वरूपया । तूष्णीकः सं-  
वृत्तः निरपेक्षवत् स्थितः । मया पुनरेतां भगवतीमेव चिन्तयन्त्या कुपितं विसृष्ट-  
द्रौपदीवेषपरिग्रहया, कुपितं कोपायारब्धं, न तु कोपः स्फुटीकृतः । यदि

उत्तो बहुमाणसङ्कटे पडिओ । जइ एदं पाडि कुप्पिस्सं,  
अवस्सं अदिळहूई होमि ।

(ततः प्रविशति सबाष्पा द्रौपदी चेटी च)

द्रौपदी — (क) हळा णन्दिणिए ! ताअं वासुभद्रमहिणिआअं मम  
चित्ताराहणत्थं पडिवण्णगोवाळिआवेसाअं पच्चिमं दसं प-  
डिवण्णाअं ण खणं पि जीविअं धारइस्सं । जइ धैरइ  
संपदं णाहो, तं दइण किदत्था मरिस्सं । ता आदेसेहि  
णअरवाहिरुज्जाणस्स मगं ।

प्रति कोपिष्यामि, अवश्यमति लघ्वी भवामि ।

(क) सखि नन्दिनिके ! तस्यां वासुभद्रभागिन्यां मम चित्ताराधनार्थं प्रतिपन्नगो-  
पालिकावेषायां पश्चिमां दशां प्रतिपन्नायां न क्षणमपि जीवितं धारयिष्यामि । यदि  
धरति साम्प्रतं नाथः, तं दृष्ट्वा कृतार्था मरिष्यामि । तदादेशय नगरबाह्योद्यानस्य  
मार्गम् ।

नामार्यपुत्र इति अन्यथा न करोतीत्यर्थः । योग्ये बहुमानसङ्कटे बहुमानरूपे सङ्कटे  
पतितः । कर्तव्याकरणेन वैषम्यस्फुरणाद् बहुमानस्य सङ्कटावहत्वं, सङ्कटरूपत्वं  
वा । यदिनामेति सिद्धपक्षपरिग्रहे, न तु विकल्पे । योग्ये बहुमानसङ्कटे पतित इति  
सिद्धम् । एवं स्थिते यद्येतं प्रति उचितञ्चमुचितकारिणं प्रति कोपमाविष्करिष्यामि,  
अवश्यं नूनं लघ्वी भवामि न्यूना भवामि, किमियमस्थाने कुपितेति लघूकरण-  
योग्या भवामि । नास्य किमपि लाघवमिति भावः ॥

ताअं वासुभद्रमहिणिआअमित्यादि । वासुभद्रभागिन्यां स्वतो गौरवयु-  
क्तायामपि । मम चित्ताराधनार्थं विनयप्रकाशनेन मम चित्तपरितोषणार्थम् । आ-  
राधनफलं हि परितोष इति तथोक्तम् । प्रतिपन्नगोपालिकावेषायाम् अङ्गीकृतप्राकृत-  
स्त्रीवेषायाम् । धरति ध्रियते अवतिष्ठते जीवतीत्यर्थः ॥



चेटी — (सास्त्रगद्गदम्) (क) भट्टिणि! ण दाव अहं णन्दिणिआ,  
जा एदस्स मरणपरिणामस्स दुक्खस्स एक्कं काळणं संवुत्ता।  
एदुएदु भट्टिणी।

(शोकाळसं परिक्रामतः)

चेटी — (अग्रतो विलोक्य सहर्षम्) (ख) भट्टिणि! मा मा सन्तप्प।  
एसा भट्टिदारिआ माहवी कुमारस्स समीवे चिट्ठइ।  
द्रौपदी — (दृष्ट्वा सहर्षं सविस्मयं च) (ग) हळा! किण्णुखुं सच्चं एव्व  
एदं भवे।

चेटी — (पुनर्विलोक्य सविस्मयम्) (घ) अम्मो, अवरं अच्छरिअं।  
कहं एत्थ गच्छन्ती भट्टिणी कुमारस्स समीवे लक्खी-  
अदि। किं विअ एदं।

द्रौपदी — (ङ) हं भअवं। (परवशा तिष्ठति)

चेटी — (च) भट्टिणि! मा भाआहि। णं कुमारो चिट्ठइ। उव-  
सप्पिअ जाणह्य।

द्रौपदी — (छ) हळा, सच्चं एदं। तह वि परमत्थं अआणन्ती  
पर्याउळा होमि। (शङ्किता समुपसर्पति)

(क) भट्टिनि! न तावदहं नन्दिनिका, या एतस्य मरणपरिणामस्य दुःखस्य एकं  
कारणं संवृत्ता। एत्वेतु भट्टिनी।

(ख) भट्टिनि! मा मा सन्तप। एसा भट्टिदारिका माधवी कुमारस्य समीपे तिष्ठति।

(ग) सखि! किंनुखलु सत्यमेवैतद् भवेत्।

(घ) अम्मो, अपरम् आश्चर्यम्। कथमत्र गच्छन्ती भट्टिनी कुमारस्य समीपे लक्ष्यते।  
किमिवैतत्।

(ङ) हं भगवन्।

(च) भट्टिनि! मा बिभीहि। ननु कुमारस्तिष्ठति। उपसर्प्य जानीवः।

(छ) सखि! सत्यमेतत्। तथापि परमार्थमजानती पर्याकुला भवामि।

**सुभद्रा** — (स्वगतम्) (क) अम्मो, परिवत्तिअरूवाए भअवदीए स-  
रिसरूवा का वि इत्थिआ आअच्छइ । तक्केमि अय्या  
जण्णसेणि त्ति । जइ दाव उवआरं पडिवज्जिस्सं, एदाए  
भअवदीए रहस्सभेदो भवे । ता काळं पडिक्खिस्सं ।

**विदूषकः** — (विलोक्य समयम्) (ख) भो वअस्स ! परित्ताआहिपरि-  
त्ताआहि । रक्खसमअं इदं उज्जाणं संवुत्तं । किं ण पेक्ख-  
सि पडिदिसं आअच्छन्तीओ पञ्चालीओ । अवस्सं माआए  
इमाए होदव्वं ।

**धनञ्जयः** — सखे ! मा भैषीः । ननु सम्प्रधार्य निर्णेप्यावः ।

**कार्त्यायनी** — (स्वगतम्) अये, विफलयन्ती मम रूपपरिवृत्तिमा-  
गता पाञ्चाली ।

**द्रौपदी** — (ग) जेदु णाहो ।

**चेटी** — (घ) जेदु कुमारो ।

**विदूषकः** — (ङ) भो ! किं तुएँ संपहारिअं का एत्थ परमत्था  
दोव्वइ त्ति ।

(क) अम्मो, परिवर्तितरूपाया भगवत्याः सदृशरूपा कापि स्त्री आगच्छति ।  
तर्कयाम्यार्या याज्ञसेनीति । यदि तावद् उपचारं प्रतिपत्स्ये, एतस्या भगवत्या रहस्य-  
भेदो भवेत् । तत् कालं प्रतीक्षिष्ये ।

(ख) भो वयस्य ! परित्रायस्वपरित्रायस्व । राक्षसमयमिदमुद्यान संवृत्तम् । किं  
न पश्यसि प्रतिदिशमागच्छन्तीः पाञ्चालीः । अवश्यं माययानया भवितव्यम् ।

(ग) जयतु नाथः ।

(घ) जयतु कुमारः ।

(ङ) भोः ! किं त्वया सम्प्रधारितं कात्र परमार्थो द्रौपदीति ।

१. 'द्रा—अ' क. ख. पाठः. २. 'दि' क. पाठः. ३. 'णं । किं' क. पाठः.  
४. 'ए अवहा' क. पाठः.

**धनञ्जयः** — (सवितर्कम्) सखे ! द्वितीयामिमां द्रौपदीं मयि प्रेम-  
गर्भं पतन् पिशुनयति परमार्थो दृष्टिपातः । प्रथमया च पु-  
नरौदासीन्यमाचरन्त्या मायाविन्या भवितव्यम् । तदिय-  
मनुशासनीया । (सक्रोधम्) अनार्ये ! का त्वमेवमनार्यमा-  
चरसि ।

**कार्त्यायनी** — (द्रौपदीवेषमपनयन्ती) वत्स !

किरीटिन् ! मा स्म कुप्यस्त्वं सहजां मे कनीयसीम् ।

आर्याहमागता दातुमेनां ते सहचारिणीम् ॥ ९ ॥

(सर्वे सम्भ्रमं नाटयन्ति)

द्वितीयामिमामित्यादि । वेषसाम्येऽपि नयनाभ्यां भाव आविष्क्रियते,  
यतः प्रेमगर्भं संवत्सरान्तरितदर्शनौत्सुक्यपुरस्सरप्रेमनिर्भरं, पतन् विवशमस्मद्वात्रेषु  
वर्तमानः दृष्टिपातः । पातस्य पतनं न घटत इति पतन्नित्यनेन प्रसरणमेवोक्तम् ।  
औदासीन्यमाचरन्त्या तटस्थजनवद् वर्तमानयेति मायाविनीत्वनिश्चये लिङ्गम् ।  
अनार्यमाचरसीति । अनार्यम् असम्मतम् इति क्रियाविशेषणम् । आचरसि अस्म-  
त्सन्निधौ मायाकृतं वेषभाषादिकं प्रकाशयसि ॥

तदानीं भगवत्या भक्तानुग्रहाय स्वविग्रहप्रकाशनेनोक्तिः — वत्स ! किरीटि-  
नित्यादि । पुत्रवद् वात्सल्येन कोपेऽपि कारुण्यपूर्णाभ्यां नेत्राभ्यां स्मितपूर्वमव-  
लोक्य वत्स ! किरीटिनिति सादरं सम्बोधनम् । मा स्म कुप्यः तव कोपस्य नायं  
कालः । का त्वमित्यस्योत्तरमाह — आर्याहमिति । अनार्ये ! इत्यधिक्षेपवचनं हृदि  
निधायार्थान्तरेणाक्षिपति, आर्येति मम नाम । तदज्ञानात् त्वयान्यथोक्तम् । तत्र म-  
मादर एव । किमर्थमागमनमित्यत्राह — सहजामित्यादि । मे कनीयसीं सहजामिति  
स्नेहपात्रत्व प्रकाशितम् । ते सहचारिणीमिति तव धर्मपत्नीम् । उभयमपि वात्सल्य-  
हेतुः । अत एव दातुमागता । “चण्डिका मम दास्यती”ति पूर्वोक्तमनुसृत्योक्तिः ।  
राक्षसेनापहृतामपि त्वं मे दयितां देहीति तव तटस्थवृत्त्यानुशासनमनुष्ठातुमागते-  
त्यर्थः ॥ ९ ॥

विदूषकः — (क) भो ! मम दारिणि संसओ इअं पि माए त्ति ।

धनञ्जयः — (सप्रमोदम्) सखे ! मैवं वादीः । ब्रुवते मे रोमाङ्कुर-  
दन्तुरितानि परमार्था भगवतीममून्यङ्गानि । (सवयस्यः  
प्रणमन् बद्धाञ्जलिः)

अङ्घ्रिभ्यामम्ब ! पीठीकृतमहिषशिरोमण्डलाभ्याममूभ्या-

मष्टाभ्यः श्लिष्टमौर्वीवल्यझणझणानिक्रणेभ्यो भुजेभ्यः ।

कोटीरेभ्यश्च पश्चात्कृतकलमशिखाविभ्रमेभ्यो नमस्ते

मूर्च्छन्मुग्धेन्दुलेखाकुटिलतनुगलच्चन्द्रिकाशेखरेभ्यः ॥१०॥

अपिच मया यदज्ञानादयुक्तमभिहितं तदम्बया क्षन्त-  
व्यम् । (पादयोः पतति)

(क) भो ! मम इदानीं संशयः इयमपि मायेति ।

अङ्घ्रिभ्यामित्यादि भक्तिप्रहर्षपारवश्यपुरस्सरं व्यवहारः । अङ्घ्रिभ्यां  
परमयोगिभिः समाधिचक्षुषा कथमपि साक्षात्करणीयाभ्याम् उभयलोकसिद्धिमार्गा-  
भ्यामिवाभ्यां भाग्योदयेनास्मन्नयनगोचराभ्याम् । नमः , इदानीमिवाहङ्कारपरित्यागे-  
नात्रात्मानमर्पयामीत्यर्थः । पीठीकृतमहिषशिरोमण्डलाभ्यां महार्घरत्नपीठप्रतिष्ठाप-  
नयोग्यत्वेऽपि दुष्टनिग्रहार्थमाविर्भावाद् विकृतवेषस्य महिषासुरस्य कठिनाशुचि-  
शिरोमण्डलपीठीकरणमपि शोभतेतरामिति तथोक्तिः । पुनः क्रमेण अष्टाभ्यो भु-  
जेभ्यो नमः । श्लिष्टेत्यादि । श्लिष्टानाम् आकर्षणास्फालनादिषु सम्मिलितानां  
मौर्वीवल्यानां झणझणानिक्रणस्तत्कालभावी येषु । पीठीकृतेत्यत्र समरप्रस्तावात्  
तत्कालविशेषणत्वेनोक्तिः । पुनः कोटीरेभ्यश्च जटाकलापेभ्यश्च नमः । चशब्देना-  
दिमध्यान्तपरिग्रहेऽनुसन्धानयोग्यानां श्रीमदवयवविशेषाणां परिग्रहः सूचितः । (प-  
श्चादित्यादि) । कलमशिखानां कलमकणिशानां विभ्रमः संस्थानकान्त्यादिरूपः पश्चा-  
त्कृतः स्वगौरवेण न्यकृतो यैः । मूर्च्छदित्यादि । अत्र मुग्धेन्दुशेखरेभ्य इति वक्तव्ये  
लेखाकुटिलतनुशब्दयोर्निर्देशस्य कष्टकल्पनया प्रयोजनं निरूप्यते । कोटीराणां  
बहुत्वाद् बन्धनं विना शैथिल्ये इन्दुरेखायाः शेखरत्वं सर्वत्र न व्याप्नोति । अत एव  
मुग्धेन्दुरेखायाः कुटिलेन कौटिल्येन तनुः अल्पाल्पं गलन्ती, ऋजुतायां गलन-

कार्त्यायनी — (तमुत्थाप्य) वत्स! धनञ्जय! मा पर्याकुलो भूः ।

अपिच,

भद्रः सौभद्रस्ते भूयात् तनयः समस्त्वया धनुषि ।

आशां जय विजय ! त्वं जहि सुरपरिपन्थिनः सर्वान् ॥ ११ ॥

धनञ्जयः—अनुगृहीतोऽस्मि ।

स्यानल्पत्वं भवेत्, कौटिल्ये वक्रभागेभ्योऽल्पाल्पं गलन्ती पुनर्गलितानामंशानां परस्परसम्भेलनेन मूर्छन्ती वर्धमाना सकलकोटीरव्याप्तिपर्याप्ता चन्द्रिका शेखरत्वेन वर्तते येषामिति । मुग्धशब्देन हृद्यत्वमेवोक्तम् ॥ १० ॥ अयुक्तमभिहितम् “अनार्ये” इत्यादिकथनम् । अम्बयेति पुत्रचापलस्य मात्रा क्षन्तव्यत्वात् ॥

मा पर्याकुल इति । अयुक्तकथनादिशङ्कया व्याकुलत्वं मा कृथाः । अपि-  
चेत्यादि । एतद्दानमात्रेणैव मम नालंभावः, पुनरप्यनुग्रहं करोमीत्यर्थः । भद्र इ-  
त्यादि । भूयात् तनय इति । एतत्परिणयनस्य मुख्यं फलमिदमिति तदेव प्रथमं  
दास्यामि । भद्रः कल्याणः, सन्ततिसंस्थापनं पुत्रोत्पत्तौ परमप्रयोजनामिति तत्स-  
म्पादकत्वमङ्गीकृत्य भद्र इत्युक्तम् । सकललोकोपकारस्य कुलस्य सन्तानहेतुत्वाद्  
कल्याणरूप इत्याह । धनुषि त्वया समः । क्षत्रधर्मेषु शस्त्राजीवायाः प्राथम्यम् ।  
“शस्त्रेणाजीवनं राज्ञो भूतानां चाभिरक्षणमि”त्युक्तत्वाद् धनुषीत्युक्तम् । त्वया  
सम इति । उपमानान्तरस्य तुच्छत्वात् त्वयेत्युक्तम् । गुणान्तरोपलक्षणमेतत् ।  
सौभद्र इति । सुभद्रायामेक इति तन्मुखप्रेक्षणेनाशिषः साधारण्यं प्रकाशितम् । आशां  
जयेति अनन्तरभाविनीमवस्थां हृदि निधाय उत्तराशां गर्भीकृत्योक्तिः । विजय ! इति ।  
किमत्राशीर्विषयत्वं, गुणानुबद्धमेव नाम त्वयि पूर्वसिद्धमिति भावः । आशामिति इ-  
न्द्रियजये प्रथमापेक्षणीयमाशाविजयं प्रत्युक्तिः, “आशा हि परमं दुःखं नैराश्यं परमं  
सुखमि”त्युक्तत्वात् । आशारागरोषादिदूषितां शेमुषीं गुरुपदेशविचारादिना निर्म-  
लीकृत्यात्मसाक्षात्कारेण संसारं निरस्य भगवद्गीतानुसारेण प्रशान्तखेदो वीरधर्मे  
स्थिरो भवेत्ययमर्थोऽपि गर्भीकृतः । अत एव जहि सुरपरिपन्थिनः सर्वानित्यु-  
क्तम् । सुरपरिपन्थिनः न केवलं मानुषपरिपन्थिनः, नृपादिरूपेण भूमौ वर्तमानान्  
पातालगतान् स्वर्गगतान् असुरान् राक्षसांश्च निगृहाणेति सर्वानित्युक्तम् ॥ ११ ॥

द्रौपदी — (क) भअवइ ! वन्दामि । (पादयोः पतति)

कार्त्यायनी — (उत्थाप्य) भद्रे ! पाञ्चालि ! पञ्चभ्यस्ते पतिभ्यः पञ्च  
तनयानप्रतिरथानवाप्नुहि । अपिच यदपायशङ्कया  
त्वया व्यवसितमत्याहितं, सेयं ते भगिनी प्रतिगृह्यताम् ।  
(सुभद्रां दर्शयति)

द्रौपदी — (ख) अणुग्गहिदस्मि ।

सुभद्रा — (स्वगतम्) (ग) हृद्धि, मणिमिच्छं किदो अय्याए मरण-  
ववसाओ । (प्रकाशम्) अय्ये ! वन्दामि ।

द्रौपदी — (घ) भत्तुणो दे अविरहिआ होमहि । एहि, आळिङ्गेहि  
मं । (आलिङ्गति)

सुभद्रा — (स्वगतम्) (ङ) इअं मे सिणेहेण अम्बा देवई ।

धनञ्जयः — (सप्रणामम्) भगवति ! अमुष्य नो व्यसननिपात-  
स्य याथातथ्यमवगन्तुमिच्छामि ।

कार्त्यायनी — वत्स ! श्रूयताम् । पुरा खलु दुर्योधनः परिणेतु-  
मिच्छन्निमां माधवीं वासुमद्रभयाद् गूढमलम्बुसेन रक्षसा  
भूतरूपधरेण समाजीहरत् । तदा त्वयैव परित्राता ।

धनञ्जयः — (स्मृत्वा) एवमेतत् । ततस्ततः ।

(क) भगवति ! वन्दे ।

(ख) अनुगृहीतास्मि ।

(ग) हा धिक्, मणिमिच्छं कृत आर्यया मरणव्यवसायः । आर्ये ! वन्दे ।

(घ) भर्तुस्ते अविरहिता भव । एहि, आलिङ्ग माम् ।

(ङ) इयं मे स्नेहेनाम्बा देवकी ।

अप्रतिरथानिति । वीरप्रसूनां पुत्रोत्पत्ताविदमेवापेक्षणीयमिति भावः ॥

कार्त्यायनी — अद्यापि पुनस्तेनैव दुरात्मना तस्यैव नियोगात्  
प्रदर्शितमायाकलेबरेण नीयमाना मया परिरक्षिता ।

धनञ्जयः — परमनुगृहीतोऽस्मि ।

कार्त्यायनी — (विचित्र्ये) वत्स ! आर्यो वासुभद्रः सह धर्ममरुत्तन-  
याभ्यां भवन्तमभ्येति । तदहं साधयामि । (निष्क्रान्ता)

धनञ्जयः — (पाञ्चालीमवलोक्य) देवि ! तव खलु सौहृदय्येन मा-  
धव्याः प्रत्यानीताः प्राणाः ।

द्रौपदी — (क) णाह ! मा खु एवं । मम भग्नशेषेण एसा आ-  
णीदा । (स्मृत्वा) णाह ! इदाणि एव्व किळ जादवा आ-  
अच्छन्ति , तेसं सम्माणणत्थं मए गन्तव्वं ।

धनञ्जयः — देवि ! अनुरूपमभिहितम् । गम्यतां तावत् । अ-  
हमप्यनुपदमागत एव ।

(द्रौपदी प्रणम्य निष्क्रान्ता चेष्ट्या सह)

विदूषकः — (ख) दिट्ठिआ अवअदग्गाहा दाणिं सेरगोठ्ठीवाहिणी ।  
सेरं अवगाहीअदु अत्तभवं । भो सव्वआळदुळळिओ

(क) नाथ ! मा खल्वेवं, मम भाग्यशेषेणैषानीता । नाथ ! इदानीमेव किल यादवा  
आगच्छन्ति, तेषां सम्माननार्थं मया गन्तव्यम् ।

(ख) दिष्ट्यापगतप्राहेदानीं स्वैरगोष्ठीवाहिनी । स्वैरमवगाहतामत्रभवान् । भोः !

सौहृदय्येन सुहृदयत्वेन आत्मशुद्ध्या । शुद्धात्मनां दुःखानुभवस्यापा-  
त्रत्वाद् दुःखानुदयायात्मशुद्धौ तस्या जीवनमिति भावः ॥

तां गुणकथामसहमानाह — मम भाग्यशेषेणेति । न सौहृदय्येनेत्यर्थः ॥

स्वैरगोष्ठीवाहिनी स्वैरगोष्ठीरूपा नदी । स्वैरगोष्ठी प्रियतमया सह स्वै-

दे सिणेहो, जं पुव्वं एदाए विवत्तिं सुणिअ मुच्छाए  
पाणसंसए पडिओ, दिट्ठाअं पुण एदाअं आणन्दपरवसो  
चिट्ठसि ।

सुभद्रा — (स्वगतम्) (क) हं, अर्धेण्णाए मम किदे मुच्छिदो अ-  
य्यउत्तो ।

धनञ्जयः — प्रिये ! इदानीमस्मद्वक्षसः पूर्यतामभिलाषः ।  
(आलिङ्गति)

विदूषकः — (ख) भोदि ! किं णिरवसेसं रक्खसेण भक्खिंदा छप्प-  
दिआ, जेण एआरिसे पमोदआळे वि ण आअदा ।

सुभद्रा — (ग) मुख्ख! मा अकळ्ळाणं भणाहि । सा खु तवस्सि-  
णी अवराओ सहीओ आणेदुं जादवसिविरं पत्थिआ ।

विदूषकः — (घ) भो वअस्स ! एसा दाव गात्तिआ णो भण्डा-

सर्वकालदुर्ललितस्ते स्नेहः, यत् पूर्वमेतस्या विपत्तिं श्रुत्वा मूर्ख्या प्राणसंशये  
पतितः, दृष्टायां पुनरेतस्यामानन्दपरवशस्तिष्ठसि ।

(क) हम्, अधन्याया मम कृते मूर्छित आर्यपुत्रः ।

(ख) भवति ! किं निरवशेषं राक्षसेन भक्षिता षट्पदिका, येनैतादृशे प्रमोदका-  
लेऽपि नागता ।

(ग) मूर्खे ! माकल्याणं भण । सा खलु तपस्विनी अपराः सखीरानेतुं यादवशिबिरं  
प्रस्थिता ।

(घ) भो वयस्य ! एषा तावद् गात्रिका नो भाण्डागारं प्रवेक्ष्यताम् । अथवात्रभ-

रालापादिः । तद्विरुद्धत्वादन्यस्या ग्राहत्वाध्यवसायः । दुर्ललितः दुर्वृत्तः, देश-  
कालानपेक्षीत्यर्थः । पूर्वमस्या विपत्तिं श्रुत्वा मूर्ख्या प्राणसंशये पतित इति  
तस्य विरहदुःखप्रकाशनेन “अधन्याया मम कृते मूर्छित आर्यपुत्र” इति नायि-  
कावचनेन च तत्प्रेमपरिपोषहेतुत्वात् करुणस्य शृङ्गाराङ्गत्वं स्फुटीकृतम् ॥



आरं पवेसीअदु । अहव अत्तहोदीए थणसिहरं आरो-

वीअदु । मए दाव असुरक्खो एसो भारो ।

धनञ्जयैः—सखे ! सम्यगनुप्रबोधितोऽस्मि । सोऽहमस्या मत्प्रा-  
णदायिन्याः प्रत्युपकरोमि । (गात्रिकां तस्याः स्तनयोर्बध्नाति)

(ततः प्रविशति वासुदेवो युधिष्ठिरो भीमश्च)

वासुदेवः—(सानन्दम्)

रत्नालङ्कारमिश्रं हरणमुपहृतं

पादपद्मौ पृथायाः

प्राप्तौ भूर्ध्ना प्रयातं सकलमफलतां

कर्म दुर्योधनस्य ।

निःशेषामृष्टरोषः सह मधुनिवहै-

रागतः सीरपाणि-

धर्मः साक्षात्कृतोऽसाविह सह सहजैः

साम्प्रतं निर्वृतोऽस्मि ॥ १२ ॥

वत्याः स्तनशिखरमारोप्यताम् । मया तावदसुरक्ष एष भारः ।

अथ वासुदेवो युधिष्ठिरभीमाभ्यामनुगम्यमानः स्वप्रवृत्तेः साफल्यं निरूप्य  
कृतार्थः तन्मुखप्रेक्षणेनाह—साम्प्रतं निर्वृतोऽस्मि, प्रारब्धस्य साध्यस्य निष्प्र-  
तिबन्ध निर्वाहादित्यर्थः । तत्र निर्वृतिहेतून् प्रकाशयति—हरणमुपहृतं स्त्रीधन-  
मानीतम् । रत्नालङ्कारमिश्रं रत्नालङ्कारप्रधानं, न तुच्छधनरूपम् । पृथायाः पितृपुत्र-  
सुर्नमस्कारश्च कृतः । सुयाधनस्य सकलं कर्म सुभद्रापहरणादि प्रवर्तितं सकलम् ।  
अफलतां यातं न किञ्चिदपि तत्साध्यानुगुणं संवृत्तम् । स्वपक्षानुग्रहवद् विपक्षनि-  
ग्रहस्यापि निर्वृतिकरत्वमिति तत्कर्मवैफल्यस्य पङ्क्तिनिवेशः । निःशेषामृष्टरोषः  
पूर्वं विपक्षभावमवलम्बमानो निरवशेषं निरस्तरौषः प्रसादकार्यमपि प्रकाशितवान्,  
यतो मधुनिवहैः सहागतः । सुहृत्सम्माननार्थमिति शेषः । इह स्वनगरे । असौ धर्मः  
धर्मात्मज इति तन्मुखप्रेक्षणेन स्वयमेवोक्तिः । सहजैः सहेति तेऽपि साक्षात्कृताः ।  
इदानीमतः परं किं निर्वृतिकरमिति साम्प्रतं निर्वृतोऽस्मीत्युक्तम् ॥ १२ ॥

युधिष्ठिरः<sup>१</sup> --- (सहर्षं) देव ! वयं तावद् भवत्पादाधीनसकलपुरुषा-  
र्थसिद्धयो निर्वृताः, यतो जङ्घाकारिकवचनैर्जनितशो-  
कान्धीकृतचेतसां नस्तत्त्वं प्रकाशयता भगवता साधु  
सम्पादितम् । अपिच—

स्थित्युत्पत्तिप्रलयविधयो यद्वशे प्राणभाजां

जागर्त्येतद् भुवनमखिलं जागरूके च यस्मिन् ।

एवं भगवतस्तदस्थवचनमपि स्वयमङ्गीकृत्य भगवत्प्रशंसनपुरस्सरं प्रन्तुतां  
निर्वृतिमात्मनः साधयति— वयं तावदित्यादिना । वयं तावद् वयमेव । नित्यनिर्वृ-  
त्तस्य निरपेक्षस्य तव कथं तुच्छेन संसारकृत्येन निर्वृतिर्घटते । अन्येषामपि केषा-  
ञ्चिदेवं न निर्वृतिपात्रत्वमिति वयं तावदित्युक्तम् । तावच्छब्दोऽवधारणे । अवधा-  
रणमेवोपपादयति— भवत्पादित्यादिना । भवत्पादयोः श्रीमत्पादारविन्दयोः स्मरणा-  
देव सर्वसाध्याभ्यामविर्भवन्तीति पादार्थनित्युक्तम् । न किञ्चिदपि पौरुष सहायान्तरं  
वापेक्षते । तत्रापि सकलानां धर्मादीनां, न खलु कश्चिदपि पुरुषार्थोऽन्यपेक्षया  
सिद्धः । नान्येषामेवम् । अतो वयं पञ्च मातृभार्यादिसम्बन्धिसहिताः निर्वृताः परि-  
तुष्टाः । न खलु केनापि हेतुलेशेन कालत्रयेऽप्यपरितोषं जानीमः । कथं समन-  
न्तरमेव दुःखेऽनुभूते निर्वृतत्वं साध्यत इत्यत्राह— जङ्घाकारिकेत्यादि । शोकाङ्धी-  
कृतचेतसां नः वस्तुवृत्तं प्रकाशयता भगवता साधु सम्पादितम् । अस्मत्सम्बन्धेन  
निर्वृतियोग्यानामेषामन्तरा दुःखं मा भूदिति तत्त्वप्रकाशनं कृतमिति साधु सम्पा-  
दितमित्यनेन प्रकाशितम् । अत एव निर्वृता इत्यस्य न विरोधः । अपिचेति  
भगवत्प्रसादपात्रतानिरूपणे विशेषेण ममैव किमपि लोकोत्तरत्वं समर्थयामीत्यर्थः ।  
तत् प्रकाशयति— स्थित्युत्पत्तित्यादिना । प्राणभाजां ब्रह्मादिकृमिपर्यन्तानां  
जन्तूनाम्

“अष्टविकल्पं देवं तैर्यग्योन्यं च पञ्चधा भवति ।

मानुष्यं चैकविधं सङ्क्षेपाद् भौतिकः सर्गः ॥”

इति निर्दिष्टानां चतुर्दशविधानां भौतिकानाम् । स्थित्युत्पत्तिप्रलयविधयः स्थित्यु-  
त्पत्तिप्रलयानां विधयः विधानानि, सृष्टय इति वा । यद्वशे यदधीनतया व-

स त्वं देव ! त्रिभुवनगुरुः शर्मणे यस्य सज्जः

सोऽहं जातः खलु परिवृढः सोऽहमेव त्रिलोक्याम् ॥ १३ ॥

र्तन्ते । वशे इत्यनेन तदर्थं कर्तृत्वाद्यभिमानकृतः प्रयासो निरस्यते,

“प्राणिकर्मानुगुण्येन जगत्सृष्टिं करोति यः ।

तस्य सर्गस्थितिध्वसा लीलारूपा हि केवलम् ॥”

इत्युक्तत्वात् । लीलापि केवलमिच्छैव । इच्छाशक्तिमात्रेणैव भौतिकानां स्थित्या-  
दयः । प्रलयोदययोरीश्वरपारतन्त्र्येऽपि स्थितावाधिपत्यादिविशिष्टेऽवस्थाने लोकपा-  
लादीनां स्वातन्त्र्यं स्फुरतु । तत्रापि तत्त्वत ईश्वरपारतन्त्र्यमेवेति प्रकाशयितुं प्रथमं  
स्थितिग्रहणं, नोत्पत्तिस्थिताति । भौतिकानामेवमस्तु । महाभूतसृष्टिः कथमित्यत्राह—  
एतद् भुवनमखिलं पञ्चभूतमयं चतुर्दशत्मकं यस्मिन् जागरूके जागर्ति । द्विविधं  
जागरणं केवलं स्वात्मानि, विश्वान्मुखतया च । विश्वान्मुखतया यस्य जागरणे सति  
एतद् भुवनं जागर्ति, विकसितदृष्टिसृष्टिन्यायेनेत्यर्थः । अथवा जागरूके यस्मिन्  
विश्वात्मना प्रकाशमाने विराड्रूपे एतदखिलं भुवनं जागर्त्यङ्गोपाङ्गादिरूपतया ।  
अथवा जागरूके यस्मिन् नित्यप्रबोधरूपे परमात्मन्याधाराधेयभावराहित्येऽप्येतद्  
भुवनं प्रतिबिम्बितं मुकुरादौ सुखादिवत्,

“साक्षिभूते समे स्वच्छे निर्विकल्पे चिदात्मनि ।

निरिच्छं प्रतिबिम्बन्ति जगन्ति मुकुरे यथा ॥”

इत्युक्तत्वात् । स्वस्वरूपव्यतिरेकेण विश्वस्य न पृथगवभास इति वा योज्यम् ।  
सर्वथा विश्वोत्पत्तिहेतुत्वेन विश्वात्मना विश्वातीतत्वेन च यदात्मकत्वम् । स त्वं  
विश्वानुग्रहाय विश्वमनुप्रविश्येदानीं यदुकुलालङ्कारभूतोऽवाङ्मनसगोचरोऽपि सर्वलो-  
कनयनानन्दकरः । देव ! निष्क्रियोऽप्यवतारविशेषैः क्रीडन् । अत एवोद्भातितवि-  
जिगीषः, राज्यतन्त्रादिव्यवहारप्रवृत्तः, सर्वैः स्तूयमानः, अखिलभुवनव्यापी, इति दि-  
विधात्वर्थानामेकाश्रयभूत ! इति सम्बोधनम् । त्रिभुवनगुरुः न केवलमुद्भव-  
निमित्तं, कपिलनारदव्यासादिरूपेण त्रिभुवनवासिनां मोहान्धकारनिरोधेन ज्ञान-  
प्रदः । शर्मणे परमानन्दाय भूताय वर्तमानाय भाविने च । सर्वसाध्यानामानन्द  
एव फलमिति भवत्पादाधीनसकलपुरुषार्थसिद्धय इत्यनेन न विरोधः, ते-  
षामप्यानन्दफलत्वात् । सर्वपुरुषार्थफलभूतं शर्म, तत्सम्पादनाय सज्जः बद्ध-  
परिकरः । न तु कदाचित् प्रवृत्तः, इदानीमपि तदर्थमेवोद्यतः । यस्य मम शर्मणे

**भीमसेनः—** (स्मृत्वा सावज्ञम्) आर्य ! ममापिनाम मह्यमनर्थाप-  
गमो नातितरां रोचते । कुतः—

**भ्रातुर्मे दयितामलम्बुसबुसः पापीयसा प्रेरितः**  
**प्रध्वंसाय सुयोधनेन हरतु क्षुद्रक्रियो राक्षसः ।**

एवम्भूतस्त्व सज्जः, सोऽहं खलु जातः सोऽहमेव जननवान् । अन्येषामेवम्भूतभव-  
त्प्रसादपात्रताभावाज्जननमपि न वस्तुभूतम् । अतोऽहमेव सफलजन्मत्वाज्जात  
इति वक्तुं योग्यः । भवत्प्रसादप्रकर्षनिरूपणे इयानेव न ममोत्कर्ष इति पुनरपि  
कथयामि सोऽहमेव त्रिलोक्यां परिवृढः । पूर्वोक्तप्रसादपात्रतानिमित्तत्वं तत्रापि यो-  
जयितुं पुनरपि सोऽहमिति निर्देशः । अहमेव, न त्वन्यः । एवम्भूतस्य भवत्का-  
रुण्यस्याहमेव पात्रभूतः । अतःपरं किं प्रभुत्वमित्यहमेव परिवृढ इत्युक्तम् । त्रि-  
लोक्यां, न केवलं भूमौ, लोकान्तरेष्वपि मत्तुल्यं प्रभुत्वमन्यस्य नास्तीत्यात्मप्रशंस-  
नद्वारेण भगवत एव लोकोत्तरत्वं समर्थितम् ॥ १३ ॥

अथ भीमः सुयोधनं प्रति नित्यानुबद्धरोष इदानीन्तनापराधस्मृत्या नि-  
जौद्धत्यसदृशं संरम्भगर्भमाह—**आर्येत्यादि** । ममानर्थापगमोऽपि मह्यमतितरां  
न रोचते । लोके निजानर्थनाशः सर्वेषां प्रीतिकरः । तथा न ममेति मह्यमिति  
पुनरुक्तम् । ‘रुच्यर्थानां—’ (१. ४. ३३) इति सम्प्रदानसंज्ञायां चतुर्थी । कथमन-  
र्थापगमो नातितरां रोचत इत्युक्तमित्यत्र हेतुमाह—**कुत** इत्यादिना । **अलम्बुस-**  
**बुसः** निस्सारतया तृणप्रायः । अलम्बुसबुस इत्यनादरगर्भमभिधानम् । पुंस्त्वं  
चिन्त्यम् । स्वत एव क्षुद्रक्रियः, राक्षसत्वात् । विशेषतः सुयोधनेन प्रेरितः ।  
किमर्थं, प्रध्वंसाय आत्मविनाशायेति फलितमर्थमाह । कथमात्मविनाशकरे प्रवृत्तिः,  
पापीयसा, पापात्मनां विनाशकरेऽपि सम्पत्करत्वमेव स्फुरतीति भावः । प्रध्वंसस्य  
नियतत्वं प्रकाशयितुं प्रध्वंसाय प्रेरित इत्युक्तम् । भ्रातुर्मे दयितां ममात्मसमस्य  
सोदरस्य दयितां प्राणवल्लभामिति सम्बन्धेन हरणकर्मतया च एतद्वरणस्यात्यन्त-  
मनौचित्यं प्रकाशितम् । हरत्विति कामचारानुज्ञाने लोढ् । रक्षणात् पूर्वप्रतीतिम-  
नुसृत्येदमुक्तम् । हरणश्रवणे इति मे मनोवृत्तिरिति भावः । अत्यन्तानिष्टकरणे  
प्रतिषेधस्यैवौचित्यम् । कथं तदनुमोदनम् इत्यत्र हेतुमाह—**कार्त्यायनीमां स्व-**  
**भगिनीं नाराक्षिष्यद् यदि, अस्मद्भुजौ अरिकुलं निःशेषमकरिष्यताम् । कार्त्यायनी**

नारक्षिष्यदिमां यदि स्वभगिनीं कार्त्तर्यानी कर्कशौ  
कण्डूलावकरिष्यतामरिकुलं निःशेषमस्मद्भुजौ ॥ १४ ॥

(सर्वे परिक्रामन्ति)

वासुदेवः— इदं तदुद्यानम् । प्रविशामस्तावत् ।

(प्रवेश नाटयन्ति)

धनञ्जयः— (विलोक्य) अये, अयमार्याभ्यामागतश्चक्रपाणिः ।

(उपसृत्य युधिष्ठिरवृकोदरौ प्रणम्य वासुदेवमालिङ्गति)

(सुभद्राप्यागल्य क्रमेण तान् प्रणमति)

सर्वे— वत्से! अविधवा चिरमेधस्व ।

विदूषकः— (क) भो! जह तुझे ।

(क) भोः! यथा यूयम् ।

स्वतो दुष्टनिग्रहोद्यता । स्वभगिनीमिति रक्षणस्य झटितिप्रवृत्तिनिमित्तत्वम् । नारक्षिष्यद् न रक्षितवती यदि । अरक्षणपक्षे इममपराधं प्रधानीकृत्यास्मद्भुजौ स्वतन्त्रौ सहायान्तरमायुधमप्यनपेक्षमाणौ । अरिकुलं, न केवलं सुयोधनम् । “अग्नेः शेषमृणाच्छेषं शत्रोः शेषं न शेषयेद्” इति युक्त्या निःशेषमकरिष्यतां नाशोपयुक्तत्वेनैकस्य शिष्टस्य पिण्डोदकदानार्थमवस्थितिमप्यसम्पाद्य साकल्येन नष्टमकरिष्यताम् । यतो भगवत्या रक्षणं कृतम्, अत एव समीहितकरणमपि न घटितमिति क्रियातिपत्तौ भूते लङ् । कर्कशौ कण्डूलाविति भुजयोः स्वातन्त्र्ययोग्यत्वमुक्तम् । कर्कशौ कठिनौ प्रचण्डप्रहारशक्तौ । कण्डूलौ प्रतिभटालाभेन युद्धकण्डूत्या तच्छमनमपेक्षमाणावित्यर्थः । एतदरक्षणे निमित्तगौरवेणेदानीमेव रिपूणां मूलेच्छेदं कर्तुं युक्तम् । रक्षणेनानर्थकदेशनिवृत्तिरेव जातेति नातितरां रोचत इत्युक्तम् ॥ १४ ॥

आर्याभ्यामिति सहार्थे तृतीया । आर्याभ्यामिति निर्देशेन तयोरपि प्रा-

युधिष्ठिरः— वत्स ! धनञ्जय ! अपिनाम विप्रवासक्लेशमलीमसः  
समतिक्रान्तस्तव संवत्सरावधिस्तीर्थयात्राव्यतिकरः । सो-  
ऽयममुना सकललोकगुरुणा सङ्कर्षणानुजन्मना सम्बन्ध-  
हेतुरिति नः कल्याणकरः संवृत्तः ।

भीमसेनः— वत्स ! बीभत्सो ! प्रत्यासीदति पुरप्रवेशाय मुहूर्तः ।  
प्रतीक्षते<sup>१</sup> च देवेनामुना प्रत्यानीतं सङ्कर्षणसनाथं सकल-  
सात्त्वतचक्रं त्वदागमनम् । तत् त्वर्यतां पुरप्रवेशाय ।

धान्यमर्थतः स्फुरति ॥

अपिनामेत्यादि । संवत्सरावधिः सोऽयं तव तीर्थयात्राव्यतिकरः समति-  
क्रान्तः विप्रवासक्लेशमलीमसोऽपिनामामुना सङ्कर्षणानुजन्मना सह सम्बन्धहेतुरिति  
नः कल्याणकरः संवृत्त इत्येकवाक्यतया समन्वयः । अन्यथापिनामेति प्रश्ने स-  
मतिक्रान्त इति विश्रान्तौ न चातुर्यम् । अनुवाद एव तत्रोचित इत्येवमुक्तम् ।  
विप्रवासक्लेशमलीमसोऽपिनाम परस्परविरहजेन क्लेशेन विप्रवासरूपेण वा मलीमसो-  
मलिनो, दुःखयोग्य इत्यर्थः । अपिनामेति निपातसमुदायो विरोधव्योक्तः । स-  
मतिक्रान्तः सम्यगतिक्रान्तः । सोऽयमिति दुःखहेतुत्वेन निरूपितस्येदानीमानन्दक-  
रत्वेन बुद्ध्युपाख्यत्वादेकीकृत्योक्तिः । कथं दुःखहेतोरानन्दकरत्वमिति विरोध-  
मनूय कथयति — अमुना सकललोकगुरुणा सङ्कर्षणानुजन्मनेत्यनेन सम्बन्धस्य  
दुर्लभत्वं प्रकाशयते । तादृशस्य हेतुरिति कल्याणकरत्वम् । इदानीं कल्याणकरत्वे  
निरूप्यमाणे विप्रवासक्लेशमलीमसत्वं ममताबन्धमूलत्वाच्च कार्यकरमिति कल्याण-  
कर इत्यनेन प्रकाशयते । संवृत्त इति नैवमस्माभिर्निरूपितं, भगवत्प्रसादेनैवैवं  
परिणतमिति कृतार्थता व्यज्यते ॥

प्रत्यासीदति निकटे वर्तते । अतः परं मुहूर्तेनैकद्वयेन न कालक्षेपस्याव-  
सरः । प्रतीक्षते चेत्यादिना च त्वराया औचित्यं प्रकाशितम् ॥

धनञ्जयः — (सपरितोषम्) आर्यौ ! कथमिवामुना त्रैलोक्यनाथेन  
मैत्रीस्वयङ्ग्राहानुगृहीतस्य मम नाभिमुखीभवन्ति सर्वाः  
सम्पदः ।

वासुदेवः — सखे ! धनञ्जय ! किं ते भूयः प्रियमुपहरामि ।  
धनञ्जयः —

कार्त्यायन्या निशिचरकरादाहतेयं सुभद्रा  
दाता त्वं नस्त्रिभुवनगुरुः श्रेयसामागतोऽसि ।

मूर्ध्ना स्पृष्टा मुदितमनसोरार्ययोरङ्घ्रिपद्मा  
विद्वः पद्मादयित ! न पुनः प्रार्थनीयान् पदार्थान् ॥ १५ ॥

मैत्रीस्वयङ्ग्राहानुगृहीतस्य अस्मत्प्रार्थनं विनापि स्वयमेव मैत्रीपरिग्रहे-  
णानुगृहीतस्य सर्वाः सम्पदः कथं नाभिमुखीभवन्ति अहमहमिकया सर्वा एवावि-  
र्भवन्तीति प्रतिकूलस्य सङ्कर्षणस्य सात्त्वतानां चागमनानुकूल्यं हृदि निधाय  
तथोक्तम् ॥

किं ते भूयः प्रियमुपहरामीति नाटकान्ते कार्यसंहारप्रस्तावायोक्तिः ।  
तमेवोपपादयति — कार्त्यायन्येत्यादिना । सिद्धानि सर्वाणि भगवत्प्रसादादे-  
वेति साध्यब्रह्म -- कार्त्यायन्या निशिचरकरादिति । इतः परं किं प्रसादकार्यमिति प्र-  
थममुक्तिः । निशिचरकरादित्यनेनाहरणस्य दुष्करत्वं कार्त्यायन्येत्यनेन सुकरत्वं च  
प्रतिपादितम् । अस्मादप्यधिकोऽभ्युदयः त्वमागतोऽसीति, यतस्त्रिभुवनगुरुः भुवन-  
वासिनां सर्वेषामेवानुग्रहप्रदः विशेषतो नः सर्वेषां, श्रेयसां दाता बहुमुखानां मङ्ग-  
लानां दाने स्वातन्त्र्यमवलम्बमानः श्रीमत्पादारविन्दरेणुभिरिमं प्रदेशं पवित्रीकृत-  
वान् । अतः परं किं प्रार्थनीयमिति भावः । पुनश्चार्ययोः अङ्घ्रिपद्मा मूर्ध्ना स्पृष्टाः  
पद्मशब्देनोत्तंसवन्मूर्ध्नि परिग्रहो ध्वन्यते । मुदितमनसोः अस्मत्सङ्गमादिना प्रहृ-  
ष्टयोः । एवं मुख्येषु साध्येषु भगवत्प्रसादेन सिद्धेषु पुनरतः परं प्रार्थनीयान् पदा-  
र्थान् साध्यविशेषान् न विद्वः । न विद्व इत्यनेन कस्यापि न बुद्ध्युपारोहः । सर्व-  
ज्ञस्य तव श्रेयोन्तरं स्फुरति यदि, भवान् न विघटयिष्यतीति प्रकाशितम् । पद्मादयि-  
तेति सकलभुवनसम्पन्निमित्तभूतायाः पद्माया दयितस्त्वम् अस्मत्प्रार्थनस्यैव भाग्यस्य

तथाप्येतावदस्तु

( भरतवाक्यम् )

मेघाः कुर्वन्तु पृथ्वीं प्रतिनवकलमश्यामकेदारबन्धा-

माधीनासां प्रजानामपहरतु भवान् नित्यमानन्दबन्धुः ।

वा दारिद्र्यं, न त्वमीष्टदाने तवेति प्रकाशितम् ॥ १९ ॥ तथाप्येतावदस्त्विति शुभशंसनाय नायकाभेदेन प्रयोक्तुर्नटस्योक्तिः । तत्सूचनाय भरतवाक्यमिति । शुभशंसनं करोति — मेघा इत्यादिना । मेघाः पृथ्वीं प्रतिनवकलमश्यामकेदारबन्धां कुर्वन्तु । वृष्टेरन्न ततः प्रजानामुदय इति क्रमे वृष्टिहेतूनां मेघानां वर्षणकार्यमाशंसे । पृथ्वीं प्रतिनवैः कालोत्तया मेघजलसिक्ततया चाङ्कुरितप्रसृतदलवृत्तनालगर्भितबीजैः कलमैः श्यामकेदारबन्धाम् । तेषां वातातपकृमिप्रभृतिभिरनुपहतत्वाच्छ्यामत्वम् । तदाच्छादितत्वेन श्यामाः केदारबन्धाः क्षेत्रखण्डाः यस्याम् । अनेन ब्रीह्यादीनां परिपूर्णता प्रकाशिता । पृथ्वीं तादृशीं कुर्वन्तु । कालवर्षेण ब्रीह्याद्विषु समुत्पन्नेषु प्रजानां देहधारणेष्टापूर्तादिसकलकृत्यनिर्वहणं भवेदिति प्रथमं तदेवाशास्यते । पुनर्निर्बाधं स्थितानामासां प्रजानाम् आधीन् मनःपीडा इष्टानवाप्त्यनिष्ठावाप्तिजनिताः भवानपहरतु, यत आनन्दबन्धुः आनन्दस्य बन्धुः । यो यस्य बन्धुः स कदाचिन्न तद्विरहित इति नित्यानन्द इत्यर्थः । अत आधिहरणं सुकरमिति भावः । पुनश्चाहं जन्मान्तरेऽपि तव मैत्रीपात्रीभवेयं, न केवलमस्मिन् जन्मनि । जनितजगच्चक्र ! जगत्सञ्चयनिर्माणरसिक ! । तथा सति तन्मध्यपातितस्य मम जन्मान्तरमपरिहार्यमिति जन्मान्तरेऽपीति सिद्धत्वेनोक्तम् । तत्रैवं चेज्जन्मान्तरमपि हृद्यमेवेत्याह — तव मैत्रीपात्रीभवेयमिति । मैत्रीति परिचयकारणभूता भक्तिरिह विवक्ष्यते । अपात्रस्यापि भवत्प्रसादेन पात्रत्वमाशास्यत इति च्विप्रत्ययेन प्रकाशितम् । पात्रीभावे विशेषमाह — जलधरपटलश्रीमुषश्चक्रपाणे रिति । अनुसन्धानाय सकलविग्रहोपलक्षणम् । पीताम्बरकिरीटवनमालाकौस्तुभशङ्खादिशोभितस्य । तथानुसन्धाने फलमाह — प्रध्वस्तध्वान्तवृत्तेरिति । प्रध्वस्ता निश्शेषं निरस्ता ध्वान्तस्याज्ञानान्धकारस्य वृत्तिर्येन । उपासकचित्तेष्विति शेषः । प्रध्वस्तध्वान्ता वृत्तिर्यस्येति वा । प्रध्वस्तध्वान्तेषु निरस्तमोहेषु योगिषु वृत्तिर्वर्तनं यस्येति वा । एव-



प्रध्वस्तध्वान्तवृत्तेर्जलधरपटलश्रीमुषश्चक्रपाणे-

मैत्रीपात्रीभवेयं तव जनितजगच्चक्र ! जन्मान्तरेऽपि ॥ १६ ॥

(इति निष्क्रान्ताः सर्वे)

पञ्चमोऽङ्कः ।

समाप्तमिदं सुभद्राधनञ्जयं नाम नाटकम् ।

भूतस्य तव मैत्रीपात्रतयैव मम सकलपुरुषार्थलाभ इत्येतदेवाशास्यते । एवं नाट-  
कान्ते नायकरूपाभेदेन नटेन, तन्मुखेन प्रबन्धनिर्मात्रा महाकविना च सकलक्षे-  
माय शुभशसनं कृतमिति सर्वं मङ्गलमस्तु ॥ १६ ॥

शब्दार्थवपुषोरेष शिवयोर्नाटकच्छलात् ।

यथामति विचारोऽस्तु विद्वत्प्रीतिकरोऽपि नः ॥

इति शिवरामकृते विचारतिलकनाम्नि सुभद्राधनञ्जयव्याख्यानं


पञ्चमोऽङ्कः ।

समाप्तं चेदम् ॥

## श्लोकानुक्रमणिका ।

	पृष्ठम्	पृष्ठम्
अङ्घ्रिक्षेपै	१४२	चेतोभूरकरो १६५
अङ्घ्रिभ्यामम्ब	१८९	जानन् नो दुर्दशां १२०
अतिलघयसि	४४	ज्योत्स्नां चन्द्रमसा १५२
अधुना हृदय	९१	ज्वलदवनिभिरा १७
अन्तर्भवद्रिपु	१४३	तां प्रियां प्रमथ ७०
अपरगिरि	३७	तिष्ठति सत ७७
अम्बास्तन्यम	११	दुर्लभगुणगण १५८
अविदितभय	१५६	दत्तद्विषद्व १५१
अस्मच्छलक	१५५	ध्रुवमनुभव ३६
अस्यामुल्लस	१०६	नास्यामाश्वा १८२
आक्रन्दन्तीम	१९	निष्यन्दमान ६३
आत्मान वि	४८	नेत्रे कर्णा ८५
आसिञ्चौ	६	पद्मानां पा १४९
इमौ कर्णौ	६४	परिक्षतं प १५९
उत्तुङ्गघोण	५	पात जल ४१
एकस्याः	३१	पातारौ बल १४८
कथय कपिल	१०	पाताल चेत् १४७
कष्ट हा करवा	१६९	पादौ चक्रप्रति ९
कार्त्यायन्या	२००	पार्थ तीर्थोप १३२
कार्या पिष्टात	१६१	पुरमुपगतां १७२
किरीटिन् ! मा	१८८	प्रणयगुरुभि १६०
कुर्वन् कौरुकु	१५४	प्रत्यासीदत् ५९
कौन्तेय शश	१५३	प्रलम्बनरकद्वि १५७
क्षिप्तक्षौमौ	२३	भद्रः सौभद्रस्ते १९०
क्षिप्तप्रश्यच्छि	१५१	भवति धनुरमू ९६
गत्वा पदानि	१७५	भवति नियति ९१
गृहीध्वं प्रहर	१३०	भ्रमदलिकुल ५३
घर्माग्भ.कणि	२५	आता धर्म ३४
चकितचकितं	९८	आतुमं दयिता १९७
चलकुवलय	२२	मन्दप्रेक्षितप ८९

	पृष्ठम्		पृष्ठम्
मम हि रागमि	७४	वाप्यामाप्याधि	७८
मया किं सा नोढा	४५	विनष्टमददिग्गज	१३६
मलयशिखर	१००	विपृथुरयमपे	१३७
माणिक्योन्मिषि	१२३	विश्लिष्यद्दल	५५
मेघाः कुर्वन्तु	२०१	वेष दोषा	४७
यतः प्राप्ता	१५७	व्यालोल	१३
यमः शरण	१७७	शिखिनि शल	१४
यस्याः कृते	५०	श्रमजलजटिल	१०३
याच्ञा प्रेम्णा	९३	श्रमजलमिन्नं	३१
रत्नालङ्कार	१९४	सहसुरवनि	१२१
रागप्रपञ्च	११३	सान्द्रैः कृता	४६
लक्ष्मीपङ्कज	१	सार्धं प्रेम्णा	११७
लक्ष्मीधर्मसुते	१७३	सौन्दर्यं	२७
लक्ष्यः क्षेपः	१४५	स्थित्युत्पात्तिप्र	१९५
वल्लीपात्रै	११६	निगधां सु	८



## कथासारः ।

**प्रथमाङ्के** — श्रीमतो धनञ्जयस्य सुभद्राप्राप्तये द्वारवतीं गच्छतोऽलम्बु-  
सकृच्छात् सुभद्रायाः परित्राणं, ततः परस्परगुणाकर्णनपूर्वप्ररूढे परस्परानुरागे  
विद्यमान एव सन्दर्शनघटनायामेतस्यामविदितपरस्परयोरेवोभयोर्नवयोरिव नवा-  
नुरागोदयः, अथ सुभद्रायामन्याविदितं गरुत्मता द्वारकां नीतायां पूर्वानुरागानुगुणं  
चेष्टितुमर्जुनस्य परित्राजकवेषपरिग्रहप्रतिज्ञा, तदनु नवानुरागविषयभूताया गात्रिका-  
मुपलभ्य तत्र स्वनामोल्लेखदर्शनेन तस्याः स्वस्मिन्ननुरागमाकलयोभयप्राप्तये द्वा-  
रकाप्रयाणं चोपवर्ण्यते ॥

**द्वितीयाङ्के** — यतिवेषधारिणः फाल्गुनस्य सङ्कर्षणवासुदेवाभ्यां सत्कारः,  
ततः सङ्कर्षणाज्ञैव तस्य माधवीलतामण्डपप्रापणं, तत्रान्तर्धाय स्वप्रतीतिविषये द्वे  
अपि सुभद्रामेकामेव पश्यतस्तद्वाक्यैरेव पुरुषद्वयविषयकत्वेऽपि तस्या भावबन्धस्या-  
न्ततः स्वैकविषयकत्वं निर्धार्य सुभद्रासमीपोपसर्पणम्, अथैनं दृष्ट्वा त्रिधाभूतमदन-  
प्रवाहायां सुभद्रायां यथावत् परिपूज्यास्य पुरतः स्थातुमक्षमतया भिक्षासम्पादनाय  
गतायामर्जुनस्य विदूषकाय स्वानुष्ठितयावत्कृत्यनिवेदनं च प्रतिपाद्यते ॥

**तृतीयाङ्के** — तथा तथा मदनावस्थामनुभवन्नर्जुनो विदूषकेण सह यावद्  
विनोदक्षमं सुभद्रावासभूत सहकारमण्डपमुपसृत्यान्तरधीयत, तावत् तस्यास्तृतीय-  
मनोरथस्यापि स्वमेव विषयं तद्वाक्येन निश्चिकाय । ततस्तत्तन्मदनकृच्छ्रमनुभवितु-  
मपारयन्त्यां सुभद्रायां स्वजनैव पुरुषत्रयविषयाभिलाषेण कश्मलं विचिन्त्य मर्तुं  
व्यवसितायामर्जुनः प्रकटीभूय तस्या भावप्रवाहत्रयस्यापि स्वमेव विषयं निरूपयन्  
गान्धर्वाय तामुपरुरोध । अथ वासुदेवानुमतिमेव प्रतीक्षमाणायां तस्यां स्मृतमात्रस-  
न्निहितौ माधवमहेन्द्रौ तयोः परिणयं यथावन्निरवर्तयताम् ॥

**तुरीयाङ्के** — सुभद्रया बाह्यमानतुरगं रथमारुह्यार्जुनेऽनुधावतोऽन्धकवृ-  
ष्णियोधवीरान् बाणवेगैर्निवर्त्य सुभद्राप्राप्त्यनया क्रुद्धमपि मुसलायुधमुपेक्ष्य खाण्डव-  
प्रस्थमनुगते वासुदेवो बलभद्रं प्रसाद्य 'विवाहोत्सवमनुभवितुं खाण्डवप्रस्थं प्रति  
शौवस्तिकगमनायान्धकचक्रं सन्नाहये'ति सात्यकिमादिदेश ॥

पञ्चमाङ्के— सुभद्रामलम्बुसेन रक्षसापहृत्य विशसितां श्रुत्वार्जुनः शोका-  
 वेगपरवशो मोहादुत्तारितोऽपि विदूषकेण दुःखस्यासह्यतया मर्तुं व्यवस्यन् वीरे-  
 ऽवतारितो यावद् धनुरादत्ते, तावद् देवी कार्यायनी गृहातपाञ्चालीवेषा तस्माद्  
 रक्षसः परित्राय सुभद्रामर्जुनाय समर्पयन्ती विस्मितं तमकरोत् । अथ साक्षाद्  
 द्रौपद्यामन्नागत्य धृताङ्गुतायां देवी प्रदर्शितस्वरूपा सवत आशिषः प्रयुज्य तिरो-  
 दधे । ततो युधिष्ठिरवृकोदरवासुदेवैः स्वगौरवानुरूपमभिनन्दितौ सुभद्रार्जुनौ समी-  
 हितसिद्ध्या परमानन्दनिर्वृतावभूताम् ॥

---

